

# عجائب القرآن



مُصَنَّف

حضرت علامہ مولانا الحاج

عبدالمحصطفی عظمی رحمۃ اللہ علیہ

بِسْمِ اللّٰهِ الرَّحْمٰنِ الرَّحِيْمِ  
حَمَدًا وَمُصَلِّيَا وَمُسَلِّماً

## کیوں لکھا؟ اور کیا لکھا؟

ربیع الاول ۱۴۰۰ھ میں چند مقتدر علماء اہل سنت نے اپنی خواہش بصورت فرمائش ظاہر فرمائی کہ میں قرآن مجید کا ایک ترجمہ سلیمانی اور عام فہم زبان میں لکھ دوں، اس وقت پہلی بار مجھ پر فانج کا حملہ ہو چکا تھا۔ میں نے جواب میں ان حضرات سے اپنی ضعفی اور بیماری کا اعذر کر کے اس کام سے معافی طلب کر لی اور عرض کر دیا کہ اگر چند سال قبل آپ لوگوں نے اس طرف توجہ دلائی ہوتی تو میں ضرور یہ کام شروع کر دیتا مگر اب جب کہ ضعفی کے ساتھ مرض فانج نے میری تو انہیوں کو بالکل مضھل کر دیا ہے، اتنا بڑا کام میرے بس کی بات نہیں۔ پھر بعض عزیزوں نے کہا کہ اگر پورے قرآن مجید کا ترجمہ آپ نہیں لکھتے تو ”نوادر الحدیث“ کی طرح قرآن مجید کی چند آیتوں ہی کا ترجمہ اور تفسیر لکھ کر آیتوں کی مناسب تشریح کر دیتے تو بہت اچھا اور بے حد مفید علمی کام ہو جاتا۔ یہ کام میرے نزدیک بہت سہل تھا۔ چنانچہ میں نے تو کلا علی اللہ اس کام کو شروع کر دیا۔ مگر ابھی تقریباً ایک سو صفحات کا مسودہ لکھنے پایا تھا کہ ناگہاں ۱۳ دسمبر ۱۹۸۱ء کورات میں سوتے ہوئے فانج کا دوسری مرتبہ حملہ ہوا اور بایاں ہاتھ اور بایاں پاؤں میں اس طرح مغلوب ہو گئے کہ ان میں حس و حرکت ہی باقی نہ رہی۔ فوراً ہی بذریعہ جیپ براؤں شریف سے دو طالب علموں کی مدد سے اپنے مکان پر گھوئی آگیا اور دو ماہ پلنگ پر پڑا رہا۔ مگر الحمد للہ! کہ بہت جلد خداوند کریم کا فضل عظیم ہو گیا کہ ہاتھ پاؤں میں حس و حرکت پیدا ہو گئی اور تین ماہ کے بعد میں کھڑا ہونے لگا اور رفتہ رفتہ بحمدہ تعالیٰ اس قابل ہو گیا کہ جمعہ و جماعت کیلئے مسجد تک جانے لگا۔ چنانچہ وہ مسودہ جو ناتمام رہ گیا تھا، اب بحال مرض اس کو مکمل کر کے عجائب القرآن کے نام سے ناظرین کی خدمت میں پیش کرتا ہوں۔

اس مجموعہ میں قرآن مجید کی مختلف سورتوں سے چن کر پہنیشہ ان عجیب عجیب چیزوں اور تعجب خیز و حیرت انگیز واقعات کو جن کا قرآن مجید میں مختصر تذکرہ ہے، نقل کر کے ان کی مناسب تفصیل و توضیح تحریر کر دی ہے اور ان واقعات کے دامنوں میں جو عبرتیں اور صحیتیں چھپی ہوئی ہیں، ان کو بھی درسِ ہدایت کے عنوان سے پیش کر دیا ہے۔

ڈعا ہے کہ خداوند کریم میری دوسری تصنیفات کی طرح اس انیسوں کتاب کو بھی مقبولیت دارین کی کرامتوں سے سرفراز فرمائے  
نافع اخلاقی بنائے اور اس خدمت کو میرے والدین نیز میرے اساتذہ و تلامذہ و مریدین و احباب کیلئے زادِ آخرت و ذریعہ مغفرت بنائے اور میرے نواسہ مولوی فیض الحق صاحب سلسلہ المولی تعالیٰ کو عالم باعمل بنائے اور ان کو جزاۓ خیر عطا فرمائے کہ وہ اس کتاب کی تدوین و تبیض اور طباعت وغیرہ میں میرے دست و بازو بنے رہے۔ (آمن)

یہ کتاب اس حال میں تحریر کر رہا ہوں کہ کمزوری و نقاہت سے چنان پھرنا دشوار ہو رہا ہے۔ مگر الحمد للہ کہ داہنا ہاتھ کام کر رہا ہے اور دل و دماغ بالکل درست ہیں۔ علاج کا سلسلہ جاری ہے۔

قارئین و ناظرین کرام دعا فرمائیں کہ مولیٰ تعالیٰ مجھے جلد شفایا ب فرمائے تاکہ میں آخر حیات تک درسِ حدیث و دینی تصنیف و مواعظ کا سلسلہ جاری رکھ سکوں۔

و ماذلک علی اللہ بعزیز و هو حسبي و نعم الوکيل و الحمد لله رب العلمين  
و صلی اللہ تعالیٰ علی خیر خلقہ محمد و آلہ و صحبہ اجمعین

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّی عَلٰی رَسُولِهِ الْکَرِیمِ

## ﴿1﴾ جنتی لاثمی

یہ حضرت موسیٰ علیہ السلام کی وہ مقدس لاثمی ہے جس کو عصاء موسیٰ کہتے ہیں اس کے ذریعہ آپ کے بہت سے ان مجھزات کا ظہور ہوا جن کو قرآن مجید نے مختلف عنوانوں کے ساتھ بار بار بیان فرمایا ہے۔

اس مقدس لاثمی کی تاریخ بہت قدیم ہے جو اپنے دامن میں سینکڑوں ان تاریخی واقعات کو سمیئے ہوئے ہے جن میں عبرتوں اور نصیحتوں کے ہزاروں نشانات ستاروں کی طرح جگہگار ہے ہیں جن سے اہل نظر کو بصیرت کی روشنی اور ہدایت کا نور ملتا ہے۔

یہ لاثمی حضرت موسیٰ علیہ السلام کے قدیم برادر ہاتھ لمبی تھی اور اس کے سر پر دو شاخیں تھیں جو رات میں مشعل کی طرح روشن ہو جایا کرتی تھیں۔ یہ جنت کے درخت پیلو کی لکڑی سے بنائی گئی تھی اور اس کو حضرت آدم علیہ السلام بہشت سے اپنے ساتھ لائے تھے۔

چنانچہ حضرت سید علی احمدوزی علیہ الرحمۃ نے فرمایا کہ

وَآدُمْ مَعَةً أُنْزِلَ الْغُوْدَ وَالْعَصَا  
وَأَوْرَاقِ إِثْيَنِ وَالْيَمِينِ بِمَكَّةَ

ترجمہ: حضرت آدم علیہ السلام کے ساتھ عود (خوشبودار لکڑی) حضرت موسیٰ علیہ السلام کا عصا جو عزت والی پیلو کی لکڑی کا تھا، انجیر کی پیتاں، حجر اسود جو مکہ معظمہ میں ہے اور نجی معظوم حضرت سلیمان علیہ السلام کی انگوٹھی یہ پانچوں چیزوں جنت سے اُتاری گئیں۔ (تفسیر الصادقی، ج ۱، ص ۲۹، البقرۃ: ۶۰)

حضرت آدم علیہ السلام کے بعد یہ مقدس عصاء حضرات انبیاء کرام علیہم الصلاۃ والسلام کو یکے بعد دیگرے بطور میراث کے ملتارہا یہاں تک کہ حضرت شعیب علیہ السلام کو ملا جو قوم مدینہ کے نبی تھے جب حضرت موسیٰ علیہ السلام مصر سے ہجرت فرمادیں تشریف لے گئے اور حضرت شعیب علیہ السلام نے اپنی صاحبزادی حضرت بی بی صفوراء رضی اللہ تعالیٰ عنہا سے آپ کا نکاح فرمادیا اور آپ دس برس تک حضرت شعیب علیہ السلام کی خدمت میں رہ کر آپ کی بکریاں چلاتے رہے۔ اس وقت حضرت شعیب علیہ السلام نے حکم خداوندی عزوجل کے مطابق آپ کو یہ مقدس عصاء عطا فرمایا۔

پھر جب آپ اپنی زوجہ محترمہ کو ساتھ لے کر مدینہ سے مصراپنے وطن کیلئے روانہ ہوئے اور وادی مقدس مقام طویٰ میں پہنچے تو اللہ تعالیٰ نے اپنی تجلی سے آپ کو سرفراز فرمایا کہ منصب رسالت کے شرف سے سر بلند فرمایا۔ اس وقت حضرت حق جل مجده نے

وَمَا تلَكْ بِيَمِينِكَ يَمْوَسِنِي قَالَ هَيْ عَصَىٰ وَاتَّوَكَّوْا عَلَيْهَا وَاهْشَ بِهَا  
عَلَىٰ غَنِمِي وَلَىٰ فِيهَا مَارِبَ اخْرَىٰ (پ ۱۶، ط ۷۸، ۱۸)

ترجمہ کنز الایمان : اور یہ تیرے داہنے ہاتھ میں کیا ہے، اے موی عرض کی یہ میراعصا ہے میں اس پر تکیہ لگاتا ہوں اور اس سے اپنی بکریوں پر پتے جھاڑتا ہوں اور میرے اس میں اور کام ہیں۔

مارب اخْرَىٰ (دوسرے کاموں) کی تفسیر میں حضرت علامہ ابوالبرکات عبداللہ بن احمد نسفی علیہ الرحمۃ نے فرمایا کہ مثلاً .....  
۱) اس کو ہاتھ میں لے کر اس کے سہارے چلنا ۲) اس سے بات چیت کر کے دبھلانا ۳) دن میں اس کا درخت بن کر آپ پر سایہ کرنا ۴) رات میں اس کی دونوں شاخوں کا روشن ہو کر آپ کو روشنی دینا ۵) اس سے دشمنوں، درندوں اور سانپوں، بچھوؤں کو مارنا ۶) کنوئیں سے پانی بھرنے کے وقت اس کا رسی بن جانا اور اس کی دونوں شاخوں کا ذول بن جانا ۷) بوقت ضرورت اس کا درخت بن کر حرب خواہش پھل دینا ۸) اس کو زمین میں گاڑ دینے سے پانی نکل پڑنا وغیرہ  
(مدارک التزہیل، ج ۳، ص ۲۵، پ ۱۶، ط ۱۸)

حضرت موی علیہ السلام اس مقدس لاثھی سے مذکورہ بالا کام نکالتے رہے مگر جب آپ فرعون کے دربار میں ہدایت فرمانے کی غرض سے تشریف لے گئے اور اس نے آپ کو جادوگر کہہ کر جھٹلایا تو آپ کے اس عصا کے ذریعہ بڑے بڑے مججزات کا ظہور شروع ہو گیا، جن میں سے تین مججزات کا تذکرہ قرآن مجید نے بار بار فرمایا جو حسب ذیل ہیں:-

## عصا اڑدا بن گیا

اس کا واقعہ یہ ہے کہ فرعون نے ایک میلہ لگوایا اور اپنی پوری سلطنت کے جادوگروں کو جمع کر کے حضرت موی علیہ السلام کو شکست دینے کیلئے مقابلہ پر لگا دیا اور اس میلہ کے ازدحام میں جہاں لاکھوں انسانوں کا مجمع تھا، ایک طرف جادوگروں کا ہجوم اپنی جادوگری کا سامان لیکر جمع ہو گیا اور ان جادوگروں کی فوج کے مقابلہ میں حضرت موی علیہ السلام تنہا ڈٹ گئے۔ جادوگروں نے فرعون کی عزت کی قسم کھا کر اپنے جادو کی لاثھیوں اور رسیوں کو پھینکا تو ایک دم وہ لاثھیاں اور رسیاں سانپ بن کر پورے میدان میں ہر طرف پھنکاریں مار کر دوڑ نے لگیں اور پورا مجمع خوف و ہراس میں بدحواس ہو کر ادھر ادھر بھاگنے لگا اور فرعون اور اس کے تمام جادوگر اس کرتب کو دکھا کر اپنی فتح کے گھمنڈ اور غور کے نشہ میں بدست ہو گئے اور جوش شادمانی سے تالیاں بجا بجا کر اپنی مسرت کا اظہار کرنے لگے کہ اتنے میں ناگہاں حضرت موی علیہ السلام نے خدا کے حکم سے اپنی مقدس لاثھی کو ان سانپوں کے ہجوم میں ڈال دیا تو یہ لاثھی ایک بہت بڑا اور نہایت بیبت ناک اڑدا بن کر جادوگروں کے تمام سانپوں کو نگل گیا۔ یہ مججزہ دیکھ کر تمام جادوگر

اپنی شکست کا اعتراف کرتے ہوئے سجدہ میں گر پڑے اور با آواز بلندیہ اعلان کرنا شروع کر دیا کہ

**امَّا بَرَبُّ هُرُونَ وَمُوسَىٰ** یعنی ہم سب حضرت ہارون اور حضرت موسیٰ علیہما السلام کے رب پر ایمان لائے۔

چنانچہ قرآن مجید نے اس واقعہ کا ذکر کرتے ہوئے ارشاد فرمایا کہ:-

قَالُوا يَمْوَسِي إِمَّا إِنْ تَلْقَى وَإِمَّا إِنْ نَكُونَ أَوْلَى مِنَ الْقَوْاعِدِ فَإِذَا حَبَالَهُمْ وَعَصَيْتُمْ  
يَخِيلُ إِلَيْهِ مِنْ سَحْرِهِمْ أَنَّهَا تَسْعَى هُوَ فَأَوْجَسَ فِي نَفْسِهِ خِيفَةً مَوْسَىٰ هُوَ قَلَنَا لَا تَخْفَ أَنْكَ اَنْتَ  
الْأَعْلَى هُوَ وَالْقَوْاعِدُ مَا فِي يَمِينِكَ تَلْقَفُ مَا صَنَعْتُمْ أَنَّمَا صَنَعْتُمْ كَيْدُ سَحْرِهِ وَلَا يَفْلُغُ السُّحْرُ

حیث اُتھی ہے فالقی السحرۃ سجداً قالوا امنا بر بہر ہرون و موسیٰ ہ (پ ۱۶، ط ۲۵ تا ۳۰)

ترجمہ کنز الایمان : بولے اے موسیٰ یا تو تم ڈالو یا ہم پہلے ڈالیں موسیٰ نے کہا بلکہ تمہیں ڈالو جبھی اُن کی رسیاں اور لاثھیاں اُن کے جادو کے زور سے اُن کے خیال میں دوڑتی معلوم ہوئیں تو اپنے جی میں موسیٰ نے خوف پایا ہم نے فرمایا ڈرنیں بیشک تو ہی غالب ہے اور ڈال تو دے جوتیرے دا ہے ہاتھ میں ہے اور اُن کی بناوٹوں کو نگل جائے گا وہ جو بنا کر لائے ہیں وہ تو جادو گر کا فریب ہے اور جادو گر کا بھلانیں ہوتا کہیں آؤے تو سب جادو گر بجدعے میں گرائے گئے بولے ہم اس پر ایمان لائے جو ہارون اور موسیٰ کا رب ہے۔

## عصا مارنے سے چشمے جاری ہو گئے

بنی اسرائیل کا اصل وطن ملک شام تھا لیکن حضرت یوسف علیہ السلام کے دور حکومت میں یہ لوگ مصر میں آ کر آباد ہو گئے اور ملک شام پر قوم عمالقه کا تسلط اور قبضہ ہو گیا۔ جو بدترین قسم کے کفار تھے۔ جب فرعون دریائے نیل میں غرق ہو گیا اور حضرت موسیٰ علیہ السلام کو فرعون کے خطرات سے اطمینان ہو گیا تو اللہ تعالیٰ نے حکم دیا کہ قوم عمالقه سے جہاد کر کے ملک شام کو اُن کے قبضہ و تسلط سے آزاد کرائیں۔ چنانچہ آپ چھ لاکھ بنی اسرائیل کی فوج لے کر جہاد کے لئے روانہ ہو گئے مگر ملک شام کی حدود میں پہنچ کر بنی اسرائیل پر قوم عمالقه کا ایسا خوف سوار ہو گیا کہ بنی اسرائیل ہمت ہار گئے اور جہاد سے منہ پھیر لیا۔ اس نافرمانی پر اللہ تعالیٰ نے بنی اسرائیل کو یہ سزادی کہ یہ لوگ چالیس برس تک میدان تیہ میں بھکلتے اور گھومنتے پھرے اور اس میدان سے باہر نہ نکل سکے۔

حضرت موسیٰ علیہ السلام بھی اُن لوگوں کے ساتھ میدان تیہ میں تشریف فرماتھے۔ جب بنی اسرائیل اس بے آب ہو گیا میدان میں بھوک و پیاس کی شدت سے بے قرار ہو گئے تو اللہ تعالیٰ نے حضرت موسیٰ علیہ السلام کی دعا سے اُن لوگوں کے کھانے کیلئے ”من وسلوئی“ آسمان سے اُتارا۔ مَنْ شَهَدَ كَيْ طَرَحَ اِيكَ قُطْمَ كَاحْلُوَهُ تَحَاهُ، اور سلوئی بھنی ہوئی بیشتریں تھیں۔ کھانے کے بعد جب یہ لوگ پیاس سے بے تاب ہونے لگے اور پانی مانگنے لگے تو حضرت موسیٰ علیہ السلام نے پتھر پر اپنا عصا مار دیا تو اُس پتھر میں پارہ چھٹے پھوٹ کر

بہنے لگے اور بنی اسرائیل کے بارہ خاندان اپنے اپنے ایک چشمے سے پانی لے کر خود بھی پینے لگے اور اپنے جانوروں کو کبھی پلانے لگے اور پورے چالیس برس تک یہ سلسلہ جاری رہا۔ یہ حضرت موسیٰ علیہ السلام کا مججزہ تھا جو عصا اور پتھر کے ذریعہ ظہور میں آیا۔

قرآن مجید نے اس واقعہ اور مججزہ کا بیان کرتے ہوئے ارشاد فرمایا کہ

وَإِذْ أَسْتَسْقَى مُوسَىٰ لِقَوْمِهِ فَقَلَّنَا أَضْرَبَ بِعَصَمَكَ الْحِجْرَةَ فَانْفَجَرَتْ مِنْهُ اثْتَتَ عَشْرَةَ عَيْنًا

قد علمَ كُلُّ انسٍ مشربهم (پا، البقرۃ: ۲۰)

ترجمہ کنز الایمان : اور جب موسیٰ نے اپنی قوم کیلئے پانی مانگا تو ہم نے فرمایا اس پتھر پر اپنا عصا مارو فوراً اس میں سے بارہ چشمے بہہ لگلے۔ ہر گروہ نے اپنا گھاٹ پہچان لیا۔

## عصا کی مار سے دریا پھٹ گیا

حضرت موسیٰ علیہ السلام ایک مدت دراز تک فرعون کو ہدایت فرماتے رہے اور آیات و مججزات دکھاتے رہے مگر انہیں حق کو قبول نہیں کیا بلکہ اور زیادہ اس کی شرارت و سرکشی بڑھتی رہی اور بنی اسرائیل نے چونکہ اس کی خدائی کو تسلیم نہیں کیا اسلئے اس نے ان مؤمنین کو بہت زیادہ ظلم و ستم کا نشانہ بنایا اس دوران میں ایک دم حضرت موسیٰ علیہ السلام پر وحی اُتری کہ آپ اپنی قوم بنی اسرائیل کو اپنے ساتھ لیکر رات میں مصر سے بھرت کر جائیں۔ چنانچہ حضرت موسیٰ علیہ السلام بنی اسرائیل کو ہمراہ لے کر رات میں مصر سے روانہ ہو گئے۔

جب فرعون کو پتا چلا تو وہ بھی اپنے لشکروں کو ساتھ لے کر بنی اسرائیل کی گرفتاری کیلئے چل پڑا۔ جب دونوں لشکر ایک دوسرے کے قریب ہو گئے تو بنی اسرائیل فرعون کے خوف سے چیخ پڑے کہ اب تو ہم فرعون کے ہاتھوں گرفتار ہو جائیں گے اور بنی اسرائیل کی پوزیشن بہت نازک ہو گئی کیونکہ ان کے پیچھے فرعون کا خونخوار لشکر تھا اور آگے موجودیں مارتا ہوا دریا تھا۔ اس پریشانی کے عالم میں حضرت موسیٰ علیہ السلام مطمئن تھے اور بنی اسرائیل کو تسلی دے رہے تھے۔ جب دریا کے پاس پہنچ گئے تو اللہ تعالیٰ نے حضرت موسیٰ علیہ السلام کو حکم فرمایا کہ تم اپنی لاٹھی دریا پر مار دو۔ چنانچہ جو نہیں آپ نے دریا پر لاٹھی ماری تو فوراً ہی دریا میں بارہ سرکیس بن گنیس اور بنی اسرائیل ان سرکوں پر چل کر سلامتی کے ساتھ دریا سے پار نکل گئے۔ فرعون جب دریا کے قریب پہنچا اور اس نے دریا کی سرکوں کو دیکھا تو وہ بھی اپنے لشکروں کے ساتھ ان سرکوں پر چل پڑا۔ مگر جب فرعون اور اس کا لشکر دریا کے پیچے میں پہنچا تو اچانک

<https://www.alanazret.net> دریا موجیں مارنے لگا اور سب سر کیس ختم ہو گئیں اور فرعون اپنے شکروں سمیت دریا میں غرق ہو گیا۔ اس واقعہ و قرآن مجید کے اس طرح بیان فرمایا کہ

فَلَمَّا ترَأَءَ الْجَمْعُونَ قَالَ أَصْحَبُ مُؤْسَنِي أَنَا لِمَدْرَكَوْنَ هٰ قَالَ كَلَاجِ إِنْ مَعِي رَبِّيْ سِيَهَدِينَ هٰ  
فَأَوْحَيْنَا إِلَى مُؤْسَنِي أَنِ اضْرِبْ بِعَصَاكَ الْبَخْرَ طَ فَانْفَلَقَ فَكَانَ كُلُّ فِرْقٍ كَالْطَّوْدِ الْعَظِيْمِ هٰ  
وَازْلَفَنَا ثُمَّ الْآخَرِينَ هٰ وَانْجَيْنَا مُؤْسَنِي وَمِنْ مَعَهُ اجْمَعِينَ هٰ ثُمَّ اغْرَقْنَا الْآخَرِينَ هٰ  
إِنَّ فِي ذَلِكَ لَاءِهٰ طَ وَمَا كَانَ اكْثَرُهُمْ مَؤْمِنِينَ هٰ (پ ۱۹، الشِّرْاء: ۲۷-۲۸)

ترجمہ کنز الایمان : پھر جب آمنا سامنا ہوا دونوں گروہوں کا موسیٰ والوں نے کہا ہم کو انہوں نے آلبیا موسیٰ نے فرمایا۔  
یوں نہیں بیشک میرارت میرے ساتھ ہے وہ مجھے اب راہ دیتا ہے تو ہم نے موسیٰ کو وجہ فرمائی کہ دریا پر اپنا عصا مار  
تو جبھی دریا پھٹ گیا تو ہر حصہ ہو گیا جیسے بڑا پھاڑ اور وہاں قریب لائے ہم دوسروں کو اور ہم نے بچا لیا موسیٰ اور  
اس کے سب ساتھ والوں کو پھر دوسروں کو ڈبو دیا بیشک اس میں ضرور نشانی ہے اور ان میں اکثر مسلمان نہ تھے۔

یہ ہیں حضرت موسیٰ علیہ السلام کی مقدس لائھی کے ذریعہ ظاہر ہونے والے وہ تینوں عظیم الشان مججزات جن کو قرآن کریم نے مختلف  
الفاظ اور متعدد عنوانوں کے ساتھ بار بار بیان فرمائے کر لوگوں کیلئے عبرت اور ہدایت کا سامان بنادیا ہے۔ (والله تعالیٰ اعلم)

## ﴿2﴾ دوڑنے والا پتھر

یہ ایک ہاتھ لمبا ایک ہاتھ چوڑا چوکور پتھر تھا، جو ہمیشہ حضرت موسیٰ علیہ السلام کے جھولے میں رہتا تھا۔ اس مبارک پتھر کے ذریعہ حضرت موسیٰ علیہ السلام کے دو مجرا کا ظہور ہوا۔ جن کا تذکرہ قرآن مجید میں بھی ہوا ہے۔

### پہلا معجزہ

اس پتھر کا پہلا عجیب کار نامہ جو درحقیقت حضرت موسیٰ علیہ السلام کا مجزہ تھا وہ اس پتھر کی دانشمندانہ لمبی دوڑ ہے اور یہی مجزہ اس پتھر کے ملنے کی تاریخ ہے۔

اس کا مفصل واقعہ یہ ہے کہ بنی اسرائیل کا یہ عام دستور تھا کہ وہ بالکل نگے بدن ہو کر مجمع عام میں غسل کیا کرتے تھے۔ مگر حضرت موسیٰ علیہ السلام گوکہ اسی قوم کے ایک فرد تھے اور اسی ماحول میں پلے بڑھے تھے، لیکن خداوند قدوس نے ان کو نبوت و رسالت کی عظموں سے سرفراز فرمایا تھا۔ اس لئے آپ کی عصمت نبوت بھلا اس حیا سوز بے غیرتی کو کب گوارا کر سکتی تھی۔ آپ بنی اسرائیل کی اس بے حیائی سے سخت نالاں اور انتہائی بیزار تھے اس لئے آپ ہمیشہ یا تو تھائی میں یا تھینڈ پہن کر غسل فرمایا کرتے تھے۔ بنی اسرائیل نے جب یہ دیکھا کہ آپ کبھی بھی نگے ہو کر غسل نہیں فرماتے تو ظالموں نے آپ پر بہتان لگادیا کہ آپ کے بدن کے اندر ورنی حصہ میں یا تو برص کا سفید داغ یا کوئی ایسا عیب ضرور ہے کہ جس کو چھپانے کیلئے یہ کبھی برہنہ نہیں ہوتے اور ظالموں نے اس تہمت کا اس قدر اعلان اور چرچا کیا کہ ہر کوچ و بازار میں اس کا پروپیگنڈہ پھیل گیا۔ اس مکروہ تہمت کی شوریش کا حضرت موسیٰ علیہ السلام کے قلب نازک پر بڑا صدمہ ورنج گزرا اور آپ بڑی کوفت اور اذیت میں پڑ گئے۔ تو خداوند قدوس اپنے مقدس کلم کے رنج و غم کو بھلا کب گوارا فرماتا اور اپنے ایک برگزیدہ رسول پر ایک عیب کی تہمت بھلا خالق عالم کو کب اور کیونکر اور کس طرح پسند ہو سکتی تھی۔ ارحم الرّاحمین نے آپ کی برأت اور بے عیبی ظاہر کر دینے کا ایک ایسا ذریعہ پیدا فرمادیا کہ دم زدن میں بنی اسرائیل کے پروپیگنڈوں اور ان کے شکوک و شبہات کے بادل چھٹ گئے اور آپ کی برأت اور بے عیبی کا سورج آفتاب عالمتبا سے زیادہ روشن و آشکارا ہو گیا اور وہ یوں ہوا کہ ایک دن آپ پہاڑوں کے دامنوں میں چھپے ہوئے ایک چشمہ پر غسل کیلئے تشریف لے گئے اور یہ دیکھ کر کہ یہاں دور دور تک کسی انسان کا نام و نشان نہیں ہے، آپ اپنے تمام کپڑوں کو ایک پتھر پر رکھ کر اور بالکل برہنہ بدن ہو کر غسل فرمانے لگے، غسل کے بعد جب آپ لباس پہننے کیلئے پتھر کے پاس پہنچ تو کیا دیکھا کہ وہ پتھر آپ کے کپڑوں کو لئے ہوئے سرپٹ بھاگ چلا جا رہا ہے۔ یہ دیکھ کر حضرت موسیٰ علیہ السلام بھی اس پتھر کے پیچھے پیچھے دوڑنے لگے کہ ثوبی حجر، ثوبی حجر (یعنی اے پتھر! میرا کپڑا..... اے پتھر! میرا کپڑا۔ مگر یہ پتھر برابر بھاگتا رہا۔

یہاں تک کہ شہر کی بڑی بڑی سڑکوں سے گزرتا ہوا گلی کوچوں میں پہنچ گیا اور آپ بھی برہنہ بدن ہونے کی حادث میں برابر پڑو دوڑاتے چلے گئے۔ اس طرح بنی اسرائیل کے ہر چھوٹے بڑے نے اپنی آنکھوں سے دیکھ لیا کہ سر سے پاؤں تک آپ کے مقدس بدن میں کہیں بھی کوئی عیب نہیں ہے بلکہ آپ کے جسم اقدس کا ہر حصہ حسن و جمال میں اس قدر نقطہ کمال کو پہنچا ہوا ہے کہ عام انسانوں میں اس کی مثال تقریباً محال ہے۔ چنانچہ بنی اسرائیل کے ہر ہر فرد کی زبان پر یہی جملہ تھا کہ

**وَاللَّهِ مَا بِمُوسَىٰ مِنْ بَاسٍ** (یعنی خدا کی قسم موسیٰ بالکل ہی بے عیب ہیں۔)

جب یہ پتھر پوری طرح حضرت موسیٰ علیہ السلام کی برأت کا اعلان کر چکا تو خود بخود ٹھہر گیا۔ آپ نے جلدی سے اپنا لباس پہن لیا اور اس پتھر کو اٹھا کر اپنے چھولے میں رکھ لیا۔ (بخاری شریف، کتاب الانبیاء، باب موسیٰ، ج ۲، ص ۳۲۲، رقم ۳۲۰۳، تفسیر الصاوی، ج ۵، ص ۱۶۵۹، پ ۲۲، الاحزاب: ۶۹)

اللہ تعالیٰ نے اس واقعہ کا ذکر قرآن مجید میں اس طرح بیان فرمایا کہ

**يَا يَهُوَ الَّذِينَ أَمْنَوْا لَا تَكُونُوا كَالَّذِينَ أَذْوَا مُوسَىٰ فَبِرَاهِ اللَّهِ مَا قَالُوا وَ كَانَ عِنْدَ اللَّهِ وَجِيهًا**  
ترجمہ کنز الایمان : اے ایمان والوں جیسے نہ ہونا جنہوں نے موسیٰ کو ستایا تو اللہ نے اسے بری فرمادیا  
اس بات سے جو انہوں نے کہی اور موسیٰ اللہ کے یہاں آبرو والا ہے۔ (پ ۲۲، الاحزاب: ۶۹)

## دوسرा معجزہ

میدان تیہ میں اسی پتھر پر حضرت موسیٰ علیہ السلام نے اپنا عصا مار دیا تھا تو اس میں سے بارہ چشے جاری ہو گئے تھے جس کے پانی کو چالیس برس تک بنی اسرائیل میدان تیہ میں استعمال کرتے رہے۔ جس کا پورا واقعہ پہلے گزر چکا ہے۔ قرآن مجید کی آیت: **فَقَالَ**  
**أَضْرِبْ بِعَصَاكَ الْحَجَرَ** (پ ۱، البقرۃ: ۲۰) میں 'پتھر' سے بھی پتھر مراد ہے۔

**ایک شبہ کا ازالہ** مجذرات کے منکرین جو ہر چیز کو اپنی ناقص عقل کی عینک ہی سے دیکھا کرتے ہیں۔ اس پتھر سے پانی کے چشموں کا جاری ہونا محال قرار دے کر اس مجذزہ کا انکار کرتے ہیں اور کہتے ہیں کہ ہماری عقل اس کو قبول نہیں کر سکتی کہ اتنے چھوٹے سے پتھر سے بارہ چشے جاری ہو گئے۔ حالانکہ یہ منکرین اپنی آنکھوں سے دیکھ رہے ہیں کہ بعض پتھروں میں خداوند تعالیٰ نے یہ تاثیر پیدا فرمادی ہے کہ وہ بال موند دیتے ہیں، بعض پتھروں کا یہ اثر ہے کہ وہ سر کہ کوتیز اور ترش بنا دیتے ہیں، بعض پتھروں کی یہ خاصیت ہے کہ وہ لوہے کو دور سے کھینچ لیتے ہیں، بعض پتھروں سے موزی جانور بھاگ جاتے ہیں، بعض پتھروں سے جانوروں کا زہرا تر جاتا ہے، بعض پتھر دل کی وھڑکن کیلئے تریاق ہیں، بعض پتھروں کو نہ آگ جلا سکتی ہے نہ گرم کر سکتی ہے،

بعض پھروں سے آگ نکل پڑتی ہے، بعض پھروں سے آتش فشاں پھٹ پڑتا ہے تو جب خداوند قدوس نے پھروں میں تمام کے اثرات پیدا فرمادیے ہیں تو پھر اس میں کون کسی خلاف عقل اور محال بات ہے کہ حضرت موسیٰ علیہ السلام کے اس پھر میں اللہ تعالیٰ نے یہ اثر بخش دیا اور اس میں یہ خاصیت عطا فرمادی کہ وہ زمین کے اندر سے پانی جذب کر کے چشموں کی شکل میں باہر نکالتا رہے یا اس پھر میں یہ تاثیر ہو کہ جو ہوا اس پھر سے نکراتی ہو وہ پانی بن کر مسلسل بہتی رہے یہ خداوند قادر و قادر یکی قدرت سے ہرگز ہرگز نہ کوئی بعید ہے نہ محال نہ خلاف عقل۔ الہذا اس مججزہ پر ایمان لانا ضروری است دین میں سے ہے اور اس کا انکار کفر ہے۔

قرآن مجید میں ہے:

وَإِنْ مِنَ الْحَجَارَةِ لَمَا يَتَفَجَّرْ مِنْهُ الْأَنْهَارُ وَإِنْ مِنْهَا لَمَا يَشْقَقْ فَيَخْرُجْ مِنْهُ الْمَاءُ

وَإِنْ مِنْهَا لَمَا يَهْبَطْ مِنْ خَشْيَةِ اللَّهِ ط (پ، البقرة: ۲۷)

ترجمہ کنز الایمان : اور پھروں میں تو کچھ وہ ہیں جن سے ندیاں بہتی ہیں اور کچھ وہ ہیں جو پھٹ جاتے ہیں تو ان سے پانی نکلتا ہے اور کچھ وہ ہیں کہ اللہ کے ذر سے گر پڑتے ہیں۔

بہر حال پھروں سے پانی نکلتا یہ روزانہ کا چشم دید مشاہدہ ہے تو پھر بھلا حضرت موسیٰ علیہ السلام کے پھر سے پانی کے چشموں کا جاری ہو جانا کیونکر خلاف عقل اور محال قرار دیا جاسکتا ہے۔

### ﴿3﴾ میدانِ تیہ

جب فرعون دریائے نیل میں غرق ہو گیا اور تمام بنی اسرائیل مسلمان ہو گئے اور جب حضرت موسیٰ علیہ السلام کو اطمینانِ نصیب ہو گیا تو اللہ تعالیٰ کا حکم ہوا کہ آپ بنی اسرائیل کا لشکر لے کر ارض مقدس (بیت المقدس) میں داخل ہو جائیں۔ اس وقت بیت المقدس پر عمائد کی قوم کا قبضہ تھا جو بدترین کفار تھے اور بہت طاقتور و جنگجو اور نہایت ہی ظالم لوگ تھے۔ چنانچہ

حضرت موسیٰ علیہ السلام چھ لاکھ بنی اسرائیل کو ہمراہ لے کر قومِ عمالقہ سے جہاد کیلئے روانہ ہوئے مگر جب بنی اسرائیل بیت المقدس کے قریب پہنچنے تو ایک دم بزدل ہو گئے اور کہنے لگے کہ اس شہر میں 'جبارین' (عمالقہ) ہیں جو بہت ہی زور آور اور زبردست ہیں۔ لہذا جب تک یہ لوگ شہر میں رہیں گے ہم ہرگز ہرگز شہر میں داخل نہیں ہوں گے بلکہ بنی اسرائیل نے حضرت موسیٰ علیہ السلام سے یہاں تک کہہ دیا کہ اے موسیٰ آپ اور آپ کا خدا جا کر اس زبردست قوم سے جنگ کریں۔ ہم تو یہیں بیٹھے رہیں گے۔ بنی اسرائیل کی زبان سے یہ سن کر حضرت موسیٰ علیہ السلام کو بڑا رنج و صدمہ ہوا اور آپ نے باری تعالیٰ کے دربار میں یہ عرض کیا کہ

**ربَّ أَنِّي لَا أَمْلِكُ إِلَّا نَفْسِي وَأَخْرِي فَافْرَقْ بَيْنَنَا وَبَيْنَ الْقَوْمِ الْفَسَقِينَ (پ ۶، المائدۃ: ۲۵)**

ترجمہ کنز الایمان : اے رب میرے مجھے اختیار نہیں مگر اپنا اور اپنے بھائی کا تو تو ہم کو ان بے حکموں سے جدار کو۔

اس دعا پر اللہ تعالیٰ نے اپنے غضب و جلال کا اظہار کرتے ہوئے فرمایا کہ

**فَإِنَّهَا مَحْرَمَةٌ عَلَيْهِمْ أَرْبَعِينَ سَنَةً ثُمَّ يَتَيَهُونَ فِي الْأَرْضِ ط**

**فَلَّا تَأْسَ عَلَى الْقَوْمِ الْفَسَقِينَ (پ ۶، المائدۃ: ۲۶)**

ترجمہ کنز الایمان : تو وہ زمین ان پر حرام ہے چالیس برس تک بھٹکتے پھریں زمین میں تو تم ان بے حکموں کا افسوس نہ کھاؤ۔ اس کا نتیجہ یہ ہوا کہ یہ چھ لاکھ بنی اسرائیل ایک میدان میں چالیس برس تک بھٹکتے رہے مگر اس میدان سے باہر نہ نکل سکے۔ اسی میدان کا نام 'میدانِ تیہ' ہے۔ اس میدان میں بنی اسرائیل کے کھانے کیلئے من و سلوی نازل ہوا اور پھر پر حضرت موسیٰ علیہ السلام نے اپنا عصما مردیا تو پھر میں سے بارہ چشمے جاری ہو گئے۔ اس واقعہ کو قرآن مجید نے بار بار مختلف عنوانوں کے ساتھ بیان فرمایا ہے جس میں سے سورہ مائدہ میں یہ واقعہ قدرے تفصیل کے ساتھ مذکور ہوا ہے جو بلاشبہ ایک عجیب الشان واقعہ ہے جو بنی اسرائیل کی نافرمانیوں اور شرارتؤں کی تعجب خیز اور حیرت انگیز داستان ہے مگر اس کے باوجود بھی حضرت موسیٰ علیہ السلام کی محبت و شفقت بنی اسرائیل پر ہمیشہ رہی کہ جب یہ لوگ میدانِ تیہ میں بھوکے پیاس سے ہوئے تو حضرت موسیٰ علیہ السلام نے دعا مانگ کر ان لوگوں کے کھانے کیلئے من و سلوی نازل کرایا اور پھر پر عصما مردی کے ساتھ جاری کر دیئے اس سے حضرت موسیٰ علیہ السلام کے صبر اور آپ کے حلم اور تحمل کا اندازہ کیا جا سکتا ہے۔

## ﴿4﴾ روشن ہاتھ

حضرت موسیٰ علیہ السلام کو جب اللہ تعالیٰ نے فرعون کی ہدایت کیلئے اُس کے دربار میں بھیجا تو وہ مججزات آپ کو عطا فرمائے بھیجا۔ ایک 'عصا' دوسرا 'ید بیضا' (روشن ہاتھ) حضرت موسیٰ علیہ السلام اپنے گریبان میں ہاتھ ڈال کر باہر نکالتے تھے تو ایک دم آپ کا ہاتھ روشن ہو کر چمکنے لگتا تھا، پھر جب آپ اپنا ہاتھ گریبان میں ڈال دیتے تو وہ اپنی اصلی حالت پر ہو جایا کرتا تھا۔ اس مججزہ کو قرآن عظیم نے مختلف سورتوں میں بار بار ذکر فرمایا ہے۔ چنانچہ سورہ طہ میں ارشاد فرمایا کہ

**واضِمْ يَدَكَ إِلَى جَنَاحِكَ تَخْرُجُ بِيَضَّاءٍ مِّنْ غَيْرِ سَوَاءٍ أَيْةً أَخْرَى ه لَنْرِيكِ مِنْ أَيْتَنَا الْكَبْرَى ه**

ترجمہ کنز الایمان : اور اپنا ہاتھ اپنے بازو سے ملا خوب سپید لٹکے گا بے کسی مرض کے ایک اور نشانی کہ

ہم تجھے اپنی بڑی بڑی نشانیاں دکھائیں۔ (پ ۱۶، ط ۲۲، ۲۳)

اسی مججزہ کا نام 'ید بیضا' ہے جو ایک عجیب اور عظیم مججزہ ہے۔ حضرت ابن عباس رضی اللہ تعالیٰ عنہا نے فرمایا کہ حضرت موسیٰ علیہ السلام کے دست مبارک سے رات اور دن میں آفتاب کی طرح نور لکھتا تھا۔ (تفیر خزانہ العرفان، ص ۵۶۳، پ ۱۶، ط ۲۲)

## ﴿5﴾ مَنْ وَسْلُوْيٌ

جب حضرت موسیٰ علیہ السلام چھلاکھ بنی اسرائیل کے افراد کے ساتھ میدان تھی میں مقیم تھے تو اللہ تعالیٰ نے ان لوگوں کے کھانے کیلئے آسمان سے دو کھانے اتارے۔ ایک کا نام ”من“ اور دوسرے کا نام ”سلوی“ تھا۔ من بالکل سفید شہد کی طرح ایک حلوہ تھا یا سفید رنگ کی شہد ہی تھی جو روزانہ آسمان سے بارش کی طرح برستی تھی اور سلوی پکی ہوئی بیڑیں تھیں جو دکھنی ہوا کے ساتھ آسمان سے نازل ہوا کرتی تھیں۔ اللہ تعالیٰ نے بنی اسرائیل پر اپنی نعمتوں کا شمار کرتے ہوئے قرآن مجید میں ارشاد فرمایا کہ

**وَانْزَلْنَا عَلَيْكُمُ الْمَنَّ وَالسَّلُوْيٍ** (پا، البقرۃ: ۵۷)

ترجمہ کنز الایمان : اور تم پر من اور سلوی اتارا۔

اس مَنْ وَسْلُوْيٍ کے بارے میں حضرت موسیٰ علیہ السلام کا یہ حکم تھا کہ روزانہ تم لوگ اس کو کھالیا کرو اور کل کیلئے ہر گز ہر گز اس کا ذخیرہ مت کرنا۔ مگر بعض ضعیف الاعتقاد لوگوں کو یہ ڈر لگنے لگا اگر کسی دن من و سلوی نہ اترتا تو ہم لوگ اس بے آب و گیاہ، چیل میدان میں بھوکے مرجائیں گے۔ چنانچہ ان لوگوں نے کچھ چھپا کر کل کیلئے رکھ لیا تو نبی کی نافرمانی سے ایسی خوست پھیل گئی کہ جو کچھ لوگوں نے کل کیلئے جمع کیا تھا وہ سب سڑ گیا اور آئندہ کیلئے اس کا اترت نابند ہو گیا اسی لئے حضور اقدس صلی اللہ تعالیٰ علیہ وسلم نے ارشاد فرمایا کہ بنی اسرائیل نہ ہوتے تو نہ کھانا کبھی خراب ہوتا اور نہ گوشت سردا، کھانے کا خراب ہونا اور گوشت کا سردا اسی تاریخ سے شروع ہوا۔ ورنہ اس سے پہلے نہ کھانا بگزتا تھا نہ گوشت سردا تھا۔ (تفیری روح البیان، ج ۱، پا، البقرۃ: ۵۷)

## ﴿٦﴾ بارہ ہزار یہودی بندر ہو گئے

روایت ہے کہ حضرت داؤد علیہ السلام کی قوم کے ستر ہزار آدمی 'عقبہ' کے پاس سمندر کے کنارے ایلہ نامی گاؤں میں رہتے تھے اور یہ لوگ بڑی فراغی اور خوشحالی کی زندگی برکرتے تھے۔ اللہ تعالیٰ نے ان لوگوں کا اس طرح امتحان لیا کہ سنپھر کے دن مچھلی کا شکار آن لوگوں پر حرام فرمادیا اور ہفتے کے باقی دنوں میں شکار حلال فرمادیا مگر اس طرح ان لوگوں کو آزمائش میں بٹلا فرمادیا کہ سنپھر کے دن بے شمار مچھلیاں آتی تھیں اور دوسرے دنوں میں نہیں آتی تھیں تو شیطان نے ان لوگوں کو یہ حیله بتا دیا کہ سمندر سے کچھ نالیاں نکال کر خشکی میں چند حوض بنالا اور جب سنپھر کے دن ان نالیوں کے ذریعہ مچھلیاں حوض میں آجائیں تو نالیوں کا منہ بند کر دو اور اس دن شکار نہ کرو بلکہ دوسرے دن آسانی کے ساتھ ان مچھلیوں کو کپڑا لو۔ ان لوگوں کو یہ شیطانی حیله بازی پسند آگئی اور ان لوگوں نے یہ نہیں سوچا کہ جب مچھلیاں نالیوں اور حوضوں میں مقید ہو گئیں تو یہی ان کا شکار ہو گیا۔ تو سنپھر ہی کے دن شکار کرنا پایا گیا جو ان کے لئے حرام تھا۔ اس موقع پر ان یہودیوں کے تین گروہ ہو گئے۔

﴿۱﴾ کچھ لوگ ایسے تھے جو شکار کے اس شیطانی حیله سے منع کرتے رہے اور ناراض و بیزار ہو کر شکار سے باز رہے۔

﴿۲﴾ اور کچھ لوگ اس کام کو دل سے براجان کر خاموش رہے دوسروں کو منع نہ کرتے تھے بلکہ منع کرنے والوں سے یہ کہتے تھے کہ تم لوگ ایسی قوم کو کیوں نصیحت کرتے ہو جنہیں اللہ تعالیٰ ہلاک کرنے والا یا سخت سزاد ہیں والا ہے۔

﴿۳﴾ اور کچھ وہ سرکش و نافرمان لوگ تھے جنہوں نے حکم خداوندی کی اعلانیہ مخالفت کی اور شیطان کی حیله بازی کو مان کر سنپھر کے دن شکار کر لیا اور ان مچھلیوں کو کھایا اور بیجا بھی۔

جب نافرانوں نے منع کرنے کے باوجود شکار کر لیا تو منع کرنے والی جماعت نے کہا کہ اب ہم ان معصیت کاروں سے کوئی میل ملا پ نہ رکھیں گے چنانچہ ان لوگوں نے گاؤں کو تقسیم کر کے درمیان میں ایک دیوار بنالی اور آمد و رفت کا ایک الگ دروازہ بھی بنالیا۔ حضرت داؤد علیہ السلام نے غصب ناک ہو کر شکار کرنے والوں پر لعنت فرمادی۔ اس کا اثر یہ ہوا کہ ایک دن خطا کاروں میں سے کوئی باہر نہیں نکلا۔ تو انہیں دیکھنے کے لئے کچھ لوگ دیوار پر چڑھ گئے تو کیا دیکھا کہ وہ سب بندروں کی صورت میں مسخ ہو گئے ہیں۔ اب لوگ ان مجرموں کا دروازہ کھول کر اندر داخل ہوئے تو وہ بندرا پنے رشتہ داروں کو پہچانتے تھے اور انکے پاس آ کر ان کے کپڑوں کو سوگھتتے تھے اور زاروزار روتے تھے، مگر لوگ ان بندربن جانے والوں کو نہیں پہچانتے تھے۔ ان بندربن جانے والوں کی تعداد بارہ ہزار تھی۔ یہ سب تین دن تک زندہ رہے اور اس درمیان میں کچھ بھی کھاپی نہ سکے بلکہ یوں ہی بھوکے پیاسے سب کے سب ہلاک ہو گئے۔ شکار سے منع کرنے والا گروہ ہلاکت سے سلامت رہا اور صحیح قول یہ ہے کہ دل سے براجان کر خاموش رہنے والوں کو بھی اللہ تعالیٰ نے ہلاکت سے بچا لیا۔ (تفہیر الصاوی، ج ۱، ص ۲۷، پ ۱، البقرۃ: ۶۵)

اس واقعہ کا اجمالی بیان تو سورہ بقرہ کی اس آیت میں ہے:

**وَلَقَدْ عَلِمْتُ الَّذِينَ اعْتَدُوا مِنْكُمْ فِي السَّبْتِ فَقْلَنَا لَهُمْ كُونَوا قَرْدَةً خَسَئِينَ (پا، البقرۃ: ۲۵)**

ترجمہ کنز الایمان: اور بے شک ضرور تمہیں معلوم ہے تم کے وہ جنہوں نے ہفتہ میں سرکشی کی تو ہم نے ان سے فرمایا کہ ہو جاؤ بندرو دھنکارے ہوئے۔

اور مفصل واقعہ سورہ اعراف میں ہے جس کا ترجمہ یہ ہے:

اور ان سے حال پوچھوواس بستی کا کہ دریا کنارے تھی۔ جب وہ ہفتے کے بارے میں حد سے بڑھتے۔ جب ہفتے کے دن ان کی مچھلیاں پانی پر تیرتی ان کے سامنے آتیں اور جو دن ہفتے کا نہ ہوتا نہ آتیں اس طرح ہم انہیں آزماتے تھے ان کی بے حکمی کے سبب بچالے والا۔ بولے تمہارے رب کے حضور معدترت کو اور شاید انہیں ذر ہو پھر جب وہ بھلا بیٹھے جو نصیحت انہیں ہوئی تھی ہم نے دینے والا۔ جو برائی سے منع کرتے تھے۔ اور ظالموں کو رُبے عذاب میں پکڑا بدلہ ان کی نافرمانی کا۔ پھر جب انہوں نے ممانعت کے حکم سے سرکشی کی ہم نے ان سے فرمایا ہو جاؤ بندرو دھنکارے ہوئے۔ (پا، الاعراف: ۱۶۳-۱۶۴)

**درس ہدایت** معلوم ہوا کہ شیطانی حیلہ بازیوں میں پڑ کر اللہ تعالیٰ کے احکام کی نافرمانیوں کا انجام کتنا بر اور کس قدر خطرناک ہوتا ہے اور خدا کے نبی جن بد نصیبوں پر لعنت فرمادیں وہ کیسے ہولناک عذاب الہی میں گرفتار ہو کر دنیا سے نیست و نابود ہو کر عذاب نار میں گرفتار ہو جاتے ہیں اور دونوں جہاں میں ذلیل و خوار ہو جاتے ہیں۔ (نعوذ بالله منه)

اصحاب ایلہ کے اس دل ہلا دینے والے واقعہ میں ہر مسلمان کیلئے بہت بڑی عبرتوں اور نصیحتوں کا سامان ہے۔ کاش! اس واقعہ سے مسلمانوں کے قلوب میں خوف خداوندی کی لہر پیدا ہو جائے اور وہ اللہ و رسول عزوجل و صلی اللہ تعالیٰ علیہ وسلم کی نافرمانیوں کی پگڈنڈیوں میں بھٹکنے سے منہ موڑ کر صراط مستقیم کی شاہراہ پر چل پڑیں اور دونوں جہانوں کی سربراہیوں سے سرفراز ہو کر اعزاز واکرام کی سلطنت کے تاجدار بن جائیں۔

## ﴿7﴾ دنیا کی سب سے قیمتی گائے

یہ بہت ہی اہم اور نہایت ہی شاندار قرآنی واقعہ ہے اور اسی واقعہ کی وجہ سے قرآن مجید کی اس سورۃ کا نام 'سورۃ بقرہ' (گائے والی سورۃ) رکھا گیا ہے۔

اس کا واقعہ یہ ہے کہ بنی اسرائیل میں ایک بہت ہی نیک اور صالح بزرگ تھے اور ان کا ایک ہی بچہ تھا جو نابالغ تھا اور ان کے پاس فقط ایک گائے کی بچھیا تھی۔ ان بزرگ نے اپنی وفات کے قریب اس بچھیا کو جنگل میں لے جا کر ایک جھاڑی کے پاس یہ کہہ کر چھوڑ دیا کہ یا اللہ عزوجل میں اس بچھیا کو اس وقت تک تیری امانت میں دیتا ہوں کہ میرا بچہ بالغ ہو جائے۔ اسکے بعد ان بزرگ کی وفات ہو گئی اور بچھیا چند دنوں میں بڑی ہو کر درمیانی عمر کی ہو گئی اور بچہ جوان ہو کر اپنی ماں کا بہت ہی فرمانبردار اور انہٹائی نیکو کارہوا اس نے اپنی رات کوتین حصوں میں تقسیم کر کھا تھا۔ ایک حصہ میں سوتا تھا، اور ایک حصہ میں عبادت کرتا تھا، اور ایک حصہ میں اپنی ماں کی خدمت کرتا تھا اور روزانہ صبح کو جنگل سے لکڑیاں کاٹ کر لاتا اور ان کو فروخت کر کے ایک تھائی رقم صدقہ کر دیتا اور ایک تھائی اپنی ذات پر خرچ کرتا اور ایک تھائی رقم اپنی والدہ کو دے دیتا۔

ایک دن لڑکے کی ماں نے کہا کہ میرے پیارے بیٹے! تمہارے باپ نے میراث میں ایک بچھیا چھوڑی تھی جس کو انہوں نے فلاں جھاڑی کے پاس جنگل میں خدا عزوجل کی امانت میں سونپ دیا تھا۔ اب تم اس جھاڑی کے پاس جا کر یوں دعا مانگو کہ اے حضرت ابراہیم و حضرت اسماعیل و حضرت الحلق علیہم السلام کے خدا! تو میرے باپ کی سونپی ہوئی امانت مجھے واپس دیدے اور اس بچھیا کی نشانی یہ ہے کہ وہ پیلے رنگ کی ہے اور اس کی کھال اس طرح چمک رہی ہو گئی کہ گویا سورج کی کرنیں اس میں سے نکل رہی ہیں۔ یہ سن کر لڑکا جنگل میں اس جھاڑی کے پاس گیا اور دعا مانگی تو فوراً ہی وہ گائے دوڑتی ہوئی آ کر اس کے پاس کھڑی ہو گئی اور یہ اس کو پکڑ کر گھر لایا تو اس کی ماں نے کہا۔ بیٹا تم اس گائے کو لے جا کر بازار میں تین دینار میں فروخت کر ڈالو۔ لیکن کسی گاہک کو بغیر میرے مشورہ کے مت دینا۔ ان دنوں بازار میں گائے کی قیمت تین دینار ہی تھی۔ بازار میں ایک گاہک آیا جو درحقیقت فرشتہ تھا۔ اس نے کہا کہ میں گائے کی قیمت تین دینار سے زیادہ دوں گا مگر تم ماں سے مشورہ کئے بغیر گائے میرے ہاتھ فروخت کر ڈالو۔ لڑکے نے کہا کہ تم خواہ کتنی بھی زیادہ قیمت دو مگر میں اپنی ماں سے مشورہ کئے بغیر ہرگز ہرگز اس گائے کو نہیں پہنچوں گا۔ لڑکے نے ماں سے سارا ماجرا بیان کیا تو ماں نے کہا کہ یہ گاہک شاید کوئی فرشتہ ہو۔ تو اے بیٹا! تم اس سے مشورہ کرو کہ ہم اس گائے کو ابھی فروخت کریں یا نہ کریں۔ چنانچہ اس لڑکے نے بازار میں جب اس گاہک سے مشورہ کیا تو اس نے کہا کہ ابھی تم اس گائے کو نہ فروخت کرو۔ آئندہ اس گائے کو حضرت موسیٰ علیہ السلام کے لوگ خریدیں گے تو تم اس گائے کے چڑیے میں سونا بھر کر اس کی قیمت طلب کرنا تو وہ لوگ اتنی ہی قیمت دے کر خریدیں گے۔

چنانچہ چند ہی دونوں کے بعد بنی اسرائیل کے ایک بہت مالدار آدمی کو جس کا نام عامیل تھا۔ اس کے چچا کے دونوں لاکوں نے اس کی قتل کر دیا اور اس کی لاش کو ایک ویرانے میں ڈال دیا۔ صحیح کو قاتل کی تلاش شروع ہوئی مگر جب کوئی سراغ نہ ملا تو کچھ لوگ حضرت موسیٰ علیہ السلام کی خدمت میں حاضر ہوئے اور قاتل کا پتا پوچھا تو آپ نے فرمایا کہ تم لوگ ایک گائے ذبح کرو اور اس کی زبان یادم کی ہڈی سے لاش کو مارو تو وہ زندہ ہو کر خود ہی اپنے قاتل کا نام بتا دے گا۔ یہ سن کر بنی اسرائیل نے گائے کے رنگ، اس کی عمر وغیرہ کے بارے میں بحث و کرید شروع کر دی اور بالآخر جب وہ اچھی طرح سمجھ گئے کہ فلاں قسم کی گائے چاہئے تو ایسی گائے کی تلاش شروع کر دی یہاں تک کہ جب یہ لوگ اس لڑکے کی گائے کے پاس پہنچ تو ہو بہو یہ ایسی ہی گائے تھی جس کی ان لوگوں کو ضرورت تھی۔ چنانچہ ان لوگوں نے گائے کو اس کے چڑے میں بھر کر سونا اس کی قیمت دے کر خریدا اور ذبح کر کے اس کی زبان یادم کی ہڈی سے مقتول کی لاش کو مارا تو وہ زندہ ہو کر بول اٹھا کہ میرے قاتل میرے چچا کے دونوں لڑکے ہیں جنہوں نے میرے مال کے لائچ میں مجھ کو قتل کر دیا ہے یہ بتا کر پھر وہ مر گیا۔ چنانچہ ان دونوں قاتلوں کو قصاص میں قتل کر دیا گیا اور مرد صاحب کا لڑکا جو اپنی ماں کا فرمانبردار تھا کیشیر دولت سے مالا مال ہو گیا۔ (تفیر الصاوی، ج ۱، ص ۵۷، پ ۱، البقرۃ: ۱۷)

اس پورے مضمون کو قرآن مجید کی مقدس آیتوں میں اس طرح بیان فرمایا گیا ہے:

ترجمہ کنز الایمان : اور جب موسیٰ نے اپنی قوم سے فرمایا خدا تمہیں حکم دیتا ہے کہ ایک گائے ذبح کرو بولے کہ آپ ہمیں مسخرہ بناتے ہیں۔ فرمایا خدا کی پناہ کہ میں جاہلوں سے ہوں۔ بولے اپنے رب سے دعا کیجئے کہ وہ ہمیں بتا دے گائے کیسی۔ کہا وہ فرماتا ہے کہ وہ ایک گائے ہے نہ بوڑھی اور نہ اوسر بلکہ ان دونوں کے بیچ میں تو کرو جس کا تمہیں حکم ہوتا ہے۔ بولے اپنے رب سے دعا کیجئے ہمیں بتا دے اس کا رنگ کیا ہے کہا وہ فرماتا ہے، وہ ایک پیلی گائے ہے۔ جس کی رنگت ڈہنہ باتی دیکھنے والوں کو خوشی دیتی۔ بولے اپنے رب سے دعا کیجئے کہ ہمارے لئے صاف بیان کرے وہ گائے کیسی ہے بے شک گائیوں میں ہم کو شبہ پڑ گیا اور اللہ چاہے تو ہم راہ پا جائیں گے۔ کہا وہ فرماتا ہے کہ وہ ایک گائے ہے جس سے خدمت نہیں لی جاتی کہ زمین جوتے اور نہ کھیتی کو پانی دے، بے عیب ہے جس میں کوئی داع غنیمیں۔ بولے اب آپ ٹھیک بات لائے۔ تو اسے ذبح کیا اور ذبح کرتے معلوم نہ ہوتے تھے۔ اور جب تم نے ایک خون کیا تو ایک دوسرے پر اس کی تہمت ڈالنے لگے۔ اور اللہ کو ظاہر کرنا جو تم چھپاتے تھے۔ تو ہم نے فرمایا اس مقتول کو اس گائے کا ایک نکڑا مارو۔ اللہ یونہی مردے جلائیگا اور تمہیں اپنی نشانیاں دکھاتا ہے کہ کہیں تمہیں عقل ہو۔ (پ ۱، البقرۃ: ۸۳۷۶۷)

<https://www.alahazrat.net> درس مدایت ﴿۱﴾ اس واقعہ سے بہت سی عبرت انگیز اور نصیحت خیز باتیں اور احکام معلوم ہوئے ان میں سے پہلے یہ ہیں جو یاد رکھنے کے قابل ہیں:-

﴿۱﴾ خدا کے نیک بندوں کے چھوڑے ہوئے مال میں بڑی خیر و برکت ہوتی ہے۔ دیکھ لوا کہ اس مرد صالح نے صرف ایک بچھیا چھوڑ کر وفات پائی تھی مگر اللہ تعالیٰ نے اس میں اتنی برکت عطا فرمائی کہ ان کے وارثوں کو اس ایک بچھیا کے ذریعے بے شمار دولت مل گئی۔

﴿۲﴾ اس مرد صالح نے اولاد پر شفقت کرتے ہوئے بچھیا کو اللہ کی امانت میں سونپا تھا تو اس سے معلوم ہوا کہ اولاد پر شفقت رکھنا اور اولاد کے لئے کچھ مال چھوڑ جانا یہ اللہ والوں کا طریقہ ہے۔

﴿۳﴾ مال باپ کی فرماں برداری اور خدمت گزاری کرنے والوں کو خداوند کریم غیب سے بے شمار رزق کا سامان عطا فرمادیتا ہے دیکھ لوا کہ اس شیخ اڑ کے کومال کی خدمت اور فرماں برداری کی بدولت اللہ تعالیٰ نے کس قدر صاحب مال اور خوش حال بنادیا۔

﴿۴﴾ خداوند قدوس کے احکام میں بحث اور کرید کرنا مصیبتوں کا سبب ہوا کرتا ہے۔ دیکھ لوبنی اسرائیل کو ایک گائے ذبح کرنے کا حکم ہوا تھا۔ وہ کوئی سی بھی ایک گائے ذبح کر دیتے تو فرض ادا ہو جاتا مگر ان لوگوں نے جب بحث اور کرید شروع کر دی کہ کیسی گائے ہو؟ کیسارنگ ہو؟ کتنی عمر ہو؟ تو مصیبتوں میں پڑ گئے کہ انہیں ایک ایسی گائے ذبح کرنی پڑی جو بالکل نایاب تھی۔ اسی لئے اس کی قیمت اتنی زیادہ ادا کرنی پڑی کہ دنیا میں کسی گائے کی اتنی قیمت نہ ہوئی، نہ آئندہ ہونے کی امید ہے۔

﴿۵﴾ جو اپنا مال اللہ تعالیٰ کی امانت میں سونپ دے اللہ تعالیٰ اس کی حفاظت فرماتا ہے اور اس میں بے حساب خیر و برکت عطا فرمادیتا ہے۔

﴿۶﴾ جو اپنے اہل و عیال کو اللہ تعالیٰ کے سپرد فرمادے اللہ تعالیٰ اس کے اہل و عیال کی ایسی پرورش فرماتا ہے کہ جس کو کوئی سوچ بھی نہیں سکتا۔

﴿۷﴾ امیر المؤمنین حضرت علی رضی اللہ تعالیٰ عنہ نے فرمایا کہ جو پیلے رنگ کا جوتا پہنے گا وہ ہمیشہ خوش رہے گا اور اس کو غم بہت کم ہو گا۔ کیونکہ اللہ تعالیٰ نے پیلی گائے کیلئے یہ فرمایا کہ تسر النظرين کہ وہ دیکھنے والوں کو خوش کر دیتی ہے۔ (تفیر روح البیان، ج ۱، ص ۱۶۰)

پ، البقرۃ: ۲۹)

﴿۸﴾ اس سے معلوم ہوا کہ قربانی کا جانور جس قدر بھی زیادہ بے عیب اور خوبصورت اور قیمتی ہوا سی قدر زیادہ بہتر ہے۔  
(وَاللَّهُ تَعَالَى أَعْلَم)

## ﴿۸﴾ ستر ہزار مرد مے زندہ ہو گئے

یہ حضرت حز قیل علیہ السلام کی قوم کا ایک بڑا ہی عبرت خیز اور انتہائی نصیحت آمیز واقعہ ہے جس کو خداوند قدوس نے قرآن مجید کی سورہ بقرہ میں بیان فرمایا ہے۔

### حضرت حز قیل علیہ السلام کون تھے؟

یہ حضرت موسیٰ علیہ السلام کے تیسرا خلیفہ ہیں جو منصب نبوت پر سرفراز کئے گئے۔ حضرت موسیٰ علیہ السلام کی وفات اقدس کے بعد آپ کے خلیفہ اول حضرت یوشع بن نون علیہ السلام ہوئے جن کو اللہ تعالیٰ نے نبوت عطا فرمائی۔ ان کے بعد حضرت کالب بن یوحنانا علیہ السلام، حضرت موسیٰ علیہ السلام کی خلافت سے سرفراز ہو کر مرتبہ نبوت پر فائز ہوئے۔ پھر ان کے بعد حضرت حز قیل علیہ السلام حضرت موسیٰ علیہ السلام کے جانشین اور نبی ہوئے۔

حضرت حز قیل علیہ السلام کا لقب ابن الحجور (بڑھیا کے بیٹے) ہے اور آپ ذوالکفل بھی کہلاتے ہیں۔ 'ابن الحجور' کہلانے کی وجہ یہ ہے کہ یہ اس وقت پیدا ہوئے تھے جب کہ ان کی والدہ ماجدہ بہت بوڑھی ہو چکی تھیں اور آپ کا لقب ذوالکفل اس لئے ہوا کہ آپ نے اپنی کفالت میں لے کر ستر انبیاء کرام کو قتل سے بچایا تھا جن کے قتل پر یہودی قوم آمادہ ہو گئی تھی۔ پھر یہ خود بھی خدا کے فضل و کرم سے یہودیوں کی تلوار سے نجی گئے اور برسوں زندہ رہ کر اپنی قوم کو ہدایت فرماتے رہے۔ (تفیر الصاوی، ج ۱، ص ۲۰۶، ۲۰۶)

### مردوں کے ذندہ ہونے کا واقعہ

اس کا واقعہ یہ ہے کہ بنی اسرائیل کی ایک جماعت جو حضرت حز قیل علیہ السلام کے شہر میں رہتی تھی، شہر میں طاعون کی وبا پھیل جانے سے ان لوگوں پر موت کا خوف سوار ہو گیا اور یہ لوگ موت کے ڈر سے سب کے سب شہر چوڑ کر ایک جنگل میں بھاگ گئے اور وہیں رہنے لگے تو اللہ تعالیٰ کو ان لوگوں کی یہ حرکت بہت زیادہ ناپسند ہوئی۔ چنانچہ اللہ تعالیٰ نے ایک عذاب کے فرشتہ کو اس جنگل میں بھیج دیا۔ جس نے ایک پہاڑ کی آڑ میں چھپ کر اور چین مار کر بلند آواز سے یہ کہہ دیا کہ موتوا (یعنی تم سب مر جاؤ) اور اس مہیب اور بھیا نکل چین کو سن کر بغیر کسی بیماری کے بالکل اچانک یہ سب کے سب مر گئے جن کی تعداد ستر ہزار تھی۔ ان مردوں کی تعداد اس قدر زیادہ تھی کہ لوگ ان کے کفن و دفن کا کوئی انتظام نہیں کر سکے اور ان مردوں کی لاشیں کھلے میدان میں بے گور و کفن آٹھ دن تک پڑی پڑی سڑنے لگیں اور بے انتہا تعفن اور بدبو سے پورے جنگل بلکہ اس کے اطراف میں بدبو پیدا ہو گئی۔ کچھ لوگوں نے ان کی لاشوں پر حرم کھا کر چاروں طرف سے دیوار اٹھا دی تاکہ یہ لاشیں درندوں سے محفوظ رہیں۔

کچھ دنوں کے بعد حضرت حزقیل علیہ السلام کا اس جنگل میں ان لاشوں کے پاس گزر ہوا تو اپنی قوم کے ستر ہزار الائوں کی اس موت ناگہانی اور بے گور و کفن لاشوں کی فراوانی دیکھ کر رنج و غم سے ان کا دل بھر گیا۔ آبدیدہ ہو گئے اور باری تعالیٰ کے دربار میں دکھ بھرے دل سے گڑگڑا کر دعا مانگنے لگے کہ یا اللہ یہ میری قوم کے افراد تھے جو اپنی نادانی سے یہ غلطی کر بیٹھے کہ موت کے ذرے شہر چھوڑ کر جنگل میں آ گئے۔ یہ سب میرے شہر کے باشندے ہیں ان لوگوں سے مجھے انس تھا اور یہ لوگ میرے دکھ سکھ کے شریک تھے۔ افسوس کہ میری قوم ہلاک ہو گئی اور میں بالکل اکیلا رہ گیا۔ اے میرے رب یہ وہ قوم تھی جو تیری حمد کرتی تھی اور تیری توحید کا اعلان کرتی تھی اور تیری کبریاں کا خطبہ پڑھتی تھی۔

آپ بڑے سو ز دل کے ساتھ دعا میں مشغول تھے کہ اچانک آپ پر یہ وحی اتر پڑی کہ اے حزقیل (علیہ السلام) آپ ان بکھری ہوئی ہڈیوں سے فرمادیجھے کہ اے ہڈیو! بے شک اللہ تعالیٰ تم کو حکم فرماتا ہے کہ تم اکشا ہو جاؤ۔ یہ سن کر بکھری ہوئی ہڈیوں میں حرکت پیدا ہوئی اور ہر آدمی کی ہڈیاں جمع ہو کر ہڈیوں کے ڈھانچے بن گئے۔ پھر یہ وحی آئی کہ اے حزقیل (علیہ السلام) آپ فرمادیجھے کہ اے ہڈیو! تم کو اللہ کا یہ حکم ہے کہ تم گوشت پہن لو۔ یہ کلام سنتے ہی فوراً ہڈیوں کے ڈھانچوں پر گوشت پوست چڑھ گئے۔ پھر تیسری بار یہ وحی نازل ہوئی۔ اے حزقیل اب یہ کہہ دو کہ اے مردو! خدا کے حکم سے تم سب اٹھ کر کھڑے ہو جاؤ۔ چنانچہ آپ نے یہ فرمادیا تو آپ کی زبان سے یہ جملہ نکلتے ہی ستر ہزار لاشیں دم زدن میں ناگہاں یہ پڑھتے ہوئے کھڑی ہو گئیں کہ سبحان اللہ ویحمدک لا اللہ الا انک پھر یہ سب لوگ جنگل سے روانہ ہو کر اپنے شہر میں آ کر دوبارہ آباد ہو گئے اور اپنی عمروں کی مدت بھر زندہ رہے لیکن ان لوگوں پر اس موت کا اتنا شان باقی رہ گیا کہ ان کی اولاد کے جسموں سے سڑی ہوئی ایسا ہی میلا پن ان کے کپڑوں پر نمودار ہو جاتا تھا۔ چنانچہ یہ اثرات آج تک ان یہودیوں میں پائے جاتے ہیں جو ان لوگوں کی نسل سے باقی رہ گئے ہیں۔ (تفہیم روح البیان، ج ۱، ص ۳۷۸، پ ۲، البقرۃ: ۲۲۳)

ایہ عجیب و غریب واقعہ قرآن مجید کی سورہ بقرہ میں خداوند قدوس نے اس طرح بیان فرمایا کہ

الْمُتَرَى إِلَى الَّذِينَ خَرَجُوا مِنْ دِيَارِهِمْ وَهُمُ الْوَافِ حَذَرَ الْمَوْتُ صَفَّقَ لِهِمُ الَّذِينَ مُوتُوا قَدْ

ثُمَّ أَحْيَاهُمْ طَالَ اللَّهُ لِذُو فَضْلٍ عَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ ه (پ ۲، البقرۃ: ۲۲۳)

ترجمہ کنز الایمان : اے محبوب کیا تم نے نہ دیکھا تھا انہیں جو اپنے گھروں سے نکلے اور وہ ہزاروں تھے موت کے ذرے تو اللہ نے ان سے فرمایا مرجاً و پھر انہیں زندہ فرمادیا بیشک اللہ لوگوں پر فضل کرنے والا ہے مگر اکثر لوگ نا شکرے ہیں۔

## درس ہدایت ﴿۱﴾ بنی اسرائیل کے اس محیر العقول واقعہ سے مندرجہ ذیل ہدایات ملتی ہیں۔

﴿۱﴾ آدمی موت کے ڈر سے بھاگ کر اپنی جان نہیں بچا سکتا۔ لہذا موت سے بھاگنا بالکل ہی بیکار ہے۔ اللہ تعالیٰ نے جو موت مقدر فرمادی ہے وہ اپنے وقت پر ضرور آئے گی نہ ایک سینڈ اپنے وقت سے پہلے آ سکتی ہے نہ ایک سینڈ بعد آئے گی لہذا بندوں کو لازم ہے کہ رضاہ اللہی پر راضی رہ کر صابر و شاکر رہیں اور خواہ کتنی ہی وبا پھیلی یا گھسان کا رن پڑے اطمینان و سکون کا دامن اپنے ہاتھ سے نہ چھوڑیں اور یہ یقین رکھیں کہ جب تک میری موت نہیں آتی مجھے کوئی نہیں مار سکتا اور نہ میں مر سکتا ہوں اور جب میری موت آ جائیگی تو میں کچھ بھی کروں کہیں بھی چلا جاؤں بھاگ جاؤں یا ڈٹ کر کھڑا رہوں میں کسی حال میں بخ نہیں سکتا۔

﴿۲﴾ اس آیت میں خاص طور پر مجاہدین کو ہدایت کی گئی ہے کہ جہاد سے گریز کرنا یا میدان جنگ چھوڑ کر بھاگ جانا ہرگز موت کو دفع نہیں کر سکتا لہذا مجاہدین کو میدان جنگ میں دل مضبوط کر کے ڈٹے رہنا چاہئے اور یہ یقین رکھنا چاہئے کہ میں موت کے وقت سے پہلے نہیں مر سکتا، نہ کوئی مجھے مار سکتا ہے۔ یہ عقیدہ رکھنے والا اس قدر بہادر اور شیر دل ہو جاتا ہے کہ خوف اور بزولی کبھی اس کے قریب نہیں آتی اور اس کے پائے استقلال میں کبھی بال برابر بھی کوئی لغزش نہیں آ سکتی۔ اسلام کا بخششہ ہوا یہی وہ مقدس عقیدہ ہے کہ جس کی بدولت مجاہدین اسلام ہزاروں کفار کے مقابلہ میں تنہا پہاڑ کی طرح جم کر جنگ کرتے تھے۔ یہاں تک کہ فتح میں ان کے قدموں کا بوسہ لیتی تھی اور وہ ہر جنگ میں مظفر و منصور ہو کر اجر عظیم اور مال غنیمت کی دولت سے مالا مال ہو کر اپنے گھروں میں اس حال میں واپس آتے تھے کہ ان کے جسموں پر زخموں کی کوئی خراش بھی نہیں ہوتی تھی اور وہ کفار کے دل بادل لشکروں کا صفائی کر دیتے تھے۔ شاعر مشرق نے اس منظر کی تصویر کشی کرتے ہوئے کسی مجاہد اسلام کی زبان سے یہ ترانہ سنایا ہے کہ

پاؤں شیروں کے بھی میدان سے اکھڑ جاتے تھے	ٹل نہ سکتے تھے اگر جنگ میں اڑ جاتے تھے
نقش کیا چیز ہے؟ ہم توپ سے لڑ جاتے تھے	حق سے سرکش ہوا کوئی تو گڑ جاتے تھے
زیر خنجر بھی یہ پیغام سنایا ہم نے	نقش توحید کا ہر دل پہ بٹھایا ہم نے

منقول ہے کہ بنوامیہ کا بادشاہ عبدالملک بن مروان جب ملک شام میں طاعون کی وبا پھیلی تو موت کے درے گھوڑے پر سوار ہو کر اپنے شہر سے بھاگ لکلا اور ساتھ میں اپنے خاص غلام اور کچھ فوج بھی لے لی اور وہ طاعون کے ڈر سے اس قدر خائف اور ہراساں تھا کہ زمین پر پاؤں نہیں رکھتا تھا بلکہ گھوڑے کی پشت پر سوتا تھا۔ دورانِ سفر ایک رات اس کو نیند نہیں آئی۔ تو اس نے اپنے غلام سے کہا کہ تم مجھے کوئی قصہ سناؤ۔ تو ہوشیار غلام نے بادشاہ کو نصیحت کرنے کا موقع پا کر یہ قصہ سنایا کہ ایک لو مری اپنی جان کی حفاظت کیلئے ایک شیر کی خدمت گزاری کیا کرتی تھی تو کوئی درندہ شیر کی ہیبت کی وجہ سے لو مری کی طرف دیکھ نہیں سکتا تھا اور لو مری نہایت ہی بے خوفی اور اطمینان سے شیر کے ساتھ زندگی بسر کرتی تھی۔ اچانک ایک دن ایک عقاب لو مری پر جھپٹا تو لو مری بھاگ کر شیر کے پاس چلی گئی اور شیر نے اس کو اپنی پیٹھ پر بٹھالیا۔ عقاب دوبارہ جھپٹا اور لو مری کو شیر کی پیٹھ پر سے اپنے چنگل میں دبا کر اڑ گیا۔ لو مری چلا چلا کر شیر سے فریاد کرنے لگی تو شیر نے کہا کہ اے لو مری! میں زمین پر رہنے والے درندوں سے تیری حفاظت کر سکتا ہوں لیکن آسمان کی طرف سے جملہ کرنے والوں سے میں تجھے نہیں بچا سکتا۔ یہ قصہ شکر عبدالملک بادشاہ کو بڑی عبرت حاصل ہوئی اور اسکی سمجھ میں آگیا کہ میری فوج ان دشمنوں سے تو میری حفاظت کر سکتی ہے جوز میں پر رہتے ہیں مگر جو بلا میں اور وہ بائیں آسمان سے مجھ پر جملہ آور ہوں، ان سے مجھ کو نہ میری بادشاہی بچا سکتی ہے نہ میرا خزانہ اور نہ میرا شکر میری حفاظت کر سکتا ہے۔ آسمانی بلاوں سے بچانے والا تو بجز خدا کے اور کوئی نہیں ہو سکتا۔ یہ سوچ کر عبدالملک بادشاہ کے دل سے طاعون کا خوف جاتا رہا اور وہ رضاء الہی پر راضی رہ کر سکون و اطمینان کے ساتھ اپنے شاہی محل میں رہنے لگا۔

(تفسیر روح البیان، ج ۱، ص ۲۸۷، ۲، البقرۃ: ۲۳۳)

## ﴿۹﴾ سوپرس تک مردہ رہے پھر زندہ ہو گئے

اکثر مفسرین کے نزدیک یہ واقعہ حضرت عزیز بن شرخیا علیہ السلام کا ہے جو بنی اسرائیل کے ایک نبی ہیں۔ واقعہ کی تفصیل یہ ہے کہ جب بنی اسرائیل کی بد اعمالیاں بہت زیادہ بڑھ گئیں تو ان پر خدا کی طرف سے یہ عذاب آیا کہ بخت نصر بابلی ایک کافر بادشاہ نے بہت بڑی فوج کے ساتھ بیت المقدس پر حملہ کر دیا اور شہر کے ایک لاکھ باشندوں کو قتل کر دیا اور ایک لاکھ کو ملک شام میں ادھر ادھر بکھیر کر آباد کر دیا اور ایک لاکھ کو گرفتار کر کے لوٹی غلام بنالیا۔ حضرت عزیز علیہ السلام بھی انہیں قید یوں میں تھے۔ اس کے بعد اس کا فر بادشاہ نے پورے شہر بیت المقدس کو توڑ پھوڑ کر مسماں کر دیا اور بالکل ویران بناؤالا۔

### بخت نصر کون تھا؟

قوم عمالة کا ایک لڑکا ان کے بت ”نصر“ کے پاس لاوارث پڑا ہوا ملا چونکہ اس کے باپ کا نام کسی کو نہیں معلوم تھا، اسلئے لوگوں نے اس کا نام بخت نصر (نصر کا بیٹا) رکھ دیا۔ خدا کی شان کہ یہ لڑکا بڑا ہو کر کہراسف بادشاہ کی طرف سے سلطنت باہل پر گورنر مقرر ہو گیا پھر یہ خود دنیا کا بہت بڑا بادشاہ ہو گیا۔ **(تفسیر جمل، ج ۱، ص ۳۲۱، پ ۳، البقرۃ: ۲۵۹)**

کچھ دنوں کے بعد حضرت عزیز علیہ السلام جب کسی طرح ”بخت نصر“ کی قید سے رہا ہوئے تو ایک گدھے پر سوار ہو کر اپنے شہر بیت المقدس میں داخل ہوئے۔ اپنے شہر کی ویرانی اور بر بادی دیکھ کر ان کا دل بھرا آیا اور وہ روپڑے۔ چاروں طرف چکر لگایا گمراہیں کسی انسان کی شکل نظر نہیں آئی۔ ہاں یہ دیکھا کہ وہاں کے درختوں پر خوب زیادہ پھل آئے ہیں جو پک کر تیار ہو چکے ہیں مگر کوئی ان پھلوں کو توڑ نے والا نہیں ہے۔ یہ منظر دیکھ کر نہایت ہی حسرت و افسوس کے ساتھ بے اختیار آپ کی زبان مبارک سے یہ جملہ نکل پڑا کہ **انی یحییٰ هذِهِ اللَّهُ بَعْدَ مُوتَهَا** یعنی اس شہر کی ایسی بر بادی اور ویرانی کے بعد بھلاکس طرح اللہ تعالیٰ پھر اس کو آباد کرے گا؟ پھر آپ نے کچھ پھلوں کو توڑ کرتا اول فرمایا اور انگوروں کو نچوڑ کر اس کا شیرہ نوش فرمایا پھر بچے ہوئے پھلوں کو اپنے جھولے میں ڈال لیا اور بچے ہوئے انگور کے شیرہ کو اپنی مشک میں بھر لیا اور اپنے گدھے کو ایک مضبوط ری سے باندھ دیا اور پھر آپ ایک درخت کے نیچے لیٹ کر سو گئے اور اسی نیند کی حالت میں آپ کی وفات ہو گئی اور اللہ تعالیٰ نے درندوں، پرندوں، چرندوں اور جن و انسان سب کی آنکھوں سے آپ کو اچھل کر دیا کہ کوئی آپ کو نہ دیکھ سکا۔ یہاں تک کہ ستر برس کا زمانہ گزر گیا تو ملک فارس کے بادشاہوں میں سے ایک بادشاہ اپنے لشکر کے ساتھ بیت المقدس کے اس ویرانے میں داخل ہوا اور بہت سے لوگوں کو یہاں لا کر بسا یا اور شہر کو پھر دوبارہ آباد کر دیا اور بچے کچھ بنی اسرائیل کو جوا طراف و جوانب میں بکھرے ہوئے تھے سب کو بلابلا کر اس شہر میں آباد کر دیا اور ان لوگوں نے نئی عمارتیں بنائیں کہا اور قسم قسم کے باغات لگا کر اس شہر کو پہلے سے بھی زیادہ خوبصورت اور بارو نق بنا دیا۔ جب حضرت عزیز علیہ السلام کو پورے ایک سو برس وفات کی حالت میں ہو گئے تو اللہ تعالیٰ نے آپ کو زندہ فرمایا

تو آپ نے دیکھا کہ آپ کا گدھ امر چکا ہے اور اس کی ہڈیاں گل سڑ کر ادھر بکھری پڑی ہیں۔ مگر تھیلے میں رکھے ہوئے پہل اور مشک میں رکھا ہوا انگور کا شیرہ بالکل خراب نہیں ہوا، نہ پھلوں میں کوئی تغیر نہ شیرے میں کوئی بو باس یا بد مزگی پیدا ہوئی ہے اور آپ نے یہ بھی دیکھا کہ اب بھی آپ کے سر اور داڑھی کے بال کالے ہیں اور آپ کی عمر وہی چالیس برس ہے۔ آپ حیران ہو کر سوچ بچار میں پڑے ہوئے تھے کہ آپ پروجی اتری اور اللہ تعالیٰ نے آپ سے دریافت فرمایا کہ اے عزیز! آپ کتنے دنوں تک یہاں رہے؟ تو آپ نے خیال کر کے کہا کہ میں صحیح کے وقت سویا تھا اور اب عصر کا وقت ہو گیا ہے، یہ جواب دیا کہ میں دن بھر یا دن بھر سے کچھ کم سوتارہا تو اللہ تعالیٰ نے فرمایا کہ نہیں، اے عزیز! تم پورے ایک سو برس یہاں ٹھہرے رہے، اب تم ہماری قدرت کا ناظراہ کرنے کیلئے ذرا اپنے گدھے کو دیکھو کہ اس کی ہڈیاں گل سڑ کر بکھر چکی ہیں اور اپنے کھانے پینے کی چیزوں پر نظر ڈالو کہ ان میں کوئی خرابی اور بگاڑ نہیں پیدا ہوا۔ پھر ارشاد فرمایا کہ اے عزیز! اب تم دیکھو کہ کس طرح ہم ان ہڈیوں کو اٹھا کر ان پر گوشت پوست چڑھا کر اس گدھے کو زندہ کرتے ہیں۔ چنانچہ حضرت عزیز علیہ السلام نے دیکھا کہ اچانک بکھری ہوئی ہڈیوں میں حرکت پیدا ہوئی اور ایک دم تمام ہڈیاں جمع ہو کر اپنے اپنے جوڑ سے مل کر گدھے کا ڈھانچہ بن گیا اور لمحہ بھر میں اس ڈھانچے پر گوشت پوست بھی چڑھ گیا اور گدھا زندہ ہو کر اپنی بولی بولنے لگا۔ یہ دیکھ کر حضرت عزیز علیہ السلام نے بلند آواز سے یہ کہا:

### اعلم ان اللہ علی کل شئی قدیرہ (پ ۳، البقرۃ: ۲۵۹)

ترجمہ کنز الایمان : میں خوب جانتا ہوں کہ اللہ سب کچھ کر سکتا ہے۔

اس کے بعد حضرت عزیز علیہ السلام شہر کا دورہ فرماتے ہوئے اس جگہ پہنچ گئے جہاں ایک سو برس پہلے آپ کا مکان تھا۔ تو نہ کسی نے آپ کو پہچانا نہ آپ نے کسی کو پہچانا۔ ہاں البتہ یہ دیکھا کہ ایک بہت ہی بوڑھی اور اپانی عورت مکان کے پاس بیٹھی ہے جس نے اپنے بچپن میں حضرت عزیز علیہ السلام کو دیکھا تھا۔ آپ نے اس سے پوچھا کہ کیا یہی عزیز کا مکان ہے تو اس نے جواب دیا کہ جی ہاں۔ پھر بڑھیا نے کہا کہ عزیز کا کیا ذکر ہے؟ ان کو تو سو برس ہو گئے کہ وہ بالکل ہی لاپتہ ہو چکے ہیں یہ کہہ کر بڑھیا رونے لگی تو آپ نے فرمایا کہ اے بڑھیا! میں ہی عزیز ہوں تو بڑھیا نے کہا کہ سچاں اللہ آپ کیسے عزیز ہو سکتے ہیں؟ آپ نے فرمایا کہ اے بڑھیا! مجھ کو اللہ تعالیٰ نے ایک سو برس مردہ رکھا۔ پھر مجھ کو زندہ فرمادیا اور میں اپنے گھر آگیا ہوں تو بڑھیا نے کہا کہ حضرت عزیز علیہ السلام تو ایسے باکمال تھے کہ ان کی ہر دعا مقبول ہوتی تھی اگر آپ واقعی حضرت عزیز علیہ السلام ہیں تو میرے لئے دعا کر دیجئے کہ میری آنکھوں میں روشنی آجائے اور میرا فانج اچھا ہو جائے۔ حضرت عزیز علیہ السلام نے دعا کر دی تو بڑھیا کی آنکھیں ٹھیک ہو گئیں اور اس کا فانج بھی اچھا ہو گیا۔ پھر اس نے غور سے آپ کو دیکھا تو پہچان لیا اور بول اٹھی کہ میں شہادت دیتی ہوں کہ آپ یقیناً حضرت عزیز علیہ السلام ہی ہیں پھر وہ بڑھیا آپ کو لیکر بنی اسرائیل کے محلہ میں گئی۔ اتفاق سے وہ سب لوگ

ایک مجلس میں جمع تھے اور اسی مجلس میں آپ کا لڑکا بھی موجود تھا جو ایک سواٹھارہ برس کا ہو چکا تھا اور آپ کے پنڈپونے کی تھے جو سب بڑھے ہو چکے تھے۔ بڑھیا نے مجلس میں شہادت دی اور اعلان کیا کہ اے لوگو! بلاشبہ یہ حضرت عزیر علیہ السلام ہی ہیں مگر کسی نے بڑھیا کی بات کو صحیح نہیں مانا۔ اتنے میں ان کے لڑکے نے کہا کہ میرے باپ کے دونوں کندھوں کے درمیان ایک کالے رنگ کا مسہ تھا جو چاند کی شکل کا تھا۔ چنانچہ آپ نے اپنا کرتا اتار کر دکھایا تو وہ مسہ موجود تھا۔ پھر لوگوں نے کہا کہ حضرت عزیر کو تو توراة زبانی یاد تھی اگر آپ عزیر ہیں تو زبانی توراة پڑھ کر سنائیے۔ آپ نے بغیر کسی جھجک کے فوراً پوری توراة پڑھ کر سنادی۔ بخت نصر بادشاہ نے بیت المقدس کو تباہ کرتے وقت چالیس ہزار توراة کے عالموں کو چن چن کر قتل کر دیا تھا اور توراة کی کوئی جلد بھی اس نے زمین پر باقی نہیں چھوڑی تھی۔ اب یہ سوال پیدا ہوا کہ حضرت عزیر نے توراة صحیح پڑھی ہے یا نہیں؟ تو ایک آدمی نے کہا کہ میں نے اپنے باپ سے سنا ہے کہ جس دن ہم لوگوں کو بخت نصر نے گرفتار کیا تھا اس دن ایک ویرانے میں ایک انگور کی بیتل کی جڑ میں توریت کی ایک جلد دفن کر دی گئی تھی اگر تم لوگ میرے دادا کے انگور کی جگہ کی نشان دہی کر دو تو میں توراة کی ایک جلد برآمد کر دوں گا۔ اس وقت پتا چل جائے گا کہ حضرت عزیر نے جو توراة پڑھی ہے وہ صحیح ہے یا نہیں؟ چنانچہ لوگوں نے تلاش کر کے اور زمین کھود کر توراة کی جلد نکال لی تو وہ حرف بہ حرف حضرت عزیر کی زبانی یاد کی ہوئی توراة کے مطابق تھی۔ یہ عجیب و غریب اور حیرت انگیز ماجرا دیکھ کر سب لوگوں نے ایک زبان ہو کر یہ کہنا شروع کر دیا کہ بے شک حضرت عزیر یہی ہیں اور یقیناً یہ خدا کے بیٹے ہیں۔ چنانچہ اسی دن سے یہ غلط اور مشرکانہ عقیدہ یہودیوں میں پھیل گیا کہ معاذ اللہ حضرت عزیر خدا کے بیٹے ہیں۔ چنانچہ آج تک دنیا بھر کے یہودی اس باطل عقیدہ پر جمع ہوئے ہیں کہ حضرت عزیر خدا کے بیٹے ہیں۔ (معاذ اللہ) (تفہیر جمل علی الجالین، ج ۱، ص ۳۲۲، پ ۳، البقرۃ: ۲۵۹)

اللہ تعالیٰ نے قرآن مجید کی سورۃ البقرۃ میں اس واقعہ کو ان لفظوں میں بیان فرمایا ہے۔

او کاَلَّذِي مَرَّ عَلَى قَرِيَّةٍ وَهِيَ خَاوِيَةٌ عَلَى عِرْوَشَاهِجَ قَالَ أَنَّى يُخْيِي هَذِهِ اللَّهُ بَعْدَ مَوْتِهِاَجَ فَأَمَّا أَنَّهُ مِائَةَ عَامٍ ثُمَّ بَعْثَهُ طَقَالَ كَمْ لَبِثَ طَقَالَ لَبِثَ يَوْمًا أَوْ بَعْضَ يَوْمِطَ قَالَ بَلْ لَبِثَ مِائَةَ عَامٍ فَانْظُرْ إِلَى طَعَامِكَ وَشَرَابِكَ لَمْ يَتَسَنَّهُ جَ وَانْظُرْ إِلَى حِمَارِكَ وَلِنَجْعَلَكَ آيَةً لِلنَّاسِ وَانْظُرْ إِلَى الْعِظَامِ كَيْفَ نَشَرَهَا ثُمَّ نَكْسُوْهَا لِحْمًا طَفْلًا مَا تَبَيَّنَ لِهِ لَا قَالَ أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ (ب ۳، البقرۃ: ۲۵۹)

ترجمہ کنز الایمان : یا اس کی طرح جو گزر ایک بستی پر اور وہ ڈھنی پڑی تھی اپنی چھتوں پر۔ بولا سے کیونکر جلائے گا اللہ اسکی موت کے بعد تو اللہ نے اسے مردہ رکھا سو برس پھر زندہ کر دیا فرمایا تو یہاں کتنا تھہرا، عرض کی دن بھر تھہرا ہوں گا یا کچھ کم فرمایا نہیں بلکہ تجھے سو برس گزر گئے اور اپنے کھانے اور پانی کو دیکھ کہ اب تک کون نہ لایا اور اپنے گدھے کو دیکھ (کہ جس کی ہڈیاں تک سلامت نہ رہیں) اور یہ اس لئے کہ تجھے ہم لوگوں کے واسطے نشانی کریں اور ان ہڈیوں کو دیکھ کیونکہ ہم انہیں اٹھان دیتے پھر انہیں گوشت پہناتے ہیں جب یہ معاملہ اس پر ظاہر ہو گیا بولا میں خوب جاتا ہوں کہ اللہ سب کچھ کر سکتا ہے۔

﴿۱﴾ ان آئیوں میں صاف صاف موجود ہے کہ ایک ہی جگہ پر ایک ہی آب و ہوا میں حضرت عزیز علیہ السلام کا گدھا تو مرکر گل سڑ گیا اور اس کی ہڈیاں ریزہ ریزہ ہو کر بکھر گئیں مگر پھلوں اور شیرہ انگور اور خود حضرت عزیز علیہ السلام کی ذات میں کسی قسم کا کوئی تغیر نہیں ہوا۔ یہاں تک کہ سو برس میں ان کے بال بھی سفید نہیں ہوئے۔ اس سے ثابت ہوتا ہے کہ ایک ہی قبرستان کے اندر ایک ہی آب و ہوا میں اگر بعض مردوں کی لاشیں گل سڑ کر فنا ہو جائیں اور بعض بزرگوں کی لاشیں سلامت رہ جائیں اور ان کے کفن بھی میلے

نہ ہوں ایسا ہو سکتا ہے، بلکہ بارہا ایسا ہوا ہے اور حضرت عزیز علیہ السلام کا یہ قرآنی واقعہ اس کی بہترین دلیل ہے۔ (والله تعالیٰ اعلم)

﴿۲﴾ بیت المقدس کی تباہی اور ویرانی دیکھ کر حضرت عزیز علیہ السلام غم میں ڈوب گئے اور فکر مند ہو کر یہ کہہ دیا کہ اس شہر کی بر بادی اور ویرانی کے بعد کیونکر اللہ تعالیٰ اس شہر کو دوبارہ آباد فرمائے گا؟ اس سے ثابت ہوتا ہے کہ اپنے وطن اور شہر سے محبت کرنا اور الافت رکھنا یہ صالحین اور اللہ والوں کا طریقہ ہے۔ (والله تعالیٰ اعلم)

## ﴿10﴾ تابوتِ سکینہ

یہ شمشاد کی لکڑی کا ایک صندوق تھا جو حضرت آدم علیہ السلام پر نازل ہوا تھا۔ یہ آپ کی آخر زندگی تک آپ کے پاس ہی رہا۔ پھر بطور میراث یکے بعد میراث آپ کی اولاد کو ملتا رہا۔ یہاں تک کہ یہ حضرت یعقوب علیہ السلام کو ملا اور آپ کے بعد آپ کی اولاد بنی اسرائیل کے قبضے میں رہا اور حضرت موسیٰ علیہ السلام کو مل گیا تو آپ اس میں توراة شریف اور اپنا خاص خاص سامان رکھنے لگے۔ یہ بڑا ہی مقدس اور بارکت صندوق تھا۔ بنی اسرائیل جب کفار سے جہاد کرتے تھے اور کفار کے لشکروں کی کثرت اور ان کی شوکت دیکھ کر سہم جاتے اور ان کے سینوں میں دل وہڑ کرنے لگتے تو وہ اس صندوق کو اپنے آگے رکھ لیتے تھے تو اس صندوق سے ایسی رحمتوں اور برکتوں کا ظہور ہوتا تھا کہ مجاہدین کے دلوں میں سکون و اطمینان کا سامان پیدا ہو جاتا تھا اور مجاہدین کے سینوں میں لرزتے ہوئے دل پتھر کی چٹانوں سے زیادہ مضبوط ہو جاتے تھے۔ اور جس قدر صندوق آگے بڑھتا تھا آسمان سے نصر من اللہ و فتح قریب کی بشارت عظمیٰ نازل ہوا کرتی اور فتح میں حاصل ہو جایا کرتی تھی۔

بنی اسرائیل میں جب کوئی اختلاف پیدا ہوتا تھا تو لوگ اسی صندوق سے فیصلہ کراتے تھے۔ صندوق سے فیصلہ کی آواز اور فتح کی بشارت سنی جاتی تھی۔ بنی اسرائیل اس صندوق کو اپنے آگے رکھ کر اور اس کو وسیلہ بنانا کردعا میں مانگتے تھے تو ان کی دعا میں مقبول ہوتی تھیں اور بلاوں کی مصیبتیں اور وباوں کی آفتیں مل جایا کرتی تھیں۔ الغرض یہ صندوق بنی اسرائیل کے لئے تابوتِ سکینہ، برکت و رحمت کا خزینہ اور نصرت خداوندی کے نزول کا نہایت مقدس اور بہترین ذریعہ تھا مگر جب بنی اسرائیل طرح طرح کے گناہوں میں ملوث ہو گئے اور ان لوگوں میں معا�ی و طغیان اور سرکشی و عصیان کا دور دورہ ہو گیا تو ان کی بد اعمالیوں کی خوست سے ان پر خدا کا یہ غصب نازل ہو گیا کہ قومِ عمالقہ کے کفار نے ایک لشکر جرار کے ساتھ ان لوگوں پر حملہ کر دیا، ان کافروں نے بنی اسرائیل کا قتل عام کر کے ان کی بستیوں کو تاخت و تاراج کر دالا۔ عمارتوں کو توڑ پھوڑ کر سارے شہر کو تہس کر دالا اور اس متبرک صندوق کو بھی اٹھا کر لے گئے۔ اس مقدس تبرک کو نجاستوں کے کوڑے خانہ میں پھینک دیا۔ لیکن اس بے ادبی کا قوم عمالقہ پر یہ وبال پڑا کہ یہ لوگ طرح طرح کی بیماریوں اور بلاوں کے ہجوم میں جنگجو ہوئے گئے۔ چنانچہ قومِ عمالقہ کے پانچ شہر بالکل برباد اور ویران ہو گئے۔ یہاں تک کہ ان کافروں کو یقین ہو گیا کہ یہ صندوق رحمت کی بے ادبی کا عذاب ہم پر پڑ گیا ہے تو ان کافروں کی آنکھیں کھل گئیں۔ چنانچہ ان لوگوں نے اس مقدس صندوق کو ایک بیل گاڑی پر لا کر بیلوں کو بنی اسرائیل کی بستیوں کی طرف ہانک دیا۔

پھر اللہ تعالیٰ نے چار فرشتوں کو مقرر فرمایا جو اس مبارک صندوق کو بنی اسرائیل کے نبی حضرت شمویل علیہ السلام کی خدمت میں لائے۔ اس طرح پھر بنی اسرائیل کی کھوئی ہوئی نعمت دوبارہ ان کو مل گئی اور یہ صندوق ٹھیک اس وقت حضرت شمویل علیہ السلام

کے پاس پہنچا، جب کہ حضرت شمویل علیہ السلام نے طالوت کو بادشاہ بنا دیا تھا۔ اور بنی اسرائیل طالوت کی بادشاہی تسلیم کرنے پر تیار نہیں تھے اور یہی شرط تھہری تھی کہ مقدس صندوق آ جائے تو ہم طالوت کی بادشاہی تسلیم کر لیں گے۔ چنانچہ صندوق آ گیا اور بنی اسرائیل طالوت کی بادشاہی پر رضا مند ہو گئے۔ (تفہیر الصاوی، ج ۱، ص ۲۰۹۔ تفسیر روح البیان، ج ۱، ص ۳۸۵۔ پ ۲، البقرۃ ۲۲۷)

## تابوت سکینہ میں کیا تھا؟

اس مقدس صندوق میں حضرت موسیٰ علیہ السلام کا عصا اور ان کی مقدس جوتیاں اور حضرت ہارون علیہ السلام کا عمامة، حضرت سلیمان علیہ السلام کی انگوٹھی، توراة کی تختیوں کے چند تکڑے، کچھ من و سلومنی، اس کے علاوہ حضرات انبیاء کرام علیہم السلام کی صورتوں کے جیلے وغیرہ سب سامان تھے۔ (تفسیر روح البیان، ج ۱، ص ۳۸۶، پ ۲، البقرۃ ۲۲۸)

قرآن مجید میں خداوندوں نے سورہ بقرہ میں اس مقدس صندوق کا تذکرہ فرماتے ہوئے ارشاد فرمایا کہ:-

وَقَالَ لِهِمْ نَبِيُّهُمْ أَنَّ أَيَّةً مُلْكِهِ إِنْ يَأْتِيكُمْ التَّابُوتُ فِيهِ سَكِينَةٌ مِّنْ رَبِّكُمْ وَبَقِيَّةٌ مَا تَرَكَ الْأَوْلَى مُوْسَىٰ  
وَالْأَوْلَى هُرْفُنْ تَحْمِلُهُ الْمَلَائِكَةُ ۖ إِنْ فِي ذَلِكَ لَا يَةٌ لَكُمْ إِنْ كُنْتُمْ مُؤْمِنِينَ ۝ (پ ۲، البقرۃ ۲۲۸)

ترجمہ کنز الایمان : اور ان سے ان کے نبی نے فرمایا اس کی بادشاہی کی نشانی یہ ہے کہ آئے تمہارے پاس تابوت جس میں تمہارے رب کی طرف سے دلوں کا چین ہے اور کچھ بچی ہوئی چیزیں ہیں معزز موسیٰ اور معزز ہارون کے ترک کی، اٹھاتے لا میں گے اسے فرشتے بیشک اس میں بڑی نشانی ہے تمہارے لئے اگر ایمان رکھتے ہو۔

**درس ہدایت**) بنی اسرائیل کے صندوق کے اس واقعہ سے چند مسائل و فوائد پر رoshni پڑتی ہے جو یاد رکھنے کے قابل ہیں:  
(۱) معلوم ہوا کہ بزرگوں کے تبرکات کی خداوندوں کے دربار میں بڑی عزت و عظمت ہے اور ان کے ذریعہ مخلوقی خدا کو بڑے بڑے فیوض و برکات حاصل ہوتے ہیں۔ دیکھ لو! اس صندوق میں حضرت موسیٰ علیہ السلام کی جوتیاں، آپ کا عصا اور حضرت ہارون علیہ السلام کی گھڑی تھی، تو اللہ تعالیٰ کی بارگاہ میں یہ صندوق اس قدر مقبول اور کرم و معظم ہو گیا کہ فرشتوں نے اس کو اپنے نورانی کندھوں پر اٹھا کر حضرت شمویل علیہ السلام کے دربار نبوت میں پہنچایا اور خداوندوں نے قرآن مجید میں اس بات کی شہادت دی کہ فیہ سکینہ من ربکم یعنی اس صندوق میں تمہارے رب کی طرف سے سکینہ یعنی مومنوں کے قلوب کا اطمینان اور ان کی روحوں کی تسکین کا سامان تھا۔ مطلب یہ کہ اس پر رحمتِ الہی کے انوار و برکات کا نزول اور اس پر رحمتوں کی بارش ہوا کرتی تھی تو معلوم ہوا کہ بزرگوں کے تبرکات جہاں اور جس جگہ بھی ہوں گے ضرور ان پر رحمت خداوندی کا نزول ہو گا اور اس پر نازل ہونے والی رحمتوں اور برکتوں سے مومنین کو سکون قلب اور اطمینان روح کے فیوض و برکات ملتے رہیں گے۔

۲) س صندوق میں اللہ والوں کے لباس و عصا اور جوتیاں ہوں جب اس صندوق پر اطمینان کا سکینہ اور انوار و برہات ہاڑیزی خدا کی طرف سے اترنا، قرآن سے ثابت ہے تو بھلا جس قبر میں ان بزرگوں کا پورا جسم رکھا ہوگا، کیا ان قبروں پر رحمت و برکت اور سکینہ و اطمینان نہیں اترے گا؟ ہر عاقل انسان جس کو خداوند عالم نے بصارت کے ساتھ ساتھ ایمانی بصیرت بھی عطا فرمائی ہے، وہ ضرور اس بات پر ایمان لائے گا کہ جب بزرگوں کے لباس اور ان کی جوتیوں پر سکینہ رحمت کا نزول ہوتا ہے تو ان بزرگوں کی قبروں پر بھی رحمت خداوندی کا خزینہ ضرور نازل ہوگا۔ اور جب بزرگوں کی قبروں پر رحمتوں کی بارش ہوتی ہے تو جو مسلمان ان مقدس قبروں کے پاس حاضر ہوگا ضرور اس پر بھی بارش انوار رحمت کے چند قطرات برس ہی جائیں گے کیونکہ جو موسلا دھار بارش میں کھڑا ہوگا ضرور اس کا کپڑا اور بدن بھیکے گا، جو دریا میں غوطہ لگائے گا ضرور اس کا بدن پانی سے تر ہوگا، جو عطر کی دوکان پر بیٹھے گا ضرور اس کو خوبصورتی سے ہوگی۔ تو ثابت ہو گیا کہ جو بزرگوں کی قبروں پر حاضری دیں گے ضرور وہ فیوض و برکات کی دولتوں سے مالا مال ہوں گے اور ضرور ان پر خدا کی رحمتوں کا نزول ہوگا جس سے ان کے مصائب و آلام دور ہوں گے اور دین و دنیا کے فوائد و منافع حاصل ہوں گے۔

۳) یہ بھی معلوم ہوا کہ جو لوگ بزرگوں کے تبرکات یا ان کی قبروں کی اہانت و بے ادبی کریں گے وہ ضرور قبر قہار اور غضب جبار میں گرفتار ہوں گے کیونکہ قوم عمالقہ جنہوں نے اس صندوق کی بے ادبی کی تھی ان پر ایسا قبر الہی کا پہاڑ ٹوٹا کہ وہ بلااؤں کے ہجوم سے بلباٹھے اور کافر ہوتے ہوئے انہوں نے اس بات کو مان لیا کہ ہم پر بلااؤں اور وباوں کا حملہ اسی صندوق کی بے ادبی کی وجہ سے ہوا ہے۔ چنانچہ اسی لئے ان لوگوں نے اس مقدس صندوق کو قتل گاڑی پر لاد کر بنی اسرائیل کی بستی میں بھیج دیا تاکہ وہ لوگ غضب الہی کی بلااؤں کے پنجھ قہر سے نجات پا لیں۔

۴) جب اس صندوق کی برکت سے بنی اسرائیل کو جہاد میں فتح میں ملتی تھی تو ضرور بزرگوں کی قبروں سے بھی مومنین کی مشکلات دفع ہوں گی اور مرادیں پوری ہوں گی کیونکہ ظاہر ہے کہ بزرگوں کے لباس سے کہیں زیادہ اثر رحمت بزرگوں کے بدن میں ہوگا۔

۵) اس واقعہ سے یہ بھی معلوم ہوا کہ جو قوم سرکشی اور عصيان کے طوفان میں پڑ کر اللہ و رسول عزوجل و صلی اللہ تعالیٰ علیہ وسلم کی نافرمان ہو جاتی ہے اس قوم کی نعمتیں چھین لی جاتی ہیں۔ چنانچہ آپ نے پڑھ لیا کہ جب بنی اسرائیل سرکش ہو کر خدا کے نافرمان ہو گئے اور قسم کی بدکاریوں میں پڑ کر گناہوں کا بھوت ان کے سروں پر عفریت بن کر سوار ہو گیا تو ان کے جرموں کی نحسوں نے انہیں یہ برا دن دکھایا کہ صندوق سکینہ ان کے پاس سے قوم عمالقہ کے کفار اٹھا لے گئے اور بنی اسرائیل کئی برسوں تک اس نعمت عظمی سے محروم ہو گئے۔ (والله تعالیٰ اعلم)

## ﴿11﴾ ذبح ہو کر زندہ ہو جانے والے پرندے

حضرت ابراہیم خلیل اللہ علیہ السلام نے ایک مرتبہ خداوند قدوس کے دربار میں یہ عرض کیا کہ یا اللہ تو مجھے دکھادے کہ تو مددوں کو کس طرح زندہ فرمائے گا؟ تو اللہ تعالیٰ نے فرمایا کہ اے ابراہیم کیا اس پر تمہارا ایمان نہیں ہے، تو آپ نے عرض کیا کہ کیوں نہیں؟ میں اس پر ایمان تو رکھتا ہوں لیکن میری تمنا یہ ہے کہ اس منظر کو اپنی آنکھوں سے دیکھ لوں تاکہ میرے دل کو قرار آجائے تو اللہ تعالیٰ نے فرمایا کہ تم چار پرندوں کو پالو اور ان کو خوب کھلا پلا کراچھی طرح ہلا ملا لو پھر تم انہیں ذبح کر کے اور ان کا قیمه بنا کر اپنے گرد و نواح کے چند پہاڑوں پر تھوڑا تھوڑا گوشت رکھ دو۔ پھر ان پرندوں کو پکارو تو وہ پرندے زندہ ہو کر دوڑتے ہوئے تمہارے پاس آ جائیں گے اور تم مددوں کے زندہ ہونے کا منظر اپنی آنکھوں سے دیکھ لو گے۔ چنانچہ حضرت ابراہیم علیہ السلام نے ایک مرغ، ایک کبوتر، ایک گدھ، ایک مور۔ ان چار پرندوں کو پالا اور ایک مدت تک ان چاروں پرندوں کو کھلا پلا کر خوب ہلا ملا لیا۔ پھر ان چاروں پرندوں کو ذبح کر کے ان کے سروں کو اپنے پاس رکھ لیا اور ان چاروں کا قیمه بنا کر تھوڑا تھوڑا گوشت اطراف و جوانب کے پہاڑوں پر رکھ دیا اور دور سے کھڑے ہو کر ان پرندوں کا نام لے کر پکارا کہ یا یہا الدیک 'اے مرغ'، یا یہا الحمامۃ 'اے کبوتر'، یا یہا النسر 'اے گدھ'، یا یہا الطاؤس 'اے مور'، آپ کی پکار پر ایک دم پہاڑوں سے گوشت کا قیمه اڑنا شروع ہو گیا اور ہر پرند کا گوشت، پوست، ہڈی، پر، الگ ہو کر چار پرند تیار ہو گئے اور وہ چاروں پرند بلا سروں کے دوڑتے ہوئے حضرت ابراہیم علیہ السلام کے پاس آگئے اور اپنے سروں سے جڑ کر دانہ چکنے لگے اور اپنی اپنی بولیاں بولنے لگے اور حضرت ابراہیم علیہ السلام نے اپنی آنکھوں سے مددوں کے زندہ ہونے کا منظر دیکھ لیا اور ان کے دل کو اطمینان و قرامل گیا۔

اس واقعہ کا ذکر خداوند کریم نے قرآن مجید کی سورہ بقرہ میں ان لفظوں کے ساتھ بیان فرمایا ہے کہ:-

وَإِذْ قَالَ إِبْرَهِيمَ رَبَّهُ كَيْفَ تَخْيِي الْمَوْتَىٰ ۖ قَالَ أَوْلَمْ تَوْمَنَ ۖ قَالَ بَلٌ وَلَكَ لِيَطْمَئِنَ قَلْبِي ۖ

قَالَ فَخَذْ أَرْبَعَةً مِّنَ الطَّيْرِ فَصَرَّهُنَّ إِلَيْكَ ثُمَّ أَجْعَلْتَ عَلَىٰ كُلَّ جَبَلٍ مِّنْهُنَّ جَزءًا ثُمَّ أَدْعَهُنَّ

يَا تَيْمَكَ سَعِيَاطًا وَاعْلَمَ أَنَّ اللَّهَ عَزِيزٌ حَكِيمٌ ۝ (پ ۳، البقرة: ۲۶۰)

ترجمہ کنز الایمان : اور جب عرض کی ابراہیم نے اے رب میرے مجھے دکھادے تو کیونکر مددے جلائے گا فرمایا کیا تجھے یقین نہیں عرض کی یقین کیوں نہیں مگر یہ چاہتا ہوں کہ میرے دل کو قرار آجائے۔ فرمایا تو اچھا چار پرندے لے کر اپنے ساتھ ہلا لے پھر ان کا ایک ایک تکڑا ہر پہاڑ پر رکھ دے پھر انہیں بلا وہ تیرے پاس چلے آئیں گے پاؤں سے دوڑتے اور جان رکھ کہ اللہ غالب حکمت والا ہے۔

**درس ہدایت** ﴿ مذکورہ بالقرآنی واقعہ سے مندرجہ ذیل مسائل پر خاص طور سے روشنی پڑتی ہے۔ ان کو بغور پڑھئے اور ہدایت کا نور حاصل کیجئے اور دوسروں کو بھی روشنی دکھائیے۔

چاروں پرندوں کا قیمہ بنا کر حضرت ابراہیم علیہ السلام نے پہاڑوں پر رکھ دیا تھا۔ پھر اللہ تعالیٰ کا حکم ہوا کہ تم ادھن لیجی ان مردہ پرندوں کو پکارو۔ چنانچہ آپ نے چاروں کو نام لیکر پکارا تو اس سے یہ مسئلہ ثابت ہو گیا کہ مردوں کو پکارنا شرک نہیں ہے کیونکہ جب مردہ پرندوں کو اللہ تعالیٰ نے پکارنے کا حکم فرمایا اور ایک جلیل القدر پیغمبر نے ان مردوں کو پکارا تو ہرگز ہرگز یہ شرک نہیں ہو سکتا۔ کیونکہ خداوند کریم کبھی بھی کسی کو شرک کا حکم نہیں دے گا نہ کوئی نبی ہرگز ہرگز کبھی شرک کا کام کر سکتا ہے۔ توجہ مرے ہوئے پرندوں کو پکارنا شرک نہیں تو وفات پائے ہوئے خدا کے ولیوں اور شہیدوں کا پکارنا کیونکہ شرک ہو سکتا ہے، جو لوگ ولیوں اور شہیدوں کے پکارنے کو شرک کہتے ہیں اور یاغوث کا نعرہ لگانے والوں کو مشرک کہتے ہیں، انہیں تھوڑی دیر سر جھکا کر سوچنا چاہئے کہ اس قرآنی واقعہ کی روشنی میں انہیں ہدایت کا نور نظر آجائے اور وہ اہل سنت کے طریقے پر صراط مستقیم کی شاہراہ پر چل پڑیں۔ (والله الموفق)

### تصوف کا ایک نکتہ

حضرت ابراہیم علیہ السلام نے جن چار پرندوں کو ذبح کیا ان میں سے ہر پرندہ ایک برقی خصلت میں مشہور ہے مثلاً مور کو اپنی شکل و صورت کی خوبصورتی پر گھمنڈ رہتا ہے اور مرغ میں کثرت شہوت کی برقی خصلت ہے اور گدھ میں حرص اور لالج کی برقی عادت ہے اور کبوتر کو اپنی بلند پروازی اور اوپنی اڑان پر نخوت و غرور ہوتا ہے۔ تو ان چاروں پرندوں کے ذبح کرنے سے ان چاروں خصلتوں کو ذبح کرنے کی طرف اشارہ ہے کہ چاروں پرندے ذبح کئے گئے تو حضرت ابراہیم علیہ السلام کو مردوں کے زندہ ہونے کا منظر نظر آیا اور ان کے دل میں نور اطمینان کی تجلی ہوئی۔ جس کی بدولت انہیں نفسِ مطمئنہ کی دولت مل گئی تو جو شخص یہ چاہتا ہے کہ اس کا دل زندہ ہو جائے اور اس کو نفسِ مطمئنہ کی دولت نصیب ہو جائے اس کو چاہئے کہ مرغ ذبح کرے یعنی اپنی شہوت پر چھری پھیر دے اور مور کو ذبح کرے یعنی اپنی شکل و صورت اور لباس کے گھمنڈ کو ذبح کر ڈالے اور گدھ کو ذبح کرے یعنی حرص اور لالج کا گلا کاٹ ڈالے اور کبوتر کو ذبح کرے یعنی اپنی بلند پروازی اور اوپنے مرتبوں کے غرور نخوت پر چھری چلا دے۔ اگر کوئی ان چاروں برقی خصلتوں کو ذبح کر ڈالے تو ان شاء اللہ تعالیٰ وہ اپنے دل کے زندہ ہونے کا منظر اپنی آنکھوں سے دیکھ لے گا اور اس کو نفسِ مطمئنہ کی سرفرازی کا شرف حاصل ہو جائے گا۔ (والله تعالیٰ اعلم) (تفیری جمل، ج ۱، ص ۳۲۸، پ ۳، البقرۃ: ۲۶۰)

## طالوت کی بادشاہی ۱۲

بنی اسرائیل کا نظام یوں چلتا تھا کہ ہمیشہ ان لوگوں میں ایک بادشاہ ہوتا تھا۔ جو ملکی نظام چلاتا تھا اور ایک نبی ہوتا تھا جو نظام شریعت اور دینی امور کی ہدایت و رہنمائی کیا کرتا تھا اور یوں دستور چلا آتا تھا کہ بادشاہی یہودا بن یعقوب علیہ السلام کے خاندان میں رہتی تھی اور نبوت لادی بن یعقوب علیہ السلام کے خاندان کا طرہ امتیاز تھا۔ حضرت شمویل علیہ السلام جب نبوت سے سرفراز کئے گئے تو ان کے زمانے میں کوئی بادشاہ نہیں تھا تو بنی اسرائیل نے آپ سے درخواست کی کہ آپ کسی کو ہمارا بادشاہ بنادیجئے تو آپ نے حکم خداوندی کے مطابق 'طالوت' کو بادشاہ بنادیا جو بنی اسرائیل میں سب سے زیادہ طاقتور اور سب سے بڑا عالم تھا۔ لیکن بہت ہی غریب و مغلس تھا۔ چڑاپکا کریا کبریوں کی چروائی کر کے زندگی بس رکرتا تھا۔ اس پر بنی اسرائیل کو اعتراض ہوا کہ طالوت شاہی خاندان سے نہیں ہے الہذا یہ کیونکر اور کیسے ہمارا بادشاہ ہو سکتا ہے اس سے زیادہ تو بادشاہت کے حق دار ہم لوگ ہیں کیونکہ ہم لوگ شاہی خاندان سے ہیں۔ پھر طالوت کے پاس کچھ زیادہ مال بھی نہیں ہے۔ ایک غریب و مغلس انسان بھلا تخت شاہی کے لاٹ کیونکر ہو سکتا ہے۔ بنی اسرائیل کے ان اعتراض کا جواب دیتے ہوئے حضرت شمویل علیہ السلام نے یہ تقریر فرمائی کہ.....

**ترجمہ کنز الایمان :** فرمایا اے اللہ نے تم پر چلن لیا اور اے علم اور جسم میں کشادگی زیادہ دی اور اللہ اپنا ملک جسے چاہے دے۔ اور اللہ وسعت والا ہے اور ان سے ان کے نبی نے فرمایا اس کی بادشاہی کی نشانی یہ ہے کہ آئے تمہارے پاس تابوت جس میں تمہارے رب کی طرف سے دلوں کا چین ہے۔ (پ ۲، البقرۃ: ۲۲۷، ۲۳۸)

چنانچہ تھوڑی ہی دیر کے بعد چار فرشتے صندوق لے کر آگئے اور صندوق کو حضرت شمویل علیہ السلام کے پاس رکھ دیا۔ یہ دیکھ کر تمام بنی اسرائیل نے طالوت کی بادشاہی کو تسلیم کر لیا اور آپ نے بادشاہ بن کرنہ صرف انتظام ملکی سنjalala بلکہ بنی اسرائیل کی فوج بھرتی کر کے قوم عمالقہ کے کفار سے جہاد بھی فرمایا۔

اللہ تعالیٰ نے اس واقعہ کا ذکر قرآن مجید میں فرماتے ہوئے اس طرح ارشاد فرمایا جس کا ترجمہ یہ ہے کہ

**ترجمہ کنز الایمان :** اور ان سے ان کے نبی نے فرمایا کہ بے شک اللہ نے طالوت کو تمہارا بادشاہ بنادیجیا ہے۔ بولے اے ہم پر بادشاہی کیوں کر ہوگی؟ اور ہم اس سے زیادہ سلطنت کے مستحق ہیں اور اے مال میں بھی وسعت نہیں دی گئی فرمایا اے اللہ نے تم پر چلن لیا اور اے علم اور جسم میں کشادگی زیادہ دی اور اللہ اپنا ملک جسے چاہے دے اور اللہ وسعت والا علم والا ہے اور ان سے ان کے نبی نے فرمایا اس کی بادشاہی کی نشانی یہ ہے کہ آئے تمہارے پاس تابوت جس میں تمہارے رب کی طرف سے دلوں کا چین ہے اور کچھ بھی ہوئی چیزیں ہیں معزز موئی اور معزز ہارون کے ترکہ کی اٹھاتے لائیں گے اسے فرشتے۔ پیشک اس میں بڑی نشانی ہے تمہارے لئے، اگر ایمان رکھتے ہو۔ (پ ۲، البقرۃ: ۲۲۷، ۲۳۸)

(۱) اس واقعہ سے جہاں بہت سے مسائل پر روشنی پڑتی ہے ایک بہت ہی واضح درس یہ ملتا ہے کہ اللہ تعالیٰ کے فضل اور اس کی نوازش کی کوئی حد نہیں ہے۔ وہ چاہے تو چھوٹے سے چھوٹے آدمی کو منشوں بلکہ سینکڑوں میں بڑے سے بڑا آدمی بنادے۔ دیکھو! وحضرت طالوت ایک بہت ہی کم درجے کے آدمی تھے اور اتنے مفلس تھے کہ یا تو دبگر تھے جو چڑے کو دباغت دے کر اپنی روزی حاصل کرتے تھے یا بکریاں چڑا کر اس کی اجرت سے گزر بر کرتے تھے مگر لمحہ بھر میں اللہ تعالیٰ نے انہیں صاحبِ تخت و تاج بنانے کا درجہ بنا دیا۔

(۲) اس واقعہ سے اور قرآن مجید کی عبارت سے معلوم ہوا کہ جسمانی توانائی اور علم کی وسعت بادشاہی کیلئے مالداری سے زیادہ ضروری ہے کیونکہ بغیر جسمانی طاقت اور علم کے نظامِ ملکی کو چلانا اور سلطنت کا انتظام کرنا تقریباً محال اور ناممکن ہے۔ اس سے ظاہر ہوا کہ علم کا درجہ مال سے بہت بلند تر ہے۔ (والله تعالیٰ اعلم)

## ﴿13﴾ حضرت داؤد علیہ السلام کس طرح بادشاہ بنے؟

جب طالوت بنی اسرائیل کے بادشاہ بن گئے تو آپ نے بنی اسرائیل کو جہاد کیلئے تیار کیا اور ایک کافر بادشاہ جالوت سے جنگ کرنے کیلئے اپنی فوج کو لے کر میدانِ جنگ میں نکلے۔ جالوت بہت ہی قدر آور اونہایت ہی طاقتور بادشاہ تھا وہ اپنے سر پر لو ہے کی جو ٹوپی پہنتا تھا اس کا وزن تین سور طل تھا۔ جب دونوں فوجیں میدانِ جنگ میں لڑائی کے لئے صفائی کر چکیں تو حضرت طالوت نے اپنے لشکر میں یہ اعلان فرمادیا کہ جو شخص جالوت کو قتل کرے گا، میں اپنی شہزادی کا نکاح اس کے ساتھ کر دوں گا اور اپنی آدمی سلطنت بھی اس کو عطا کر دوں گا۔ یہ فرمان شاہی سن کر حضرت داؤد علیہ السلام آگے بڑھے جو ابھی بہت ہی کم سن تھے اور بیماری سے چہرہ زرد ہو رہا تھا اور غربت و مفلسی کا یہ عالم تھا کہ بکریاں چڑا کر اس کی اجرت سے گزر بس کرتے تھے۔ روایت ہے کہ جب حضرت داؤد علیہ السلام گھر سے جہاد کیلئے روانہ ہوئے تھے تو راستہ میں ایک پتھریہ بولا کہ اے حضرت داؤد! مجھے اٹھا لجھے کیونکہ میں حضرت موسیٰ علیہ السلام کا پتھر ہوں۔ پھر دوسرے پتھر نے آپ کو پکارا کہ اے حضرت داؤد مجھے اٹھا لجھے کیونکہ میں حضرت ہارون علیہ السلام کا پتھر ہوں۔ پھر ایک تیسرا پتھر نے آپ کو پکار کر عرض کیا کہ اے حضرت داؤد علیہ السلام مجھے اٹھا لجھے کیونکہ میں جالوت کا قاتل ہوں۔ آپ علیہ السلام نے ان تینوں پتھروں کو اٹھا کر اپنے جھولے میں رکھ لیا۔ جب جنگ شروع ہوئی تو حضرت داؤد علیہ السلام اپنی گوپھن لے کر صفوں سے آگے بڑھے اور جب جالوت پر آپ کی نظر پڑی تو آپ نے ان تینوں پتھروں کو اپنی گوپھن میں رکھ کر اور اسم اللہ پڑھ کر گوپھن سے تینوں پتھروں کو جالوت کے اوپر پھینکا اور یہ تینوں پتھر جا کر جالوت کی ناک اور کھوپڑی پر لگے اور اس کے بھیجے کو پاش پاش کر کے سر کے پیچھے سے نکل کر تیس جالوتیوں کو لگے اور سب کے سب مقتول ہو کر گر پڑے۔ پھر حضرت داؤد علیہ السلام نے جالوت کی لاش کو گھسیتے ہوئے لا کر اپنے بادشاہ حضرت طالوت کے قدموں میں ڈال دیا اس پر حضرت طالوت اور بنی اسرائیل بے حد خوش ہوئے۔

جالوت کے قتل ہو جانے سے اس کا لشکر بھاگ نکلا اور حضرت طالوت کو فتح میں ہو گئی اور اپنے اعلان کے مطابق حضرت طالوت نے حضرت داؤد علیہ السلام کے ساتھ اپنی لڑکی کا نکاح کر دیا اور اپنی آدمی سلطنت کا ان کو سلطان بنادیا۔ پھر پورے چالیس برس کے بعد جب حضرت طالوت بادشاہ کا انتقال ہو گیا تو حضرت داؤد علیہ السلام پوری سلطنت کے بادشاہ بن گئے اور جب حضرت شمویل علیہ السلام کی وفات ہو گئی تو اللہ تعالیٰ نے حضرت داؤد علیہ السلام کو سلطنت کے ساتھ نبوت سے بھی سرفراز فرمادیا۔ آپ سے پہلے سلطنت اور نبوت دونوں اعزاز ایک ساتھ کسی کو بھی نہیں ملا تھا۔ آپ پہلے شخص ہیں کہ ان دونوں عہدوں پر فائز ہو کر ستر برس تک سلطنت اور نبوت دونوں منصبوں کے فرائض پورے کرتے رہے اور پھر آپ کے بعد آپ کے فرزند حضرت سلیمان علیہ السلام کو بھی اللہ تعالیٰ نے سلطنت اور نبوت دونوں مرتبوں سے سرفراز فرمایا۔ (تفیر جمل علی الجلالین، ج ۱، ص ۳۰۸، پ ۲، البقرۃ ۲۵۱)

اس واقعہ کا اجمالی بیان قرآن مجید کی سورہ بقرہ میں اس طرح ہے کہ

**وقتل داؤد جالوت و اته اللہ الملک والحكمة و علمه مما يشاء ط (پ ۲، البقرۃ: ۲۵۱)**

ترجمہ کنز الایمان : اور قتل کیا داؤد نے جالوت کو اور اللہ نے اسے سلطنت اور حکمت عطا فرمائی اور اسے جو چاہا سکھایا۔

حضرت داؤد علیہ السلام نے باوجودیکہ ایک عظیم سلطنت کے بادشاہ تھے مگر ساری عمر وہ اپنے ہاتھ کی دستکاری کی کمائی سے اپنے خوردونوں کا سامان کرتے رہے۔ اللہ تعالیٰ نے آپ کو مجزہ عطا فرمایا تھا کہ آپ لوہے کو ہاتھ میں لیتے تو وہ موم کی طرح نرم ہو جائیا کرتا تھا اور آپ اس سے زر ہیں بنایا کرتے تھے اور ان کو فروخت کر کے اس رقم کو اپنا ذریعہ معاش بنائے ہوئے تھے اور اللہ تعالیٰ نے آپ کو پرندوں کی بولی سکھا دی تھی۔ (روح البیان، ج ۱، ص ۳۹۱، پ ۲، البقرۃ: ۲۵۱)

### درس ہدایت ﴿۱﴾

﴿۱﴾ حضرت طالوت کی سرگزشت کی طرح حضرت داؤد علیہ السلام کی مقدس زندگی سے یہی سبق ملتا ہے کہ اللہ تعالیٰ جب اپنا فضل و کرم فرماتا ہے تو ایک لمحہ میں رائی پہاڑ اور ذرہ کو آفتاب بنادیتا ہے۔ غور کرو کہ حضرت داؤد علیہ السلام ایک کمن لڑکے تھے اور خود نہایت ہی مفلس اور ایک غریب باپ کے بیٹے تھے۔ مگر اچاک اللہ تعالیٰ نے ان کو کتنے عظیم اور بڑے بڑے مراتب و درجات کے اعزاز سے سرفراز فرمادیا کہ ان کے سر پر تاج شاہی رکھ کر انہیں بادشاہ بنادیا۔ اور ایک بادشاہ کی شہزادی ان کے نکاح میں آئی اور پھر نبوت کا مرتبہ بلند انہیں عطا فرمادیا کہ اس سے بڑھ کر انسان کے لئے کوئی بلند مرتبہ ہو سکتا ہی نہیں۔ پھر اللہ تعالیٰ کی قدرت قاہرہ کا جلوہ دیکھو کہ جالوت جیسے جابر اور طاقتور بادشاہ کا قاتل حضرت داؤد علیہ السلام کو بنادیا جو ایک کمن لڑکے اور بیمار تھے اور وہ بھی ان کے تین پتھروں سے قتل ہوا۔ حالانکہ جالوت کے سامنے ان چھوٹے چھوٹے تین پتھروں کی کیا حقیقت تھی؟ جب کہ وہ تین سورطل وزن کی فولادی ٹوپی پہنے ہوئے تھا۔ مگر حقیقت تو یہ ہے کہ اللہ تعالیٰ اگر چاہے تو ایک چیزوں کو ہاتھی پر غالب کر دے اور اللہ تعالیٰ اگر چاہے تو ہاتھی ایک چیزوں کا کچھ بھی نہیں بگاڑ سکتا۔

﴿۲﴾ واقعہ مذکورہ بالا میں آپ نے پڑھ لیا کہ طالوت دبگری یعنی چڑاپکانے کا پیشہ کرتے تھے یا بکریاں چراتے تھے اور حضرت داؤد علیہ السلام بھی پہلے بکریاں چرایا کرتے تھے اور پھر جب اللہ تعالیٰ نے ان کو بادشاہ بنادیا اور نبوت کے شرف سے بھی سرفراز فرمادیا تو انہوں نے اپنا ذریعہ معاش زر ہیں بنانے کے پیشے کو بنایا۔ اس سے معلوم ہوا کہ رزق حلال طلب کرنے کیلئے کوئی پیشہ اختیار کرنا خواہ وہ دبگری ہو یا چرایی ہو یا لوہاری ہو یا کپڑا بننا ہو، الغرض کوئی پیشہ ہرگز ہرگز نہ ذلیل ہے نہ ان پیشوں کے ذریعہ روزی حاصل کرنے والوں کے لئے کوئی ذلت ہے۔ جو لوگ بکریوں اور دوسرا پیشہ وردوں کو محض ان کے پیشہ کی بناء پر ذلیل و حقیر سمجھتے ہیں وہ انتہائی جہالت و گمراہی کے گڑھے میں گرے ہوئے ہیں۔ رزق حلال طلب کرنے کیلئے کوئی جائز پیشہ اختیار کرنا یہ انبیاء و مرسیین اور صالحین کا مقدس طریقہ ہے۔ لہذا ہرگز ہرگز پیشہ و مسلمان کو حقیر ذلیل شمار نہیں کرنا چاہیے بلکہ حقیقت تو یہ ہے کہ پیشہ و مسلمان ان لوگوں سے ہزاروں درجہ بہتر ہے جو سرکاری نوکریوں اور رشتوں اور دھوکہ دہی کے ذریعہ قبیل حاصل کر کے اپنا پیث پالتے ہیں اور اپنے شریف ہونے کا دعویٰ کرتے ہیں حالانکہ شرعاً اس سے زیادہ ذلیل کون ہوگا جس کی کمائی حلال نہ ہو یا مشتبہ ہو۔ (والله تعالیٰ اعلم)

حضرت عیسیٰ علیہ السلام کی والدہ ماجدہ حضرت مریم رضی اللہ تعالیٰ عنہا کے والد کا نام عمران اور ماں کا نام حنہ تھا۔ جب بی بی مریم اپنی ماں کے شکم میں تھیں اس وقت ان کی ماں نے یہ منت ماں لی تھی کہ جو بچہ پیدا ہو گا میں اس کو بیت المقدس کی خدمت کیلئے آزاد کر دوں گی۔ چنانچہ جب حضرت مریم پیدا ہوئیں تو ان کی والدہ ان کو بیت المقدس میں لے کر گئیں۔ اس وقت بیت المقدس کے تمام عالموں اور عابدوں کے امام حضرت زکریا علیہ السلام تھے جو حضرت مریم کے خالو تھے۔ حضرت زکریا علیہ السلام نے حضرت مریم رضی اللہ تعالیٰ عنہا کو اپنی کفالت اور پرورش میں لے لیا اور بیت المقدس کی بالائی منزل میں تمام مُنَزَّلُوْن سے الگ ایک محراب بنایا کہ حضرت مریم رضی اللہ تعالیٰ عنہا کو اس محراب میں پھرہایا۔ چنانچہ حضرت مریم رضی اللہ تعالیٰ عنہا اس محراب میں اکیلی خدا کی عبادت میں مصروف رہنے لگیں اور حضرت زکریا علیہ السلام صبح و شام محراب میں ان کی خبر گیری اور خوردنوش کا انتظام کرنے کیلئے آتے جاتے رہے۔

چند ہی دنوں میں حضرت مریم رضی اللہ تعالیٰ عنہا کی محراب کے اندر یہ کرامت نمودار ہوئی کہ جب حضرت زکریا علیہ السلام محراب میں جاتے تو وہاں جائزوں کے پھل گرمی میں اور گرمی کے پھل جائزوں میں پاتے۔ حضرت زکریا علیہ السلام حیران ہو کر پوچھتے کہ اے مریم یہ پھل کہاں سے تمہارے پاس آتے ہیں؟ تو حضرت مریم رضی اللہ تعالیٰ عنہا یہ جواب دیتیں کہ یہ پھل اللہ کی طرف سے آتے ہیں اور اللہ جس کو چاہتا ہے بلا حساب روزی عطا فرماتا ہے۔

حضرت زکریا علیہ السلام کو خداوند قدوس نے نبوت کے شرف سے نوازا تھا مگر انکے کوئی اولاد نہیں تھی اور وہ بالکل ضعیف ہو چکے تھے۔ برسوں سے ان کے دل میں فرزند کی تمنا موجزن تھی اور بارہ انہوں نے گڑگڑا کر خدا سے اولاد نرینہ کے لئے دعا بھی مانگی تھی مگر خدا کی شان بے نیازی کہ باوجود اس کے اب تک انکو کوئی فرزند نہیں ملا۔ جب انہوں نے حضرت مریم رضی اللہ تعالیٰ عنہا کی محراب میں یہ کرامت دیکھی کہ اس جگہ بے موسم کا پھل آتا ہے تو اس وقت انکے دل میں یہ خیال آیا کہ میری عمراب اتنی ضعیفی کی ہو چکی ہے کہ اولاد کے پھل کا موسم ختم ہو چکا ہے۔ مگر وہ اللہ جو حضرت مریم کی محراب میں بے موسم کے پھل عطا فرماتا ہے وہ قادر ہے کہ

بھی بھی کی اولاد کا پھل عطا فرمادے۔ چنانچہ آپ نے محراب مریم میں دعا مانگی اور آپ کی دعا مقبول ہو گئی اور اللہ تعالیٰ نے بڑھاپے میں آپ کو ایک فرزند عطا فرمایا جن کا نام خود خداوند عالم نے ”یحیٰ“ رکھا اور اللہ تعالیٰ نے ان کو نبوت کا شرف بھی عطا فرمایا۔

قرآن مجید میں خداوند قدوس نے اس واقعہ کو اس طرح بیان فرمایا۔

كَلَمَا دَخَلَ عَلَيْهَا زَكْرِيَا الْمُحَرَّابَ وَجَدَ عِنْدَهَا رِزْقًا حَسَابٌ قَالَ يَعْرِيْمُ انِّي لِكَ هَذَا قَالَتْ هُوَ مِنْ عِنْدَ اللَّهِ اَنَّ اللَّهَ يَرْزُقُ مِنْ يَشَاءُ بِغَيْرِ حِسَابٍ هُنَالِكَ دُعَا زَكْرِيَا رَبَّهُ قَالَ رَبِّ هُبَ لَى مِنْ لِدْنِكَ ذَرِيْ طَيِّبَةً اَنْكَ سَمِيعُ الدُّعَاءِ هُنَادِتَهُ الْمَلَائِكَةُ وَهُوَ قَائِمٌ يَصْلِي فِي الْمُحَرَّابِ لَا اَنَّ اللَّهَ يَبْشِرُكَ بِيَحِيٰ مُصَدِّقاً بِكَلِمَةِ مِنَ اللَّهِ وَسِيدَا وَحْصُورَا وَنَبِيَا مِنَ الصَّالِحِينَ (پ، ۳، آل عمران: ۳۷-۳۹)

ترجمہ کنز الایمان : جب زکریا اس کے پاس اس کی نماز پڑھنے کی جگہ جاتے اس کے پاس نیاز ق پاتے کہاے مریم یہ تیرے پاس کہاں سے آیا بولیں وہ اللہ کے پاس سے ہے بے شک اللہ جسے چاہے بے گنتی دے یہاں پکارا زکریا اپنے رب کو بولا اے رب میرے مجھے اپنے پاس سے دے سترھی اولاد بے شک تو ہی ہے دعا منے والا، تو فرشتوں نے اسے آواز دی اور وہ اپنی نماز کی جگہ کھڑا نماز پڑھ رہا تھا بے شک اللہ آپ کو مژده دیتا ہے یحیٰ کا جو اللہ کی طرف کے ایک کلمہ کی تصدیق کرے گا اور سردار اور ہمیشہ کیلئے عورتوں سے بچنے والا اور نبی ہمارے خاصوں میں سے۔

**درس ہدایت** ﴿ اس واقعہ سے مندرجہ ذیل عبرتوں کی توجی ہوتی ہے جن سے ہر مسلمان کو سبق حاصل کرنا بہت ضروری ہے۔

### حضرت مریم رضی اللہ تعالیٰ عنہا باکرامت ولیہ ہیں

واقعہ مذکورہ سے معلوم ہوا کہ حضرت مریم رضی اللہ تعالیٰ عنہا صاحبِ کرامت اور مرتبہ ولایت پر فائز ہیں کیونکہ خدا کی طرف سے ان کی محراب میں پھل آتے تھے اور وہ بھی جائزوں کے پھل گرمی میں اور گرمی کے پھل جائزوں میں۔ یہ ان کی ایک بہت ہی عظیم الشان اور واضح کرامت ہے جو ان کی ولایت کی شاہدِ عدل ہے۔

### عبدت گاہ مقامِ مقبولیت ہے

اس واقعہ سے یہ بھی ثابت ہوا کہ اللہ والیاں جس جگہ عبادت کریں وہ جگہ اس قدر مقدس ہو جاتی ہے کہ وہاں رحمت خداوندی عزوجل کا نزول ہوتا ہے اور وہاں پر دعائیں مقبول ہوا کرتی ہیں جیسا کہ حضرت زکریا علیہ السلام کی دعا محراب مریم میں مقبول ہوئی۔ حالانکہ وہ اس سے پہلے بیت المقدس میں بار بار یہ دعا مانگ چکے تھے مگر انکی مراد پوری نہیں ہوئی تھی۔

جہاں اللہ کے مقبول بندے اور مقبول بندیاں چند دن بیٹھ کر عبادت کریں جب ان جگہوں پر دعا میں مقبول ہوتی ہیں تو ان مقبولان بارگاہِ الہی کی قبروں کے پاس چہاں ان بزرگوں کا پورا جسم بر سہا برس تک رہا ہے، وہاں بھی ضرور دعا میں مقبول ہوں گی۔

چنانچہ حضرت امام شافعی رحمۃ اللہ تعالیٰ علیہ کا بیان ہے کہ جب کسی مسئلہ کا حل میرے لئے مشکل ہو جاتا تھا تو میں بغداد جا کر حضرت امام اعظم ابو حنفیہ رحمۃ اللہ تعالیٰ علیہ کی قبر مبارک کے پاس بیٹھ کر اپنے اور خدا کے درمیان امام مددوح کی مبارک قبر کو وسیلہ بنانا کر دعا مانگتا تھا تو میری مراد برآتی تھی اور مسئلہ حل ہو جایا کرتا تھا۔ (الخیرات الحسان، الفصل الخامس والثانون فی نادب الائمه محدثی محدثات الحج، ص ۲۳۰)

(اس قسم کے واقعات کیلئے پڑھئے ہماری کتاب اولیاء رجال الحدیث و روحانی حکایات)

### ﴿15﴾ مقام ابراہیم

یہ ایک مقدس پتھر ہے جو کعبہ معظمہ سے چند گز کی دوری پر رکھا ہوا ہے۔ یہ وہی پتھر ہے کہ جب حضرت ابراہیم علیہ السلام کعبہ مکرمہ کی تعمیر فرمائی تھی تو جب دیواریں سر سے اوپنجی ہو گئیں تو اسی پتھر پر کھڑے ہو کر آپ نے کعبہ معظمہ کی دیواروں کو مکمل فرمایا۔ یہ آپ کا مججزہ تھا کہ یہ پتھر موم کی طرح نرم ہو گیا اور آپ کے دونوں مقدس قدموں کا اس پتھر پر بہت گہرا نشان پڑ گیا۔ آپ کے قدموں کے مبارک نشان کی بدولت اس مبارک پتھر کی فضیلت و عظمت میں اس طرح چار چاند لگ گئے کہ خدا وند قدوس نے اپنی کتاب مقدس قرآن مجید میں دو جگہ اس کی عظمت کا خطبہ ارشاد فرمایا۔ ایک جگہ تو یہ ارشاد فرمایا کہ

**فیهِ ایت بینت مقام ابراہیم** (پ، ۲، آل عمران: ۹۷)

یعنی کعبہ مکرمہ میں خدا کی بہت سی روشن اور کھلی ہوئی نشانیاں ہیں اور ان نشانیوں میں سے ایک بڑی نشانی مقام ابراہیم ہے اور دوسری جگہ اس پتھر کی عظمت کا اعلان کرتے ہوئے یہ فرمایا کہ

**وَاخْذُوا مِنْ مَقَامِ ابْرَاهِيمَ مَصْلَى** (پ، البقرة: ۱۲۵)

ترجمہ کنز الایمان : اور ابراہیم کے کھڑے ہونے کی جگہ کو نماز کا مقام بناؤ۔

چار ہزار برس کے طویل زمانے سے اس بارکت پتھر پر حضرت ابراہیم خلیل اللہ علیہ السلام کے مبارک قدموں کے نشان موجود ہیں۔ اس طویل مدت سے یہ پتھر کھلے آسمان کے نیچے زمین پر رکھا ہوا ہے۔ اس پر چار ہزار برساتیں گزر گئیں، ہزاروں آندھیوں کے جھونکے اس سے ٹکرائے بارہا حرم کعبہ میں پہاڑی نالوں سے برسات میں سیلا ب آیا اور یہ مقدس پتھر سیلا ب کے تیز دھاروں میں ڈوبا رہا، کروڑوں انسانوں نے اس پر ہاتھ پھیرا اگر اس کے باوجود آج تک حضرت خلیل علیہ السلام کے جلیل القدر قدموں کے نشان

اس پھر پرباتی ہیں جو بلاشبہ حضرت ابراہیم علیہ السلام کا ایک بہت ہی بڑا اور نہایت ہی معمظم مجذہ ہے اور یقیناً یہ پڑھدا وندقدوسی آیات پیشہ اور کھلی ہوئی روشن نشانیوں میں سے ایک بہت بڑا نشان ہے۔ اور اس کی شان کا یہ عظیم الشان نشان ہر مسلمان کیلئے بہت بڑی عبرت کا سامان ہے کہ خداوند قدوس نے تمام مسلمانوں کو یہ حکم دیا کہ تم لوگ میرے مقدس گھر خانہ کعبہ کے طواف کے بعد اسی پھر کے پاس دور کعت نماز ادا کرو۔ تم لوگ نماز تو میرے لئے پڑھو اور سجدہ میرا ادا کرو لیکن مجھے یہ محبوب ہے کہ بندوں کے وقت تمہاری پیشانیاں اس مقدس پھر کے پاس زمین پر لگیں کہ جس پھر پر میرے خلیل جلیل حضرت ابراہیم علیہ السلام کے قدموں کا نشان بنا ہوا ہے۔

**درس ہدایت** ﴿ مسلمانو! مقام ابراہیم کی عظمت شان سے یہ سبق ملتا ہے کہ جس جگہ اللہ کے مقدس بندوں کا کوئی نشان موجود ہو وہ جگہ اللہ تعالیٰ کے نزدیک بہت زیادہ عزت و عظمت والی ہے اور اس جگہ خدا کی عبادت خدا کے نزدیک بہتر اور محبوب تر ہے۔

اب غور کرو کہ مقام ابراہیم جب حضرت خلیل اللہ علیہ السلام کے قدموں کے نشان کی وجہ سے اتنا معظوم و مکرم ہو گیا تو خدا کے محبوب اکرم اور حبیب معظوم صلی اللہ تعالیٰ علیہ وسلم کی قبر انور کی عظمت و بزرگی اور اس کے تقدس و شرف کا کیا عالم ہو گا کہ جہاں حبیب خدا صلی اللہ تعالیٰ علیہ وسلم کا صرف نشان ہی نہیں بلکہ خدا کے محبوب اکرم صلی اللہ تعالیٰ علیہ وسلم کا پورا جسم انور موجود ہے اور اس زمین کا ذرہ ذرہ انوار نبوت کی تجلیوں سے رشک آفتاب و غیرتِ ماہتاب بنا ہوا ہے۔ مسلمانو! کاش قرآن مجید کی یہ آیتیں لوگوں کی آنکھوں میں ایمانی بصیرت کا نور پیدا کریں تاکہ لوگ قبر انور کی تعظیم و تکریم کر کے دونوں جہاں میں مکرم و معظم بن جائیں اور اس کی توہین و بے ادبی کر کے شیطان کے چنجے گمراہی میں گرفتار نہ ہوں اور جہنم کے عذاب مُھنّین میں نہ پڑ جائیں اور کاش ان چمکتی ہوئی آیات پیشہ سے نجہ یوں اور وہایوں کو عبرت حاصل ہو جو حضور علیہ الصلوٰۃ والسلام کی قبر منور کو مٹی کا ذہیر کہہ کر اس کی توہین و بے ادبی کرتے رہتے ہیں اور گنبد خضراء کو منہدم کرنے اور گرا کر مسماں کر دینے اور نشان قبر مٹا دینے کا پلان بناتے رہتے ہیں۔ (نعوذ بالله منه)

## ﴿١٦﴾ حضرت عیسیٰ علیہ السلام کے چار معجزات

حضرت عیسیٰ علیہ السلام نے بنی اسرائیل کے سامنے اپنی نبوت اور معجزات کا اعلان کرتے ہوئے یہ تقریر فرمائی۔ جو قرآن مجید کی سورہ آل عمران میں ہے۔

وَرَسُولًا إِلَى بَنِي إِسْرَائِيلَ أَنِّي قَدْ جَئْتُكُمْ بِآيَةٍ مِّنْ رَبِّكُمْ هُوَ أَنَّكُمْ أَخْلُقُ لَكُمْ مِّنَ الطِّينِ كَهْيَةً الطِّيرِ  
فَانْفَخْ فِيهِ فَيَكُونُ طِيرًا مِّنْ أَنْذِنِ اللَّهِ هُوَ أَبْرَئُ الْأَكْمَهُ وَالْأَبْرَصَ وَاحِيَ الْمَوْتَىٰ بِأَذْنِ اللَّهِ هُوَ وَابْنُكُمْ بِمَا  
تَكْلُونَ وَمَا تَدْخُرُونَ لَا فِي بَيْوَتِكُمْ طَائِرٌ فِي ذَلِكَ لَا يَةٌ لَّكُمْ إِنْ كُنْتُمْ مُّؤْمِنِينَ (پ ۲۳، آل عمران: ۳۹)

ترجمہ کنز الایمان : اور رسول ہو گئی اسرائیل کی طرف یہ فرماتا ہوا کہ میں تمہارے پاس ایک نشانی لا یا ہوں تمہارے رب کی طرف سے کہ میں تمہارے لئے مٹی سے پرند کی سی مورت بناتا ہوں پھر اس میں پھونک مارتا ہوں تو وہ فوراً پرند ہو جاتی ہے اللہ کے حکم سے، اور میں شفادیتا ہوں مادرزاداں ہے اور پییدا داغ والے کو، اور میں مردے جلاتا ہوں اللہ کے حکم سے اور تمہیں بتاتا ہوں جو تم کھاتے اور جو اپنے گھروں میں جمع کر رکھتے ہو۔ بے شک ان باتوں میں تمہارے لئے بڑی نشانی ہے اگر تم ایمان رکھتے ہو۔

اس تقریر میں آپ نے اپنے چار معجزات کا اعلان فرمایا:

﴿۱﴾ مٹی کے پرند بنا کر ان میں پھونک مار کر ان کو اڑا دینا۔

﴿۲﴾ اور زاداں ہے اور کوڑھی کو شفادیتا۔

﴿۳﴾ مردوں کو زندہ کرنا۔

﴿۴﴾ اور جو کچھ کھایا اور جو کچھ گھروں میں چھپا کر کھا اس کی خبر دینا۔

اب ان معجزات کی کچھ تفصیل بھی پڑھ لیجئے:-

### مٹی کے پرند بنا کر آڑا دینا

جب بنی اسرائیل نے یہ معجزہ طلب کیا کہ مٹی کا پرند بنا کر اڑا دیں تو حضرت عیسیٰ علیہ السلام نے مٹی کے چگاڈڑ بنا کر ان کو اڑا دیا۔ حضرت عیسیٰ علیہ السلام نے پرندوں میں سے چگاڈڑ کو اس لئے منتخب فرمایا کہ پرندوں میں سب سے بڑھ کر مکمل اور عجیب و غریب بھی پرندہ ہے کیونکہ اس کے آدمی کی طرح دانت بھی ہوتے ہیں اور یہ آدمی کی طرح ہستا بھی ہے اور یہ بغیر پر کے اپنے بازوؤں سے اڑتا ہے اور یہ پرندہ جانوروں کی طرح بچھ جتنا ہے اور اس کو حیض بھی آتا ہے۔ روایت ہے کہ جب تک بنی اسرائیل دیکھتے رہتے یہ چگاڈڑ اڑتے رہتے اور اگر ان کی نظروں سے اوچھل ہو جاتے تو گر کر مر جاتے تھے۔ ایسا اس لئے ہوتا تھا تاکہ خدا کے پیدا کئے ہوئے اور بندہ خدا کے پیدا کئے پرند میں فرق اور امتیاز باقی رہے۔ (روح البیان، ج ۲، ص ۳۷، پ ۳، آل عمران: ۳۹)

روایت ہے کہ ایک دن میں پچاس اندھوں اور کوڑھیوں کو آپ کی دعا سے اس شرط پر شفاء حاصل ہوئی کہ وہ ایمان لائیں گے۔  
 (تفیر جمل، ج ۱، ص ۳۱۹، پ ۳، آل عمران ۲۹)

### مردوں کو زندہ کرنا

- روایت ہے کہ آپ نے چار مردوں کو زندہ فرمایا:-
- ﴿۱﴾ عاذرا پنے دوست کو۔
- ﴿۲﴾ ایک بڑھیا کے لڑکے کو۔
- ﴿۳﴾ ایک عشر وصول کرنے والے کی لڑکی کو۔
- ﴿۴﴾ حضرت سام بن نوح علیہ السلام کو۔

**عاذر**) یہ حضرت عیسیٰ علیہ السلام کے ایک مخلص دوست تھے جب ان کا انتقال ہونے لگا تو انگلی بہن نے آپ کے پاس قاصد بھیجا کہ آپ کا دوست مر رہا ہے۔ اس وقت آپ اپنے دوست سے تین دن کی دوری کی مسافت پر تھے۔ عاذر کے انتقال و دفن کے بعد حضرت عیسیٰ علیہ السلام وہاں پہنچے اور عاذر کی قبر کے پاس تشریف لے گئے اور عاذر کو پکارا تو وہ زندہ ہو کر اپنی قبر سے باہر نکل آئے اور برسوں زندہ رہے اور صاحب اولاد بھی ہوئے۔

**بڑھیا کا بیٹا**) یہ مر گیا تھا اور لوگ اس کا جنازہ اٹھا کر اس کو دفن کرنے کے لئے جا رہے تھے۔ ناگہاں حضرت عیسیٰ علیہ السلام کا ادھر سے گزر رہا تو وہ آپ کی دعا سے زندہ ہو کر جنازہ سے اٹھ بیٹھا اور کپڑا پہن کر اپنے جنازہ کی چار پائی اٹھائے ہوئے اپنے گھر آیا اور مدتیں زندہ رہا اور اس کی اولاد بھی ہوئی۔

**عاشر کی بیٹی**) ایک چنگی وصول کرنے والے کی لڑکی مر گئی تھی۔ اس کی موت کے ایک دن بعد حضرت عیسیٰ علیہ السلام کی دعا سے زندہ ہو گئی اور بہت دنوں تک زندہ رہی اور اس کے کئی بچے بھی ہوئے۔

**حضرت سام بن نوح** اور پر کے تینوں مردوں کو آپ نے زندہ فرمایا تو بنی اسرائیل کے شریروں نے کہا کہ یہ تینوں درحقیقت مرے ہوئے نہیں تھے بلکہ ان تینوں پر سکتہ طاری تھا اس لئے وہ ہوش میں آگئے ہندا آپ کسی پرانے مردہ کو زندہ کر کے ہمیں دکھائیے تو آپ نے فرمایا کہ حضرت سام بن نوح علیہ السلام کو وفات پائے ہوئے چار ہزار برس کا زمانہ گزر گیا۔ تم لوگ مجھے ان کی قبر پر لے چلو میں ان کو خدا کے حکم سے زندہ کر دیتا ہوں تو آپ نے ان کی قبر کے پاس جا کر اسم عظیم پڑھا تو فوراً ہی حضرت سام بن نوح علیہ السلام قبر سے زندہ ہو کر نکل آئے اور گھبرائے ہوئے پوچھا کہ قیامت قائم ہو گئی؟ پھر وہ حضرت عیسیٰ علیہ السلام پر ایمان لائے پھر تھوڑی دیر بعد ان کا انتقال ہو گیا۔

### جو کھایا اور چھپایا اس کو بتادیا

حدیث شریف میں ہے کہ حضرت عیسیٰ علیہ السلام اپنے مکتب میں بنی اسرائیل کے بچوں کو ان کے ماں باپ جو کچھ کھاتے اور جو کچھ گھروں میں چھپا کر رکھتے وہ سب بتادیا کرتے تھے۔ جب والدین نے بچوں سے دریافت کیا کہ تمہیں ان باتوں کی کیسے خبر ہوتی ہے؟ تو بچوں نے بتادیا کہ ہم کو حضرت عیسیٰ علیہ السلام مکتب میں بتادیتے ہیں۔ یہ سن کر ماں باپ نے بچوں کو مکتب جانے سے روک دیا اور کہا کہ حضرت عیسیٰ علیہ السلام جادوگر ہیں۔ جب حضرت عیسیٰ علیہ السلام بچوں کی تلاش میں بستی کے اندر داخل ہوئے تو بنی اسرائیل نے اپنے بچوں کو ایک مکان کے اندر چھپا دیا کہ بچے یہاں نہیں ہیں آپ نے پوچھا کہ گھر میں کون ہیں؟ تو شریروں نے کہہ دیا کہ گھر میں سوربند ہیں۔ تو آپ نے فرمایا کہ اچھا سورہی ہوں گے۔ چنانچہ لوگوں نے اس کے بعد مکان کا دروازہ کھولا تو مکان میں سے سورہی نکلے۔ اس بات کا بنی اسرائیل میں چرچا ہو گیا اور بنی اسرائیل نے غیض و غضب میں بھر کر آپ کے قتل کا منصوبہ بنالیا۔ یہ دیکھ کر حضرت عیسیٰ علیہ السلام کی والدہ حضرت بی بی مریم رضی اللہ تعالیٰ عنہا آپ کو ساتھ لے کر مصر کو ہجرت کر گئیں۔ اس طرح آپ شریروں کے شر سے محفوظ رہے۔ **تفیر جمل علی الجلالین، ص ۳۱۹، پ ۳، آل عمران (۳۹)**

## ﴿17﴾ حضرت عیسیٰ علیہ السلام آسمان پر

حضرت عیسیٰ علیہ السلام نے جب یہودیوں کے سامنے اپنی نبوت کا اعلان فرمایا تو چونکہ یہودی تورات میں پڑھ چکے تھے کہ حضرت عیسیٰ مسیح علیہ السلام ان کے دین کو منسوخ کر دیں گے۔ اس لئے یہودی آپ کے دشمن ہو گئے۔ یہاں تک کہ جب حضرت عیسیٰ علیہ السلام نے یہ محسوس فرمالیا کہ یہودی اپنے کفر پر اڑے رہیں گے اور وہ مجھے قتل کر دیں گے تو ایک دن آپ نے لوگوں کو مخاطب کر کے فرمایا کہ من انصاری الی اللہ ۃ یعنی کون میرے مدگار ہوتے ہیں اللہ کے دین کی طرف۔ بارہ یا انیس حواریوں نے یہ کہا کہ نحن انصارُ اللہ امّنا باللہ و اشهد بانَا مسلمون یعنی ہم خدا کے دین کے مدگار ہیں۔  
ہم اللہ پر ایمان لائے اور آپ گواہ ہو جائیں کہ ہم مسلمان ہیں۔

باتی تمام یہودی اپنے کفر پر جھے رہے یہاں تک کہ جوش عداوت میں ان یہودیوں نے آپ کے قتل کا منصوبہ بنالیا اور ایک شخص کو یہودیوں نے جس کا نام 'لطیانوس' تھا آپ کے مکان میں آپ کو قتل کر دینے کیلئے بھیجا۔ اتنے میں اچانک اللہ تعالیٰ نے حضرت جبرئیل علیہ السلام کو ایک بدلتی کے ساتھ بھیجا اور اس بدلتی نے آپ کو آسمان کی طرف اٹھالیا۔ آپ کی والدہ جوشِ محبت میں آپ کے ساتھ چھٹ گئیں تو آپ نے فرمایا کہ اماں جان! اب قیامت کے دن ہماری اور آپ کی ملاقات ہو گی اور بدلتی نے آپ کو آسمان پر پہنچا دیا۔ یہ واقعہ بیت المقدس میں شبِ قدر کی مبارک رات میں وقوع پذیر ہوا۔ اس وقت آپ کی عمر شریف بقول علامہ جلال الدین سیوطی علیہ الرحمۃ ۳۳ برس کی تھی اور بقول علامہ زرقانی شارح مواہب، اس وقت آپ کی عمر شریف ایک سو بیس برس کی تھی اور حضرت علامہ جلال الدین سیوطی علیہ الرحمۃ نے بھی آخر میں اسی قول کی طرف رجوع فرمایا ہے۔

**(تفسیر جمل علی الاجلالين، ج ۱، ص ۳۲۷، آل عمران: ۵)**

'لطیانوس' جب بہت دیر مکان سے باہر نہیں نکلا تو یہودیوں نے مکان میں گھس کر دیکھا تو اللہ تعالیٰ نے 'لطیانوس' کو حضرت عیسیٰ علیہ السلام کی شکل کا بنادیا یہودیوں نے 'لطیانوس' کو حضرت عیسیٰ سمجھ کر قتل کر دیا۔ اس کے بعد جب ططیانوس کے گھروالوں نے غور سے دیکھا تو صرف چہرہ حضرت عیسیٰ علیہ السلام کا تھا باقی سارا بدن ططیانوس ہی کا تھا تو اس کے اہل خاندان نے کہا کہ اگر یہ مقتول حضرت عیسیٰ ہیں تو ہمارا آدمی ططیانوس کہاں ہے؟ اور اگر یہ ططیانوس ہے تو حضرت عیسیٰ کہاں گئے؟

اس پر خود یہودیوں میں جنگ وجدال کی نوبت آگئی اور خود یہودیوں نے ایک دوسرے کو قتل کرنا شروع کر دیا اور بہت سے یہودی  
قتل ہو گئے۔ خداوند قدوس نے قرآن مجید میں اس واقعہ کو اس طرح بیان فرمایا کہ

وَمَكْرُوا وَمَكْرُ اللَّهُ ۚ وَاللَّهُ خَيْرُ الْمَاكِرِينَ ۝ إِذْ قَالَ اللَّهُ يَعِيسَىٰ إِنِّي مَتَوْفِيكَ وَرَافِعُكَ إِلَيَّ وَمَطَهِّرُكَ  
مِنَ الظِّنَّ كَفَرُوا وَجَاءُكُمْ أَتَبْعُوكَ فَوْقَ الظِّنَّ كَفَرُوا إِلَيَّ يَوْمُ الْقِيمَةِ ۝ ثُمَّ إِلَيَّ مَرْجِعُكُمْ فَإِحْكَمْ  
بَيْنَكُمْ فِيمَا كُنْتُمْ فِيهِ تَخْلُقُونَ ۝ (پ ۳، آل عمران: ۵۲، ۵۵)

ترجمہ کنز الایمان : اور کافروں نے مکر کیا اور اللہ نے ان کے ہلاک کی خفیہ تدبیر فرمائی اور اللہ سب سے بہتر چھپی تدبیر والا ہے  
یاد کرو جب اللہ نے فرمایا اے عیسیٰ میں تجھے پوری عمر تک پہنچاؤں گا اور تجھے اپنی طرف اٹھاؤں گا اور تجھے کافروں سے پاک  
کر دوں گا اور تیرے پیروؤں کو قیامت تک تیرے مکروں پر غلبہ دوں گا پھر تم سب میری طرف پلٹ کر آؤ گے تو میں تم میں فیصلہ  
فرمادوں گا جس بات میں جھگڑتے ہو۔

آپ کے آسمان پر چلے جانے کے بعد حضرت مریم رضی اللہ تعالیٰ عنہا نے چھ برس دنیا میں رہ کر وفات پائی (بخاری و مسلم) کی روایت  
ہے کہ قرب قیامت کے وقت حضرت عیسیٰ علیہ السلام زمین پر اتریں گے اور نبی آخر الزماں صلی اللہ تعالیٰ علیہ وسلم کی شریعت پر عمل کریں  
گے اور دجال و خنزیر کو قتل فرمائیں گے اور صلیب کو توڑیں گے اور سات برس تک دنیا میں عدل فرمادیں گے اور  
مدینہ منورہ میں گندی خضراء کے اندر مدفنوں ہوں گے۔ (تفہیم جمل علی الجلائیں، ج ۱، ص ۳۲۷، پ ۳، آل عمران: ۷۵)

اور قرآن مجید میں عیسائیوں کا رد کرتے ہوئے یہ بھی نازل ہوا کہ

وَمَا قَتَلُوهُ يَقِينًا هُ بَلْ رَفَعَهُ اللَّهُ إِلَيْهِ ۝ وَكَانَ اللَّهُ عَزِيزًا حَكِيمًا ه (پ ۶، النساء: ۷۵)

ترجمہ کنز الایمان : اور بیشک انہوں نے اس کو قتل نہ کیا بلکہ اللہ نے اسے اپنی طرف اٹھایا اور اللہ غالب حکمت والا ہے۔  
اور اس سے اوپر والی آیت میں ہے کہ

وَمَا قَتَلُوهُ وَمَا صَلَبُوهُ وَلَكُنْ شَبَهَ لَهُمْ ۝ (پ ۶، النساء: ۷۵)

ترجمہ کنز الایمان : انہوں نے نہ اسے قتل کیا اور نہ اسے سولی دی بلکہ ان کے لئے اس کی شبیہ کا ایک بنا دیا گیا۔

خلاصہ کلام یہ ہے کہ حضرت عیسیٰ علیہ السلام یہودیوں کے ہاتھوں مقتول نہیں ہوئے اور اللہ نے آپ کو آسمانوں پر اٹھایا، جو یہ عقیدہ  
رکھے کہ حضرت عیسیٰ علیہ السلام قتل ہو گئے اور سولی پر چڑھائے گئے جیسا کہ نصاریٰ کا عقیدہ ہے تو وہ شخص کافر ہے کیونکہ قرآن مجید  
میں صاف صاف مذکور ہے کہ حضرت عیسیٰ علیہ السلام نہ مقتول ہوئے نہ سولی پر لٹکائے گئے۔

## ﴿۱۸﴾ عیسائیوں کا مبائلہ سے فرار

نجران (یمن) کے نصرانیوں کا ایک وفد مدینہ منورہ آیا۔ یہ چودہ آدمیوں کی جماعت تھی جو سب کے سب نجران کے اشراف تھے اور اس وفد کی قیادت کرنے والے تین شخص تھے:-

﴿۱﴾ ابو حارث بن علقہ جو عیسائیوں کا پوپِ اعظم تھا۔

﴿۲﴾ اہبیب جوان لوگوں کا سردار اعظم تھا۔

﴿۳﴾ عبد المسیح جو سردار اعظم کا نائب تھا اور عاقب، کہلاتا تھا۔

یہ سب نمائندے نہایت قیمتی اور نقیس لباس پہن کر عصر کے بعد مسجد نبوی میں داخل ہوئے اور اپنے قبلہ کی طرف منہ کر کے اپنی نماز ادا کی۔ پھر ابو حارث اور ایک دوسرا شخص دونوں حضور نبی کریم صلی اللہ تعالیٰ علیہ وسلم کی خدمت میں حاضر ہوئے اور آپ نے نہایت کریمانہ لمحے میں ان دونوں سے گفتگو فرمائی اور حسب ذیل مکالمہ ہوا.....!

**نبی صلی اللہ تعالیٰ علیہ وسلم:** تم لوگ اسلام قبول کر کے اللہ تعالیٰ کے فرماں بردار بن جاؤ۔

**ابو حارث:** ہم لوگ پہلے ہی سے اللہ تعالیٰ کے فرمانبردار ہو چکے ہیں۔

**نبی صلی اللہ تعالیٰ علیہ وسلم:** تم لوگوں کا یہ کہنا صحیح نہیں کیونکہ تم لوگ صلیب کی پرستش کرتے ہو اور اللہ کیلئے بیٹا ہاتے ہو اور خزری کھاتے ہو۔

**ابو حارث:** آپ لوگ ہمارے بغیر حضرت عیسیٰ علیہ السلام کو گالیاں کیوں دیتے ہو؟

**نبی صلی اللہ تعالیٰ علیہ وسلم:** ہم لوگ حضرت عیسیٰ علیہ السلام کو کیا کہتے ہیں؟

**ابو حارث:** آپ لوگ حضرت عیسیٰ علیہ السلام کو بندہ کہتے ہیں حالانکہ وہ خدا کے بیٹے ہیں۔

**نبی صلی اللہ تعالیٰ علیہ وسلم:** ہاں! ہم یہ کہتے ہیں کہ حضرت عیسیٰ علیہ السلام خدا کے بندے اور اس کے رسول ہیں اور وہ کلمۃ اللہ جو کنواری مریم کے شکم سے بغیر باپ کے اللہ تعالیٰ کے حکم سے پیدا ہوئے۔

**ابو حارث:** کیا کوئی انسان بغیر باپ کے پیدا ہو سکتا ہے؟ جب آپ لوگ یہ مانتے ہیں کہ کوئی انسان حضرت عیسیٰ علیہ السلام کا باپ نہیں تو پھر آپ لوگوں کو یہ ماننا پڑے گا کہ ان کا باپ اللہ تعالیٰ ہے۔

**نبی صلی اللہ تعالیٰ علیہ وسلم:** اگر کسی کا باپ کوئی انسان نہ ہو تو اس سے یہ لازم نہیں آتا کہ اس کا باپ خدا ہی ہو۔ خداوند تعالیٰ اگر چاہے تو بغیر باپ کے بھی آدمی پیدا ہو سکتا ہے۔

ویکھو حضرت آدم علیہ السلام کو تو بغیر ماں باپ کے اللہ تعالیٰ نے مٹی سے پیدا فرمادیا اگر اس نے حضرت عیسیٰ علیہ السلام کو بغیر باپ کے پیدا کر دیا تو اس میں تعجب کی کون سی بات ہے؟

حضور عليه الصلوٰۃ والسلام کے اس پیغمبرانہ طرزِ استدلال اور حکیمانہ گفتگو سے چاہئے تو یہ تھا کہ یہ وفادا پر فراست و پیغام برداشت دامتین اسلام میں آ جاتا مگر ان لوگوں نے حضور صلی اللہ تعالیٰ علیہ وسلم سے جھگڑا شروع کر دیا۔ یہاں تک کہ بحث و تکرار کا سلسلہ بہت دراز ہو گیا تو اللہ تعالیٰ نے سورہ آل عمران کی یہ آیت نازل فرمائی۔ (روح البیان، ج ۲، ص ۳۳، پ ۳، آل عمران: ۵۹)

فَمَنْ حَاجَكَ فِيهِ مِنْ ۚ بَعْدِ مَا جَاءَكَ مِنَ الْعِلْمِ فَقُلْ تَعَالَى نَدْعُ أَبْنَاءَنَا وَابْنَاءَكَ وَنِسَاءَنَا

وَنِسَاءَكَ وَانْفُسَنَا وَانْفُسَكَ قُلْ ثُمَّ نَبْتَهِلْ فَنَجْعَلْ لَعْنَتَ اللَّهِ عَلَى الْكُذَّابِينَ ۝ (پ ۳، آل عمران: ۶۱)

ترجمہ کنز الایمان : پھر اے محبوب جو تم سے عیسیٰ کے بارے میں جھٹ کریں بعد اس کے کہ تمہیں علم آچکا تو ان سے فرمادو آؤ ہم تم بلا کیں اپنے بیٹے اور تمہارے بیٹے اور اپنی عورتیں اور تمہاری عورتیں اور اپنی جانیں اور تمہاری جانیں پھر مقابلہ کریں تو جھوٹوں پر اللہ کی لعنت ڈالیں۔

قرآن کی اس دعوتِ مقابلہ کو ابو حارثہ نے منظور کر لیا۔ اور طے پایا کہ صحیح نکل کر میدان میں مقابلہ کریں گے لیکن جب ابو حارثہ نصراویوں کے پاس پہنچا تو اس نے اپنے آدمیوں سے کہا کہ اے میری قوم! تم لوگوں نے اچھی طرح جان لیا اور پہچان لیا کہ محمد (صلی اللہ تعالیٰ علیہ وسلم) نبی آخر الزمان ہیں اور خوب یاد رکھو کہ جو قوم کسی نبی بحق کے ساتھ مقابلہ کرتی ہے اس قوم کے چھوٹے بڑے سب ہلاک ہو جاتے ہیں۔ اس لئے بہتر یہی ہے کہ ان سے صلح کر کے اپنے وطن کو واپس چلے چلو اور ہرگز ہرگز ان سے مقابلہ نہ کرو۔ چنانچہ صحیح کو ابو حارثہ جب حضور عليه الصلوٰۃ والسلام کے سامنے آیا تو یہ دیکھا کہ آپ حضرت حسین رضی اللہ تعالیٰ عنہ کو گود میں اٹھائے ہوئے اور حضرت حسن رضی اللہ تعالیٰ عنہ کی الگی تھا میں ہوئے ہیں اور حضرت فاطمہ و حضرت علی رضی اللہ تعالیٰ عنہما آپ کے پیچھے چل رہے ہیں اور آپ ان لوگوں سے فرمارہے ہیں کہ میں جب دعا کروں تو تم لوگ آئیں کہنا یہ منتظر دیکھ کر ابو حارثہ خوف سے کانپ اٹھا اور کہنے لگا کہ اے گروہ نصاری! میں ایسے چہروں کو دیکھ رہا ہوں کہ اگر اللہ تعالیٰ چاہے تو ان چہروں کی بدولت پھاڑ بھی اپنی جگہ سے ہٹ کر چل پڑے گا۔ لہذا اے میری قوم! ہرگز ہرگز مقابلہ نہ کرو ورنہ ہلاک ہو جاؤ گے اور روئے زمین پر کہیں بھی کوئی نصرانی باقی نہ رہے گا۔ پھر اس نے کہا کہ اے ابو القاسم! ہم آپ سے مقابلہ نہیں کریں گے اور ہم یہ چاہتے ہیں کہ ہم اپنے ہی دین پر قائم رہیں۔ حضور صلی اللہ تعالیٰ علیہ وسلم نے ان لوگوں سے کہا کہ تم لوگ اسلام قبول کر لوتا کہ تم لوگوں کو مسلمانوں کے حقوق حاصل ہو جائیں، نصراویوں نے اسلام قبول کرنے سے صاف انکار کر دیا۔ تو آپ نے فرمایا کہ پھر میرے لئے تمہارے ساتھ جنگ کے سوا کوئی چارہ نہیں۔ یہ سن کر نصراویوں نے کہا کہ ہم لوگ عربوں سے جنگ کرنے کی طاقت نہیں رکھتے۔ لہذا ہم اس شرط پر صلح کرتے ہیں کہ آپ ہم سے جنگ نہ کریں اور ہم کو اپنے ہی دین پر قائم رہنے دیں اور ہم بطور جزیہ آپ کو ہر سال ایک ہزار کپڑوں کے جوڑے دیتے رہیں گے۔ چنانچہ حضور صلی اللہ تعالیٰ علیہ وسلم نے اس شرط پر صلح فرمائی اور

ان نصرانیوں کیلئے امن و امان کا پروانہ لکھ دیا اس کے بعد آپ نے فرمایا کہ نجران والوں پر ہلاکت و بر بادی آن پہنچی تھی۔ مگر یہ لوگ نفع گئے اگر یہ لوگ مجھ سے مقابلہ کرتے تو مسخ ہو کر بندراور خنزیر بن جاتے اور ان کی وادی میں ایسی آگ بھڑک اٹھتی کہ نجران کی کل آبادی یہاں تک کہ چرندے اور پرندے جل بھن کر راکھ کا ذہیر بن جاتے اور زوئے زمین کے تمام عیسائی سال بھر میں فنا ہو جاتے۔ (روح البیان، ج ۲، ص ۳۲، پ ۳، آل عمران: ۲۱)

**درس ہدایت** اس سے معلوم ہوا کہ خدا کے رسولوں کے ساتھ مقابلہ کرنا ہلاکت و بر بادی ہے بلکہ انبیاء و اولیاء اور اللہ والوں کا مقابلہ کرنا اور ان لوگوں کی بددعا کا سامنا کرنا، بر بادی و ہلاکت ہے بلکہ خدا کے ان محظوظ بندوں کی ذرا سی بے ادبی اور ول آزاری بھی انسان کو فنا کے گھاث اتار دیتی ہے اور ایسی بتاہی و بر بادی لاتی ہے جس کا کوئی علاج ہی نہیں۔

### حضرت خجندي عليه الرحمه اور بساطي شاعر

چنانچہ منقول ہے کہ حضرت کمال الدین خجندی عليه الرحمہ ایک مرتبہ شاعروں کے مجمع میں تشریف لے گئے تو باطنی شاعر نے آپ کو دیکھ کر نہایت ہی بد تمیزی اور بے ہودگی کے انداز میں یہ مصرع بک دیا۔

از کجاني از کجاني اس لوند

ترجمہ: تم کہاں سے آئے تم کہاں سے آئے اے بدمعاش! (معاذ اللہ)

آپ نے یہ سمجھ کر کہ نشہ میں بک رہا ہے کچھ زیادہ ناراض نہیں ہوئے بلکہ تفریحًا جواب میں ایک مصرع کہہ دیا کہ

از خجندمر از خجندمر از خجند

ترجمہ: میں خجند سے آیا، میں خجند سے آیا، میں خجند سے آیا۔

پھر آپ نے مجمع سے مخاطب ہو کر فرمادیا کہ یہ نشہ میں بدست ہے جو منہ میں آتا ہے کہہ دیتا ہے، اس سے کچھ نہ کہو یہ سن کر بساطی کمینے نے آپ کی ہجو میں ایک شعریہ کہہ دیا کہ

اے ملحد خجندی دیش بزرگ داری

کز غایت بزرگی دلا دیش می توان گفت

ترجمہ: اے ملحد خجندی تو بہت بڑی داڑھی رکھتا ہے کہ اس کی بڑائی کو دیکھ کر اس کو دس داڑھیاں کہہ سکتے ہیں۔ (معاذ اللہ)

مجموع عام میں یہ بھون کر آپ کو سخت ناگواری ہوئی اور آپ نے قہر آلو نظر وں سے دیکھ کر بددعا دی تو بغیر کسی یہاں کی بساطی شاعر ایک دم مرکز میں پر گر پڑا اور سب لوگ دیکھتے کے دیکھتے رہ گئے۔ (روح البیان، ج ۲، ص ۳۵، پ ۳، آل عمران: ۲۳)

بزرگوں کے مزاج کے خلاف کوئی کام کرنا بھی بڑی بڑی مصیبتوں کا پیش خیمه ہوا کرتا ہے۔ چنانچہ حضرت خواجہ ابو الحسن ہمدانی کا واقعہ ہے کہ یہ ایک مرتبہ حضرت خواجہ جعفر خالدی علیہ الرحمۃ کی زیارت کو گئے اور گھر میں یہ کہہ گئے تھے کہ میرے لئے تنور میں مرغی بھون کرتیا رکھی جائے۔ حضرت خواجہ جعفر خالدی علیہ الرحمۃ نے ان کو حکم دیا کہ تم رات میرے بیہاں بسر کرو۔ مگر ان کا دل چونکہ مرغی میں لگا ہوا تھا اسلئے کوئی خوبصورت بہانہ کر کے یہ اپنے گھر روانہ ہو گئے۔ حضرت خواجہ جعفر کے دل پر اس کا ملال گزرا۔ اس کی نحوست کا یہ اثر ہوا کہ جب خواجہ ابو الحسن ہمدانی دسترخوان پر مرغی کھانے کے لئے بیٹھے اور ذرا سی غفلت ہوئی تو ایک کٹا گھر میں آگیا اور مرغی لے کر بھاگا اور اس کو ایک گندی نالی میں ڈال دیا۔ حضرت خواجہ ابو الحسن ہمدانی جب صحیح کو حضرت خواجہ جعفر خالدی کی خدمت میں حاضر ہوئے تو آپ نے ان کو دیکھتے ہی فرمایا کہ جو شخص مشائخ کرام کی قلبی خواہش کا احترام نہیں کرتا، اس پر اسی طرح ایک ٹھیٹ مسلط کر دیا جاتا ہے جو اس کو ایذا دیتا ہے۔ یہ سن کر خواجہ ابو الحسن ہمدانی شرم و ندامت سے پانی پانی ہو گئے۔ (روح البیان، ج ۲، ص ۳۶، پ ۳، آل عمران: ۲۳)

### بلخ کا ہر آدمی جھوٹا ہو گیا

حضرت خواجہ ابو علی دقائق علیہ الرحمۃ کا بیان ہے کہ جب بلخ والوں نے بلا قصور حضرت خواجہ محمد بن فضل قدس سرہ کو شہر بدر کر دیا تو آپ نے شہر والوں کو یہ بددعا دی کہ یا اللہ ان لوگوں کو سچائی کی توفیق نہ دے۔ اس کا یہ انجام ہوا کہ برسوں تک اس شہر میں کوئی سچا آدمی باقی نہ رہا اور شہر کا ہر آدمی بلکا جھونٹا ہو گیا اور یہ جھوٹوں کا شہر کھلانے لگا۔ (روح البیان، ج ۲، ص ۳۶، پ ۳، آل عمران: ۲۳) بہر حال بزرگوں کو اپنی کسی حرکت سے کبھی ناراض نہیں کرنا چاہئے ورنہ ان بزرگوں کے قلب کا اونٹ سا غبار قبر الہی کی آندھی بن کر تمہیں ہلاکت و بر بادی کے غار میں گرا کر، نیست و نابود کر دے گا۔

خدا کا قہر ہے اُن کی نگاہ کی گردش گرا جو ان کی نظر سے سنبھل نہیں سکتا

## ۱۹) پانچ ہزار فرشتوں میدانِ جنگ میں

جنگ بدر کفر و اسلام کا مشہور ترین معرکہ ہے۔ ۷ ارمضان ۲ھ میں مکہ اور مدینہ کے درمیان مقام بدر میں یہ جنگ ہوئی۔ اس لڑائی میں تعداد اور اسلحہ کے لحاظ سے مسلمان بہت ہی کمتر اور پست حالی میں تھے۔ مسلمانوں میں بوڑھے، جوان اور بچے اور انصار و مہاجرین کل مل کرتین سوتیرہ مجاہدین اسلام علم نبوی کے زیر سایہ کفار کے ایک عظیم لشکر سے نبرد آزماتھ۔ سامانِ جنگ کی قلت کا یہ عالم تھا کہ پوری اسلامی فوج میں چھزرہیں اور آٹھ تلواریں تھیں۔ اور کفار کا لشکر تقریباً ایک ہزار نہایت ہی جنگجو اور بہادروں پر مشتمل تھا اور ان بہادروں کے ساتھ ایک سو بہترین گھوڑے، سات سو اونٹ اور قسم قسم کے مہلک ہتھیار تھے۔ اس جنگ میں مسلمانوں کی گھبراہٹ اور بے چینی ایک قدرتی بات تھی۔ حضور اکرم صلی اللہ تعالیٰ علیہ وسلم رات بھر جاگ کر خداوند جل سے لوگائے مصروف دعا تھے کہ

اللّٰهُ! اگر یہ چند نفوس ہلاک ہو گئے تو پھر قیامت تک روئے زمین پر تیری عبادت کرنے والے نہ رہیں گے۔

(السیرۃ النبویۃ لابن ہشام، مناشدة الرسول رب النصر، ج ۱، ص ۵۵۲، ملخص)

ذعماً نگتے ہوئے آپ کی چادر مبارک دوشِ انور سے زمین پر گرپڑی اور آپ پر رقت طاری ہو گئی۔ یہاں تک کہ آنسو جاری ہو گئے حضرت ابو بکر صدیق رضی اللہ تعالیٰ عنہ آپ کے یار غار تھے۔ آپ کو اس طرح بے قرار دیکھ کر ان کے دل کا سکون و قرار جاتا رہا۔ انہوں نے چادر مبارک کو اٹھا کر آپ کے مقدس کندھے پر ڈال دیا اور آپ کا دست مبارک تھام کر بھرائی ہوئی آواز میں بڑے ادب کے ساتھ عرض کیا کہ حضور اب بس کجھے۔ اللہ تعالیٰ ضرور اپنا وعدہ پورا فرمائے گا۔ اپنے یار غار صدیق جاں شار (رضی اللہ تعالیٰ عنہ) کی گزارش مان کر آپ نے دعا ختم کر دی اور نہایت اطمینان کے ساتھ پیغمبر انہیں لجھے میں یہ فرمایا کہ

سيهزم الجمع ويولون الذبر (پ ۲۷، القمر: ۳۵)

ترجمہ کنز الایمان : اب بھگائی جاتی ہے یہ جماعت اور پیٹھیں پھیر دیں گے۔

صحیح کو حضور علیہ الصلوٰۃ والسلام نے آیاتِ جہاد کی تلاوت فرمایا اسیا ولولہ انگیز و عظیز فرمایا کہ مجاہدین کی رگوں میں خون کا قطرہ قطرہ جوش و خروش کا سمندر بن کر طوفانی موجیں مارنے لگا۔ اور آپ صلی اللہ تعالیٰ علیہ وسلم نے یہ بشارت دی کہ اگر صبر کے ساتھ تم مجاہدین میدانِ جنگ میں ڈٹے رہے تو اللہ تعالیٰ تمہاری مدد کے لئے آسمان سے فرشتوں کی فوج بھیج دے گا۔

چنانچہ پانچ ہزار فرشتوں کی فوج میدانِ جنگ میں اتر پڑی اور دم زدن میں میدانِ جنگ کا نقشہ ہی بدل گیا۔ حضرت علی رضی اللہ عنہ مہاجرین کا جھنڈا الہرار ہے تھے اور حضرت سعد بن عبادہ رضی اللہ تعالیٰ عنہ انصار کے علمبردار تھے۔ کفار کے ستر آدمی قتل ہو گئے اور ستر گرفتار ہوئے باقی اپنا سارا سامان چھوڑ کر فرار ہو گئے۔ کفار کے مقتولین میں قریش کے بڑے بڑے نامور سردار جو بہادری اور

پہ گری میں یکتا روزگار تھے۔ ایک ایک کر کے سب موت کے گھاٹ اتار دیئے گئے۔ یہاں تک کہ کفار ترینی کی شکری طاقت ہی فتا ہو گئی۔ مسلمانوں میں کل چودہ خوش نصیبوں کو شہادت کا شرف ملا جن میں چھ مہاجر اور آٹھ انصار تھے اور مسلمانوں کو بے شمار مال غنیمت ملا جو کفار چھوڑ کر فرار ہو گئے تھے۔

اللہ تعالیٰ نے جنگ بدرا اور فرشتوں کی فوج کا تذکرہ قرآن مجید میں ان لفظوں کے ساتھ فرمایا کہ

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذْلَةٌ ۝ فَاتَّقُوا اللَّهَ لِعْلَكُمْ تَشَكَّرُونَ ۝ إِذْ تَقُولُ لِلْمُؤْمِنِينَ إِنَّنِي يَكْفِيكُمْ  
إِنْ يَمْدُكُمْ رَبُّكُمْ بِثُلَاثَةِ الْأَلْفِ مِنَ الْمَلَائِكَةِ مُنْزَلِينَ ۝ بَلَىٰ لَا إِنْ تَصْبِرُوا وَتَتَّقُوا وَيَا تُوكِمْ مِنْ فُورِهِمْ  
هَذَا يَمْدُدُكُمْ رَبُّكُمْ بِخَمْسَةِ الْأَلْفِ مِنَ الْمَلَائِكَةِ مُسَوْمِينَ ۝ وَمَا جَعَلَهُ اللَّهُ إِلَّا بِشَرَىٰ لَكُمْ وَلِتَطْمَئِنَّ  
قُلُوبَكُمْ بِهِ ۝ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ۝ (پ ۲، آل عمران: ۱۲۳-۱۲۶)

ترجمہ کنز الایمان : اور بیشک اللہ نے بدر میں تمہاری مدد کی جب تم بالکل بے سرو سامان تھے۔ تو اللہ سے ڈرو کہ کہیں تم شکر گزار ہو جب اے محبوب تم مسلمانوں سے فرماتے تھے کیا تمہیں یہ کافی نہیں کہ تمہارا رب تمہاری مدد کرے تین ہزار فرشتے اتار کر ہاں کیوں نہیں اگر تم صبر و تقویٰ کرو اور کافر اسی دم تم پر آپ زیں تو تمہارا رب تمہاری مدد کو پانچ ہزار فرشتے نشان والے بھیجے گا اور یقین اللہ نے نہ کی مگر تمہاری خوشی کے لئے اور اسی لئے کہ اس سے تمہارے دلوں کو چین ملے اور مدد نہیں مگر اللہ غالب حکمت والے کے پاس سے۔

**درس ہدایت**) جنگ بدرا میں مسلمانوں کی تعداد اور سامانِ جنگ کی قلت کے باوجود فتح مبین نے مسلمانوں کے قدموں کا بوسہ لیا۔ اس سے یہ سبق ملتا ہے کہ فتح کثرت تعداد اور سامانِ جنگ کی فراوانی پر موقوف نہیں۔ بلکہ فتح کا دار و مدار نصرت خداوندی پر ہے کہ وہ جب چاہتا ہے تو فرشتوں کی فوج آسمان سے میدانِ جنگ میں اتار کر مسلمانوں کی امداد و نصرت فرمادیتا ہے اور مسلمان قلت تعداد اور سامانِ جنگ نہ ہونے کے باوجود فتح مند ہو کر کفار کے لشکروں کو تہس نہیں کر کے فنا کے گھاٹ اتار دیتا ہے، مگر اللہ تعالیٰ نے اس کیلئے دو شرطیں رکھی ہیں، ایک صبر اور دوسرا تقویٰ۔ اگر مسلمان صبر و تقویٰ کے دامن کو تھامے ہوئے خدا کی مدد پر بھروسہ کر کے جنگ میں اڑ جائیں تو ان شاء اللہ تعالیٰ ہمیشہ اور ہر حماڑ پر فتح مبین مسلمانوں کے قدم چوئے گی اور کفار شکست کھا کر راہ فرار اختیار کریں گے یا مسلمانوں کی مار سے فنا ہو کر فی النار ہو جائیں گے۔ بس ضرورت ہے کہ مسلمان صبر و تقویٰ کے ہتھیاروں سے لیس ہو کر خدا کی مدد کا بھروسہ کر کے کفار کے حملوں کا مقابلہ کرنے کے لئے میدانِ جنگ میں استقامت کا پہاڑ بن کر کھڑے رہیں اور ہر گز ہر گز تعداد کی کمی اور سامانِ جنگ کی قلت و کثرت کی پرواہ نہ کریں کیونکہ فرمانِ خداوندی ہے کہ

وَمَا النَّصْرُ إِلَّا مِنْ عِنْدِ اللَّهِ ۝ کہ مد فرمانے والا تو بس اللہ ہی ہے۔

جس کہا ہے کہنے والے نے۔

کافر ہو تو تکوار پڑ کرتا ہے بھروسہ

مومن ہو تو بے تفعیل بھی لڑتا ہے سپاہی

## ۲۰) سب سے پہلا قاتل و مقتول

روئے زمین پر سب سے پہلا قاتل قاتل اور سب سے پہلا مقتول ہائیل ہے 'قاتل و ہائیل' یہ دونوں حضرت آدم علیہ السلام کے فرزند ہیں۔ ان دونوں کا واقعہ یہ ہے کہ حضرت حواء رضی اللہ تعالیٰ عنہا کے ہر حمل میں ایک لڑکا اور ایک لڑکی پیدا ہوتے تھے اور ایک حمل کے لڑکے کا دوسرے حمل کی لڑکی سے نکاح کیا جاتا تھا۔ اس دستور کے مطابق حضرت آدم علیہ السلام نے قاتل کا نکاح 'لیوزا' سے جو ہائیل کے ساتھ پیدا ہوئی تھی کرنا چاہا۔ مگر قاتل اس پر راضی نہ ہوا کیونکہ اقیما زیادہ خوبصورت تھی اسلئے وہ اس کا طلب گارہوا۔

حضرت آدم علیہ السلام نے اس کو سمجھایا کہ اقیما تیرے ساتھ پیدا ہوئی ہے۔ اس لئے وہ تیری بہن ہے۔ اس کے ساتھ تیرانکاح نہیں ہو سکتا۔ مگر قاتل اپنی ضد پر اڑا رہا۔ بالآخر حضرت آدم علیہ السلام نے یہ حکم دیا کہ تم دونوں اپنی اپنی قربانیاں خداوند قدوس عزوجل کے دربار میں پیش کرو۔ جس کی قربانی مقبول ہوگی وہی اقیما کا حق دار ہو گا۔ اس زمانے میں قربانی کی مقبولیت کی یہ نشانی تھی کہ آسمان سے ایک آگ اتر کر اس کو کھالیا کرتی تھی۔ چنانچہ قاتل نے گیہوں کی کچھ بالیں اور ہائیل نے ایک بکری قربانی کے لئے پیش کی۔ آسمانی آگ نے ہائیل کی قربانی کو کھالیا اور قاتل کے گیہوں کو چھوڑ دیا۔ اس بات پر قاتل کے دل میں بعض وحدت پیدا ہو گیا اور اس نے ہائیل کو قتل کر دینے کی ٹھان لی اور ہائیل سے کہہ دیا کہ میں تجھ کو قتل کر دوں گا۔ ہائیل نے کہا کہ قربانی قبول کرنا اللہ تعالیٰ کا کام ہے اور وہ متفق بندوں ہی کی قربانی قبول کرتا ہے۔ اگر تو متفق ہوتا تو ضرور تیری قربانی قبول ہوتی۔ ساتھ ہی ہائیل نے یہ بھی کہہ دیا کہ اگر تو میرے قتل کے لئے ہاتھ بڑھائے گا تو میں تجھ پر اپنا ہاتھ نہیں اٹھاؤں گا کیونکہ میں اللہ سے ڈرتا ہوں۔ میں یہ چاہتا ہوں کہ میرا اور تیرا گناہ دونوں تیرے ہی پلے پڑیں اور تو دوزخی ہو جائے کیونکہ بے انصافوں کی بھی سزا ہے۔ آخر قاتل نے اپنے بھائی ہائیل کو قتل کر دیا۔ بوقت قتل ہائیل کی عمر بیس برس کی تھی اور قتل کا یہ حادثہ مکہ مکرمہ میں جبل ثور کے پاس یا جبل حراثی گھٹائی میں ہوا اور بعض کا قول ہے کہ بصرہ میں جس جگہ مسجد اعظم بنی ہوئی ہے منگل کے دن یہ سانحہ ہوا۔ (والله تعالیٰ اعلم)

روایت ہے کہ جب ہائیل قتل ہو گئے تو سات دنوں تک زمین میں زلزلہ رہا اور وحش و طیور اور درندوں میں اضطراب اور بے چینی پھیل گئی اور قاتل جو بہت ہی گورا اور خوبصورت تھا بھائی کا خون بہاتے ہی اس کا چہرہ بالکل کالا اور بد صورت ہو گیا اور

<https://www.alahazrat.net> حضرت آدم علیہ السلام کو بے حد رنج و قلق ہوا۔ یہاں تک کہ ہائیل کے رنج و غم میں ایک سو برس تک بھی آپ کوئی نہیں آئی اور سریانی زبان میں آپ نے ہائیل کا مرثیہ کہا جس کا عربی اشعار میں ترجمہ یہ ہے ۔

تغیرت البلاد و منْ عليها فوجه الارض مغير قبيح

تغیر كلَّ ذي لونِ وطعم وقلَّ بشاشة الوجه الصبيح

ترجمہ: تمام شہروں اور ان کے باشندوں میں تغیر پیدا ہو گیا اور زمین کا چہرہ غبار آسودا اور قبیح ہو گیا۔

ہر نگ اور مزہ والی چیز بدل گئی اور گورے چہرے کی رونق کم ہو گئی۔

حضرت آدم علیہ السلام نے شدید غصب ناک ہو کر قابیل کو پھٹکار کر اپنے دربار سے نکال دیا اور وہ بد نصیب اقیمہ کو ساتھ لے کر یمن کی سر زمین 'عدن' میں چلا گیا۔ وہاں ابلیس اس کے پاس آ کر کہنے لگا کہ ہائیل کی قربانی کو آگ نے اس لئے کھالیا کہ وہ آگ کی پوچا کیا کرتا تھا لہذا تو بھی ایک آگ کا مندر بنانا کر آگ کی پرستش کیا کر۔ چنانچہ قابیل پہلا وہ شخص ہے جس نے آگ کی عبادت کی اور یہ روئے زمین پر پہلا شخص ہے جس نے اللہ تعالیٰ کی نافرمانی کی اور سب سے پہلے زمین پر خون ناقص کیا اور یہ پہلا وہ مجرم ہے جو جہنم میں سب سے پہلے ڈالا جائے گا اور حدیث شریف میں ہے کہ روئے زمین پر قیامت تک جو بھی خون ناقص ہو گا قابیل اس میں حصہ دار ہو گا کیونکہ اسی نے سب سے پہلے قتل کا دستور زکالا اور قابیل کا انجام یہ ہوا کہ اس کے ایک لڑکے نے جو کہ اندھاتھا اس کو ایک پتھر مار کر قتل کر دیا اور یہ بدجنت نبی زادہ ہونے کے باوجود آگ کی پرستش کرتے ہوئے کفر و شرک کی حالت میں اپنے لڑکے کے ہاتھ سے مارا گیا۔ (روح البیان، ج ۲، ص ۳۷۹، پ ۶، المائدۃ: ۳۰)

ہائیل کے قتل ہو جانے کے پانچ برس بعد حضرت شیعہ علیہ السلام پیدا ہوئے جب کہ حضرت آدم علیہ السلام کی عمر شریف ایک سو تیس برس کی ہو چکی تھی۔ آپ نے اپنے اس ہونہا فرزند کا نام 'شیعہ' رکھا۔ یہ سریانی زبان کا لفظ ہے اور عربی میں اس کے معنی ہبة اللہ یعنی 'اللہ کا عطیہ' ہے۔ حضرت آدم علیہ السلام نے پچاس صحیفے جو آپ پر نازل ہوئے تھے ان سب کی حضرت شیعہ علیہ السلام کو تعلیم دی اور ان کو اپنا وصی و خلیفہ اور سجادہ نشین بنایا اور ان کی نسل میں خیر و برکت ہونے کی دعا میں مانگیں۔ ہمارے حضور خاتم النبیین صلی اللہ تعالیٰ علیہ وسلم ان ہی حضرت شیعہ علیہ السلام کی اولاد میں سے ہیں۔ (روح البیان، ج ۲، ص ۳۷۶، پ ۶، المائدۃ: ۳۰)

اس واقعہ کو قرآن کریم میں اللہ تعالیٰ نے اس طرح بیان فرمایا ہے کہ

وَاتَّلُ عَلَيْهِمْ نَبَا ابْنَى آدَمَ بِالْحِقْمَ اذْقَرْبَا قَرِبَانَا فَتَقَبَّلَ مِنْ احْدَهُمَا وَلَمْ يَتَقَبَّلْ مِنَ الْآخِرَةِ قَالَ لَا قَتْلَنِكَ قَالَ انَّمَا يَتَقَبَّلُ اللَّهُ مِنَ الْمُتَقْبِلِنَه لِئَنَّهُ يَدْكُ لَتَقْتَلَنِي مَا انَا بِبَاسِطٍ يَدِي الْيَكْ لَأَقْتَلَكَ

الظلمین ه فطوعت له نفسه قتل اخيه فقتله فاصبح من الخسرين ه (پ ۲، المائدة: ۳۰ تا ۳۱)

ترجمہ کنز الایمان : اور انہیں پڑھ کر سواد آدم کے دو بیٹوں کی سچی خبر جب دونوں نے ایک ایک نیاز پیش کی تو ایک کی قبول ہوئی اور دوسرے کی نہ قبول ہوئی۔ بولا قسم ہے میں تجھے قتل کروں گا۔ کہا اللہ اسی سے قبول کرتا ہے جسے ڈر ہے بیشک اگر تو اپنا ہاتھ مجھ پر بڑھائے گا کہ مجھے قتل کرے تو میں اپنا ہاتھ تجھ پر نہ بڑھاؤں گا کہ تجھے قتل کروں میں اللہ سے ڈرتا ہوں جو مالک سارے جہاں کا۔ میں تو یہ چاہتا ہوں کہ میرا اور تیرا گناہ دونوں تیرے ہی پلہ پڑے تو تو دوزخی ہو جائے۔ اور بے انصافوں کی بیہی سزا ہے تو اس کے نفس نے اسے بھائی کے قتل کا چاؤ دلا یا تو اسے قتل کر دیا تو رہ گیا نقصان میں۔

**درس ہدایت** ﴿ اس واقع سے چند ہدایتوں کے سبق ملتے ہیں :-

﴿۱﴾ دُنیا میں سب سے پہلا جو قتل اور خون ناحق ہوا وہ ایک عورت کے معاملہ میں ہوا۔ لہذا کسی عورت کے فتنہ عشق میں بتلا ہونے سے خدا کی پناہ مانگنی چاہئے۔

﴿۲﴾ قابیل نے جذبہ حسد میں گرفتار ہو کر اپنے بھائی کو قتل کر دیا۔ اس سے معلوم ہوا کہ حسد انسان کی کتنی بڑی اور خطرناک قلبی بیماری ہے۔ اسی لئے قرآن مجید میں من شَرِّ حَاسِدٍ إِذَا حَسَدَ ه (پ ۳۰، الفلق: ۵) فرمادیا گیا کہ حاسد کے حسد سے خدا کی پناہ مانگتے رہو۔

﴿۳﴾ خون ناحق کتنا برا جرم عظیم ہے کہ اس جرم کی وجہ سے ایک نبی علیہ السلام کا فرزند اپنے باپ حضرت آدم علیہ السلام کے دربار سے راندہ درگاہ ہو کر کفر و شرک میں بتلا ہو کر مر گیا اور قیامت تک ہونے والے ہر خون ناحق میں حصہ دار بن کر عذاب جہنم میں گرفتار ہے گا۔

﴿۴﴾ اس سے معلوم ہوا کہ جو شخص کوئی برا طریقہ ایجاد کرے تو قیامت تک جتنے لوگ اس برے طریقے پر عمل کریں گے سب کے گناہ میں وہ برابر کا شریک اور حصہ دار بنے گا۔

﴿۵﴾ اس سے یہ بھی معلوم ہوا کہ نیکوں کی اولاد کا نیک ہوتا کوئی ضروری نہیں ہے، نیکوں کی اولاد بڑی بھی ہو سکتی ہے۔ کیونکہ حضرت آدم علیہ السلام خدا کے مقدس نبی اور صفحی اللہ ہیں مگر ان کا بیٹا قابیل کتنا خراب ہوا، وہ آپ پڑھ چکے۔ ہمیشہ ہر شخص کو چاہئے کہ فرزند صالح اور نیک اولاد کی دعائیں خدا سے مانگتا رہے۔ (وَاللَّهُ تَعَالَى أَعْلَمْ)

## ﴿21﴾ مُرْدٌ دفن کرنا کوئے نے سکھایا

جب قابیل نے ہائبیل کو قتل کر دیا تو چونکہ اس سے پہلے کوئی آدمی مرادی نہیں تھا اس لئے قابیل حیران تھا کہ بھائی کی لاش کو کیا کروں۔ چنانچہ کئی دنوں تک وہ لاش کو اپنی پیٹھ پر لادے پھرا۔ پھر اس نے دیکھا کہ دو کوئے آپس میں لڑتے اور ایک نے دوسرے کو مار ڈالا۔ پھر زندہ کوئے نے اپنی چورچی اور پنجوں سے زمین کرید کر ایک گڑھا کھودا اور اس میں مرے ہوئے کوئے کو ڈال کر مٹی سے دبادیا۔ یہ منظر دیکھ کر قابیل کو معلوم ہوا کہ مردے کی لاش کو زمین میں دفن کرنا چاہئے۔ چنانچہ اس نے قبر کھود کر اس میں بھائی کی لاش کو دفن کر دیا۔ (مدارک التزہیل، ج ۱، ص ۳۸۶، پ ۲، المائدۃ ۳۱)

قرآن مجید نے اس واقعہ کو ان لفظوں میں بیان فرمایا ہے کہ

فَبَعْدَ اللَّهِ غَرَابًا يَبْحَثُ فِي الْأَرْضِ لِيَرِيهِ كَيْفَ يَوَارِي سَوْءَةَ أخِيهِ ۖ قَالَ يُوَيْلَتِي أَعْجَزْ

أَنْ أَكُونَ مِثْلَ هَذَا الْغَرَابَ فَأُوَارِي سَوْءَةَ أخِي ۗ فَاصْبَحَ مِنَ النَّذَمِينَ ۚ (پ ۲، المائدۃ ۳۱)

ترجمہ کنز الایمان : تو اللہ نے ایک کو بھیجا زمین کریدتا کہ اسے دکھائے کیونکہ اپنے بھائی کی لاش چھپائے بولا ہائے خرابی میں اس کوے جیسا بھی نہ ہو سکا کہ میں اپنے بھائی کی لاش چھپاتا تو پچھتا تارہ گیا۔

### درس ہدایت ﴿﴾

﴿۱﴾ اس واقعہ سے سبق ملتا ہے کہ آدمی علم سیکھنے میں چھوٹے سے چھوٹے استاد کا یہاں تک کہ کوئے کا بھی ہتھا ج ہے۔

﴿۲﴾ اسی سے معلوم ہوا کہ انسان پر اُس کی دنیاوی زندگی کی راہ میں جب کوئی مشکل درپیش ہو جاتی ہے تو اللہ تعالیٰ ایسا رحیم و کریم ہے کہ کسی نہ کسی طریقے سے یہاں تک کہ چندوں اور پرندوں کے ذریعے مشکلات حل کرنے کی راہ دکھاتا ہے۔ (واللہ تعالیٰ اعلم)

## ﴿22﴾ آسمانی دستر خوان

حضرت عیسیٰ علیہ السلام کے حواریوں نے یہ عرض کیا کہ اے عیسیٰ بن مریم! کیا آپ کا رب یہ کر سکتا ہے کہ وہ آسمان سے ہمارے پاس ایک دستر خوان اتار دے؟ تو حضرت عیسیٰ علیہ السلام نے فرمایا کہ اس طرح کی نشانیاں طلب کرنے سے اگر تم لوگ مومن ہو تو خدا سے ڈرو۔ یہ سن کر حواریوں نے کہا کہ ہم نشانی طلب کرنے کے لئے یہ سوال نہیں کر رہے ہیں بلکہ ہمارا مقصد یہ ہے کہ ہم شکم سیر ہو کر خوب کھائیں اور ہم کو اچھی طرح آپ کی صداقت کا علم ہو جائے تاکہ ہمارے دلوں کو قرار آجائے اور ہم اس بات کے گواہ بن جائیں تاکہ بنی اسرائیل کو ہماری شہادت سے یقین اور اطمینان کلی حاصل ہو جائے اور مومنین کا یقین اور بڑھ جائے اور کفار ایمان لا جائیں۔

﴿۱﴾) حواریوں کی اس درخواست پر حضرت عیسیٰ علیہ السلام نے بارگاوندوں میں اس طرح دعا مانگی:-

ترجمہ کنز الایمان : اے رب ہمارے ! ہم پر آسمان سے ایک خوان اتار کر وہ ہمارے لئے عید ہو ہمارے اگلے پھولوں کی اور تیری طرف سے نشانی اور ہمیں رزق دے اور تو سب سے بہتر روزی دینے والا ہے۔ (پ ۷، المائدۃ: ۱۱۲)

حضرت عیسیٰ علیہ السلام کی دعا پر اللہ تعالیٰ نے فرمایا کہ دستر خوان تو اتار دوں گا لیکن اس کے بعد بنی اسرائیل میں سے جو کفر کرے گا میں اس کو ایسا عذاب دوں گا کہ تمام جہان والوں میں سے کسی کو ایسا عذاب نہیں دوں گا۔ چنانچہ اللہ تعالیٰ کے حکم سے چند فرشتے ایک دستر خوان لے کر آسمان سے اترے جس میں سات مچھلیاں اور سات روٹیاں تھیں۔ (تفہیر جلالین، ص ۱۱۱، پ ۷، المائدۃ: ۱۱۵)

حضرت ابن عباس رضی اللہ تعالیٰ عنہما سے روایت ہے کہ فرشتے دستر خوان میں روٹی اور گوشت لے کر آسمان سے زمین پر نازل ہوئے اور بعض روایتوں میں یہ بھی آیا ہے کہ تلی ہوئی ایک بہت بڑی مچھلی تھی جس میں کاشا نہیں تھا اور اس میں سے روغن بیکر رہا تھا اور اس کے سر کے پاس نمک اور دم کے پاس سر کہ تھا اور اس کے ار گرد قسم کی سبزیاں تھیں اور پانچ روٹیاں تھیں۔ ایک روٹی کے اوپر روغن زیتون، دوسری پر شہد، تیسرا پر گھنی، چوتھی پر پنیر، پانچویں پر گوشت کی بوٹیاں تھیں۔ دستر خوان کے ان سامانوں کو دیکھ کر حضرت عیسیٰ علیہ السلام کے ایک حواری شمعون نے کہا جو تمام حواریوں کا سردار تھا، کہ اے روح اللہ! یہ دستر خوان دنیا کے کھانوں میں سے ہے یا آخرت کے۔ تو آپ نے فرمایا کہ یہ نہ توند نیا کے کھانوں میں سے ہے نہ آخرت کے بلکہ اللہ تعالیٰ نے اپنی قدرت کاملہ سے تمہارے لئے اس کھانے کو ابھی ایجاد فرماؤ کر بھیج جائے۔ (تفہیر جمل علی الجلالین، ج ۲، ص ۳۰۳، پ ۷، المائدۃ: ۱۱۵)

پھر حضرت عیسیٰ علیہ السلام نے بنی اسرائیل کو حکم دیا کہ خوب شکم سیر ہو کر کھاؤ۔ اور خبردار اس میں کسی قسم کی خیانت نہ کرنا اور کل کی وجہ سے ذخیرہ بنا کر نہ رکھنا۔ مگر بنی اسرائیل نے اس میں خیانت بھی کر دی اور کل کے لئے ذخیرہ بنا کر بھی رکھ لیا۔ اس نافرمانی کی وجہ سے اللہ تعالیٰ کا ان لوگوں پر یہ عذاب آیا کہ یہ لوگ رات کو سوئے تو اچھے خاصے تھے مگر صبح کو اٹھنے تو مسخ ہو کر کچھ خنزیر اور کچھ بندر بن گئے پھر حضرت عیسیٰ علیہ السلام نے ان لوگوں کی موت کیلئے دعا مانگی تو تیرے دن یہ لوگ مر کر دنیا سے نیست و نابود ہو گئے اور کسی کو یہ بھی نہیں معلوم ہوا کہ ان کی لاشوں کو زمین نگل گئی یا اللہ نے ان کو کیا کر دیا۔ (تفسیر جمل علی الجالیین، ج ۲، ص ۳۰۲، پ ۷، المائدۃ ۱۱۵)

اللہ تعالیٰ نے اس عجیب اور عظیم الشان واقعہ کا تذکرہ قرآن مجید کی سورہ مائدہ میں فرمایا ہے۔ اور اسی واقعہ کی وجہ سے اس سورہ کا نام ”مائہ رکھا گیا۔ مائدہ“ دسترخوان کو کہتے ہیں۔

قال عیسیٰ ابنِ مريم اللهم ربنا انزلْ علينا مائدة من السماء تكون لنا عيدا لا ولنا وآخرنا  
وأية منك وارزقنا وانت خير الرزقين ه قال الله انى منزلها عليكم ه فمن يكفر بعد

**منک فانی اعدّه عذابا لا اعدّه احدا من العلمين ه** (پ ۷، المائدۃ: ۱۱۳، ۱۱۵)

ترجمہ کنز الایمان : عیسیٰ بن مریم نے عرض کی اے اللہ اے رب ہمارے ہم پر آسمان سے ایک خوان اتار کہ وہ ہمارے لئے عید ہو ہمارے اگلے پچھلوں کی اور تیری طرف سے نشانی اور ہمیں رزق دے اور تو سب سے بہتر روزی دینے والا ہے۔ اللہ نے فرمایا کہ میں اسے تم پر اتارتا ہوں پھر اب جو تم میں کفر کرے گا تو بے شک میں اسے وہ عذاب دوں گا کہ سارے جہاں میں کسی پر نہ کروں گا۔

**درس ہدایت** ) واقعہ مذکورہ سے بہت سی عبرتیں اور نصیحتیں ملتی ہیں۔ جن میں سے یہ سبق تو بہت ہی واضح ہیں:-  
﴿۱﴾ حضرات انبیاء علیہم السلام کی مخالفت اور نافرمانی کتنا خوفناک جرم عظیم ہے دیکھو! کہ بنی اسرائیل نے جب اپنے بنی علیہ السلام کی مخالفت و نافرمانی کرتے ہوئے آسمانی دسترخوان میں خیانت کی اور کل کے لئے ذخیرہ بنا کر رکھ لیا تو عذاب الہی نے ان کو خنزیر بندر بنا کر دنیا سے اس طرح نیست و نابود کر دیا کہ ان کی قبروں کا نشان بھی باقی نہ رہا۔

جو لوگ اللہ و رسول کی امانتوں میں خیانت کرتے ہیں۔ انہیں اس ہولناک عذاب سے عبرت حاصل کرنی چاہئے اور توبہ کر لئی چاہئے۔ (و اللہ تعالیٰ اعلم)

﴿۲﴾ حضرت عیسیٰ علیہ السلام کی دعا میں یہ جملہ کہ جس دن دسترخوان نازل ہو گا وہ دن ہمارے اگلوں اور پچھلوں کیلئے عید کا دن ہو گا اس سے یہ سبق ملتا ہے کہ جس دن قدرتِ خداوندی کا کوئی خاص نشان ظاہر ہو، اس دن خوشی منانا اور سرست و شادمانی کا اظہار کر کے عید منانا یہ حضرت عیسیٰ علیہ السلام کی مقدس سنت ہے۔

حضور انور صلی اللہ تعالیٰ علیہ وسلم کی ولادتِ باسعادت کی رات اور اس کا دن یقیناً خداوند قدوس کے ایک نشانِ اعظم کے طور پر تھوڑی رات  
اور دن ہے لہذا میلا دا لنبی صلی اللہ تعالیٰ علیہ وسلم کی خوشی منانا اور اس تاریخ کو عید میلا د کہنا یقیناً قرآن مجید کی تعلیم کے عین مطابق ہے۔  
خوشی منانا، گھروں اور محفلوں کی آرائش کرنا، اچھے اچھے پکوان پکا کر خود بھی کھانا اور دوسروں کو کھلانا یہی سب عید کی نشانیاں اور  
عید منانے کے طریقے ہیں جن پر بارہویں شریف کو اہلسنت و جماعت عمل کر کے عید میلا د کی خوشی مناتے ہیں اور جو لوگ اس سے  
چڑھتے ہیں اور اس تاریخ کو اپنے گھر اندر ہیرا رکھتے ہیں، جھاڑ و بھی نہیں لگاتے اور میلے کچلے کپڑے پہن کر منہ لڑکائے پھرتے ہیں  
اور عید میلا د کی خوشی منانے والوں کو بعدت کہہ کر پھبٹیاں کتے ہیں، انہیں ان کے حال پر چھوڑ دینا چاہئے اور اہلسنت کو چاہئے کہ  
خوب خوب خوشی منائیں اور کثرت سے میلا د شریف کی مجلس منعقد کریں اور خوب جھوم جھوم کر صلوٰۃ وسلام پڑھیں:-

مثیل فارس زار لے ہوں نجد میں      ذکر آیات      ولادت کیجئے

(حدائق بخشش، حصہ اول ص ۱۲۰)

## ﴿23﴾ حضرت ابراہیم علیہ السلام کا اعلانِ توحید

مفسرین کا بیان ہے کہ نمرود بن کنعان بڑا جابر بادشاہ تھا۔ سب سے پہلے اسی نے تاج شاہی اپنے سر پر رکھا۔ اس سے پہلے کسی بادشاہ نے تاج نہیں پہنا تھا یہ لوگوں سے زبردستی اپنی پرستش کرتا تھا کہا ہن اور نجومی اسکے دربار میں بکثرت اس کے مقرب تھے۔ نمرود نے ایک رات یہ خواب دیکھا کہ ایک ستارہ لکلا اور اس کی روشنی میں چاند، سورج وغیرہ سارے ستارے بنے نور ہو کر رہ گئے۔ کاہنوں اور نجومیوں نے اس خواب کی یہ تعبیر دی کہ ایک فرزند ایسا ہو گا جو تیری بادشاہی کے زوال کا باعث ہو گا۔ یہ سن کر نمرود بے حد پریشان ہو گیا اور اس نے یہ حکم دے دیا کہ میرے شہر میں جو بچہ پیدا ہو وہ قتل کرو یا جائے۔ اور مرد عورتوں سے جدار ہیں۔ چنانچہ ہزاروں بچے قتل کر دیے گئے۔ مگر تقدیراتِ الہیہ کو کون نال سکتا ہے؟ اسی دورانِ حضرت ابراہیم علیہ السلام پیدا ہو گئے اور بادشاہ کے خوف سے ان کی والدہ نے شہر سے دور پہاڑ کے ایک غار میں ان کو چھپا دیا اسی غار میں چھپ کر ان کی والدہ روزانہ دودھ پلا دیا کرتی تھیں۔ بعض مفسرین کا قول ہے کہ سات برس کی عمر تک اور بعضوں نے تحریر فرمایا کہ سترہ برس تک آپ اسی غار میں پرورش پاتے رہے۔ (وَاللَّهُ تَعَالَى أَعْلَمْ) (روح البیان، ج ۳، ص ۵۹، پ ۷، الانعام: ۷۵)

اس زمانے میں عام طور پر لوگ ستاروں کی پوچا کیا کرتے تھے۔ ایک رات آپ علیہ السلام نے زہرہ یا مشتری سارہ کو دیکھا تو قوم کو توحید کی دعوت دینے کے لئے آپ نے نہایت ہی نقیض اور دل نشین انداز میں لوگوں کے سامنے اس طرح تقریر فرمائی کہ اے لوگو! کیا ستارہ میرا رب ہے؟ پھر جب وہ ستارہ ڈوب گیا تو آپ نے فرمایا کہ ڈوب جانے والوں سے میں محبت نہیں رکھتا۔ پھر اس کے بعد جب چمکتا چاند لکلا تو آپ نے فرمایا کہ کیا یہ میرا رب ہے؟ پھر جب وہ بھی غروب ہو گیا تو آپ نے فرمایا کہ اگر میرا رب مجھے ہدایت نہ فرماتا تو میں بھی انہیں گراہوں میں سے ہوتا۔ پھر جب چمکتے دکتے سورج کو دیکھا تو آپ نے فرمایا کہ یہ تو ان سب سے بڑا ہے، کیا یہ میرا رب ہے؟ پھر جب یہ بھی غروب ہو گیا تو آپ نے فرمایا کہ اے میری قوم! میں ان تمام چیزوں سے بیزار ہوں جن کو تم لوگ خدا کا شریک ٹھہراتے ہو۔ اور میں نے اپنی ہستی کو اس ذات کی طرف متوجہ کر لیا ہے جس نے آسمانوں اور زمینوں کو پیدا فرمایا ہے۔ بس میں صرف اسی ایک ذات کا عابد اور پیجاری بن گیا ہوں اور میں شرک کرنے والوں میں سے نہیں ہوں۔ پھر ان کی قوم ان سے جھگڑا کرنے لگی تو آپ نے فرمایا کہ تم لوگ مجھ سے خدا کے بارے میں جھگڑتے ہو؟ اس خدا نے تو مجھے ہدایت دی ہے اور میں تمہارے جھوٹے معبدوں سے بالکل نہیں ڈرتا۔ سن لو! بغیر میرے رب کے حکم کے

تم لوگ اور تمہارے دیوتا میرا کچھ بھی نہیں بگاڑ سکتے۔ میرا رب ہر چیز کو جانتا ہے۔ کیا تم لوگ میری فہیف کوئی نہیں مانو گے؟  
اس واقعہ کو منقحہ مگر بہت جامع الفاظ میں قرآن مجید نے یوں بیان فرمایا ہے:-

فَلَمَّا جَنَ عَلَيْهِ الْلَّيلُ رَأَكُوكَبَاجَ قَالَ هَذَا رَبِيعٌ فَلَمَّا أَفْلَ قَالَ لَا أَحِبُّ الْأَفْلَيْنَ هُ فَلَمَّا رَأَ القَمَرَ بازِغًا قَالَ هَذَا رَبِيعٌ فَلَمَّا أَفْلَ قَالَ لَئِنْ لَمْ يَهْدِنِي رَبِيعٌ لَا كُونَنَ مِنَ الْقَوْمِ الضَّالِّيْنَ هُ فَلَمَّا رَأَ الشَّمْسَ بازِغَةً قَالَ هَذَا رَبِيعٌ هَذَا أَكْبَرٌ فَلَمَّا افْلَتَ قَالَ يَقُومُ أَنِي بِرَبِيعٍ مَا تَشْرِكُونَ هُ أَنِي وَجَهْتُ وَجْهِي لِلَّذِي فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ هُ (پ ۷، الانعام: ۶۷-۶۸)

ترجمہ کنز الایمان : پھر جب ان پر رات کا اندر ہیرا آیا ایک تار دیکھا بولے اسے میرا رب ٹھہراتے ہو پھر جب وہ ڈوب گیا بولے مجھے خوش نہیں آتے ڈوبنے والے پھر جب چاند چمکتا دیکھا بولے اسے میرا رب بتاتے ہو پھر جب وہ ڈوب گیا کہا اگر مجھے میرا رب ہدایت نہ کرتا تو میں بھی انہیں گمراہوں میں ہوتا پھر جب سورج جگ گاتا دیکھا بولے اسے میرا رب کہتے ہو۔ یہ تو ان سب سے بڑا ہے پھر جب وہ ڈوب گیا کہا اے قوم میں بیزارہوں ان چیزوں سے جنہیں تم شریک ٹھہراتے ہو میں نے اپنا منہ اس کی طرف کیا جس نے آسمان وزمین بنائے ایک اسی کا ہو کر اور میں مشرکوں میں نہیں۔

**درس ہدایت** ) غور کیجئے کہ کتنا لکش طرز بیان اور کس قدر موثر طریقہ استدلال ہے کہ نہ کوئی سخت کلامی ہے، نہ کسی کی دل آزاری، نہ کسی کے جذبات کو خیس لگا کر اس کو غصہ دلانا ہے، بس اپنے مقصد کو نہایت ہی حسین پیرا یہ اور خوبصورت انداز میں منکرین کے سامنے دلیل کے ساتھ پیش کر دینا ہے۔ ہمارے سخت گو اور تلخ زبان مقررین کیلئے اس میں ہدایت کا بہترین درس ہے۔ مولیٰ تعالیٰ توفیق عطا فرمائے.....آمین۔

## ﴿24﴾ فرعونیوں پر لگاتار پانچ عذاب

جب حضرت موسیٰ علیہ السلام کا عصا اڑ دہا، بن کر جادو گروں کے سانپوں کو نگل گیا تو جادو گر سجدے میں گر کر ایمان لائے۔ مگر فرعون اور اسکے تبعین نے اب بھی ایمان قبول نہیں کیا۔ بلکہ فرعون کا کفر اور اسکی سرکشی اور زیادہ بڑھ گئی اور اس نے بنی اسرائیل کے مؤمنین اور حضرت موسیٰ علیہ السلام کی دل آزاری اور ایذا رسانی میں بھرپور کوش شروع کر دی اور طرح طرح سے ستانا شروع کر دیا۔

فرعون کے مظالم سے تنگ دل ہو کر حضرت موسیٰ علیہ السلام نے خداوند قدوس کے دربار میں اس طرح دعا مانگی کہ.....

”اے میرے رب! فرعون زمین میں بہت ہی سرکش ہو گیا ہے اور اس کی قوم نے عہد ٹھکنی کی ہے لہذا تو انہیں ایسے عذابوں میں گرفتار فرمائے جوان کیلئے سزاوار ہو، اور میری قوم اور بعد والوں کیلئے عبرت ہو۔“ (روح البیان، ج ۳، ص ۲۲۰، پ ۹، الاعراف: ۱۳۳)

حضرت موسیٰ علیہ السلام کی دعا کے بعد اللہ تعالیٰ نے فرعونیوں پر لگاتار پانچ عذابوں کو مسلط فرمادیا وہ پانچوں عذاب یہ ہیں:-

**﴿۱﴾ طوفان** ..... ناگہاں ایک ابرا آیا اور ہر طرف اندھیرا چھا گیا پھر انہائی زوردار بارش ہونے لگی۔ یہاں تک کہ طوفان آگیا اور فرعونیوں کے گھروں میں پانی بھر گیا۔ اور وہ اس میں کھڑے رہ گئے اور پانی ان کی گردنوں تک آگیا ان میں سے جو بیٹھا وہ ڈوب کر ہلاک ہو گیا۔ نہ مل سکتے تھے نہ کوئی کام کر سکتے تھے۔ ان کی کھیتیاں اور باغات طوفان کے دھاروں سے برپا ہو گئے۔ سینچر سے سینچر تک مسلسل سات روز تک وہ لوگ اسی مصیبت میں جتلار ہے اور باوجود یہکہ بنی اسرائیل کے مکانات فرعونیوں کے گھروں سے ملے ہوئے تھے مگر بنی اسرائیل کے گھروں میں سیلا ب کا پانی نہیں آیا اور وہ نہایت ہی امن و چین کے ساتھ اپنے گھروں میں رہتے تھے جب فرعونیوں کو اس مصیبت کے برداشت کرنے کی تاب و طاقت نہ رہی اور وہ بالکل ہی عاجز ہو گئے تو ان لوگوں نے حضرت موسیٰ علیہ السلام سے عرض کیا کہ آپ ہمارے لئے دعا فرمائیے کہ یہ مصیبت میں گے تو ہم ایمان لا میں گے اور بنی اسرائیل کو آپ کے پاس بھیج دیں گے۔ چنانچہ آپ نے دعا مانگی تو طوفان کی بلاطل گئی اور زمین میں ایسی سربزی اور شادابی نمودار ہوئی کہ اس سے پہلے کبھی بھی دیکھنے میں نہ آئی تھی۔ کھیتیاں بہت شاندار ہوئیں اور غلوں اور چلوں کی پیداوار بے شمار ہوئی یہ دیکھ کر فرعونی کہنے لگے کہ یہ طوفان کا پانی تو ہمارے لئے بہت بڑی نعمت کا سامان تھا۔ پھر وہ اپنے عہد سے پھر گئے اور ایمان نہیں لائے اور پھر سرکشی اور ظلم و عصیان کی گرم بازاری شروع کر دی۔

**۲۰) ٹڈیاں** ..... ایک ماہ تک تو فرعونی نہایت عافیت سے رہے۔ لیکن جب ان کا کفر و تکبیر اور ظلم و تم پر بر بڑے کا اللہ تعالیٰ نے اپنے قہرو عذاب کو مذیوں کی شکل میں بھیج دیا کہ چاروں طرف سے مذیوں کے جھنڈ کے جھنڈ آگئے جوان کی کھیتوں اور باغوں کو یہاں تک کہ ان کے مکانوں کی لکڑیاں تک کوکھا گئیں اور فرعونیوں کے گھروں میں یہ ٹڈیاں بھر گئیں جس سے ان کا سانس لینا مشکل ہو گیا مگر بنی اسرائیل کے مومنین کے کھیت اور باغ اور مکانات ان مذیوں کی یلغار سے بالکل محفوظ رہے۔ یہ دیکھ کر فرعونیوں کو بڑی عبرت ہو گئی اور آخر اس عذاب سے تنج آ کر پھر حضرت موسیٰ علیہ السلام کے آگے عہد کیا کہ آپ اس عذاب کے دفع ہونے کیلئے دعا فرمادیں تو ہم لوگ ضرور ایمان لے آئیں گے اور بنی اسرائیل پر کوئی ظلم و تم نہ کریں گے۔ چنانچہ آپ کی دعا سے ساتویں دن یہ عذاب بھی ٹل گیا اور یہ لوگ پھر ایک ماہ تک نہایت ہی آرام و راحت میں رہے۔ لیکن پھر عہد شکنی کی اور ایمان نہیں لائے۔ ان لوگوں کے کفر اور عصیان میں پھر اضافہ ہونے لگا۔ حضرت موسیٰ علیہ السلام اور مومنین کو ایذا نہیں دینے لگے اور کہنے لگے کہ ہماری جو کھیتیاں اور پھل نجع گئے ہیں وہ ہمارے لئے کافی ہیں۔ لہذا ہم اپنادین چھوڑ کر ایمان نہیں لائیں گے۔

**۳۱) گھومن** ..... غرض ایک ماہ کے بعد پھر ان لوگوں پر قمل کا عذاب مسلط ہو گیا۔ بعض مفسرین کا بیان ہے کہ یہ گھن تھا جوان فرعونیوں کے اناجوں اور پھلوں میں لگ کر تمام غلوں اور میوؤں کو کھا گیا اور بعض مفسرین نے فرمایا کہ یہ ایک چھوٹا سا کیڑا تھا، جو کھیتوں کی تیار فصلوں کو چٹ کر گیا اور انکے کپڑوں میں گھس کر انکے چڑزوں کو کاٹ کر انہیں مرغ بُل کی طرح تڑپانے لگا۔ یہاں تک کہ انکے سر کے بالوں، داڑھی، مونچھوں یعنیوں، پلکوں کو چاث کر اور چہروں کو کاٹ کر انہیں چیچک رو بنا دیا۔ یہ کیڑے ان کے کھانوں، پانیوں اور برتنوں میں گھس جاتے تھے۔ جس سے یہ لوگ نہ کچھ کھا سکتے تھے نہ کچھ پی سکتے تھے۔ نہ لمحہ بھر کیلئے سو سکتے تھے۔ یہاں تک کہ ایک ہفتہ میں اس قہر آسمانی و بلاء ناگہانی سے بلبا کر یہ لوگ چیخ پڑے اور پھر حضرت موسیٰ علیہ السلام کے حضور حاضر ہو کر دعا کی درخواست کرنے لگے اور ایمان لانے کا عہد دینے لگے چنانچہ آپ نے ان لوگوں کی بے قراری اور گریہ وزاری پر حرم کھا کر دعا کر دی اور یہ عذاب بھی رفع دفع ہو گیا۔ لیکن فرعونیوں نے پھر اپنے عہد کو توڑ ڈالا، اور پہلے سے بھی زیادہ ظلم وعدوان پر کمر بستہ ہو گئے۔ پھر ایک ماہ کے بعد ان لوگوں پر مینڈگ کا عذاب نازل ہو گیا۔

**۴) مینڈک** ..... ان فرعونیوں کی بستیوں اور ان کے گھروں میں اچانک بے شمار مینڈک پیدا ہو گئے اور ان ظالموں کا یہ حال ہو گیا کہ جو آدمی جہاں بھی بیٹھتا اس کی مجلس میں ہزاروں مینڈک بھر جاتے تھے۔ کوئی آدمی بات کرنے یا کھانے کیلئے منہ کھوتا تو اس کے منہ میں مینڈک کو دکھ س جاتے۔ ہانڈیوں میں مینڈک، ان کے جسموں پر سینکڑوں مینڈک سوار رہتے۔ اٹھنے، بیٹھنے، لیٹنے کی حالت میں بھی مینڈکوں سے نجات نہیں ملتی تھی۔ اس عذاب سے فرعونی روپڑے اور پھر روتے گزر گڑاتے حضرت موسیٰ علیہ السلام کی بارگاہ میں دعا کی بھیک مانگنے کیلئے آئے اور بڑی بڑی فسمیں کھا کر عہد و پیمان کرنے لگے کہ ہم ضرور ایمان لا میں گے اور مومنین کو بھی ایذا نہیں دیں گے۔ چنانچہ حضرت موسیٰ علیہ السلام کی دعا سے ساتویں دن یہ عذاب بھی اٹھا لیا گیا مگر یہ مردوں دقوم راحت ملتے ہی پھر ان پا عہد توڑ کر اپنی پہلی خبیث حرکتوں میں مشغول ہو گئی۔ مومنین کو ستانے لگے اور حضرت موسیٰ علیہ السلام کی توہین و بے ادبی کرنے لگے تو پھر عذاب الہی نے ان ظالموں کو اپنی گرفت میں لے لیا اور ان لوگوں پر خون کا عذاب قہرا الہی بن کر اتر پڑا۔

**۵) خون** ..... ایک دم بالکل اچانک ان لوگوں کے تمام کنوں، نہروں کا پانی خون ہو گیا تو ان لوگوں نے فرعون سے فریاد کی، تو اس سرکش نے کہا کہ یہ حضرت موسیٰ علیہ السلام کی جادوگری اور نظر بندی ہے۔ یہ سن کر فرعونیوں نے کہا کہ یہ کیسی اور کہاں کی نظر بندی ہے؟ کہ ہمارے کھانے پینے کے برتن خون سے بھرے پڑے ہیں اور مومنین پر اس کا ذرا بھی اثر نہیں تو فرعون نے حکم دیا کہ فرعونی لوگ مومنین کے ساتھ ایک ہی برتن سے پانی نکالیں۔ مگر خدا کی شان کہ مومنین اسی برتن سے پانی نکالتے تو نہایت ہی صاف شفاف اور شیریں پانی نکلتا اور فرعونی جب اسی برتن سے پانی نکالتے تو تازہ خالص خون نکلتا۔ یہاں تک کہ فرعونی لوگ پیاس سے بے قرار ہو کر مومنین کے پاس آئے اور کہا کہ ہم دونوں ایک ہی برتن سے ایک ہی ساتھ منہ لگا کر پانی پین گے مگر قدرت خداوندی کا عجیب جلوہ نظر آتا۔ ایک ہی برتن سے ایک ساتھ منہ لگا کر دونوں پانی پیتے تھے مگر مومنین کے منہ میں جو جاتا وہ پانی ہوتا تھا اور فرعون والوں کے منہ میں جو جاتا وہ خون ہوتا تھا۔ مجبور ہو کر فرعون اور فرعونی لوگ گھاس اور درختوں کی جڑیں اور چھالیں چبا چبا کر چوستے تھے مگر اس کی رطوبت بھی ان کے منہ میں جا کر خون بن جاتی تھی۔ الغرض فرعونیوں نے پھر گزر گڑا کر حضرت موسیٰ علیہ السلام سے دعا کی درخواست کی۔ تو آپ نے پیغمبرانہ حرم و کرم فرمایا کہ پھر ان لوگوں کیلئے دعائے خیر فرمادی تو ساتویں دن اس خونی عذاب کا سایہ بھی ان کے سروں سے اٹھ گیا۔ الغرض ان سرکشوں پر مسلسل پانچ عذاب آتے رہے اور ہر عذاب ساتویں دن ملتا رہا اور ہر دو عذابوں کے درمیان ایک ماہ کا فاصلہ ہوتا رہا مگر فرعون اور فرعونیوں کے دلوں پر شقاوت و بد بختی کی ایسی مہر لگ چکی تھی کہ پھر بھی وہ ایمان نہیں لائے اور اپنے کفر پر اڑے رہے اور ہر مرتبہ اپنا عہد توڑتے رہے۔ یہاں تک کہ

اللہ تعالیٰ کے قہر و غضب کا آخری عذاب آگیا کہ فرعون اور اس کے مبعین سب دریائے نیل میں غرق ہو رہا ہو گئے اور ہمیشہ کیلئے خدا کی دنیا ان عہد شکنوں اور مردوں سے پاک و صاف ہو گئی اور یہ لوگ دنیا سے اس طرح نیست و نابود کر دیئے گئے کہ

روئے زمین پر ان کی قبروں کا نشان بھی باقی نہیں رہ گیا۔ (تفیر الصاوی، ج ۲، ص ۸۰۳، پ ۹، الاعراف: ۱۳۳)

قرآن مجید نے ان مذکورہ بالا پانچوں عذابوں کی تصویر کشی ان الفاظ میں فرمائی ہے:-

فَارسلنا علیهم الطُّوفان وَالجِرَاد وَالْقُمل وَالضَّفادع وَالدَّم أیت مفصلاً تلقف فاستكبرا

وَكَانُوا قوماً مجرمينه وَلَمَا وَقَعَ عَلَيْهِم الرِّجْزَ قَالُوا يَمْوَسِى ادْعُ لَنَا رَبَّكَ بِمَا عَاهَدَ عَنْدَكَ

لَئِنْ كَشَفْتَ عَنَّا الرِّجْزَ لَنُوْمَنْ لَكَ وَلَنْرَسْلَنْ مَعَكَ بَنْ اسْرَائِيلَ فَلَمَّا كَشَفْنَا عَنْهُمْ

الرِّجْزَ إِلَى اجْلِهِمْ بِالْغَوَّةِ إِذَا هُمْ يَنْكُثُونَ فَانْتَقَمْنَا مِنْهُمْ فَاغْرَقْنَاهُمْ فِي الْيَمِ بِإِنْهِمْ

كَذَبْيَا بِأَيْتَنَا وَكَانُوا عَنْهَا غَافِلِينَ (پ ۹، الاعراف: ۱۳۶-۱۳۳)

ترجمہ کنز الایمان : تو بھیجا ہم نے ان پر طوفان اور مژہبی اور گھن (یا کلٹنی یا جوئیں) اور مینڈک اور خون جدا جد ان شایاں تو انہوں نے تکبر کیا اور وہ مجرم قوم تھی اور جب ان پر عذاب پڑتا کہتے اے موی ہمارے لئے اپنے رب سے دعا کرو اس عہد کے سبب جو اس کا تمہارے پاس ہے پیش ک اگر تم ہم پر سے عذاب اٹھا دو گے تو ہم ضرور تم پر ایمان لا میں گے اور بنی اسرائیل کو تمہارے ساتھ کر دینے کے پھر جب ہم ان سے عذاب اٹھا لیتے ایک مدت کیلئے جس تک انہیں پہنچتا ہے جبکہ وہ پھر جاتے تو ہم نے ان سے بدلہ لیا تو انہیں دریا میں ڈبو دیا اس لئے کہ ہماری آیتیں جھپٹلاتے اور ان سے بے خبر تھے۔

(۱) ان واقعات سے یہ سبق ملتا ہے کہ عہد شکنی اور اللہ کے نبیوں کی تکذیب و توہین کتنا بڑا اور ہونا ک جرم عظیم ہے کہ اسکی وجہ سے فرعونیوں پر بار بار عذاب الٰہی قسم کی صورتوں میں اترا۔ یہاں تک کہ آخر میں وہ دریا میں غرق کر کے دنیا سے فنا کر دیئے گئے لہذا ہر مسلمان کو عہد شکنی اور سرکشی اور گناہوں سے بچتے رہنا لازم ہے کہ کہیں بداعماليوں کی خسوستوں سے ہم پر بھی قبر الٰہی عذاب کی صورت میں نہ اتر پڑے۔

(۲) حضرت موسیٰ علیہ السلام کا صبر و تحمل اور انگلی رقیق الٹھی بلاشبہ انتہا کو پہنچی ہوئی تھی کہ بار بار عہد شکنی کرنے والے اپنے دشمنوں کی آہ و فغاں پر رحم کھا کر ان کے عذاب کو دفع کرنے کی دعا فرماتے رہے اس سے معلوم ہوا کہ قوم کے ہادی اور ان کے پیشواؤں کیلئے صبر و تحمل اور عنفو و درگزر کی خصلت انتہائی ضروری ہے اور علماء کرام کو جو حضرات انبیاء کرام علیہم السلام کے نائبین ہیں ان کیلئے بے حد لازم و ضروری ہے کہ وہ اپنے مخالفین اور بدخواہوں سے انتقام کا جذبہ نہ رکھیں بلکہ صبر و تحمل کر کے اپنے مجرموں کو بار بار معاف کرتے رہیں کہ یہ حضرت موسیٰ علیہ السلام کی مقدس سنت بھی ہے اور ہمارے نبی آخر از ماں صلی اللہ تعالیٰ علیہ وسلم کا تو یہ ایک بڑا ہی خاص اور خصوصی طرہ امتیاز ہے کہ آپ نے کبھی بھی اپنی ذات کیلئے اپنے دشمنوں سے کوئی بھی انتقام نہیں لیا بلکہ ہمیشہ ان کو معاف فرمادیا کرتے تھے۔ اور یہ آپ کی مقدس تعلیم کا بہت بہت تباہا ک اور درخشاں ارشاد ہے کہ صل من قطعک و اغف عنمن ظلمک و احسن الی من اساء الیک یعنی تم سے جو تعلق کا ہے تم اس سے تعلق جوڑ و اور جو تم پر ظلم کرے اس کو معاف کر دو اور جو تمہارے ساتھ مُرا بر تاؤ کرے تم اس کے ساتھ اچھا سلوک کرو۔

حضرت شیخ سعدی علیہ الرحمۃ نے اسی حدیث کی ترجمانی کرتے ہوئے ارشاد فرمایا کہ.....

بدی رابدی سهل باشد جزا      اگر مردی احسنُ الی من اسا  
یعنی برائی کا برابر لہ دینا تو بہت آسان ہے لیکن اگر تم جوان مرد ہو تو برائی کرنے والے کیماں تھے بھلائی کرو۔

## حضرت صالح عليه السلام کی اونٹنی (25)

حضرت صالح عليه السلام قوم ثمود کی طرف نبی بنا کر بھیجے گئے۔ آپ نے جب قوم ثمود کو خدا عز وجل کا فرمان سنایا میان کی دعوت دی تو اس سرکش قوم نے آپ سے مججزہ طلب کیا کہ آپ اس پہاڑ کی چٹان سے ایک گاہ بن اونٹنی نکالیے جو خوب فربہ اور ہر قسم کے عیوب و نقصان سے پاک ہو۔ چنانچہ آپ نے چٹان کی طرف اشارہ فرمایا تو وہ فوراً ہی پھٹ گئی اور اس میں سے ایک نہایت ہی خوبصورت و تند رست اور خوب بلند قامت اونٹنی نکل پڑی جو گاہ بن تھی اور نکل کر اس نے ایک بچہ بھی جنم اور یہ اپنے بچے کے ساتھ میدانوں میں چرتی پھرتی رہی۔

اس بستی میں ایک ہی تالاب تھا جس میں پہاڑوں کے چشموں سے پانی گر کر جمع ہوتا تھا۔ آپ نے فرمایا کہ اے لوگو! دیکھو یہ مججزہ کی اونٹنی ہے۔ ایک روز تمہارے تالاب کا سارا پانی یہ پی ڈالے گی اور ایک روز تم لوگ پینا۔ قوم نے اس کو مان لیا پھر آپ نے قوم ثمود کے سامنے یہ تقریر فرمائی کہ.....

**يَقُومُ أَغْبَدُوا اللَّهَ مَالِكَ مِنَ الْأَهْلِ غَيْرَهُ ۖ قَدْ جَاءَ تَكَمُّلَةٌ مِّنْ رَبِّكُمْ هَذِهِ نَاقَةُ اللَّهِ لَكُمْ أَيْةٌ  
فَذَرُوهَا تَاكِلُ فِي أَرْضِ اللَّهِ وَلَا تَمْسُوهَا بِسُوءٍ فَيَا خَذُوكُمْ عَذَابٌ أَلِيمٌ** (پ ۸، الاعراف: ۲۷)

ترجمہ کنز الایمان : اے میری قوم اللہ کو پوجو اس کے سواتھ میں کوئی معبد نہیں بے شک تمہارے پاس تمہارے رب کی طرف سے روشن دلیل آئی یہ اللہ کا ناقہ ہے تمہارے لئے نشانی تو اسے چھوڑ دو کہ اللہ کی زمین میں کھائے اور اسے برائی سے ہاتھ نہ لگاؤ کہ تمہیں دردناک عذاب آئے گا۔

چند دن تو قوم ثمود نے اس تکلیف کو برداشت کیا کہ ایک دن ان کو پانی نہیں ملتا تھا کیونکہ اس دن تالاب کا سارا پانی اونٹنی پی جاتی تھی۔ اس لئے ان لوگوں نے طے کر لیا کہ اس اونٹنی کو قتل کر ڈالیں۔

**قَدَارُ بْنُ سَالِفٍ** چنانچہ اس قوم میں قدار بن سالف جو سرخ رنگ کا بھوری آنکھوں والا اور پستہ قد آدمی تھا اور ایک زنا کار عورت کا لڑکا تھا۔ ساری قوم کے حکم سے اس اونٹنی کو قتل کرنے کے لئے تیار ہو گیا۔ حضرت صالح عليه السلام منع ہی کرتے رہے، لیکن قدار بن سالف نے پہلے تو اونٹنی کے چاروں پاؤں کو کاٹ ڈالا۔ پھر اس کو ذبح کر دیا اور انتہائی سرکشی کے ساتھ حضرت صالح عليه السلام سے بے ادبانہ گفتگو کرنے لگا۔ چنانچہ خداوند قدوس کا ارشاد ہے کہ

**فَعَقَرُوا النَّاقَةَ وَعَتَوْا عَنْ أَمْرِ رَبِّهِمْ وَقَالُوا يُصلِحُ أَئْتَنَا بِمَا تَعْدَنَا إِنْ كُنْتَ مِنَ الْمُرْسَلِينَ**

ترجمہ کنز الایمان : پس ناقہ کی کوچیں کاٹ دیں اور اپنے رب کے حکم سے سرکشی کی اور بولے اے صالح ہم پر لے آؤ جس کا تم وعدہ دے رہے ہو اگر تم رسول ہو۔ (پ ۸، الاعراف: ۲۷)

قوم شمود کی اس سرکشی پر عذاب خداوندی کا ظہور اس طرح ہوا کہ پہلے ایک زبردست چنگھاڑ کی خوفناک آواز آئی۔ پھر شدید زلزلہ آیا جس سے پوری آبادی اتھل پھل ہو کر چکنا چور ہو گئی۔ تمام عمارتیں ٹوٹ پھوٹ کر تھیں نہیں ہو گئیں اور قوم شمود کا ایک ادمی گھنٹوں کے مل اونڈھا گر کر مر گیا۔ قرآن مجید نے فرمایا کہ

**فَاخْذُهُمُ الرَّجْفَةُ فَأَصْبَحُوا فِي دَارِهِمُ جَثَمِينَ ه** (پ ۸، الاعراف: ۷۸)

ترجمہ کنز الایمان : تو انہیں زلزلہ نے آلیا تو صبح کو اپنے گھروں میں اوندھے رہ گئے تو صالح نے ان سے منہ پھیرا۔ حضرت صالح علیہ السلام نے جب دیکھا کہ پوری بستی زلزلوں کے جھنکلوں سے تباہ و بر باد ہو کر اینٹ پھروں کا ڈھیر بن گئی اور پوری قوم ہلاک ہو گئی تو آپ کو بڑا صدمہ اور تلقق ہوا، اور آپ کو قوم شمود اور ان کی بستی کے ویرانوں سے اس قدر نفرت ہو گئی کہ آپ نے ان لوگوں کی طرف سے منہ پھیر لیا اور اس بستی کو چھوڑ کر دوسری جگہ تشریف لے گئے اور چلتے وقت مردہ لاشوں سے یہ فرماء کر روانہ ہو گئے کہ

**يَقُومُ لَقَدْ أَبْلَغْتُكُمْ رِسَالَةَ رَبِّيْ وَنَصَّحْتُ لَكُمْ وَلَكِنْ لَا تَحْبُونَ النَّصْحَيْنَ ه** (پ ۸، الاعراف: ۷۹)

ترجمہ کنز الایمان : اے میری قوم بے شک میں نے تمہیں اپنے رب کی رسالت پہنچا دی اور تمہارا بھلا چاہا مگر تم خیرخواہوں کے غرضی (پسند کرنے والے) ہی نہیں۔

خلاصہ کلام یہ ہے کہ قوم شمود کی پوری بستی بر باد و ویران ہو کر کھنڈر بن گئی اور پوری قوم فتا کے گھاث اتر گئی کہ آج ان کی نسل کا کوئی انسان روئے زمین پر باقی نہیں رہ گیا۔ (تفہیر الصاوی، ج ۲، ص ۶۸۸، پ ۸، الاعراف: ۷۹۔ ۷۷ تا ۷۹ ملخصاً)

**درس ہدایت** اس واقعہ سے یہ سبق ملتا ہے کہ جب ایک نبی کی ایک اونٹی کو قتل کر دینے والی قوم عذاب الہی کی تباہ کاریوں سے اس طرح فنا ہو گئی کہ ان کی نسل کا کوئی انسان بھی روئے زمین پر باقی نہ رہ گیا تو جو قوم اپنے نبی کی آل واولاد کو قتل کر دا لے گی بھلا وہ عذاب الہی کے قہر سے کب اور کس طرح محفوظ رہ سکتی ہے؟ چنانچہ تاریخ شاہد ہے کہ کربلا میں اہل بیت نبوت کو شہید کرنے والے یزیدی کو فیوں اور شامیوں کا یہی حشر ہوا کہ مختار بن عبید کے دور حکومت میں یزیدیوں کا بچہ بچہ قتل کر دیا گیا اور ان کے گھروں کو تاخت و تاراج کر کے ان پر گدھوں کے مل چلائے گئے اور آج روئے زمین پر ان یزیدیوں کی نسل کا کوئی ایک بچہ بھی باقی نہیں رہ گیا۔

حاکم محدث نے ایک حدیث روایت کی ہے کہ اللہ تعالیٰ نے اپنے جبیب صلی اللہ تعالیٰ علیہ وسلم پر وحی بھیجی تھی کہ قوم یہود نے حضرت زکریا علیہ السلام کو قتل کر دیا تو ان کے ایک خون کے بد لے ستر ہزار یہودی قتل ہوئے اور آپ کے نواسہ حضرت امام حسین رضی اللہ تعالیٰ عنہ کے ایک خون کے بد لے ستر ستر ہزار یعنی ایک لاکھ چالیس ہزار کوئی وشامی مقتول ہوں گے۔ چنانچہ اللہ تعالیٰ کا وعدہ اس طرح پورا ہوا کہ مختار بن عبید کی لڑائی میں ستر ہزار کوئی وشامی قتل ہوئے اور پھر عباسی سلطنت کے بانی عبداللہ سفاح کے حکم سے ستر ہزار کوئی وشامی مارے گئے۔ کل مل کر ایک لاکھ چالیس ہزار مقتول ہو گئے۔ (المصدر: کتاب الشیر، باب اخبار القتل عوض الحسین..... الخ، ج ۳، ص ۷، رقم ۲۳۰)

بہر حال یہ یاد رکھئے کہ اللہ تعالیٰ اپنے محبوبوں کی ہر ہر چیز کو اپنا محبوب بناتا ہے۔ لہذا خدا عذاب و جل کے محبوبوں کی آل وازوں ج ہوں یا اصحاب و احباب یا ان سے نسبت و تعلق رکھنے والی کوئی بھی چیز ہوان میں سے کسی کی بھی توہین اور بے ادبی سے خداوند قہار کا قہرو غضب ضرور کسی نہ کسی عذاب کی صورت میں ظاہر ہوتا ہے لہذا ہر وہ چیز جس کو اللہ عز و جل کے محبوبوں سے نسبت حاصل ہو جائے اسکی تنظیم و تکریم لازم و ضروری ہے اور اسکی توہین و بے ادبی عذاب اہلی کی ہری جہنمذی اور تباہی و بر بادی کا سکنل ہے۔ (والعياذ بالله منه)

## عذاب کی ذمین منحوس

روایت ہے کہ جب جگہ تبوک کے موقع پر سفر میں حضور صلی اللہ تعالیٰ علیہ وسلم قوم شمود کی بستیوں کے گھنڈرات کے پاس سے گزرے تو آپ نے فرمایا کہ خبردار کوئی شخص اس گاؤں میں داخل نہ ہو اور نہ اس گاؤں کے کنویں کا کوئی شخص پانی پئے اور تم لوگ اس عذاب کی جگہ سے خوف اہلی عز و جل میں ڈوب کر روتے ہوئے اور منہ ڈھانپے ہوئے جلد سے جلد گزر جاؤ، کہیں ایسا نہ ہو کہ تم پر بھی عذاب اتر پڑے۔ (روح البیان، ج ۳، ص ۱۹۲، پ ۸، الاعراف: ۷۹)

## ۲۶) قومِ عاد کی آندهی

قومِ عاد مقامِ احکاف میں رہتی تھی جو عمان و حضرموت کے درمیان ایک بڑا ریگستان ہے۔ ان کے مورثِ اعلیٰ کا نام عاد بن عوص بن ارم بن سام بن نوح ہے۔ پوری قوم کے لوگ ان کو مورثِ اعلیٰ عاد کے نام سے پکارنے لگے۔ یہ لوگ بت پرست اور بہت بد اعمال و بد کردار تھے۔ اللہ تعالیٰ نے اپنے پیغمبر حضرت ہود علیہ السلام کو ان لوگوں کی ہدایت کیلئے بھیجا مگر اس قوم نے اپنے تکبیر اور سرکشی کی وجہ سے حضرت ہود علیہ السلام کو جھٹلا دیا اور اپنے کفر پراڑے رہے۔ حضرت ہود علیہ السلام بار بار ان سرکشوں کو عذابِ الہی سے ڈراتے رہے، مگر اس شری قوم نے نہایت ہی بے باکی اور گستاخی کے ساتھ اپنے نبی سے یہ کہہ دیا کہ

اجئتنا لنعبد اللہ وحدہ و نذر ما کان یعبد آباؤ ناجفاتنا بما تعدناً ان کنت من الصّدقین

ترجمہ کنز الایمان : کیا تم ہمارے پاس اس لئے آئے ہو کہ ہم ایک اللہ کو پوجیں اور جو ہمارے باپ دادا پوچھتے تھے۔

انہیں چھوڑ دیں تو لا و جس کا ہمیں وعدہ دے رہے ہو اگرچہ ہو۔ (پ ۸، الاعراف: ۷۰)

آخر عذابِ الہی کی جھلکیاں شروع ہو گئیں۔ تین سال تک بارش ہی نہیں ہوئی اور ہر طرف قحط و خشک سالی کا دور دورہ ہو گیا۔ یہاں تک کہ لوگ انج کے دانے دانے کو ترس گئے۔ اس زمانے کا یہ دستور تھا کہ جب کوئی بلا اور مصیبت آتی تھی تو لوگ مکہ معظمه جا کر خانہ کعبہ میں دعا میں مانگتے تھے تو بلا میں ٹل جاتی تھیں۔ چنانچہ ایک جماعت کا ممعظمه گئی۔ اس جماعت میں مرشد بن سعد نامی ایک شخص بھی تھا جو مومن تھا مگر اپنے ایمان کو قوم سے چھپائے ہوئے تھا۔ جب ان لوگوں نے کعبہ معظمه میں دعا مانگنی شروع کی تو مرشد بن سعد کا ایمانی جذبہ بیدار ہو گیا اور اس نے ترپ کر کہا کہ اے میری قوم تم لا کھ دعا میں مانگو، مگر خدا کی قسم اس وقت تک پانی نہیں بر سے گا جب تک تم اپنے نبی حضرت ہود علیہ السلام پر ایمان نہ لاوے گے۔ حضرت مرشد بن سعد نے جب اپنا ایمان ظاہر کر دیا تو قومِ عاد کے شریروں نے ان کو مار پیٹ کر الگ کر دیا اور دعا میں مانگنے لگے۔ اس وقت اللہ تعالیٰ نے تین بد لیاں بھیجیں۔ ایک سفید، ایک سرخ، ایک سیاہ اور آسمان سے ایک آواز آئی کہ اے قومِ عاد! تم لوگ اپنی قوم کیلئے ان تین بد لیوں میں سے ایک بد لی کو پسند کرلو۔ ان لوگوں نے کالی بد لی کو پسند کر لیا اور یہ لوگ اس خیال میں مگن تھے کہ کالی بد لی خوب زیادہ بارش دے گی۔ چنانچہ وہ ابر سیاہ قومِ عاد کی آبادیوں کی طرف چل پڑا۔ قومِ عاد کے لوگ کالی بد لی کو دیکھ کر بہت خوش ہوئے۔ حضرت ہود علیہ السلام نے فرمایا کہ اے میری قوم! دیکھو عذابِ الہی اب کی صورت میں تمہاری طرف بڑھ رہا ہے مگر قوم کے گتا خون نے اپنے نبی کو جھٹلا دیا اور کہا کہ کہاں کا عذاب اور کیسا عذاب؟

یہ تبادل ہے جو ہمیں بارش دینے کیلئے آ رہا ہے۔

هذا عارض مطرنا

(روح البیان، ج ۳، ص ۱۸۷ تا ۱۸۹، پ ۸، الاعراف: ۷۰)

یہ بادل پچھم کی طرف سے آبادیوں کی طرف برابر بڑھتا رہا اور ایک دم ناگہاں اس میں سے ایک آندھی آئی جو اتنی شدید تھی کہ اونٹوں کو مع ان کے سوار کے اڑا کر کہیں سے کہیں پھینک دیتی تھی۔ پھر انی زور دار ہو گئی کہ درختوں کو جڑوں سے اکھاڑ کر اڑا لے جانے لگی۔ یہ دیکھ کر قوم عاد کے لوگوں نے اپنے شگین محلوں میں داخل ہو کر دروازوں کو بند کر لیا مگر آندھی کے جھونکے نہ صرف دروازوں کو اکھاڑ کر لے گئے بلکہ پوری عمارتوں کو چھین گھوڑ کران کی اینٹ سے اینٹ بجادی۔ سات رات اور آٹھ دن مسلسل یہ آندھی چلتی رہی۔ یہاں تک کہ قوم عاد کا ایک ایک آدمی مر کر فنا ہو گیا اور اس قوم کا ایک پچھی باقی نہ رہا۔

جب آندھی ختم ہوئی تو اس قوم کی لاشیں زمین پر اس طرح پڑی ہوئی تھیں جس طرح کھجوروں کے درخت اکھڑ کر زمین پر پڑے ہوں چنانچہ ارشاد ربانی ہے:-

وَمَا عَادْ فَاهْلَكُوا بِرِيحٍ صَرِصْرَ عَاتِيَةٍ ه سَخْرَهَا عَلَيْهِمْ سَبْعَ لِيَالٍ وَثَمْنَيْةً أَيَّامًا حَسُومًا فَتَرَى

الْقَوْمَ فِيهَا صَرَغِيلًا كَانُوهِمْ أَعْجَازٌ نَخْلٌ خَاوِيَةٌ ه فَهَلْ تَرَى لَهُمْ مِنْ إِقْيَةٍ ه (پ ۲۹، الحلقہ: ۸۷)

ترجمہ کنز الایمان : اور ہے عاد وہ ہلاک کئے گئے نہایت سخت گرجتی آندھی سے وہ ان پر قوت سے لگادی سات راتیں اور آٹھ دن لگاتار تو ان لوگوں کو ان میں دیکھو چھڑے ہوئے گویا وہ کھجور کے ڈنڈ (سوکھے تنے) ہیں گرے ہوئے تو تم ان میں کسی کو بچا ہوادیکھتے ہو۔

پھر قدرتِ خداوندی سے کالے رنگ کے پرندوں کا ایک غول نمودار ہوا۔ جنہوں نے ان کی لاشوں کو اٹھا کر سمندر میں پھینک دیا۔ اور حضرت ہود علیہ السلام نے اس بستی کو چھوڑ دیا اور چند مومنین کو جو ایمان لائے تھے ساتھ لے کر مکہ مکرمہ چلے گئے اور آخرِ زندگی تک بیت اللہ شریف میں عبادت کرتے رہے۔ (تفیر الصاوی، ج ۲، ص ۶۸۶، پ ۸، الاعراف: ۷۰)

**درس ہدایت** ﴿ قرآن کریم کے اس دروناک واقعہ سے یہ سبق ملتا ہے کہ قوم عاد جو بڑی طاقتور اور قد آور قوم تھی اور ان لوگوں کی مالی خوشحالی بھی نہایت مشتمل تھی کیونکہ لہلہاتی کھیتیاں اور ہرے بھرے باغات ان کے پاس تھے۔ پہاڑوں کو تراش تراش کر ان لوگوں نے گرمیوں اور سردیوں کیلئے الگ الگ محلات تعمیر کئے تھے۔ ان لوگوں کو اپنی کثرت اور طاقت پر بڑا اعتماد، اپنے تمول اور سامان عیش و عشرت پر بڑا ناز تھا۔ مگر کفر اور بد اعمالیوں و بدکاریوں کی خلوست نے ان لوگوں کو قبر الہی کے عذاب میں اس طرح گرفتار کر دیا کہ آندھی کے جھونکوں اور جھٹکوں نے ان کی پوری آبادی کو چھین گھوڑ کر چکنا چور کر دیا اور اس پوری قوم کے وجود کو صفحہ ہستی سے اس طرح مٹا دیا کہ ان کی قبروں کا بھی کہیں نشان باقی نہ رہا۔ تو پھر بھلا ہم لوگوں جیسی کمزور قوموں کا کیا ٹھکانا ہے؟ کہ عذابِ الہی کے جھٹکوں کی تاب لا سکیں۔ اس لئے جن لوگوں کو اپنی اور اپنی نسلوں کی خیریت و بقا منظور ہے، انہیں لازم ہے کہ وہ اللہ و رسول عزوجل و صلی اللہ تعالیٰ علیہ وسلم کی نافرمانیوں اور بد اعمالیوں سے ہمیشہ بچتے رہیں۔ اپنی کوشش اور

طاقت بھر اعمال صالح اور نیکیاں کرتے رہیں، ورنہ قرآن مجید کی آیتیں ہمیں جھنجھوڑ کر یہ سبق دے رہی ہیں کہ نیکی کی تاثیر آبادی اور بدی کی تاثیر بر بادی ہے۔ قرآن مجید میں پڑھ لوکہ **و المؤْتَفَكُثُّ بِالخاطِئَةِ** (پ ۲۹، الحلقۃ: ۹) یعنی بہت سی بستیاں اپنی بد کاریوں اور بد اعمالیوں کی وجہ سے ہلاک و بر باد کر دی گئیں اور دوسری آیت میں یہ بھی پڑھ لوکہ

**وَلَوْاَنَّ أَهْلَ الْقَرَىٰ أَمْنُوا وَاتَّقُوا لِفَتْحِنَا عَلَيْهِمْ بُرْكَتٌ مَّنِ السَّمَاءِ وَالْأَرْضُ**

**وَلَكُنْ كَذَّبُوا فَاخْذُنْهُمْ بِمَا كَانُوا يَكْسِبُونَ ۵** (پ ۹، الاعراف: ۹۶)

ترجمہ کنز الایمان : اور اگر بستیوں والے ایمان لاتے اور ڈرتے تو ضرور ہم ان پر آسمان اور زمین سے برکتیں کھول دیتے مگر انہوں نے تو جھٹلا یا تو ہم نے انہیں ان کے کئے پر گرفتار کیا۔

## ﴿27﴾ الْتَّمْلِكُ هُوَ جَانِبُهُ وَالشَّهْرُ

یہ حضرت لوط علیہ السلام کا شہر سدوم ہے۔ جو ملک شام میں صوبہ 'جھص'، کا ایک مشہور شہر ہے۔ حضرت لوط علیہ السلام بن ہاران بن تارخ، یہ حضرت ابراہیم علیہ السلام کے بھتیجے ہیں۔ یہ لوگ عراق میں شہربابل کے باشندہ تھے پھر حضرت ابراہیم علیہ السلام وہاں سے ہجرت کر کے 'فلسطین' تشریف لے گئے اور حضرت لوط علیہ السلام ملک شام کے ایک شہر اردن میں مقیم ہو گئے اور اللہ تعالیٰ نے آپ کو نبوت عطا فرمائ کر سدوم والوں کی ہدایت کیلئے بھیج دیا۔ (تفہیر الصاوی، ج ۲، ص ۲۸۹، پ ۸۰، الاعراف: ۸۰)

**شهر سدوم**) شہر سدوم کی بستیاں بہت آباد اور نہایت سر بزرو شاداب تھیں اور وہاں طرح طرح کے انماج اور قسم کے پھل اور میوے بکثرت پیدا ہوتے تھے۔ شہر کی خوشحالی کی وجہ سے اکثر جا بجا کے لوگ مہمان بن کر ان آبادیوں میں آیا کرتے تھے اور شہر کے لوگوں کو ان مہمانوں کی مہمان نوازی کا بار اٹھانا پڑتا تھا۔ اس لئے اس شہر کے لوگ مہمانوں کی آمد سے بہت ہی کبیدہ خاطر اور تنگ ہو چکے تھے۔ مگر مہمانوں کو روکنے اور بھگانے کی کوئی صورت نظر نہیں آ رہی تھی۔ اس ماحول میں ابلیس لعین ایک بوڑھے کی صورت میں نمودار ہوا، اور ان لوگوں سے کہنے لگا کہ اگر تم لوگ مہمانوں کی آمد سے نجات چاہتے ہو تو اس کی یہ تدبیر ہے کہ جب بھی کوئی مہمان تمہاری بستی میں آئے تو تم لوگ زبردستی اس کے ساتھ بد فعلی کرو۔ چنانچہ سب سے پہلے ابلیس خود ایک خوبصورت لڑکے کی شکل میں مہمان بن کر اس بستی میں داخل ہوا اور ان لوگوں سے خوب بد فعلی کرائی اس طرح یہ فعل بد ان لوگوں نے شیطان سے سیکھا۔ پھر رفتہ رفتہ اس مرے کام کے یہ لوگ اس قدر عادی بن گئے کہ عورتوں کو چھوڑ کر مردوں سے اپنی شہوت پوری کرنے لگے۔ (روح البیان، ج ۳، ص ۱۹، پ ۸، الاعراف: ۸۳)

چنانچہ حضرت لوط علیہ السلام نے ان لوگوں کو اس فعل بد سے منع کرتے ہوئے اس طرح وعظ فرمایا کہ

**اتَّأْتُونَ الْفَاحِشَةَ مَا سَبَقُكُمْ بِهَا مِنْ أَحَدٍ مِّنَ الْعَلَمِينَ هُوَ أَنْكُمْ لَتَأْتُونَ الرِّجَالَ شَهْوَةً**

**مَنْ دُنِّيَ النِّسَاءُ طَبْلَ أَنْتُمْ قَوْمٌ مُسْرَفُونَ هُوَ أَنْكُمْ لَتَأْتُونَ الرِّجَالَ شَهْوَةً** (پ ۸، الاعراف: ۸۱، ۸۰)

ترجمہ کنز الایمان : اپنی قوم سے کہا کیا وہ بے حیائی کرتے ہو جو تم سے پہلے جہاں میں کسی نے نہ کی تم تو مردوں کے پاس شہوت سے جاتے ہو عورتیں چھوڑ کر بلکہ تم لوگ حد سے گزر گئے۔

حضرت لوط علیہ السلام کے اس اصلاحی اور مصلحانہ وعظ کوں کران کی قوم نے نہایت بے باکی اور انہیاں بے حیائی کے ساتھ کیا کہا؟ اس کو قرآن کی زبان سے سنئے:-

**وَمَا كَانَ جَوَابَ قَوْمِهِ إِلَّا أَنْ قَالُوا آخُرِجُوهُمْ مِنْ قَرْيَتْكُمْ جَإِنَّهُمْ أُنَاسٌ يَتَطَهَّرُونَ هُوَ أَنْكُمْ لَتَأْتُونَ الرِّجَالَ شَهْوَةً** (پ ۸، الاعراف: ۸۲)

ترجمہ کنز الایمان : اور اس کی قوم کا کچھ جواب نہ تھا مگر بھی کہنا کران کو اپنی بستی سے نکال دو یہ لوگ تو پاکیزگی چاہتے ہیں۔

جب قوم لوط کی سرکشی اور بد فعلی قابل ہدایت نہ رہی تو اللہ تعالیٰ کا عذاب آگیا۔ چنانچہ حضرت جبرائیل علیہ السلام چند لفڑتوں کو ہمراہ لے کر آسمان سے اتر پڑے۔ پھر یہ فرشتے مہمان بن کر حضرت لوط علیہ السلام کے پاس پہنچے اور یہ سب فرشتے بہت ہی حسین اور خوبصورت اڑکوں کی شکل میں تھے۔ ان مہمانوں کے حسن و جمال کو دیکھ کر اور قوم کی بدکاری کا خیال کر کے حضرت لوط علیہ السلام بہت فکرمند ہوئے۔ تھوڑی دیر بعد قوم کے بدفلوں نے حضرت لوط علیہ السلام کے گھر کا محاصرہ کر لیا اور ان مہمانوں کی ساتھ بد فعلی کے ارادہ سے دیوار پر چڑھنے لگے۔ حضرت لوط علیہ السلام نے نہایت دل سوزی کے ساتھ ان لوگوں کو سمجھانا اور اس برے کام سے منع کرنا شروع کر دیا۔ مگر یہ ب فعل اور سرکش قوم اپنے بے ہودہ جواب اور برے اقدام سے بازنہ آئی۔ تو آپ اپنی تہائی اور مہمانوں کے سامنے رسوانی سے ٹنگ دل ہو کر غمگین و رنجیدہ ہو گئے۔ یہ منظر دیکھ کر حضرت جبریل علیہ السلام نے فرمایا کہ اے اللہ العزوجل کے نبی آپ بالکل کوئی فکر نہ کریں۔ ہم لوگ اللہ تعالیٰ کے بھیجے ہوئے فرشتے ہیں جو ان بدکاروں پر عذاب لے کر اترے ہیں۔ لہذا آپ مومنین اور اپنے اہل و عیال کو ساتھ لے کر صبح ہونے سے قبل ہی اس بستی سے دور نکل جائیں اور خبردار کوئی شخص پیچھے مڑ کر اس بستی کی طرف نہ دیکھے ورنہ وہ بھی اس عذاب میں گرفتار ہو جائے گا۔ چنانچہ حضرت لوط علیہ السلام اپنے گھروں اور مومنین کو ہمراہ لے کر بستی سے باہر نکل گئے۔ پھر حضرت جبریل علیہ السلام اس شہر کی پانچوں بستیوں کو اپنے پروں پر اٹھا کر آسمان کی طرف بلند ہوئے اور کچھ اوپر جا کر ان بستیوں کو والٹ دیا اور یہ آبادیاں زمین پر گرد کر چکنا چور ہو کر زمین پر بکھر گئیں۔ پھر کنکر کے پھروں کا مینہ برسا اور اس زور سے سنگ باری ہوئی کہ قوم لوط کے تمام لوگ مر گئے اور انکی لاشیں بھی نکڑے نکڑے ہو کر بکھر گئیں۔ عین اس وقت جب کہ یہ شہر الٹ پلٹ ہو رہا تھا۔ حضرت لوط علیہ السلام کی ایک بیوی جس کا نام داعلہ تھا جو در حقیقت منافق تھی اور قوم کے بدکاروں سے محبت رکھتی تھی اس نے پیچھے مڑ کر دیکھ لیا اور یہ کہا کہ ہائے رے میری قوم یہ کہہ کر کھڑی ہو گئی پھر عذاب الہی کا ایک پھراس کے اوپر بھی گر پڑا اور وہ بھی ہلاک ہو گئی۔ چنانچہ قرآن مجید میں حق تعالیٰ کا ارشاد ہے کہ

**فَانْجِينَهُ وَأَهْلَهُ أَلَا امْرَأَةٌ مَّلَى زَكَانَتْ مِنَ الْغَبَرِينَ هُ وَامْطَرَنَا عَلَيْهِمْ مَطْرَاءٌ**

**فَانظُرْ كَيْفَ كَانَ عَاقِبَةُ الْمُجْرَمِينَ هُ (پ، ۸، الاعراف: ۸۲، ۸۳)**

ترجمہ کنز الایمان : تو ہم نے اسے اور اسکے گھروں کو نجات دی مگر اسکی عورت وہ رہ جانے والوں میں ہوئی اور ہم نے ان پر ایک مینہ برسایا تو دیکھو کیسا انجام ہوا مجرموں کا۔

جو پھراس قوم پر برسائے گئے وہ کنکروں کے نکڑے تھے اور ہر پھر پر اس شخص کا نام لکھا ہوا تھا جو اس پھر سے ہلاک ہوا۔  
**(تفسیر الصاوی، ج ۲، ص ۶۹۱، پ ۸، الاعراف: ۸۲)**

بستیاں الٹ پلٹ کر دی گئیں اور مجرمین پھراو کے عذاب سے مر کر دنیا سے نیست و نابود ہو گئے۔

منقول ہے کہ حضرت سلیمان علیہ السلام نے ایک مرتبہ اپلیس لعین سے پوچھا کہ اللہ تعالیٰ کو سب سے بڑھ کر کون سا گناہ ناپسند ہے؟ تو اپلیس نے کہا کہ سب سے زیادہ اللہ تعالیٰ کو یہ گناہ ناپسند ہے کہ مرد، مرد سے فعلی کرے اور عورت، عورت سے اپنی خواہش پوری کرے اور حدیث میں ہے کہ عورت کا اپنی فرج کو دوسری عورت کی فرج سے رگڑنا یہ ان دونوں کی زنا کاری ہے جو گناہ کبیرہ ہے۔ (روح البیان، ج ۳، ص ۱۹۸، پ ۸، الاعراف: ۸۳)

(لواطت کی ممانعت کا تفصیلی بیان ہماری کتاب 'جہنم کے خطرات' میں پڑھئے)

## ﴿28﴾ سامری کا بچھڑا

فرعون کی ہلاکت کے بعد بنی اسرائیل اسکے پنج سے آزاد ہو کر سب ایمان لائے اور حضرت موسیٰ علیہ السلام کو خداوند کریم کا یہ حکم ہوا کہ وہ چالیس راتوں کا کوہ طور پر اعتکاف کریں اس کے بعد انہیں کتاب (توراة) دی جائے گی۔ چنانچہ حضرت موسیٰ علیہ السلام کوہ طور پر چلے گئے اور بنی اسرائیل کو اپنے بھائی حضرت ہارون علیہ السلام کے سپرد کر دیا۔ آپ چالیس دن تک دن بھر روزہ دار رہ کر ساری رات عبادت میں مشغول رہتے۔

**سامری**) بنی اسرائیل میں ایک حرامی شخص تھا جس کا نام سامری تھا جو طبعی طور پر نہایت گمراہ اور گمراہ کن آدمی تھا۔ اس کی ماں نے برادری میں رسوانی و بدناہی کے ڈر سے اس کو پیدا ہوتے ہی پہاڑ کے ایک غار میں چھوڑ دیا تھا اور حضرت جبریل علیہ السلام نے اس کو اپنی انگلی سے دودھ پلا پلا کر پالا تھا۔ اس لئے یہ حضرت جبریل علیہ السلام کو پہچانتا تھا۔ اس کا پورا نام 'موسیٰ سامری' ہے اور حضرت موسیٰ علیہ السلام کا نام بھی 'موسیٰ' ہے۔ موسیٰ سامری کو حضرت جبریل علیہ السلام نے پالا تھا اور حضرت موسیٰ علیہ السلام کی پروردش فرعون کے گھر ہوئی تھی۔ مگر خدا کی شان کہ فرعون کے گھر پروردش پانے والے موسیٰ علیہ السلام تو خدا کے رسول ہوئے اور حضرت جبریل علیہ السلام کا پالا ہوا موسیٰ سامری کافر ہوا اور بنی اسرائیل کو گمراہ کر کے اس نے بچھڑے کی پوجا کرائی۔ اس بارے میں کسی عارف نے کیا خوب کہا ہے.....

فقد خابَ مِنْ رَبِّي وَ خابَ الْمُؤْمَل  
وَ مُوسَى الَّذِي رَبَّاهُ فَرَغَوْنَ مُرْسَل

إذاً المَرءُ لَمْ يَخْلُقْ سَعِيدًا مِنَ الْأَزْل  
فَمُوسَى الَّذِي رَبَّاهُ جَبَرِيلُ كَافِرُ

یعنی جب کوئی آدمی ازل ہی سے نیک بخت نہیں ہوتا تو وہ بھی نامراد ہوتا ہے اور اسکی پروردش کرنے والے کی کوشش بھی ناکام اور

نا مراد ہوتی ہے۔ دیکھ لوموئی سامری جو حضرت جبریل علیہ السلام کا پالا ہوا تھا وہ کافر ہوا اور حضرت موسیٰ علیہ السلام بونزون کی پروش میں رہے وہ خدا کے رسول ہوئے۔ اس کا راز یہی ہے کہ موسیٰ سامری اذلی شقی اور پیدائشی بدجنت تھا تو حضرت جبریل علیہ السلام کی تربیت اور پرورش نے اس کو کچھ بھی نفع نہ دیا، اور وہ کافر کا کافر ہی رہ گیا اور حضرت موسیٰ علیہ السلام چونکہ اذلی سعید اور نیک بجنت تھے اس لئے فرعون جیسے کافر کی پرورش سے بھی ان کو کوئی نقصان نہیں پہنچا۔ (تفصیر الصاوی، ج ۱، ص ۲۳، پ ۱، البقرۃ: ۵۱)

جن دنوں حضرت موسیٰ علیہ السلام کو ہ طور پر مختلف تھے۔ سامری نے آپ کی غیر موجودگی کو غیمت جاتا اور یہ فتنہ برپا کر دیا کہ اس نے بنی اسرائیل کے سونے چاندی کے زیورات کو مانگ کر پکھلا�ا اور اس سے ایک پچھڑا ہبنا یا اور حضرت جبریل علیہ السلام کے گھوڑے کے قدموں کی خاک جو اس کے پاس محفوظ تھی اس نے وہ خاک پچھڑے کے منہ میں ڈال دی تو وہ پچھڑا بولنے لگا۔ پھر سامری نے بنی اسرائیل سے یہ کہا کہ اے میری قوم! حضرت موسیٰ علیہ السلام کو ہ طور پر خداع و جل کے دیدار کیلئے تشریف لے گئے ہیں۔ حالانکہ تمہارا خدا تو یہی پچھڑا ہے۔ لہذا تم لوگ اسی کی عبادت کرو۔ سامری کی اس تقریر سے بنی اسرائیل مگر اہ ہو گئے اور بارہ ہزار آدمیوں کے سوا ساری قوم نے چاندی سونے کے پچھڑے کو بولتا دیکھ کر اس کو خدامان لیا اور اس کے آگے سر بخود ہو کر اس پچھڑے کو پوچھنے لگے۔ چنانچہ خداوند قدوس کا ارشاد ہے:-

**وَاتَّخَذَ قَوْمٌ مُّؤْسَىٰ مِنْ بَعْدِهِ مِنْ حَلَيْهِمْ عَجْلًا جَسَدًا لَهُ خَوارٌ** (پ ۹، الاعراف: ۱۳۸)

ترجمہ کنز الایمان : اور موسیٰ کے بعد اس کی قوم اپنے زیوروں سے ایک پچھڑا بنا بیٹھی بے جان کا وہڑگائے کی طرح آواز کرتا۔ جب چالیس دنوں کے بعد حضرت موسیٰ علیہ السلام خداع و جل سے ہم کلام ہو کر اور تورات شریف ساتھ لے کر بستی میں تشریف لائے اور قوم کو پچھڑا پوچھتے ہوئے دیکھا تو آپ پر بے حد غضب و جلال طاری ہو گیا۔ آپ نے جوش غضب میں تورات شریف کو زمین پر ڈال دیا اور اپنے بھائی حضرت ہارون علیہ السلام کی داڑھی اور سر کے بال پکڑ کر گھسینا اور مارنا شروع کر دیا اور فرمانے لگے کہ کیوں تم نے ان لوگوں کو اس کام سے نہیں روکا۔ حضرت ہارون علیہ السلام معدرت کرنے لگے۔ جیسا کہ قرآن مجید میں ہے:-

**قَالَ أَبْنَ أُمَّةٍ أَنَّ الْقَوْمَ اسْتَضْعَفُونِي وَكَادُوا يَقْتَلُونِنِي صَلَّى اللَّهُ تَشْمِتُ بِي الْأَعْدَاءَ**

**وَلَا تَجْعَلْنِي مَعَ الْقَوْمِ الظَّالِمِينَ** (پ ۹، الاعراف: ۱۵۰)

ترجمہ کنز الایمان : کہا اے میرے ماں جائے قوم نے مجھے کمزور سمجھا اور قریب تھا کہ مجھے مارڈا لیں تو مجھ پر دشمنوں کو نہ ہنسا اور مجھے ظالموں میں نہ ملا۔

حضرت ہارون علیہ السلام کی معدرت سن کر حضرت موسیٰ علیہ السلام کا غصہ ٹھنڈا پڑ گیا۔ اسکے بعد آپ نے اپنے بھائی حضرت ہارون علیہ السلام کیلئے رحمت اور مغفرت کی دعا فرمائی۔ پھر آپنے اس پچھڑے کو توڑ پھوڑ کر اور جلا کرا اور اسکو ریزہ ریزہ کر کے دریا میں بھا دیا۔

﴿۱﴾ اس سے علماء کرام کو یہ سبق ملتا ہے کہ علماء کرام کو کبھی اپنے مذہب کے عوام کی طرف سے غافل نہیں رہنا چاہئے بلکہ ہمیشہ عوام کو مذہبی باتیں بتاتے رہنا چاہئے۔ آپ نے دیکھا کہ سامری نے چالیس دن حضرت موسیٰ علیہ السلام کی غیر موجودگی سے فائدہ اٹھا کر ساری قوم کو بہکا کر گراہ کر دیا۔ اسی طرح اگر علمائے اہل سنت اپنی قوم کی ہدایت و خبرگیری سے غافل رہیں گے تو بد مذہبوں کو موقع مل جائے گا کہ ان لوگوں کو بہکا کر گراہ کر دیں۔

﴿۲﴾ حضرت جبریل علیہ السلام کے گھوڑے کے پاؤں کی خاک میں جب یہ اثر تھا کہ چھڑے کے منہ میں پڑتے ہی چھڑا بولنے لگا تو اس سے معلوم ہوا کہ اللہ والوں کے قدموں کے نیچے کی خاک میں بھی خیر و برکت کے اثرات ہوا کرتے ہیں۔ لہذا خدا کے نیک بندوں کے غبار آلوں قدموں کو دھو کر مکانوں میں پانی چھڑ کرنا جیسا کہ بعض خوش عقیدہ مریدین کا طریقہ ہے یہ کوئی لغو اور بیکار کا نہیں بلکہ اس سے فیوض و برکات اور فوائد حاصل ہونے کی امید ہے اور یہ شرعاً جائز بھی ہے۔ (و اللہ تعالیٰ اعلم)

## ﴿۲۹﴾ سروں کے اوپر پہاڑ

حضرت موسیٰ علیہ السلام نے توراة شریف کے احکام پڑھ کر بنی اسرائیل کو سنائے اور فرمایا کہ تم لوگ اس پر عمل کرو۔ جب بنی اسرائیل نے توراة شریف کے احکام کو سننا تو ایک دم انہوں نے ان احکام کو قبول کرنے سے انکار کر دیا۔ اس سرکشی پر اللہ تعالیٰ کا یہ غصب نازل ہوا کہ ناگہاں کو ہ طور جڑ سے اکھڑ کر ہوا میں اڑتا ہوا بنی اسرائیل کے سروں کے اوپر ہوا میں معلق ہو گیا جو تین میل لمبی اور تین میل چوڑی زمین میں ڈیرے ڈالے ہوئے مقیم تھے۔ جب بنی اسرائیل نے یہ دیکھا کہ پہاڑ ان کے سروں پر لٹک رہا ہے تو سب کے سب سجدہ میں گر کر عہد کرنے لگے کہ ہم نے توراة کے سب احکامات کو قبول کیا اور ہم ان پر عمل بھی کریں گے۔ مگر ان لوگوں نے سجدہ میں اپنے رخسار اور بائیں بھنوؤں کو زمین پر رکھا اور دنی آنکھ سے پہاڑ کو دیکھتے رہے کہ کہیں ہمارے اوپر گرتونہیں رہا ہے۔ یہی وجہ ہے کہ اب بھی یہودی اسی طرح سجدہ کرتے ہیں کہ بایاں رخسار اور بایاں بھنوؤں زمین پر رکھتے ہیں۔ بہر حال بنی اسرائیل نے جب توبہ کر لی اور توراة کے احکام پر عمل کرنے کا عہد کر لیا تو پھر یہ پہاڑ اڑ کر اپنی جگہ پر چلا گیا۔ قرآن مجید نے اس واقعہ کو چند جگہوں پر بیان فرمایا ہے مثلاً سورہ اعراف میں ہے کہ

وَذِنْقَنَا الْجَبَلُ فَوَقَهُمْ كَانَهُ ظَلَّةً وَظَلَّنَا إِنَّهُ وَاقِعٌ بِهِمْ ۝

خُذُوا مَا أَتَيْنَكُمْ بِقُوَّةٍ وَادْكُرُوا مَا فِيهِ لِعْلَكُمْ تَتَّقَوْنَ ۝ (پ ۹، الاعراف: ۱۷۱)

ترجمہ کنز الایمان : اور جب ہم نے پہاڑ ان پر اٹھایا گویا وہ سائبان ہے اور سمجھے کہ وہ ان پر گر پڑے گا لوجو ہم نے تمہیں دیا زور سے اور یاد کرو جو اس میں ہے کہ کہیں تم پر ہیز گا رہو۔

درس ہدایت ﴿ اس واقعہ سے معلوم ہوا کہ ناواقفوں یا سرکشوں کو کسی نیک کام کے کرنے یا اچھی بات کو قبول کرنے پر ذرا دھمکا کر مجبور کرنا یہ عین حکمت اور خداوند قدوس کی مقدس سنت ہے۔ (و اللہ تعالیٰ اعلم)

## (30) زبان لٹک کر سینے پر آگئی

بلعم بن باعوراء

یہ شخص اپنے دور کا بہت بڑا عالم اور عابد وزادہ تھا۔ اور اس کو اسم اعظم کا بھی علم تھا۔ یہ اپنی جگہ بیٹھا ہوا اپنی روحانیت سے عرشِ اعظم کو دیکھ لیا کرتا تھا اور بہت ہی مستجاب الدعوات تھا کہ اس کی دعائیں بہت زیادہ مقبول ہوا کرتی تھیں۔ اس کے شاگردوں کی تعداد بھی بہت زیاد تھی، مشہور یہ ہے کہ اس کی درس گاہ میں طالب علموں کی دو اتنی بارہ ہزار تھیں۔

جب حضرت موسیٰ علیہ السلام قوم جبارین سے جہاد کرنے کے لئے بنی اسرائیل کے لشکروں کو لے کر روانہ ہوئے تو بلعم بن باعوراء کی قوم اسکے پاس گھبرائی ہوئی آئی اور کہا کہ حضرت موسیٰ علیہ السلام بہت ہی بڑا اور نہایت ہی طاقتور لشکر لے کر حملہ آور ہونے والے ہیں اور وہ یہ چاہتے ہیں کہ ہم لوگوں کو ہماری زمینوں سے نکال کر یہ زمین اپنی قوم بنی اسرائیل کو دے دیں۔ اس لئے آپ حضرت موسیٰ علیہ السلام کیلئے ایسی بددعا کر دیجئے کہ وہ نکست کھا کر واپس چلے جائیں۔ آپ چونکہ مستجاب الدعوات ہیں اسلئے آپ کی دعا ضرور مقبول ہو جائے گی۔ یہ سن کر بلعم بن باعوراء کا ناپ اٹھا اور کہنے لگا کہ تمہارا بُرا ہو۔ خدا کی پناہ! حضرت موسیٰ علیہ السلام اللہ عزوجل کے رسول ہیں اور ان کے لشکر میں مومنوں اور فرشتوں کی جماعت ہے ان پر بھلا میں کیسے اور کس طرح بددعا کر سکتا ہوں؟ لیکن اس کی قوم نے رو رو کر اور گڑ گڑا کر اس طرح اصرار کیا کہ اس نے یہ کہہ دیا کہ استخارہ کر لینے کے بعد اگر مجھے اجازت مل گئی تو بددعا کردوں گا۔ مگر استخارہ کے بعد جب اس کو بددعا کی اجازت نہیں ملی تو اس نے صاف صاف جواب دے دیا کہ اگر میں بددعا کروں گا تو میری دنیا و آخرت دونوں بر باد ہو جائیں گی۔

اس کے بعد اس کی قوم نے بہت سے گران قدر ہدایا اور تحالف اس کی خدمت میں پیش کر کے بے پناہ اصرار کیا۔ یہاں تک کہ بلعم بن باعوراء پر حرص اور لامچ کا بھوت سوار ہو گیا، اور وہ مال کے جال میں پھنس گیا۔ اور اپنی گدھی پر سوار ہو کر بددعا کیلئے چل پڑا راستے میں بار بار اس کی گدھی تھہر جاتی اور منہ موڑ کر بھاگ جانا چاہتی تھی۔ مگر یہ اس کو مار مار کر آگے بڑھاتا رہا۔ یہاں تک کہ گدھی کو اللہ تعالیٰ نے گویا تھی کی طاقت عطا فرمائی اور اس نے کہا کہ افسوس! اے بلعم باعوراء تو کہاں اور کہ ہر جا رہا ہے؟ دیکھ! میرے آگے فرشتے ہیں جو میرا راستہ روکتے اور میرا منہ موڑ کر مجھے پیچھے دھکیل رہے ہیں۔ اے بلعم! تیرا برا ہو کیا تو اللہ کے نبی اور مونین کی جماعت پر بددعا کرے گا؟ گدھی کی تقریر سن کر بھی بلعم بن باعوراء واپس نہیں ہوا۔ یہاں تک کہ حبان نامی پہاڑ پر چڑھ گیا اور بلندی سے حضرت موسیٰ علیہ السلام کے لشکروں کو بغور دیکھا اور مال و دولت کے لامچ میں اس نے بددعا شروع کر دی۔

لیکن خدا عزوجل کی شان کہ وہ حضرت موسیٰ علیہ السلام کیلئے بددعا کرتا تھا مگر اس کی زبان پر اس کی قوم کیلئے بددعا جاری ہو جاتی تھی۔ یہ دیکھ کر کئی مرتبہ اس کی قوم نے ٹوکا کہ اے بلعم! تم تو اٹھی بددعا کر رہے ہو۔ تو اس نے کہا کہ اے میری قوم! میں کیا کروں میں بولتا کچھ اور ہوں اور میری زبان سے کچھ اور ہی لکھتا ہے۔ پھر اچانک اس پر یہ غصبِ الہی نازل ہو گیا کہ ناگہاں اس کی زبان لٹک کر اسکے سینے پر آ گئی۔ اس وقت بلعم بن باعوراء نے اپنی قوم سے روکر کہا کہ افسوس میری دنیا و آخرت دونوں برباو غارت ہو گئیں۔ میرا ایمان جاتا رہا اور میں قہر قہار و غصب جبار میں گرفتار ہو گیا۔ اب میری کوئی دعا قبول نہیں ہو سکتی۔ مگر میں تم لوگوں کو مکر کی ایک چال بتاتا ہوں تم لوگ ایسا کرو تو شاید حضرت موسیٰ علیہ السلام کے لشکروں کو شکست ہو جائے۔ تم لوگ ہزاروں خوبصورت لڑکیوں کو بہترین پوشک اور زیورات پہنا کر بنی اسرائیل کے لشکروں میں بھیج دو۔ اگر ان کا ایک آدمی بھی زنا کرے گا تو پورے لشکر کو شکست ہو جائے گی۔ چنانچہ بلعم بن باعوراء کی قوم نے اس کے بتائے ہوئے مکر کا جال بچھایا اور بہت سی خوبصورت دو شیراؤں کو بناؤ سنگھار کر کر بنی اسرائیل کے لشکروں میں بھیجا۔ یہاں تک کہ بنی اسرائیل کا ایک رئیس ایک لڑکی کے حسن و جمال پر فریفہ ہو گیا اور اس کو اپنی گود میں اٹھا کر حضرت موسیٰ علیہ السلام کے سامنے گیا اور فتویٰ پوچھا کہ اے اللہ عزوجل کے نبی! یہ عورت میرے لئے حلال ہے یا نہیں؟ آپ نے فرمایا کہ خبردار! یہ تیرے لئے حرام ہے۔ فوراً اس کو اپنے سے الگ کر دے اور اللہ عزوجل کے عذاب سے ڈر۔ مگر اس رئیس پر غلبہ شہوت کا ایسا زبردست بھوت سوار ہو گیا تھا کہ وہ اپنے نبی علیہ السلام کے فرمان کو ٹھکرا کر اُس عورت کو اپنے خیمہ میں لے گیا اور زنا کاری میں مشغول ہو گیا۔ اس گناہ کی نحودت کا یہ اثر ہوا کہ بنی اسرائیل کے لشکر میں اچانک طاعون (پلیگ) کی وبا پھیل گئی اور گھنٹے بھر میں ستر ہزار آدمی مر گئے اور سارا لشکر تتر پتہ ہو کر ناکام و نامراد واپس چلا آیا۔ جس کا حضرت موسیٰ علیہ السلام کے قلب مبارک پر بہت بی صدمہ گزرا۔ (تفیر الصاوی، ج ۲، ص ۲۷۷، پ ۹، الاعراف: ۱۷۵)

بلعم بن باعوراء پہاڑ سے اتر کر مردود بارگاہِ الہی ہو گیا۔ آخری دم تک اسکی زبان اس کے سینے پر لکھتی رہی اور وہ بے ایمان ہو کر مر گیا۔ اس واقعہ کو قرآن کریم نے ان الفاظ میں بیان فرمایا ہے۔

وَأَتْلُ عَلَيْهِمْ نَبَأً الدَّى أَتَيْنَاهُ أَيْتَنَا فَانْسَلَخَ مِنْهَا فَاتَّبَعَهُ الشَّيْطَانُ فَكَانَ مِنَ الْغُوَيْنِ هُوَ لَوْ شَئْنَا لَرْفَعْنَهُ  
 بِهَا وَلَكَنَّهُ أَخْلَدَ إِلَى الْأَرْضِ وَاتَّبَعَهُ هَوَاهُ هُوَ فِمْثُلُهِ كَمِثْلِ الْكَلْبِ هُوَ إِنْ تَحْمِلُ عَلَيْهِ يَلْهُثُ أَوْ تَرْكَهُ  
 يَلْهُثُ هُوَ ذَلِكَ مِثْلُ الْقَوْمِ الَّذِينَ كَذَبُوا بِإِيْتَنَا فَاقْصُصْنَ الْقَصْصَنَ لِعَلَمْ يَتَقَرَّبُونَ هُوَ

ترجمہ کنز الایمان : اور اے محبوب انہیں اس کا احوال سناؤ جسے ہم نے اپنی آیتیں دیں تو وہ ان سے صاف نکل گیا تو شیطان اس کے پیچھے لگا تو مگر اس میں ہو گیا اور ہم چاہتے تو آیتوں کے سبب اسے اٹھا لیتے مگر وہ تو زمین پکڑ گیا اور اپنی خواہش کا تابع ہوا تو اس کا حال کتے کی طرح ہے تو اس پر حملہ کرے تو زبان نکالے اور چھوڑ دے تو زبان نکالے یہ حال ہے ان کا جنہوں نے ہماری آیتیں جھٹلائیں تو تم نصیحت سناؤ کہ کہیں وہ وھیان کریں۔ (پ ۹، الاعراف: ۱۷۵)

روایت ہے کہ بعض انبیاء کرام نے خدا تعالیٰ سے دریافت کیا کہ تو نے بلعم بن باعوراء کو اتنی نعمتیں عطا فرمائے کہ پھر اس کو کیوں اس قبرِ مذلت میں گرا دیا؟ تو اللہ تعالیٰ نے فرمایا کہ اس نے میری نعمتوں کا کبھی شکر ادا نہیں کیا۔ اگر وہ شکر گزار ہوتا تو میں اس کی کرامتوں کو سلب کر کے اس کو دونوں جہاں میں اس طرح ذلیل و خوار اور غائب و خاسرنہ کرتا۔ (تفسیر روح البیان، ج ۳، ص ۱۳۹، ۱۴۰)

### درس ہدایت) بلعم بن باعوراء کی اس سرگزشت سے چند اسماق ہدایت ملتے ہیں:-

(۱) اس سے اُن عالموں اور لیدروں کو سبق حاصل کرنا چاہئے جو مالداروں یا حکومتوں سے رقیس لے کر خلاف شریعت باتیں کرتے ہیں اور جان بوجھ کر اپنے دین وايمان کا سودا کرتے ہیں۔ دیکھ لو بلعم بن باعوراء کیا تھا اور کیا ہو گیا؟ یہ کیوں ہوا؟ اس لئے اور صرف اسلئے کہ وہ مال و دولت کے لائق میں گرفتار ہو گیا اور دانستہ اللہ عزوجل کے نبی پر بد دعا کرنے کیلئے تیار ہو گیا۔ تو اس کا اس پر یہ وبال پڑا کہ دنیا و آخرت میں ملعون ہو کر اس طرح مرد و مطرد ہو گیا کہ عمر بھر کتے کی طرح لٹکتی ہوئی زبان لئے پھرا اور آخرت میں جہنم کی بھڑکتی اور شعلہ بار آگ کا ایندھن بن گیا۔ لہذا ہر مسلمان خصوصاً علماء و مشائخ کو مال و دولت کے حرص اور لائق کے جال سے ہمیشہ پرہیز کرنا چاہئے اور ہرگز کبھی بھی مال کی طمع میں دین کے اندر مدد اہمث نہیں کرنی چاہئے ورنہ خوب سمجھا لو کہ قبر الہی عزوجل کی تلوار لٹک رہی ہے۔ (و العیاذ بالله منه)

(۲) اس سانحہ سے عام مسلمان بھی یہ سبق یہ سکھیں کہ حضرت موسیٰ علیہ السلام کا شکر جس میں ملائکہ اور مونین تھے۔ ظاہر ہے کہ اس شکر کے ناکام ہونے کا کوئی سوال ہی نہیں پیدا ہوتا تھا کیونکہ یہ ایسا روحانی اور ملکوتی شکر تھا کہ ان کے گھوڑوں کی ٹاپ سے پہاڑ لرزہ براندام ہو جاتے، مگر صرف ایک بد نصیب کے گناہ کے سبب ایسی نحوضت پھیل گئی کہ ملائکہ شکر سے الگ ہو گئے اور طاعون کے عذاب نے پورے شکر میں ایسی ابتری پھیلا دی کہ پورا شکر بکھر گیا اور یہ فوج ظفر موج ناکام و نامراد ہو کر پسپا ہو گئی۔ اس لئے مسلمانوں کو لازم ہے کہ اگر وہ کفار کے مقابلہ میں مظفر و منصور اور فتح یا ب ہونا چاہتے ہیں تو ہر وقت گناہوں اور بد کاریوں کی نحوضتوں سے بچتے رہیں ورنہ فرشتوں کی مدد ختم ہو جائے گی اور مسلمانوں کا رب کفار کے دلوں سے نکل جائے گا اور مسلمانوں کو نہ صرف ناکامی کا منہ دیکھنا پڑے گا بلکہ ان کی عسکری طاقت ہی فنا ہو جائے گی اور پوری قوم صفحہ ہستی سے حرف غلط کی طرح مٹ جائے گی۔ (نحوذ بالله منه)

## ﴿31﴾ حضرت یونس علیہ السلام مچھلی کے پیٹ میں

حضرت یونس علیہ السلام کو اللہ تعالیٰ نے شہر نینوی کے باشندوں کی ہدایت کیلئے رسول بنا کر بھیجا تھا۔

یہ موصل کے علاقہ کا ایک بڑا شہر تھا۔ یہاں کے لوگ بت پرستی کرتے تھے اور کفر و شرک میں بتلا تھے۔ حضرت یونس علیہ السلام نے ان لوگوں کو ایمان لانے اور بت پرستی چھوڑنے کا حکم دیا۔ مگر ان لوگوں نے اپنی سرکشی اور تمرد کی وجہ سے اللہ عزوجل کے رسول علیہ السلام کو چھٹلا دیا اور ایمان لانے سے انکار کر دیا۔ حضرت یونس علیہ السلام نے انہیں خبر دی کہ تم لوگوں پر عنقریب عذاب آنے والا ہے۔ یہ سن کر شہر کے لوگوں نے آپس میں یہ مشورہ کیا کہ حضرت یونس علیہ السلام نے کبھی کوئی جھوٹی بات نہیں کہی ہے۔ اسلئے یہ دیکھو کہ اگر وہ رات کو اس شہر میں رہیں جب تو سمجھ لو کہ کوئی خطرہ نہیں ہے اور اگر انہوں نے اس شہر میں رات نہ گزاری تو یقین کر لینا چاہئے کہ ضرور عذاب آئے گا۔ رات کو لوگوں نے یہ دیکھا کہ حضرت یونس علیہ السلام شہر سے باہر تشریف لے گئے اور واقعی صحیح ہوتے ہی عذاب کے آثار نظر آنے لگے کہ چاروں طرف سے کالی بد لیاں غمودار ہوئیں اور ہر طرف سے دھواں اٹھ کر شہر پر چھا گیا۔ یہ منظر دیکھ کر شہر کے باشندوں کو یقین ہو گیا کہ عذاب آنے والا ہی ہے تو لوگوں کو حضرت یونس علیہ السلام کی تلاش جستجو ہوئی مگر وہ دور دور تک کہیں نظر نہیں آئے۔ اب شہر والوں کو اور زیادہ خطرہ اور اندیشہ ہو گیا۔ چنانچہ شہر کے تمام لوگ خوف خداوندی عزوجل سے ڈر کر کانپ اٹھے اور سب کے سب عورتوں، بچوں بلکہ اپنے مویشیوں کو ساتھ لیکر اور پھٹے پرانے کپڑے پہن کر روتے ہوئے جنگل میں نکل گئے اور رورو کر صدق دل سے حضرت یونس علیہ السلام پر ایمان لانے کا اقرار و اعلان کرنے لگے۔ شوہر یوں سے اور ماں میں بچوں سے الگ ہو کر سب کے سب استغفار میں مشغول ہو گئے اور دربار باری میں گزر گرا کر گریہ وزاری شروع کر دی۔ جو مظالم آپس میں ہوئے تھے ایک دوسرے سے معاف کرانے لگے اور جتنی حق تلفیاں ہوئی تھیں سب کی آپس میں معافی تلافی کرنے لگے۔ غرض بچی توبہ کر کے خداع عزوجل سے یہ عبد کر لیا کہ حضرت یونس علیہ السلام جو کچھ خدا کا پیغام لائے ہیں ہم اس پر صدق دل سے ایمان لائے، اللہ تعالیٰ کو شہر والوں کی بے قراری اور مخلصانہ گریہ وزاری پر رحم آیا اور عذاب اٹھا لیا گیا۔ ناگہاں دھواں اور عذاب کی بد لیاں رفع ہو گئیں اور تمام لوگ پھر شہر میں آ کر امن و چین کے ساتھ رہنے لگے۔

اس واقعہ کو ذکر کرتے ہوئے خداوندوں نے قرآن مجید میں یوں ارشاد فرمایا ہے کہ

**فَلَوْلَا كَانَتْ قَرِيَةً أَمْنَتْ فَنَفَعَهَا إِيمَانُهَا إِلَّا قَوْمٌ يُونَسٌ ۖ لَمَّا آمَنُوا كَشَفْنَا**

**عَنْهُمْ عَذَابَ الْخَزِيرِ فِي الْحَيَاةِ الدُّنْيَا وَمَتَعْنَهُمُ الْأَيْنَ ۖ** (پ ۱۱، یونس: ۹۸)

ترجمہ کنز الایمان : تو ہوئی نہ کوئی بستی کہ ایمان لاتی تو اس کا ایمان کام آتا ہاں یونس کی قوم جب ایمان لائے ہم نے ان سے رسولی کا عذاب دنیا کی زندگی میں ہٹا دیا اور ایک وقت تک انہیں بر تئے دیا۔

مطلوب یہ ہے کہ جب کسی قوم پر عذاب آ جاتا ہے تو عذاب آ جانے کے بعد ایمان لانا مفید نہیں ہوتا مگر حضرت یونس علیہ السلام کی قوم پر عذاب کی بد لیاں آ جانے کے بعد بھی جب وہ لوگ ایمان لائے تو ان سے عذاب اٹھا لیا گیا۔

طبرانی شریف کی روایت ہے کہ شہر نینوی پر جب عذاب کے آثار ظاہر ہونے لگے اور حضرت یوسف علیہ السلام باوجود تلاش و جستجو کے لوگوں کو نہیں ملے تو شہروالے گھبرا کر اپنے ایک عالم کے پاس گئے جو صاحب ایمان اور شیخ وقت تھے اور ان سے فریاد کرنے لگے تو انہوں نے حکم دیا کہ تم لوگ یہ وظیفہ پڑھ کر دعا مانگو یا حسین لا حسین و یا حسین بھی الموتی و یا حسین لا الہ الا انت چنانچہ لوگوں نے یہ پڑھ کر دعا مانگی تو عذاب مل گیا۔ لیکن مشہور محدث اور صاحب کرامت ولی حضرت فضیل بن عیاض علیہ الرحمۃ کا قول ہے کہ شہر نینوی کا عذاب جس دعا کی برکت سے وفع ہوا وہ دعا یہ تھی کہ اللہم ان ذنوبنا قد عظمت و جلت و انت اعظم و اجل فافعل بنا ما انت اهلہ ولا تفعل بنا ما نحن اهلہ بہر حال عذاب مل جانے کے بعد جب حضرت یوسف علیہ السلام شہر کے قریب آئے تو آپ نے شہر میں عذاب کا کوئی اثر نہیں دیکھا۔ لوگوں نے عرض کیا کہ آپ اپنی قوم میں تشریف لے جائیے۔ تو آپ نے فرمایا کہ کس طرح اپنی قوم میں جا سکتا ہوں؟ میں تو ان لوگوں کو عذاب کی خبر دے کر شہر سے نکل گیا تھا، مگر عذاب نہیں آیا تواب وہ لوگ مجھے جھونٹا سمجھ کر قتل کر دیں گے۔ آپ یہ فرماتے اور غصہ میں بھر کر شہر سے پلٹ آئے اور ایک کشتی میں سوار ہو گئے کیتھی جب پنج سمندر میں پہنچی تو کھڑی ہو گئی۔ وہاں کے لوگوں کا یہ عقیدہ تھا کہ وہی کشتی سمندر میں کھڑی ہو جایا کرتی تھی جس کشتی میں کوئی بھاگا ہوا غلام سوار ہو جاتا ہے۔ چنانچہ کشتی والوں نے قرعہ نکالا تو حضرت یوسف علیہ السلام کے نام کا قرعہ نکلا۔ تو کشتی والوں نے آپ کو سمندر میں پھینک دیا اور کشتی لے کر روانہ ہو گئے اور فوراً ہی ایک مچھلی آپ کو نگل گئی اور مچھلی کے پیٹ میں جہاں بالکل اندر ہمراہ آپ مقید ہو گئے۔ مگر اسی حالت میں آپ نے آیت کریمہ لَا إِلَهَ إِلَّا أَنْتَ سُبْحَنَكَ أَنْتَ كَنْتُ مِنَ الظَّالِمِينَ (پ ۷۱، الانبیاء: ۷۸) کا وظیفہ پڑھنا شروع کر دیا تو اس کی برکت سے اللہ تعالیٰ نے آپ کو اس اندر ہمراہ کو کھڑی سے نجات دی اور مچھلی نے کنارے پر آ کر آپ کو اگل دیا۔ اس وقت آپ بہت ہی نحیف و کمزور ہو چکے تھے۔ خدا عزوجل کی شان کہ اس جگہ کدو کی ایک بیل اگ گئی اور آپ اس کے سایہ میں آرام کرتے رہے پھر جب آپ میں کچھ تو انہی آگئی تو آپ اپنی قوم میں تشریف لائے اور سب لوگ انتہائی محبت و احترام کے ساتھ پیش آ کر آپ پر ایمان لائے۔ (تفیر الصاوی، ج ۳، ص ۸۹۳، پ ۱۱، یوسف: ۹۸)

حضرت یوسف علیہ السلام کی اس دردناک سرگزشت کو قرآن کریم نے ان لفظوں میں بیان فرمایا ہے:-

وَإِنْ يُونَسَ لِمَنِ الْمُرْسَلِينَ هُوَ إِذَا بَقَ إِلَى الْفَلَكِ الْمُشْحُونِ هُوَ فَسَاهِمْ فَكَانَ مِنَ الْمُدْحَضِينَ هُوَ

فالْتَقْمَهُ الْحَوْتُ وَهُوَ مَلِيمٌ هُ فَلَوْلَا أَنَّهُ كَانَ مِنَ الْمُسْبَحِينَ هُ لَلْبَثُ فِي بَطْنِهِ الَّتِي يَعْلُوْنَ هُ

فَنَبْذَنَهُ بِالْعَرَاءِ وَهُوَ سَقِيمٌ هُ وَأَنْبَتَنَا عَلَيْهِ شَجَرَةً مَّنْ يَقْطَنُنَاهُ هُ وَأَرْسَلَنَاهُ إِلَيْهِ مَائَةً أَلْفَ اُوْيَزِيدُونَ هُ

فَأَمْنَوْا فَمَتَعْنَهُمْ إِلَى حِينٍ هُ (پ ۲۳، الصافات: ۱۳۹ تا ۱۴۰)

ترجمہ کنز الایمان : اور پیشک یونس پیغمبروں سے ہے جب کہ بھری کشتی کی طرف نکل گیا تو قرعداً اللہ وحکیلے ہوؤں میں ہوا پھر اسے مجھلی نے نگل لیا اور وہ اپنے آپ کو ملامت کرتا تھا تو اگر وہ تسبیح کرنے والا نہ ہوتا ضرور اس کے پیٹ میں رہتا جس دن تک لوگ اٹھائے جائیں گے پھر ہم نے اسے میدان پر ڈال دیا اور وہ یہاں رکھا اور ہم نے اس پر کدو کا پیڑا گایا اور ہم نے اسے لاکھ آدمیوں کی طرف بھیجا بلکہ زیادہ تو وہ ایمان لے آئے تو ہم نے انہیں ایک وقت تک برتنے دیا۔

### درس ہدایت )

(۱) نینوی والوں کی سرگزشت سے یہ سبق ملتا ہے کہ جب کسی قوم پر کوئی بلا عذاب بن کر نازل ہو تو اس بلا سنجات پانے کی بھی طریقہ ہے کہ لوگوں کو توبہ واستغفار میں مشغول ہو کر دعا میں مانگنی چاہیں تو امید ہے کہ بندوں کی بے قراری اور ان کی گریہ وزاری پر ارحم الرحمین رحم فرم اکر بلاوں کے عذاب کو دفع فرمادے گا۔

(۲) حضرت یونس علیہ السلام کی دل ہلا دینے والی مصیبت اور مشکلات سے یہ ہدایت ملتی ہے کہ اللہ تعالیٰ اپنے خاص بندوں کو کس کس طرح امتحان میں ڈالتا ہے۔ لیکن جب بندے امتحان میں پڑ کر صبر و استقامت کا دامن نہیں چھوڑتے اور عین بلاوں کے طوفان میں بھی خدا کی یاد سے غافل نہیں ہوتے تو ارحم الرحمین اپنے بندوں کی نجات کا غیب سے ایسا انتظام فرمادیتا ہے کہ کوئی اس کو سوچ بھی نہیں سکتا۔ غور کیجئے کہ حضرت یونس علیہ السلام کو جب کشتی والوں نے سمندر میں پھینک دیا تو ان کی زندگی اور سلامتی کا کون سا ذریعہ باقی رہ گیا تھا؟ پھر انہیں مجھلی نے نگل لیا تو اب بھلان کی حیات کا کون سا سہارا رہ گیا تھا؟ مگر اسی حالت میں آپ نے جب آیت کریمہ کا وظیفہ پڑھا تو اللہ تعالیٰ نے انہیں مجھلی کے پیٹ میں بھی زندہ و سلامت رکھا اور مجھلی کے پیٹ سے انہیں ایک میدان میں پہنچا دیا اور پھر انہیں تدرستی و سلامتی کے ساتھ ان کی قوم اور وطن میں پہنچا دیا۔ اور ان کی تبلیغ کی بدولت ایک لاکھ سے زائد آدمیوں کو ہدایت مل گئی۔

## چار مہینے کے بچے کی گواہی (32)

حضرت یوسف علیہ السلام کو جب انکے بھائیوں نے کنوئیں میں ڈال دیا تو ایک شخص جس کا نام مالک بن ذعر تھا جو مدینہ کا باشندہ تھا۔ ایک قافلہ کے ہمراہ اس کنوئیں کے پاس پہنچا اور اپنا ڈول کنوئیں میں ڈالا تو حضرت یوسف علیہ السلام نے اس ڈول کو پکڑ لیا اور مالک بن ذعر نے آپ کو کنوئیں میں سے نکال لیا تو آپ کے بھائیوں نے اس سے کہا کہ یہ ہمارا بھاگا ہوا غلام ہے۔ اگر تم اس کو خرید لو تو ہم بہت ہی ستا تھا رے ہاتھ پیچ دیں گے۔ چنانچہ ان کے بھائیوں نے صرف ہم میں حضرت یوسف علیہ السلام کو پیچ ڈالا مگر شرط یہ لگادی کہ تم اس کو یہاں سے اتنی دور لے جاؤ کہ اس کی خبر بھی ہمارے سنتے میں نہ آئے۔ مالک بن ذعر نے ان کو خرید کر مصر کے بازار کا رخ کیا اور بازار میں ان کو فروخت کرنے کا اعلان کیا۔ ان دونوں مصر کا بادشاہ دیان بن ولید عملیٰ تھا اور اس نے اپنے وزیر اعظم قطغیر مصری کو مصر کی حکومت اور خزانے سونپ دیئے تھے اور مصر میں لوگ اس کو عزیز مصر کے خطاب سے پکارتے تھے۔ جب عزیز مصر کو معلوم ہوا کہ بازار میں جمع ہو گئے ہیں تو عزیز مصر نے حضرت یوسف علیہ السلام کے وزن برابر سونا، اور خریداری کیلئے بڑی بڑی رقمیں لے کر بازار میں جمع ہو گئے ہیں تو عزیز مصر نے حضرت یوسف علیہ السلام کے وزن برابر سونا، اور اتنی ہی چاندی، اور اتنا ہی مشک، اور اتنے ہی حریر قیمت دے کر خرید لیا اور گھر لے جا کر اپنی بیوی 'زیلخا' سے کہا کہ اس غلام کو نہایت ہی اعزاز و اکرام کے ساتھ رکھو۔ اس وقت آپ کی عمر شریف تیرہ یا سترہ برس کی تھی۔ 'زیلخا' حضرت یوسف علیہ السلام کے حسن و جمال پر فریفہ ہو گئی اور ایک دن خوب بناؤ سگھار کر کے تمام دروازوں کو بند کر دیا اور حضرت یوسف علیہ السلام کو تھائی میں لبھانے لگی۔ آپ نے معاذ اللہ کہہ کر فرمایا کہ میں اپنے مالک عزیز مصر کے احسان کو فراموش کر کے ہرگز اس کے ساتھ کوئی خیانت نہیں کر سکتا۔ پھر جب خود زیلخا آپ کی طرف پکی تو آپ بھاگ لٹکے اور زیلخا نے دوڑ کر پیچھے سے آپ کا پیرا، ان پکڑ لیا جو پھٹ گیا اور آپ کے پیچھے زیلخا دوڑتی ہوئی صدر دروازہ پر پہنچ گئی۔ اتفاق سے ٹھیک اسی حالت میں عزیز مصر مکان میں داخل ہوا اور دونوں کو دوڑتے ہوئے دیکھ لیا تو زیلخا نے عزیز مصر سے کہا کہ اس غلام کی سزا یہ ہے کہ اس کو جیل خانہ بھیج دیا جائے یا اور کوئی دوسری سخت سزا دی جائے کیونکہ اس نے تمہاری گھروالی کے ساتھ براہی کا ارادہ کیا تھا۔ حضرت یوسف علیہ السلام نے فرمایا کہ اے عزیز مصر! یہ بالکل ہی غلط بیانی کر رہی ہے۔ اس نے خود مجھے لبھایا اور میں اس سے بچنے کیلئے بھاگا تو اس نے میرا پیچھا کیا۔ عزیز مصر دونوں کا بیان سن کر حیران رہ گیا اور بولا کہ اے یوسف علیہ السلام میں کس طرح باور کروں کتم سچے ہو؟ تو آپ نے فرمایا کہ گھر میں چار مہینے کا ایک بچہ پالنے میں لیٹا ہوا ہے جو زیلخا کے ماموں کا لڑکا ہے۔ اس سے دریافت کر لیجئے کہ واقعہ کیا ہے؟ عزیز مصر نے کہا کہ بھلا چار ماہ کا بچہ کیا جانے اور وہ کیسے بولے گا؟ تو آپ نے فرمایا کہ اللہ تعالیٰ اس کو ضرور میری بے گناہی کی شہادت دینے کی قدرت عطا فرمائے گا کیونکہ میں بے قصور ہوں۔ چنانچہ عزیز مصر نے جب اس بچے سے پوچھا تو اس بچے نے

ان کانَ قمِيصَةً قدَّ مِنْ قَبْلِ فَصَدَقَتْ وَهُوَ مِنَ الْكُذَّابِينَ ه وَإِنْ كَانَ قَمِيصَةً

قدَّ مِنْ دُبِّيرٍ فَكَذَبَتْ وَهُوَ مِنَ الصُّدَّقِينَ ه (پ ۱۲، یوسف: ۲۷، ۲۶)

ترجمہ کنز الایمان : گواہی دی اگر ان کا کرتا آگے سے چرا ہے تو عورت سمجھی ہے اور انہوں نے غلط کہا اور اگر ان کا کرتا سمجھے سے چاک ہوا تو عورت جھوٹی ہے اور یہ سچے۔

بچے کی زبان سے عزیز مصر نے یہ شہادت سن کر جو دیکھا تو ان کا کرتا سمجھے سے پھٹا ہوا تھا۔ تو اس وقت عزیز مصر نے حضرت یوسف عليه السلام کی بے گناہی کا اعلان کرتے ہوئے یہ کہا:-

إِنَّهُ مَنْ كَيْدِ كُنْ دَإِنْ كَيْدِ كُنْ عَظِيمٌ ه يُوسُفُ أَعْرَضَ عَنْ هَذَا كَه وَاسْتَغْفَرَ لِذَنْبِكَ صَلَّى

انكَ كُنْتَ مِنَ الْخَطَّائِينَ ه (پ ۱۲، یوسف: ۲۹، ۲۸)

ترجمہ کنز الایمان : بیشک یہ تم عورتوں کا چرچہ (فریب) ہے بیشک تمہارا چرچہ (فریب) بڑا ہے اے یوسف تم اس کا خیال نہ کرو اور اے عورت تو اپنے گناہ کی معافی مانگ بے شک تو خطاؤاروں میں ہے۔

## ﴿33﴾ حضرت یوسف علیہ السلام کا کرتا

حضرت یوسف علیہ السلام کے بھائیوں نے جب ان کو کنوئیں میں ڈال کر اپنے والد حضرت یعقوب علیہ السلام سے جا کر یہ کہہ دیا کہ حضرت یوسف علیہ السلام کو بھیڑیا کھا گیا تو حضرت یعقوب علیہ السلام کو بے انتہار نجاح و قلق اور بے پناہ صدمہ ہوا۔ اور وہ اپنے بیٹے کے غم میں بہت دنوں تک روتے رہے اور بکثرت رونے کی وجہ سے بینائی کمزور ہو گئی تھی۔ پھر برسوں کے بعد جب برادران یوسف علیہ السلام نقطہ کے زمانے میں غلہ لینے کیلئے دوسری مرتبہ مصر گئے اور بھائیوں نے آپ کو پہچان کر اظہارِ ندامت کرتے ہوئے معافی طلب کی تو آپ نے انہیں معاف کرتے ہوئے یہ فرمایا کہ آج تم پر کوئی ملامت نہیں اللہ تعالیٰ تمہیں معاف فرمادے وہ ارحم الرحمین ہے۔

جب آپ نے اپنے بھائیوں سے اپنے والد ماجد حضرت یعقوب علیہ السلام کا حال پوچھا اور بھائیوں نے بتایا کہ وہ تو آپ کی جداگانی میں روتے روتے بہت ہی مذہبی ہو گئے ہیں اور ان کی بینائی بھی بہت کمزور ہو گئی ہے۔ بھائیوں کی زبانی والد ماجد کا حال سن کر حضرت یوسف علیہ السلام بہت ہی رنجیدہ اور غمگین ہو گئے پھر آپ نے اپنے بھائیوں سے فرمایا کہ

اذهبوَا بِقَمِيصِنِّ هَذَا فَالْقُوْهُ عَلَى وَجْهِ اِبِي يَاتِ بَصِيرَاهِ وَاتُونِي بَا هَلَكُمْ اجْمَعِينَ ه

ترجمہ کنز الایمان : میرا یہ کرتا لے جاؤ اسے میرے باپ کے منہ پر ڈالوں کی آنکھیں کھل جائیں گی اور اپنے سب گھر بھر میرے پاس لے آؤ۔

چنانچہ برادران یوسف علیہ السلام اس کرتے کو لے کر مصر سے کنعان کو روانہ ہوئے۔ آپ کے بھائیوں میں سے یہودا نے کہا کہ اس کرتے کو میں لے کر حضرت یعقوب علیہ السلام کے پاس جاؤں گا۔ کیونکہ حضرت یوسف علیہ السلام کو کنوئیں میں ڈال کر ان کا خون آلو دکرتا بھی میں ہی ان کے پاس لے کر گیا تھا اور میں نے ہی یہ کہہ کر ان کو غمگین کیا تھا کہ حضرت یوسف علیہ السلام کو بھیڑیا کھا گیا۔ تو چونکہ میں نے انہیں غمگین کیا تھا لہذا آج میں ہی یہ کرتا دے کر اور حضرت یوسف علیہ السلام کی زندگی کی خوشخبری سن کر ان کو خوش کرنا چاہتا ہوں۔ چنانچہ یہودا اس پیرا، ہن کو لے کر آستی کوں تک ننگے سر برہنہ پا دوڑتا ہوا چلا گیا۔ راستہ کی خوراک کیلئے سات روٹیاں اس کے پاس تھیں مگر فرطِ سرست اور جلد پہنچنے کے شوق میں وہ ان روٹیوں کو بھی نہ کھا سکا۔ اور جلد سفر طے کر کے والدِ محترم کی خدمت میں پہنچ گیا۔

یہودا جیسے ہی کرتا لے کر مصر سے کنunan کی طرف روانہ ہوا۔ کنunan میں حضرت یعقوب علیہ السلام کو حضرت یوسف علیہ السلام کی خوبیوں محسوس ہوئی اور آپ نے اپنے پوتوں سے فرمایا کہ

إِنِّي لاجِدٌ رِّيحَ يُوسُفَ لَوْلَا أَنْ تَفِنِدونَ

(پ ۱۳، یوسف: ۹۲)

ترجمہ کنز الایمان : کہا بیشک میں یوسف کی خوبیوں پاتا ہوں اگر مجھے یہ نہ کہو کہ سُنھ (بہک) گیا۔

آپ کے پوتوں نے جواب دیا کہ خدا کی قسم آپ اب بھی اپنی اُس پرانی وارثگی میں پڑے ہوئے ہیں بھلا کہاں یوسف ہیں اور کہاں ان کی خوبیوں؟ لیکن جب یہودا کرتا لے کر کنunan پہنچا اور جیسے ہی کرتے کو حضرت یعقوب علیہ السلام کے چہرے پر ڈالا تو فوراً ہی ان کی آنکھوں میں روشنی آگئی۔

چنانچہ اللہ تعالیٰ نے قرآن مجید میں فرمایا کہ.....

فَلَمَّا آنَ جَاءَ الْبَشِيرَ الْقَهْ عَلَى وَجْهِهِ فَارْتَدَ بَصِيرَاهِ قَالَ اللَّهُ أَقْلَ لَكُمْ ۝

ترجمہ کنز الایمان : پھر جب خوشی سنے والا آیا اس نے وہ کرتا یعقوب کے منہ پڑا لایا اسی وقت اس کی آنکھیں پھرا آئیں (دیکھنے لگیں) کہا میں نہ کہتا تھا کہ مجھے اللہ کی وہ شانیں معلوم ہیں جو تم نہیں جانتے۔ یہودا مصر سے حضرت یوسف علیہ السلام کا کرتا لے کر جیسے ہی کنعان کی طرف چلا۔ حضرت یعقوب علیہ السلام نے کنعان میں بیٹھے ہوئے حضرت یوسف علیہ السلام کی خوبصورگی لی۔ اس بارے میں حضرت شیخ سعدی علیہ الرحمۃ نے ایک بڑی ہی فصیحت آموز اور لذیذ حکایت لکھی ہے جو بہت ہی دلکش اور نہایت ہی کیف آور ہے۔

## حکایت

بکے پرسید اذار گمر کرد لا فر زند کہ اے عالی گھر اپر خرد مند  
 حضرت یعقوب علیہ السلام سے جن کے فرزند گم ہو گئے تھے، کسی نے یہ پوچھا کہ اے عالی ذات اور بزرگ عقلمند  
 ذم صرش بوئے پیرا هن شمیدی چرا در چاہ کن عانش ندیدی  
 آپ نے مصر جیسے دور دراز مقام سے حضرت یوسف علیہ السلام کے کرتے کی خوبصورگی لی اور جب حضرت یوسف علیہ السلام کنعان ہی کی سر زمین میں ایک کنوئیں کے اندر تھے تو آپ کو اتنے قریب سے بھی ان کی خوبصورگی لی اور جب حضرت یعقوب علیہ السلام نے یہ جواب دیا کہ

بگفت حال ما بر ق جهان است دمے پیدا و دیگر دم رنهان است

گھر بر طاد مر اعلیٰ نشین مر یعنی ہم اللہ والوں کا حال کوند نے والی بھلی کی مانند ہے کہ دم بھر میں ظاہر اور دم بھر میں پوشیدہ ہو جاتی ہے۔ کبھی تو ہم لوگوں پر اللہ تعالیٰ کی صفاتِ نورانیہ کی تھلی ہوتی ہے تو ہم لوگ آسمانوں پر جا بیٹھتے ہیں اور ساری کائنات ہمارے پیش نظر ہو جاتی ہے اور کبھی جب ہم پر استغراق کی کیفیت طاری ہوتی ہے تو ہم لوگ خدا کی ذات و صفات میں ایسے مستغرق ہو جاتے ہیں کہ تمام ماسوئی اللہ سے بے نیاز ہو جاتے ہیں۔ یہاں تک کہ ہم اپنی پشت پا کو بھی نہیں دیکھ پاتے۔ یہی وجہ ہے کہ مصر سے تو پیرا ہن یوسف علیہ السلام کو ہم نے سونگھ کر اس کی خوبصورگی کی دیکھی۔ کیونکہ اس وقت ہم پر کشفی کیفیت طاری تھی مگر کنunan کے کنوئیں میں سے ہم کو حضرت یوسف کی خوبصورگی کی دیکھی۔ یہ محسوس نہ ہو سکی کہ اس وقت ہم پر استغراقی کیفیت کا غالبہ تھا اور ہمارا یہ حال تھا کہ ۔

میں کس کی لوں خبر، مجھے اپنی خبر نہیں!

(۱) یہ کہ اللہ والوں کے لباس اور کپڑوں میں بھی بڑی برکت اور کرامت پہنچاتی ہے۔ لہذا بزرگوں کے لباس و پوشک کو تبرک بنا کر رکھنا اور ان سے برکت و شفاء حاصل کرنا اور ان کو خداوند قدوس کی بارگاہ میں وسیلہ بنانا کردعاً مانگنا یہ مقبولیت اور حصول سعادت کا ایک بہت بڑا ذریعہ ہے۔

(۲) اللہ والوں کا حال ہر وقت اور ہمیشہ یکساں ہی نہیں رہتا بلکہ کبھی تو ان پر اللہ تعالیٰ کی تجلیات کے انوار سے ایسا حال طاری ہوتا ہے کہ اس وقت وہ سارے عالم کے ذرے ذرے کو دیکھنے لگتے ہیں اور کبھی وہ اللہ تعالیٰ کی تجلیات میں اس طرح گم ہوجاتے ہیں کہ تجلیوں کے مشاہدے میں مستغرق ہو کر سارے عالم سے بے توجہ ہوجاتے ہیں۔ اس وقت ان پر ایسی کیفیت طاری ہوجاتی ہے کہ ان کو کچھ بھی نظر نہیں آتا۔ یہاں تک کہ وہ اپنا نام تک بھول جاتے ہیں۔ تصوف کی یہ دو شقی و استغراقی کیفیات ایسی ہیں جن کو ہر شخص نہیں سمجھ سکتا بلکہ ان کیفیات و احوال کو وہی لوگ سمجھ سکتے ہیں جو صاحب نسبت والل اور اک ہیں جن پر خود یا احوال و کیفیات طاری ہوتی رہتی ہیں۔ سچ ہے ۔

### لذتِ می نہ شناسی بخداتانہ چشمی

اور اس حال و کیفیت کا طاری ہونا اس بات پر موقوف ہے کہ ذکر و فکر اور مراقبہ کے ساتھ ساتھ شیخ کامل کی باطنی توجہ سے دل کی صفائی اور انجلاء قلبی پیدا ہو جائے۔ سلطان تصوف حضرت مولانا رومی علیہ الرحمۃ نے اسی نکتے کی طرف اشارہ کرتے ہوئے فرمایا:-

صد کتاب و صد درج در نادِ کن دوئے دل دا جانب دلدارِ کن

اور کسی دوسرے عارف نے یہ فرمایا کہ

از کنزِ وَهْدَىِ نَهْ تَوَادِيَ يَا فَتَ خَدَادَا سُی پا دَلِ دل خوان که کتابے به اذیں نیست یعنی خالی کنز الدقاۃ، و ہدایہ پڑھ لینے سے خدا نہیں مل سکتا بلکہ دل کے سارے کو پڑھو کیونکہ اس سے بہتر کوئی کتاب نہیں ہے۔ مگر اس دور نفسمانیت میں جب کہ تصوف کے علم برداروں نے اپنی بے عملی سے تصوف کے مضبوط و مشتمل کی ایمنٹ سے ایمنٹ بجاوی ہے اور محض جھاڑ پھونک اور شعبدہ بازیوں پر پیری مریدی کا ڈھونگ چلا رہے ہیں اور خالی رنگ برنگ کے کپڑوں اور نئی نئی تراش خراش کی پوشکوں اور تسبیح و عصا کو شیخیت کا معیار بنارکھا ہے۔ بھلا تصوف کی حقیقی کیفیات و تجلیات کو لوگ کب اور کیسے اور کہاں سے سمجھ سکتے ہیں؟ اس لئے اس بارے میں ارباب تصوف اس کے سوا اور کیا کہہ سکتے ہیں کہ ۔

حقیقت خرافات میں کھو گئی یہ امت روایات میں کھو گئی

## ﴿34﴾ سورہ یوسف کا خلاصہ

اللہ تعالیٰ نے حضرت یوسف علیہ السلام کے قصہ کو احسن القصص، یعنی تمام قصوں میں سب سے اچھا قصہ فرمایا ہے۔ اس لئے کہ حضرت یوسف علیہ السلام کی مقدس زندگی کے اتار چڑھاؤ میں اور رنج و راحت اور غم و سرور کے مدد و جزر میں ہر ایک واقعہ بڑی بڑی عبرتوں اور نصیحتوں کے سامان اپنے دامن میں لئے ہوئے ہے اس لئے ہم اس قصہ عجیبہ کا خلاصہ تحریر کرتے ہیں۔ تاکہ ناظرین اس سے عبرت حاصل کریں اور خداوند قدوس کی قدرتوں کا مشاہدہ کریں۔

حضرت یعقوب بن الحق بن ابراہیم علیہم السلام کے بارہ بیٹے تھے جن کے نام یہ ہیں:-

- (۱) یہودا (۲) رونیل (۳) شمعون (۴) لاوی (۵) زبولون (۶) یہجر
- (۷) دان (۸) نفتالی (۹) جاد (۱۰) آشر (۱۱) یوسف (۱۲) بنیامن

حضرت بنیامن حضرت یوسف علیہ السلام کے حقیقی بھائی تھے۔ باقی دوسری ماوں سے تھے۔ حضرت یوسف علیہ السلام اپنے تمام بھائیوں میں سب سے زیادہ اپنے باپ کے پیارے تھے اور چونکہ ان کی پیشانی پر نبوت کے نشان درخشاں تھے اس لئے حضرت یعقوب علیہ السلام ان کا بے حد اکرام اور ان سے انتہائی محبت فرماتے تھے۔ سات برس کی عمر میں حضرت یوسف علیہ السلام نے یہ خواب دیکھا کہ گیارہ ستارے اور چاند و سورج ان کو سجدہ کر رہے ہیں۔ حضرت یوسف علیہ السلام نے جب اپنا یہ خواب اپنے والد ماجد حضرت یعقوب علیہ السلام کو سنایا تو آپ نے ان کو منع فرمادیا کہ پیارے بیٹے! خبردار تم اپنا یہ خواب اپنے بھائیوں سے مت بیان کر دینا ورنہ وہ لوگ جذبہ حسد میں تمہارے خلاف کوئی خفیہ چال چل دیں گے۔ چنانچہ ایسا ہی ہوا کہ ان کے بھائیوں کو ان پر حسد ہونے لگا۔ یہاں تک کہ سب بھائیوں نے آپس میں مشورہ کر کے یہ منصوبہ تیار کر لیا کہ ان کو کسی طرح گھر سے لے جا کر جنگل کے کنوئیں میں ڈال دیں۔ اس منصوبہ کی تکمیل کے لئے سب بھائی جمع ہو کر حضرت یعقوب علیہ السلام کے پاس گئے اور بہت اصرار کر کے شکار اور تفریح کا بہانہ بنا کر ان کو جنگل میں لے جانے کی اجازت حاصل کر لی اور ان کو گھر سے کندھوں پر بٹھا کر لے چلے۔ لیکن جنگل میں پہنچ کر دشمنی کے جوش میں ان کو زمین پر پٹخن دیا اور سب نے بہت زیادہ مارا۔ پھر ان کا کرتا اتار کر اور ہاتھ پاؤں باندھ کر ایک گھرے اور اندر ہیرے کنوئیں میں گردیدیا۔ لیکن فوراً ہی حضرت جبریل علیہ السلام نے کنوئیں میں تشریف لا کر ان کو غرق ہونے سے اس طرح بچالیا کہ ان کو ایک پتھر پر بٹھا دیا جو اس کنوئیں میں تھا اور ہاتھ پاؤں کھول کر تسلی دیتے ہوئے ان کا خوف و ہراس دور کر دیا اور گھر سے چلتے وقت حضرت یعقوب علیہ السلام نے حضرت یوسف علیہ السلام کا جو کرتا تعلیم بنا کر آپ کے گلے میں ڈال دیا تھا وہ نکال کر ان کو پہنادیا جس سے اس اندر ہیرے کنوئیں میں روشنی ہو گئی۔

حضرت یوسف علیہ السلام کے بھائی آپ کو کنوئیں میں ڈال کر اور آپ کے پیرا ہن کو ایک بکری کے خون میں لٹ پت کر کے

اپنے گھر کو روانہ ہو گئے اور مکان کے باہر ہی سے چھینیں مار کر رونے لگے۔ حضرت یعقوب علیہ السلام گھبرا کر گھر سے باہر لئے اور رونے کا سبب پوچھا کہ تم لوگ کیوں رور ہے ہو؟ کیا تمہاری بکریوں کو کوئی نقصان پہنچ گیا ہے؟ پھر حضرت یعقوب علیہ السلام نے دریافت فرمایا کہ میرا یوسف کہا ہے؟ میں اس کو نہیں دیکھ رہا ہوں۔ تو بھائیوں نے روتے ہوئے کہا کہ ہم لوگ کھیل میں دوڑتے ہوئے دور نکل گئے اور یوسف علیہ السلام کو اپنے سامان کے پاس بٹھا کر چلے گئے تو ایک بھیڑیا آیا اور وہ ان کو پھاڑ کر کھا گیا اور یہ ان کا کرتا ہے۔ ان لوگوں نے کرتے میں خون تو لگایا تھا لیکن کرتے کو پھاڑنا بھول گئے تھے۔ حضرت یعقوب علیہ السلام نے اشک بارہ کر اپنے نورِ نظر کے کرتے کو جب ہاتھ میں لے کر غور سے دیکھا تو کرتا بالکل سلامت ہے اور کہیں سے بھی پھٹا نہیں ہے تو آپ ان لوگوں کے مکرا اور جھوٹ کو بھانپ گئے اور فرمایا کہ بڑا ہوشیار اور سیانا بھیڑیا تھا کہ میرے یوسف کو تو پھاڑ کر کھا گیا مگر ان کے کرتے پر ایک ذرا سی خراش بھی نہیں آئی اور آپ نے صاف صاف فرمادیا کہ یہ سب تم لوگوں کی کارستانی اور مکروہ فریب ہے۔ پھر آپ نے دکھے ہوئے دل سے نہایت درود بھری آواز میں فرمایا۔

### فَصَبَرْ جَمِيلٌ وَاللّهُ الْمُسْتَعَنُ عَلَى مَا تَصْفُونَ ه (پ ۱۲، یوسف: ۱۸)

حضرت یوسف علیہ السلام تین دن اس کنوئیں میں تشریف فرمائے۔ یہ کنوں کھاری تھا۔ مگر آپ کی برکت سے اس کا پانی بہت لذیذ اور نہایت شیریں ہو گیا۔ اتفاق سے ایک قافلہ مدین سے مصراجا رہا تھا۔ جب اس قافلہ کا ایک آدمی جس کا نام مالک بن ذعر نے ڈول کھینچا تھا، پانی بھرنے کیلئے آیا اور کنوئیں میں ڈول ڈالا تو حضرت یوسف علیہ السلام ڈول پکڑ کر انک گئے مالک بن ذعر نے ڈول کھینچا تو آپ کنوئیں سے باہر نکل آئے۔ جب اس نے آپ کے حسن و جمال کو دیکھا تو یశری هدا غلام کہہ کر اپنے ساتھیوں کو خوشخبری سنانے لگا۔ حضرت یوسف علیہ السلام کے بھائی جواس جنگل میں روزانہ بکریاں چرایا کرتے تھے، برابر روزانہ کنوئیں میں جھانک جھانک کر دیکھا کرتے تھے۔ جب ان لوگوں نے آپ کو کنوئیں میں نہیں دیکھا تو تلاش کرتے ہوئے قافلہ میں پہنچے اور آپ کو دیکھ کر کہنے لگے کہ یہ تو ہمارا بھاگا ہوا غلام ہے جو بالکل ہی ناکارہ اور نافرمان ہے۔ یہ کام کا نہیں ہے۔ اگر تم لوگ اس کو خرید تو ہم بہت ہی ستانہ تھما رے ہاتھ فروخت کر دیں گے مگر شرط یہ ہے کہ تم لوگ اس کو یہاں سے اتنی دور لے جا کر فروخت کرنا کہ یہاں تک اس کی خبر نہ پہنچے۔ حضرت یوسف علیہ السلام بھائیوں کے خوف سے خاموش کھڑے رہے اور ایک لفظ بھی نہ بولے۔ پھر ان کے بھائیوں نے ان کو مالک بن ذعر کے ہاتھ صرف بیس درہموں میں فروخت کر دیا۔

مالک بن ذعر ان کو خرید کر مصر کے بازار میں لے گیا۔ اور وہاں عزیز مصر نے ان کو بہت گراں قیمت دے کر خرید لیا اور اپنے شاہی محل میں لے جا کر اپنی ملکہ 'زینخا' سے کہا کہ تم اس غلام کو نہایت اعزاز و اکرام کے ساتھ اپنی خدمت میں رکھو۔ چنانچہ آپ عزیز مصر کے شاہی محل میں رہنے لگے اور ملکہ زینخا ان سے بہت محبت کرنے لگی بلکہ ان کے حسن و جمال پر فریفہ ہو کر

عشق ہو گئی اور اس کا جوشِ عشق یہاں تک بڑھا کہ ایک دن 'ز لینخا' عشق و محبت میں والہانہ طور پر آپ کو مکملے اور بھائے گئی۔ اور آپ کو ہم بستری کی دعوت دینے لگی۔ آپ نے معاذ اللہ کہہ کر انکار فرمادیا اور صاف کہہ دیا کہ میں اپنے مالک عزیز مصر کے ساتھ خیانت کر کے اس کے احسانوں کی ناشکری نہیں کر سکتا۔ اور آپ گھر میں سے بھاگ نکلے۔ تو ملکہ ز لینخا نے دوڑ کر پیچھے سے آپ کا پیرا، ہن پکڑ لیا۔ اور آپ کا پیرا، ہن پیچھے سے پھٹ گیا۔ عین اسی حالت میں عزیز مصر مکان میں آگئے اور دونوں کو دیکھ لیا۔ تو ز لینخا نے آپ پر تہمت لگادی۔ عزیز مصر جیران ہو گیا کہ ان دونوں میں سے کون سچا ہے۔ اتفاق سے مکان میں ایک چار ماہ کا بچہ پالنے میں لیٹا ہوا تھا۔ اس نے شہادت دی کہ اگر کرتا آگے سے پھٹا ہو تو یوسف علیہ السلام قصور وار ہیں اور اگر کرتا پیچھے سے پھٹا ہو تو ز لینخا کی خطاب ہے اور یوسف علیہ السلام بے قصور ہیں۔ جب عزیز مصر نے دیکھا تو کرتا پیچھے سے پھٹا ہوا تھا۔ فوراً عزیز مصر نے ز لینخا کو خطاب اور قرار دے کر ڈالنا اور حضرت یوسف علیہ السلام سے یہ کہا کہ اس کا خیال و ملال نہ کیجئے۔ پھر ز لینخا کے مشورہ سے عزیز مصر نے یوسف علیہ السلام کو قید خانہ میں بھجوادیا۔ اس طرح اچانک حضرت یوسف علیہ السلام عزیز مصر کے شاہی محل سے نکل کر جیل خانہ کی کوٹھری میں چلے گئے اور آپ نے جیل میں پہنچ کر یہ کہا کہ اے اللہ عزوجل! یہ قید خانہ کی کوٹھری مجھ کو اس بلا سے زیادہ محبوب ہے جس کی طرف ز لینخا مجھے بلا رہی تھی۔ پھر آپ سات برس یا بارہ برس جیل خانہ میں رہے اور قید یوں کو توحید اور اعمال صالحہ کی دعوت دیتے اور وعظ فرماتے رہے۔

یہ عجیب اتفاق کہ جس دن آپ قید خانہ میں داخل ہوئے اُسی دن آپ کے ساتھ بادشاہ مصر کے دو خادم ایک شراب پلانے والا، دوسرا باور چیزیں دونوں جیل خانہ میں داخل ہوئے اور دونوں نے اپنا ایک ایک خواب حضرت یوسف علیہ السلام سے بیان کیا اور آپ نے ان دونوں کے خوابوں کی تعبیر بیان فرمادی جو سو فیصدی صحیح ثابت ہوئی۔ اس لئے آپ کا نام معبر (تبیر دینے والا) ہونا مشہور ہو گیا۔

اسی دوران مصر کے بادشاہ اعظم ریال بن ولید نے یہ خواب دیکھا کہ سات فربہ گایوں کو سات دبلي گائیں کھارہی ہیں اور سات ہری بالیاں ہیں اور سات سوکھی بالیاں ہیں۔ بادشاہ اعظم نے اپنے درباریوں سے اس خواب کی تعبیر دریافت کی تو لوگوں نے اس خواب کو خواب پریشان کہہ کر اس کی کوئی تعبیر نہیں بتائی۔ اتنے میں بادشاہ کا ساقی جو قید خانہ سے رہا ہو کر آگیا تھا، اس نے کہا کہ مجھے اس خواب کی تعبیر معلوم کرنے کیلئے جیل خانہ میں جانے کی اجازت دی جائے۔ چنانچہ یہ بادشاہ کا فرستادہ ہو کر قید خانہ میں حضرت یوسف علیہ السلام کے پاس گیا اور بادشاہ کا خواب بیان کر کے تعبیر دریافت کی کہ سات دبلي گائیں سات موٹی گایوں کو کھارہی ہیں اور سات ہری بالیاں ہیں اور سات سوکھی۔ حضرت یوسف علیہ السلام نے فرمایا کہ سات برس مسلسل کھیتی کرو اور ان کے ان جوں کو بالیوں میں محفوظ رکھو۔ پھر سات برس تک سخت خشک سالی رہے گی، قحط کے ان سات برسوں میں پہلے

سات برسوں کا محفوظ کیا ہوا ناج لوگ کھائیں گے اس کے بعد پھر ہر یا لی کا سال آئے گا۔

قادرنے والپس جا کر بادشاہ سے اُس کے خواب کی تعبیر بتائی تو بادشاہ نے حکم دیا کہ حضرت یوسف علیہ السلام کو جیل خانہ سے نکال کر میرے دربار میں لاو۔ قاصد رہائی کا پروانہ لے کر جیل خانہ میں پہنچا تو آپ نے فرمایا کہ پہلے زینخا اور دوسرا عورتوں کے ذریعہ میری بے گناہی اور پاک دامنی کا اظہار کرایا جائے اس کے بعد ہی میں جیل سے باہر نکلوں گا۔ چنانچہ بادشاہ نے اس کی تحقیقات کرائی تو تحقیقات کے دوران زینخا نے اقرار کر لیا کہ میں نے خود ہی حضرت یوسف علیہ السلام کو پھسلا�ا تھا۔ خطاب میری ہے۔ حضرت یوسف سچے اور پاک دامن ہیں۔ اس کے بعد بادشاہ نے حضرت یوسف علیہ السلام کو دربار میں بلا کر کہہ دیا کہ آپ ہمارے معتمد اور ہمارے دربار کے معزز ہیں۔ حضرت یوسف علیہ السلام نے کہا کہ آپ زمین کے خزانوں کے انتظامی امور اور حفاظتی نظام کے انتظام پر میراث قرار کر دیں۔ میں پورے نظام کو سننگاں لوں گا۔ بادشاہ نے خزانے کا انتظامی معاملہ اور ملک کے نظام و انصرام کا پورا شعبہ آپ کے پروردگر دیا۔ اس طرح ملک مصر کی حکمرانی کا اقتدار آپ کوں گیا۔

اس کے بعد آپ نے خزانوں کا نظام اپنے ہاتھ میں لے کر سات سال تک کھیتی کا پلان چلایا اور انہیں کو بالیوں میں محفوظ رکھا۔ یہاں تک کہ قحط اور خشک سالی کا زور شروع ہو گیا تو پوری سلطنت کے لوگ غلے کی خریداری کیلئے مصر آنا شروع ہو گئے اور آپ نے غلوں کی فروخت شروع کر دی۔

اسی سلسلے میں آپ کے بھائی کنعان سے مصر آئے۔ حضرت یوسف علیہ السلام نے تو ان لوگوں کو دیکھتے ہی پہلی نظر میں پہچان لیا مگر آپ کے بھائیوں نے آپ کو بالکل ہی نہیں پہچانا۔ آپ نے ان لوگوں کو غلہ دیدیا اور پھر فرمایا کہ تمہارا ایک بھائی (بنیامن) ہے آئندہ اس کو بھی ساتھ لے کر آنا۔ اگر تم لوگ آئندہ اس کو نہ لائے تو تمہیں غلہ نہیں ملے گا۔

بھائیوں نے جواب دیا کہ ہم اُسکے والد کو رضامند کرنے کی کوشش کریں گے پھر حضرت یوسف علیہ السلام نے اپنے غلاموں سے کہا کہ تم لوگ ان کی نقدیوں کو ان کی بوریوں میں ڈال دو، تاکہ یہ لوگ جب اپنے گھر پہنچ کر ان نقدیوں کو دیکھیں گے تو امید ہے کہ ضرور یہ لوگ والپس آئیں گے۔ چنانچہ جب یہ لوگ اپنے والد کے پاس پہنچ تو کہنے لگے کہ ابا جان! اب کیا ہو گا؟ عزیز مصر نے تو یہ کہہ دیا ہے کہ جب تک تم لوگ 'بنیامن' کو ساتھ لے کر نہ آؤ گے تمہیں غلہ نہیں ملے گا۔ لہذا آپ 'بنیامن' کو ہمارے ساتھ بھیج دیں تاکہ ہم ان کے حصہ کا بھی غلہ لے لیں اور آپ اطمینان رکھیں کہ ہم لوگ ان کی حفاظت کریں گے۔ اس کے بعد جب ان لوگوں نے اپنی بوریوں کو کھولا تو حیران رہ گئے کہ ان کی رقمیں اور نقدیاں ان کی بوریوں میں موجود تھیں۔ یہ دیکھ کر برادران یوسف نے پھر اپنے والد سے کہا کہ ابا جان! اس سے بڑھ کر اچھا سلوک اور کیا چاہئے؟ دیکھ لیجئے عزیز مصر نے ہم کو پورا پورا غلہ بھیج دیا ہے اور ہماری نقدیوں کو بھی والپس کر دیا ہے لہذا آپ بلا خوف و خطر ہمارے بھائی 'بنیامن' کو ہمارے ساتھ بھیج دیں۔

حضرت یعقوب علیہ السلام نے فرمایا کہ میں ایک مرتبہ 'یوسف' کے معاملہ میں تم لوگوں پر بھروسہ کر چکا ہوں تو تم لوگوں نے کیا کر دیا، اب دوبارہ میں تم لوگوں پر کیسے بھروسہ کر لوں؟ میں اس طرح 'بنیامین' کو ہرگز تم لوگوں کے ساتھ نہیں بھیجوں گا۔ لیکن ہاں اگر تم لوگ حلف اٹھا کر میرے سامنے عہد کرو تو البتہ میں اس کو بھیج سکتا ہوں۔ یہ سن کر سب بھائیوں نے حلف لے کر عہد کیا اور آپ نے ان لوگوں کے ساتھ 'بنیامین' کو بھیج دیا۔

جب یہ لوگ عزیز مصر کے دربار میں پہنچے تو حضرت یوسف علیہ السلام نے اپنے بھائی 'بنیامین' کو اپنی مند پر بٹھالیا اور چپکے سے ان کے کان میں کہہ دیا کہ میں تمہارا بھائی 'یوسف' ہوں۔ لہذا تم کوئی فکر غم نہ کرو۔ پھر آپ نے سب کو اناج دیا اور سب نے اپنی بوریوں کو سنبھال لیا۔ جب سب چلنے لگے تو آپ نے 'بنیامین' کو اپنے پاس روک لیا۔ اب برادران یوسف سخت پریشان ہوئے۔ اپنے والد کے رو برو یہ عہد کر کے آئے تھے کہ ہم اپنی جان پر کھیل کر بنیامین کی حفاظت کریں گے اور یہاں 'بنیامین' اُن کے ہاتھ سے چھین لئے گئے۔ اب گھر جائیں تو کیونکر اور یہاں ٹھہریں تو کیسے؟ یہ معاملہ دیکھ کر سب سے بڑا بھائی 'یہودا' کہنے لگا کہ اے میرے بھائیو! سوچو کہ تم لوگ والد صاحب کو کیا کیا عہد و بیان دے کر آئے ہو؟ اور اس سے پہلے تم اپنے بھائی یوسف کے ساتھ کتنی بڑی تفصیر کر چکے ہو۔ لہذا میں توجہ تک والد صاحب حکم نہ دیں اس زمین سے ہٹ نہیں سکتا۔

ہاں تم لوگ گھر جاؤ اور والد صاحب سے سارا ماجرا عرض کر دو۔ چنانچہ یہودا کے سوا دوسرے سب بھائی لوٹ کر گھر آئے اور اپنے والد سے سارا حال بیان کیا۔ تو حضرت یعقوب علیہ السلام نے فرمایا کہ یوسف کی طرح بنیامین کے معاملہ میں بھی تم لوگوں نے حیلہ سازی کی ہے۔ تو خیر، میں صبر کرتا ہوں اور صبر بہت اچھی چیز ہے۔ پھر آپ نے منہ پھیر کر رونا شروع کر دیا اور کہا کہ ہائے افسوس! اور حضرت یوسف علیہ السلام کو یاد کر کے اتنا روئے کہ شدت غم سے مذہل ہو گئے اور روتے روتے آنکھیں سفید ہو گئیں۔ آپ کی زبان سے یوسف علیہ السلام کا نام سن کر حضرت یعقوب علیہ السلام سے ان کے بیٹوں پتوں نے کہا کہ ابا جان!

آپ ہمیشہ یوسف علیہ السلام کو یاد کرتے رہیں گے یہاں تک کہ اپنے گورہ بجا کیں یا جان سے گزر جائیں۔ اپنے بیٹوں پتوں کی بات سن کر آپ نے فرمایا کہ میں اپنے غم اور پریشانی کی فریاد اللہ عزوجل ہی سے کرتا ہوں اور میں جو کچھ جانتا ہوں وہ تم لوگوں کو معلوم نہیں۔ اے میرے بیٹو! تم لوگ جاؤ اور یوسف اور اُس کے بھائی 'بنیامین' کو تلاش کرو اور خدا کی رحمت سے مایوس ہو جاؤ کیونکہ خدا کی رحمت سے مایوس ہو جانا کافروں کا کام ہے۔

چنانچہ برادران یوسف پھر مصر کو روانہ ہوئے اور جا کر عزیز مصر! ہمارے گھر والوں کو بہت بڑی مصیبت پہنچ گئی ہے اور ہم چند کھوٹے سکے لے کر آئے ہیں۔ لہذا آپ بطور خیرات کے کچھ غلہ دے دیجئے اپنے بھائیوں کی زبان سے گھر کی داستان اور خیرات کا لفظ سن کر حضرت یوسف علیہ السلام پر رقت طاری ہو گئی اور آپ نے بھائیوں سے پوچھا کہ تم لوگوں کو

یاد ہے کہ تم لوگوں نے یوسف اور اس کے بھائی بنی امیں کے ساتھ کیا کیا سلوک کیا ہے؟ یہ سن کر بھائیوں نے جیزان ہو کر پوچھا کہ حجج آپ یوسف علیہ السلام ہی ہیں؟ تو آپ نے فرمایا کہ ہاں! میں ہی یوسف ہوں اور یہ بنی امیں میرا بھائی ہے۔ اللہ تعالیٰ نے ہم پر بڑا فضل و احسان فرمایا ہے۔ یہ سن کر بھائیوں نے نہایت شرمندگی اور لجاجت کے ساتھ کہنا شروع کیا کہ بلاشبہ ہم لوگ واقعی بڑے خطکار ہیں اور اللہ تعالیٰ نے آپ کو ہم لوگوں پر بہت بڑی فضیلت بخشی ہے۔ بھائیوں کی شرمندگی اور لجاجت سے متاثر ہو کر آپ کا دل بھرا یا اور آپ نے فرمایا کہ آج میں تم لوگوں کو ملامت نہیں کروں گا۔ جاؤ میں نے سب کچھ معاف کر دیا۔ اللہ تعالیٰ تمہیں معاف فرمائے۔ اب تم لوگ میرا یہ کرتا لے کر گھر جاؤ اور ابا جان کے چہرے پر اس کو ڈال دو تو ان کی آنکھوں میں روشنی آجائے گی۔ پھر تم لوگ سب گھر والوں کو ساتھ لے کر مصر چلے آؤ۔

بڑا بھائی یہودا کہنے لگا کہ یہ کرتا میں لے کر جاؤں گا کیونکہ حضرت یوسف علیہ السلام کا کرتا بکری کے خون میں رنگ کر میں ہی اُن کے پاس لے گیا تھا۔ تو جس طرح میں نے انہیں وہ کرتا دے کر غمگین کیا تھا۔ آج یہ کرتا لے جا کر ان کو خوش کر دوں گا۔ چنانچہ یہودا یہ کرتا لے کر گھر پہنچا اور اپنے والد کے چہرے پر ڈال دیا تو اُن کی آنکھوں میں بینائی آگئی۔ پھر حضرت یعقوب علیہ السلام نے تجد کے وقت کے بعد اپنے سب بیٹوں کیلئے دعا فرمائی اور یہ دعا مقبول ہو گئی۔ چنانچہ آپ پر یہ وجہ اتری کہ آپ کے صاحزوں کی خطائیں بخش دی گئیں۔

پھر مصر کو روانگی کا سامان ہونے لگا۔ حضرت یوسف علیہ السلام نے اپنے والد اور سب اہل و عیال کو لانے کیلئے بھائیوں کے ساتھ دوسو سواریاں بھیج دیں تھیں۔ حضرت یعقوب علیہ السلام نے اپنے گھر والوں کو جمع کیا تو کل بہتر یا تہتر آدمی تھے جن کو ساتھ لے کر آپ مصر روانہ ہو گئے مگر اللہ تعالیٰ نے آپ کی نسل میں اتنی برکت عطا فرمائی کہ جب حضرت موسیٰ علیہ السلام کے وقت میں بنی اسرائیل مصر سے نکلے تو چھ لاکھ سے زیادہ تھے۔ حالانکہ حضرت موسیٰ علیہ السلام کا زمانہ حضرت یعقوب علیہ السلام کے مصراجانے سے صرف چار سو سال بعد کا زمانہ ہے۔ جب حضرت یعقوب علیہ السلام اپنے اہل و عیال کے ساتھ مصر کے قریب پہنچے تو حضرت یوسف علیہ السلام نے چار ہزار لشکر اور بہت سے مصری سواروں کو ساتھ لے کر آپ کا استقبال کیا اور صد ہار لشکری جنہنہٰے اور قیمتی پر چم لہراتے ہوئے قطار میں باندھے ہوئے مصری باشندے جلوس کے ساتھ روانہ ہوئے۔ حضرت یعقوب علیہ السلام اپنے فرزند یہودا، یہ فرعون مصر کا لشکر ہے؟ تو یہودا نے عرض کیا کہ جی نہیں۔ یہ آپ کے فرزند حضرت یوسف علیہ السلام ہیں جو اپنے لشکروں اور سواروں کے ساتھ آپ کے استقبال کیلئے آئے ہوئے ہیں آپ کو متوجہ دیکھ کر حضرت جبریل علیہ السلام نے فرمایا کہ اے اللہ عزوجل کے نبی ذرا سراٹھا کر فضاۓ آسمانی میں نظر فرمائیے کہ آپ کے سرو رو شادمانی میں شرکت کیلئے ملائکہ کا جنم غیر

<https://www.alahazrat.net> حاضر ہے جو متوں آپ کے غم میں روتے رہے ہیں۔ ملائکہ کی تسبیح اور گھوڑوں کی ہنہناہت اور طبل و بوی کی اواؤں نے عجیب سماں پیدا کر دیا تھا۔

جب باپ بیٹے دونوں قریب ہو گئے اور حضرت یوسف علیہ السلام نے سلام کا ارادہ کیا تو حضرت جبریل علیہ السلام نے کہا کہ آپ ذرا توقف کیجئے اور اپنے پدر بزرگوار کو ان کے رفت انگیز سلام کا موقع دیجئے چنانچہ حضرت یعقوب علیہ السلام نے ان لفظوں کے ساتھ سلام کہا کہ **السلامُ عَلَيْكَ يَا مُذِهْبَ الْأَخْرَانِ** یعنی اے تمام غنوں کو دور کرنے والے آپ پر سلام ہو۔ پھر باپ بیٹوں نے نہایت گرجوشی کے ساتھ معاونت کیا اور فرط مسرت میں دونوں خوب روئے۔ پھر ایک استقبالیہ خیمه میں تشریف لے گئے جو خوب مزین اور آرستہ کیا گیا تھا۔ وہاں تھوڑی دیر ٹھہر کر جب شاہی محل میں رونق افروز ہوئے تو حضرت یوسف علیہ السلام نے سہارادے کر اپنے والد محترم کو تخت شاہی پر بٹھایا اور ان کے ارد گرد آپ کے گیارہ بھائی اور آپ کی والدہ سب بیٹھ گئے اور سب کے سب بیک وقت حضرت یوسف علیہ السلام کے آگے سجدے میں گر پڑے۔ اس وقت حضرت یوسف علیہ السلام نے اپنے والد بزرگوار کو مناسب کر کے یہ کہا.....

يَابِتْ هَذَا تَاوِيلُ رُءْيَىٰ مِنْ قَبْلُ قَدْ جَعَلَهَا رَبِّيْ حَقًاٰ وَ قَدْ اَحْسَنَ بِّيْ اَذْ اَخْرَجْنِي  
مِنَ السِّجْنِ وَجَاءَ بِكُمْ مِنَ الْبَدْوِ مِنْ بَعْدِ اَنْ نَزَغَ الشَّيْطَنُ بَيْنِ وَبَيْنِ اِخْوَتِي  
إِنَّ رَبِّيْ لَطِيفٌ لَمَا يَشَاءُ وَ اَنَّهُ هُوَ الْعَلِيمُ الْحَكِيمُ (پ ۱۳، یوسف: ۱۰۰)

ترجمہ کنز الایمان : اے میرے باپ یہ میرے پہلے خواب کی تعبیر ہے بیشک اسے میرے رب نے سچا کیا اور بیشک اس نے مجھ پر احسان کیا کہ مجھے قید سے نکلا اور آپ سب کو گاؤں سے لے آیا بعد اس کے کہ شیطان نے مجھ میں اور میرے بھائیوں میں ناچاقی کر دی تھی بیشک میرے رب جس بات کو چاہے آسان کر دے بیشک وہی علم و حکمت والا ہے۔

یعنی میرے گیارہ بھائی ستارے ہیں اور میرے باپ سورج اور میری والدہ چاند ہے اور یہ سب مجھ کو سجدہ کر رہے ہیں۔ یہی آپ کا خواب تھا جو بچپن میں دیکھا تھا کہ گیارہ ستارے اور سورج و چاند مجھے سجدہ کر رہے ہیں۔ یہ تاریخی واقعہ محرم کی دس تاریخ عاشورہ کے دن وقوع پذیر ہوا۔

صحاب تواریخ کا بیان ہے کہ حضرت یعقوب علیہ السلام مصر میں اپنے فرزند حضرت یوسف علیہ السلام کے پاس چوبیس سال تک نہایت آرام و خوشحالی میں رہے۔ جب آپ کی وفات کا وقت قریب آیا تو آپ نے یہوصیت فرمائی کہ میرا جنازہ ملک شام میں لے جا کر مجھے میرے والد حضرت الحلق علیہ السلام کی قبر کے پہلو میں دفن کرنا۔ چنانچہ آپ کی وفات کے بعد آپ کے جسم مقدس کو لکڑی کے صندوق میں رکھ کر مصر سے شام لا یا گیا۔ ٹھیک اسی وقت آپ کے بھائی حضرت ”غیص“ کی وفات ہوئی اور آپ دونوں بھائیوں کی ولادت بھی ایک ساتھ ہوئی تھی اور دونوں ایک ہی قبر میں دفن کئے گئے اور دونوں بھائیوں کی عمریں ایک سو سینتالیس برس کی ہوئیں۔ حضرت یوسف علیہ السلام اپنے والد اور پیچا کو دفن فرمائے پھر مصر شریف لائے اور اپنے والد ماجد کے بعد ۲۳ سال تک مصر پر حکومت فرماتے رہے۔ اس کے بعد آپ کی بھی وفات ہو گئی۔

### حضرت یوسف علیہ السلام کی قبر

آپ کی وفات کے بعد آپ کے مقام دفن میں سخت اختلاف پیدا ہو گیا۔ ہر محلے والے حصول برکت کیلئے اپنے ہی محلہ میں دفن پر اصرار کرنے لگے۔ آخر اس بات پر سب کا اتفاق ہو گیا کہ آپ کو نیچ دریائے نیل میں دفن کیا جائے تاکہ دریا کا پانی آپ کی قبر منور کو چھوتا ہوا گز رے اور تمام مصر والے آپ کے فیوض و برکات سے فیضیاب ہوتے رہیں۔ چنانچہ آپ کو سنگ مرمر کے صندوق میں رکھ کر دریائے نیل کے نیچ میں دفن کیا گیا۔ یہاں تک کہ چار سو برس کے بعد حضرت موسیٰ علیہ السلام نے آپ کے تابوت شریف کو دریا سے نکال کر آپ کے آباء اجداد کی قبروں کے پاس ملک شام میں دفن فرمایا۔ بوقت وفات آپ کی عمر شریف ایک سو بیس برس کی تھی اور آپ کے والد محترم حضرت یعقوب علیہ السلام نے ۱۳۷ برس کی عمر پائی۔ اور آپ کے دادا حضرت الحلق علیہ السلام کی عمر شریف ۱۸۰ اسال کی ہوئی اور آپ کے پردادا حضرت ابراہیم خلیل اللہ علیہ السلام کی عمر شریف ۵۷ اسال کی ہوئی؟

## ﴿35﴾ مکہ مکرمہ کیوں کر آباد ہوا

حضرت ابراہیم علیہ السلام کے فرزند حضرت اسماعیل علیہ السلام سرز میں شام میں حضرت ہاجرہ رضی اللہ تعالیٰ عنہا کے شکم مبارک سے پیدا ہوئے۔ حضرت ابراہیم علیہ السلام کی بیوی حضرت سارہ کے کوئی اولاد نہ تھی۔ اس لئے انہیں رشک پیدا ہوا اور انہوں نے حضرت ابراہیم علیہ السلام سے کہا کہ آپ حضرت ہاجرہ رضی اللہ تعالیٰ عنہا اور ان کے بیٹے اسماعیل علیہ السلام کو میرے پاس سے جدا کر کے کہیں دور کر دیجئے۔ خداوند قدوس کی حکمت نے ایک سبب پیدا فرمادیا۔ چنانچہ آپ پروجی نازل ہوئی کہ آپ حضرت ہاجرہ رضی اللہ تعالیٰ عنہا اور اسماعیل علیہ السلام کو اس سرز میں چھوڑ آئیں جہاں بے آب و گیاہ میدان اور خشک پہاڑیوں کے سوا کچھ بھی نہیں ہے۔ چنانچہ حضرت ابراہیم علیہ السلام نے حضرت ہاجرہ رضی اللہ تعالیٰ عنہا اور حضرت اسماعیل علیہ السلام کو ساتھ لے کر سفر فرمایا اور اس جگہ آئے جہاں کعبہ معظمہ ہے۔ یہاں اس وقت نہ کوئی آبادی تھی نہ کوئی چشمہ، نہ دور دور تک پانی یا آدمی کا کوئی نام و نشان تھا۔ ایک تو شہزادان میں کچھ بھوریں اور ایک مشک میں پانی حضرت ابراہیم علیہ السلام وہاں رکھ کر روانہ ہو گئے۔ حضرت ہاجرہ رضی اللہ تعالیٰ عنہا نے فریاد کی کہ اے اللہ عزوجل کے نبی اس سنان بیان میں جہاں نہ کوئی مونس ہے نہ غم خوار، آپ ہمیں بے یار و مددگار چھوڑ کر کہاں جا رہے ہیں؟ کئی بار حضرت ہاجرہ رضی اللہ تعالیٰ عنہا نے آپ کو پکارا مگر آپ نے کوئی جواب نہیں دیا۔ آخر میں حضرت ہاجرہ رضی اللہ تعالیٰ عنہا نے سوال کیا کہ آپ اتنا فرمادیجئے کہ آپ نے اپنی مرضی سے ہمیں یہاں لا کر چھوڑا ہے یا خداوند قدوس کے حکم سے آپ نے ایسا کیا ہے؟ تو آپ علیہ السلام نے فرمایا کہ اے ہاجرہ! میں نے جو کچھ کیا ہے وہ اللہ تعالیٰ کے حکم سے کیا ہے۔ یہ سن کر حضرت ہاجرہ رضی اللہ تعالیٰ عنہا نے کہا کہ اب آپ جائیے، مجھے یقین کامل اور پورا پورا اطمینان ہے کہ خداوند کریم مجھ کو اور میرے بچے کو ضائع نہیں فرمائے گا۔

اس کے بعد حضرت ابراہیم علیہ السلام نے ایک لمبی دعا مانگی اور وہاں سے ملک شام چلے آئے۔ چند دنوں میں بھوریں اور پانی ختم ہو جانے پر حضرت ہاجرہ رضی اللہ تعالیٰ عنہا پر بھوک اور پیاس کا غلبہ ہوا اور ان کے سینے میں دودھ خشک ہو گیا اور بچہ بھوک و پیاس سے تڑپنے لگا۔ حضرت ہاجرہ رضی اللہ تعالیٰ عنہا نے پانی کی تلاش و جستجو میں سات چکر صفا مرودہ کی دونوں پہاڑیوں کے لگائے مگر پانی کا کوئی سراغ دور دوستک نہیں ملا۔ یہاں تک کہ حضرت اسماعیل علیہ السلام پیاس کی شدت سے ایڑیاں پٹک پٹک کر رورہے تھے۔ حضرت جبریل علیہ السلام نے آپ کی ایڑیوں کے پاس زمین پر اپنا پیر مار کر ایک چشمہ جاری کر دیا اور اس پانی میں دودھ کی خاصیت تھی کہ یہ غذا اور پانی دونوں کا کام کرتا تھا۔ چنانچہ یہی زمزم کا پانی پی پی کر حضرت ہاجرہ رضی اللہ تعالیٰ عنہا اور حضرت اسماعیل علیہ السلام زندہ رہے۔ یہاں تک کہ حضرت اسماعیل علیہ السلام جوان ہو گئے اور شکار کرنے لگے تو شکار کے گوشت اور زمزم کے پانی پر گزر بس رہنے لگی۔ پھر قبیلہ جرہم کے کچھ لوگ اپنی بکریوں کو چراتے ہوئے اس میدان میں آئے اور پانی کا چشمہ

دیکھ کر حضرت ہاجرہ رضی اللہ تعالیٰ عنہا کی اجازت سے یہاں آباد ہو گئے اور اس قبیلہ کی ایک لڑکی سے حضرت آئیل علیہ السلام کی شادی

بھی ہو گئی اور رفتہ رفتہ یہاں ایک آبادی ہو گئی۔ پھر حضرت ابراہیم علیہ السلام کو خداوند قدوس کا یہ حکم ہوا کہ خانہ کعبہ کی تعمیر کریں۔

چنانچہ آپ نے حضرت اسماعیل علیہ السلام کی مدد سے خانہ کعبہ کی تعمیر فرمایا۔ اس وقت حضرت ابراہیم علیہ السلام نے اپنی اولاد اور باشندگانِ مکرمہ کے لئے جو ایک طویل دعا مانگی۔ وہ قرآن مجید کی مختلف سورتوں میں مذکور ہے۔ چنانچہ سورہ ابراہیم میں آپ کی اس دعا کا کچھ حصہ اس طرح مذکور ہے۔

ربنا إِنَّى أَسْكُنْتُ مِنْ ذَرَيْتِي بُوَادَ غَيْرِ ذِي زَرْعٍ عِنْدَ بَيْتِكَ الْمَحْرَمٌ ॥ رَبُّنَا لِيَقِيمُوا الصَّلَاةَ

فاجْعُلْ افْتَدِهَ مَنْ النَّاسُ تَهُوِي إِلَيْهِمْ وَارْزُقْهُمْ مِنَ الثَّمَرَاتِ لِعِلْمِهِ يَشْكُرُونَ (پ ۱۳، ابراہیم: ۳۷)

ترجمہ کنز الایمان : اے میرے رب میں نے اپنی کچھ اولاد ایک نالے میں بسائی جس میں کھیتی نہیں ہوتی  
تیرے حرمت والے گھر کے پاس اے ہمارے رب اس لئے کہ وہ نماز قائم رکھیں تو تو لوگوں کے کچھ دل  
ان کی طرف مائل کر دے اور انہیں کچھ پھل کھانے کو دے شاید وہ احسان مانیں۔

یہ مکرمہ کی آبادی کی ابتدائی تاریخ ہے جو قرآن مجید سے ثابت ہوئی ہے۔

### دعا ابراہیمی کا اثر

اس دعا میں حضرت ابراہیم علیہ السلام نے خداوند قدوس سے دو چیزیں طلب کیں ایک تو یہ کہ کچھ لوگوں کے دل اولاد ابراہیم علیہ السلام  
کی طرف مائل ہوں اور دوسرے ان لوگوں کو پھلوں کی روزی کھانے کو ملے۔ سبحان اللہ عزوجل آپ کی یہ دعا کیں مقبول ہوئیں۔  
چنانچہ اس طرح لوگوں کے دل اہل مکہ کی طرف مائل ہوئے کہ آج کروڑ ہا کروڑ انسان مکہ مکرمہ کی زیارت کیلئے ترپ رہے ہیں اور  
ہر دور میں طرح طرح کی تکلیفیں اٹھا کر مسلمان خلکی اور سمندر اور ہوائی راستوں سے مکہ مکرمہ جاتے رہے اور قیامت تک  
جاتے رہیں گے اور اہل مکہ کی روزی میں پھلوں کی کثرت کا یہ عالم ہے کہ باوجود یہکہ شہر مکہ اور اس کے قرب و جوار میں کہیں نہ کوئی  
کھیتی ہے نہ کوئی باغ باغیچہ ہے۔ مگر مکہ مکرمہ کی منڈیوں اور بازاروں میں اس کثرت سے قسم قسم کے میوے اور پھل ملتے ہیں کہ  
فرط تعجب سے دیکھنے والوں کی آنکھیں پھٹی کی پھٹی رہ جاتی ہیں۔ اللہ تعالیٰ نے ’طاائف‘ کی زمین میں ہر قسم کے پھلوں کی پیداوار کی  
صلاحیت پیدا فرمادی ہے کہ وہاں سے قسم قسم کے میوے اور پھل اور طرح طرح کی سبزیاں اور ترکاریاں مکہ معظمه میں آتی رہتی ہیں  
اور اس کے علاوہ مصر و عراق بلکہ یورپ کے ممالک سے میوے اور پھل بکثرت مکہ مکرمہ آیا کرتے ہیں۔ یہ سب حضرت ابراہیم  
علیہ السلام کی دعاؤں کی برکتوں کے اثرات و ثمرات ہیں جو بلاشبہ دنیا کے عجائب میں سے ہیں۔

اس کے بعد آپ نے یہ دعا مانگی جس میں آپ نے اپنی اولاد کے علاوہ تمام مومنین کیلئے بھی دعا مانگی۔

**رب اجعلنى مقيم الصلوة ومن ذريتى ربنا وقبل دعاءه**

**ربنا اغفرلنى ولوالدى وللمؤمنين يوم يقوم الحساب ه** (پ ۱۳، ۲۰، ابرہیم: ۳۱، ۳۰)

ترجمہ کنز الایمان : اے میرے رب مجھے نماز کا قائم کرنے والا رکھا اور کچھ میری اولاد کو اے ہمارے رب اور میری دعا سن لے اے ہمارے رب مجھے بخش دے اور میرے ماں باپ کو اور سب مسلمانوں کو جس دن حساب قائم ہو گا۔

**درس ہدایت**) اس واقعہ سے دو باتیں خاص طور پر معلوم ہوئیں.....

(۱) حضرت ابراہیم علیہ السلام اپنے رب تعالیٰ کے بہت ہی اطاعت گزار اور فرمائی بود کہ وہ بچہ جس کو بڑی بڑی دعاؤں کے بعد بڑھا پے میں پایا تھا جو آپ کی آنکھوں کا نور اور دل کا سر و رخا، فطری طور پر حضرت ابراہیم علیہ السلام اس کو بھی اپنے سے جدا نہیں کر سکتے تھے مگر جب اللہ تعالیٰ کا یہ حکم ہو گیا کہ اے ابراہیم ! تم اپنے پیارے فرزند اور اس کی ماں کو اپنے گھر سے نکال کر وادی بطيح کی اُس سنان جگہ پر لے جا کر چھوڑ آؤ جہاں سرچھپانے کو درخت کا پتا اور پیاس بجھانے کو پانی کا ایک قطرہ بھی نہیں ہے، نہ وہاں کوئی یار و مددگار ہے، نہ کوئی مونس و غم خوار ہے۔ دوسرا کوئی انسان ہوتا تو شاید اس کے تصور ہی سے اُس کے سینے میں دل دھڑ کنے لگتا، بلکہ شدت غم سے دل پھٹ جاتا۔ مگر حضرت ابراہیم خلیل اللہ علیہ الصلوة والسلام خدا کا یہ حکم سن کر نہ فکر مند ہوئے، نہ ایک لمحہ کیلئے سوچ بچار میں پڑے، نہ رنج و غم سے نڈھاں ہوئے بلکہ فوراً ہی خدا کا حکم بجالانے کیلئے یوں اور بچے کو لے کر ملک شام سے سر زمین مکہ میں چلے گئے اور وہاں یوں بچے کو چھوڑ کر ملک شام چلے آئے۔

**اللہ اکبر!** اس جذبہ اطاعت شعاری اور جوشِ فرمائی بود کہ ماری پر ہماری جاں قربان!

(۲) حضرت ابراہیم علیہ السلام نے اپنے فرزند حضرت اسماعیل علیہ السلام اور ان کی اولاد کے لئے نہایت ہی محبت بھرے انداز میں ان کی مقبولیت اور رزق کیلئے جو دعائیں مانگیں۔ اس سے یہ سبق ملتا ہے کہ اپنی اولاد سے محبت کرنا اور ان کیلئے دعائیں مانگنا یہ حضرات انبیاء کرام علیہم السلام کا مبارک طریقہ ہے جس پر ہم سب مسلمانوں کو عمل کرنا ہماری صلاح و فلاح دارین کا ذریعہ ہے۔ (و اللہ تعالیٰ اعلم)

## ﴿36﴾ ابوالہب کی بیوی کو رسول اللہ صلی اللہ تعالیٰ علیہ وسلم نظر نہ آئے

جب سورۃ تَبَّتْ يَدَا نازل ہوئی اور ابوالہب اور اُس کی بیوی اُم جمیل، کی اس سورۃ میں نہ مدت اُتری تو ابوالہب کی بیوی اُم جمیل غصہ میں آپ سے باہر ہو گئی اور ایک بہت بڑا پھر لے کر وہ حرم کعبہ میں گئی۔ اُس وقت حضور اکرم صلی اللہ تعالیٰ علیہ وسلم نماز میں تلاوت قرآن فرمائے تھے اور قریب ہی حضرت ابو بکر صدیق رضی اللہ تعالیٰ عنہ پیشے ہوئے تھے۔ اُم جمیل بڑی بڑاتی ہوئی آئی اور حضور اقدس صلی اللہ تعالیٰ علیہ وسلم کے پاس سے گزرتی ہوئی حضرت ابو بکر صدیق رضی اللہ تعالیٰ عنہ کے پاس آئی اور مارے غصہ کے منہ میں جھاگ بھرتے ہوئے کہنے لگی کہ بتاؤ تمہارے رسول کہاں ہیں؟ مجھے معلوم ہوا ہے کہ انہوں نے میری اور میرے شوہر کی بھجو کی ہے۔ حضرت ابو بکر صدیق رضی اللہ تعالیٰ عنہ نے فرمایا کہ میرے رسول شاعر نہیں ہیں کہ کسی کی بھجو کریں۔ پھر وہ غیظ و غصب میں بھری ہوئی پورے حرم کعبہ میں چکر لگاتی پھری اور بکیتِ محکمتی حضور علیہ الصلوٰۃ والسلام کو ڈھونڈتی پھری۔ مگر جب وہ حضور صلی اللہ تعالیٰ علیہ وسلم کو نہ دیکھ سکی تو بڑی بڑاتی ہوئی حرم سے باہر جانے لگی اور حضرت ابو بکر صدیق رضی اللہ تعالیٰ عنہ سے کہنے لگی کہ میں تمہارے رسول کا سر کچلنے کیلئے یہ پھر لے کر آئی تھی مگر افسوس کہ وہ مجھے نہیں ملے۔ حضرت ابو بکر صدیق رضی اللہ تعالیٰ عنہ نے حضور صلی اللہ تعالیٰ علیہ وسلم سے اس واقعہ کا ذکر کیا تو آپ نے فرمایا کہ میرے پاس سے وہ کئی بار گزری مگر میرے اور اُس کے درمیان ایک فرشتہ اس طرح حائل ہو گیا کہ آنکھ پھاڑ پھاڑ کر دیکھنے کے باوجود وہ مجھے نہ دیکھ سکی۔ اس واقعہ کے متعلق یہ آیت نازل ہوئی۔ (خزانۃ العرفان، ص ۵۱۵، پ ۱۵، بنی اسرائیل: ۲۵)

**وإذا قرأت القرآن جعلنا بينك وبين الذين لا يؤمنون بالأخرة حجاباً مستوراً** (پ ۱۵، بنی اسرائیل: ۲۵)

ترجمہ کنز الایمان: اور اے محبوب تم نے قرآن پڑھا ہم نے تم پر اور ان میں کہ آخرت پر ایمان نہیں لاتے ایک چھپا ہوا پردہ کر دیا۔

**درس ہدایت**) اُم جمیل انگھیاری ہوتے ہوئے اور آنکھیں پھاڑ پھاڑ کر دیکھنے کے باوجود حضور علیہ الصلوٰۃ والسلام کے پاس ہی سے تلاش کرتی ہوئی بار بار گزری مگروہ آپ کو نہیں دیکھ سکی۔ بلاشبہ یہ ایک عجیب بات ہے اور اسکو حضور اکرم صلی اللہ علیہ وسلم کے معجزہ کے سوا کچھ بھی نہیں کہا جا سکتا۔ اس قسم کے معجزات حضور صلی اللہ تعالیٰ علیہ وسلم کی طرف سے بارہا صادر ہوئے ہیں اور بہت سے اولیاء اللہ سے بھی ایسی کرامتیں بارہا صادر ہوئی ہیں اور اولیاء کی یہ کرامتیں بھی ہمارے نبی صلی اللہ تعالیٰ علیہ وسلم کے معجزات ہیں۔ کیونکہ ولی کی کرامت درحقیقت اُس کے نبی کا معجزہ ہوا کرتا ہے۔

**اللَّهُمَّ صَلِّ عَلَى سَيِّدِنَا مُحَمَّدٍ وَّعَلَى أَلِّي سَيِّدِنَا مُحَمَّدٍ وَّبَارِكْ وَسَلِّمْ**

## ﴿37﴾ اصحاب کھف (غار والی)

حضرت عیسیٰ علیہ السلام کے آسمان پر اٹھائے جانے کے بعد عیسائیوں کا حال بے حد خراب اور نہایت ابتر ہو گیا۔ لوگ بت پرستی کرنے لگے اور دوسروں کو بھی بت پرستی پر مجبور کرنے لگے۔ خصوصاً ان کا ایک بادشاہ 'وقیانوس' تو اس قدر ظالم تھا کہ جو شخص بت پرستی سے انکار کرتا تھا یہ اُس کو قتل کر ڈالتا تھا۔

### اصحاب کھف کون تھے؟

اصحاب کھف شہر افسوس کے شرفاء تھے جو بادشاہ کے معزز درباری بھی تھے۔ مگر یہ لوگ صاحب ایمان اور بت پرستی سے انتہائی بیزار تھے۔ 'وقیانوس' کے ظلم و جبر سے پریشان ہو کر یہ لوگ اپنا ایمان بچانے کیلئے اُسکے دربار سے بھاگ نکلے اور قریب کے پہاڑ میں ایک غار کے اندر پناہ گزیں ہوئے اور سو گئے، تو تین سو برس سے زیادہ عرصے تک اسی حال میں سوتے رہ گئے۔ وقیانوس نے جب ان لوگوں کو تلاش کرایا اور اُس کو معلوم ہوا کہ یہ لوگ غار کے اندر ہیں تو وہ بے حد ناراض ہوا اور فرط غیظ و غضب میں یہ حکم دے دیا کہ غار کو ایک سُنگین دیوار اٹھا کر بند کر دیا جائے تاکہ یہ لوگ اُسی میں رہ کر مر جائیں اور وہی غار ان لوگوں کی قبر بن جائے۔ مگر وقیانوس نے جس شخص کے سپرد یہ کام کیا تھا وہ بہت ہی نیک دل اور صاحب ایمان آدمی تھا۔ اُس نے اصحاب کھف کے نام ان کی تعداد اور ان کا پورا واقعہ ایک تختی پر کندہ کر کرتا بنے کے صندوق کے اندر رکھ کر دیوار کی بنیاد میں رکھ دیا اور اسی طرح کی ایک تختی شاہی خزانہ میں بھی محفوظ کر دی۔ کچھ دنوں کے بعد وقیانوس بادشاہ مر گیا اور سلطنتیں بدلتی رہیں۔ یہاں تک کہ ایک نیک دل اور انصاف پرور بادشاہ جس کا نام 'بیدروس' تھا، تخت تھین ہوا جس نے اڑسہ سال تک بہت شان و شوکت کے ساتھ حکومت کی۔ اُس کے دور میں مذہبی فرقہ بندی شروع ہو گئی اور بعض لوگ مر نے کے بعد اٹھنے اور قیامت کا انکار کرنے لگے۔ قوم کا یہ حال دیکھ کر بادشاہ رنج و غم میں ڈوب گیا اور وہ تنہائی میں ایک مکان کے اندر بند ہو کر خداوند قدوس عز و جل کے دربار میں نہایت بے قراری کے ساتھ گریہ وزاری کر کے دعا میں مانگنے لگا کہ یا اللہ عز و جل کوئی ایسی نشانی ظاہر فرمادے تاکہ لوگوں کو مر نے کے بعد زندہ ہو کر اٹھنے اور قیامت کا یقین ہو جائے۔ بادشاہ کی یہ دعا مقبول ہو گئی اور اچانک بکریوں کے ایک چڑا ہے نے اپنی بکریوں کو ٹھہرانے کیلئے اسی غار کو منتخب کیا اور دیوار کو گرا دیا۔ دیوار گرتے ہی لوگوں پر ایسی ہیبت و دہشت سوار ہو گئی کہ دیوار گرانے والے لرزہ بر اندام ہو کر وہاں سے بھاگ گئے اور اصحاب کھف بحکم الہی اپنی نیند سے بیدار ہو کر اٹھ بیٹھے اور ایک دوسرے سے سلام و کلام میں مشغول ہو گئے اور نماز بھی ادا کر لی۔ جب ان لوگوں کو بھوک لگی تو ان لوگوں نے اپنے ایک ساتھی یملیخا سے کہا کہ تم بازار جا کر کچھ کھانا لاؤ اور نہایت خاموشی سے یہ بھی معلوم کرو کہ 'وقیانوس' ہم لوگوں کے بارے میں کیا ارادہ رکھتا ہے؟ 'یملیخا' غار سے نکل کر بازار گئے اور یہ دیکھ کر حیران رہ گئے کہ شہر میں ہر طرف اسلام کا چرچا ہے اور

لُوگ اعلانیہ حضرت عیسیٰ علیہ السلام کا کلمہ پڑھ رہے ہیں۔ یہ میلیخا یہ منظر دیکھ کر محوجرت ہو گئے کہ الٰہی یہ ما برآ کیا ہے؟ لہاس نہ  
میں تو ایمان و اسلام کا نام لینا بھی جرم تھا آج یہ انقلاب کہاں سے اور کیونکر آگیا؟

پھر یہ ایک نانبائی کی دکان پر کھانا لینے گئے اور دیقا نوی زمانے کا روضیہ دکاندار کو دیا جس کا چلن بند ہو چکا تھا بلکہ کوئی اس سکے کا دیکھنے والا بھی باقی نہیں رہ گیا تھا۔ دکاندار کو شہر ہوا کہ شاید اس شخص کو کوئی پرانا خزانہ مل گیا ہے چنانچہ دکاندار نے ان کو حکام کے پر درکر دیا اور حکام نے ان سے خزانے کے بارے میں پوچھ گئے شروع کر دی اور کہا کہ بتاؤ خزانہ کہاں ہے؟ یہ میلیخا نے کہا کہ کوئی خزانہ نہیں ہے۔ یہ ہمارا ہی روپیہ ہے۔ حکام نے کہا کہ ہم کس طرح مان لیں کہ روپیہ تمہارا ہے؟ یہ سکہ تین سو برس پرانا ہے اور برسوں گزر گئے کہ اس سکہ کا چلن بند ہو گیا اور تم ابھی جوان ہو۔ لہذا صاف صاف بتاؤ کہ عقدہ حل ہو جائے۔ یہ سن کر میلیخا نے کہا کہ تم لوگ یہ بتاؤ کہ دیقا نوس بادشاہ کا کیا حال ہے؟ حکام نے کہا کہ آج روئے زمین پر اس نام کا کوئی بادشاہ نہیں ہے۔ ہاں سینکڑوں برس گزرے کہ اس نام کا ایک بے ایمان بادشاہ گزرا ہے جو بت پرست تھا۔ یہ میلیخا نے کہا کہ ابھی کل ہی تو ہم لوگ اس کے خوف سے اپنے ایمان اور جان کو بچا کر بھاگے ہیں۔ میرے ساتھی قریب ہی کے ایک غار میں موجود ہیں۔ تم لوگ میرے ساتھ چلو میں تم لوگوں کو ان سے ملا دوں۔ چنانچہ حکام اور عماائدین شہر کشیر تعداد میں اُس غار کے پاس پہنچے۔ اصحابِ کہف یہ میلیخا کے انتظار میں تھے۔ جب ان کی واپسی میں دیر ہوئی تو ان لوگوں نے یہ خیال کر لیا کہ شاید میلیخا گرفتار ہو گئے اور جب غار کے منہ پر بہت سے آدمیوں کا شور و غوغاء ان لوگوں نے ساتھ سمجھ بیٹھے کہ غالباً دیقا نوس کی فوج ہماری گرفتاری کیلئے آن پہنچی ہے۔ تو یہ لوگ نہایت اخلاص کے ساتھ ذکرِ الٰہی اور توبہ و استغفار میں مشغول ہو گئے۔

حکام نے غار پر پہنچ کرتا نے کا صندوق برآمد کیا اور اس کے اندر سے تختی نکال کر پڑھا تو اس تختی پر اصحابِ کہف کا نام لکھا تھا اور یہ بھی تحریر تھا کہ یہ مومنوں کی جماعت اپنے دین کی حفاظت کیلئے دیقا نوس بادشاہ کے خوف سے اس غار میں پناہ گزیں ہوئی ہے۔ تو دیقا نوس نے خبر پا کر ایک دیوار سے ان لوگوں کو غار میں بند کر دیا ہے۔ ہم یہ حال اس لئے لکھتے ہیں کہ جب کبھی بھی یہ غار کھلے تو لوگ اصحابِ کہف کے حال پر مطلع ہو جائیں۔ حکام تختی کی عبارت پڑھ کر حیران رہ گئے اور ان لوگوں نے اپنے بادشاہ بیدروس کو اس واقعہ کی اطلاع دی۔ فوراً ہی بیدروس بادشاہ اپنے امراء اور عماائدین شہر کو ساتھ لے کر غار کے پاس پہنچا تو اصحابِ کہف نے غار سے نکل کر بادشاہ سے معافیہ کیا اور اپنی سرگزشت بیان کی۔ بیدروس بادشاہ سجدہ میں گر کر خداوندوں کا شکر ادا کرنے لگا کہ میری دعا قبول ہو گئی اور اللہ تعالیٰ نے ایسی نشانی ظاہر کر دی جس سے موت کے بعد زندہ ہو کر اُٹھنے کا ہر شخص کو یقین ہو گیا۔ اصحابِ کہف بادشاہ کو دعا میں دینے لگے کہ اللہ تعالیٰ تیری بادشاہی کی حفاظت فرمائے۔ اب ہم تمہیں اللہ کے پر درکرتے ہیں۔ پھر اصحابِ کہف نے السلام علیکم کہا اور غار کے اندر چلے گئے اور سو گئے اور اسی حالت میں اللہ تعالیٰ نے ان لوگوں کو وفات دیدی۔

بادشاہ بیدروس نے سال کی لکڑی کا صندوق بنوا کر اصحابِ کھف کی مقدس لاشوں کو اس میں رکھوادیا اور اللہ تعالیٰ نے اصحابِ کھف کے  
ایسا رعب لوگوں کے دلوں میں پیدا کر دیا کہ کسی کی یہ مجال نہیں کہ غار کے منہ تک جاسکے۔ اس طرح اصحابِ کھف کی لاشوں کی  
حفاظت کا اللہ تعالیٰ نے سامان کر دیا۔ پھر بیدروس بادشاہ نے غار کے منہ پر ایک مسجد بنوادی اور سالانہ ایک دن مقرر کر دیا کہ  
تمام شہروالے اس دین عید کی طرح زیارت کیلئے آیا کریں۔ (خازن، ج ۳، ص ۱۹۸-۲۰۰)

## اصحابِ کھف کی تعداد

اصحابِ کھف کی تعداد میں جب لوگوں کا اختلاف ہوا تو یہ آیت نازل ہوئی کہ

قُلْ رَبِّي أَعْلَمْ بِعِدْتِهِمْ مَا يَعْلَمُهُمْ إِلَّا قَلِيلٌ (پ ۱۵، الکھف: ۲۲)

ترجمہ کنز الایمان : تم فرماؤ میرارت ان کی کتنی خوب جانتا ہے انہیں نہیں جانتے مگر تھوڑے۔

حضرت عبداللہ بن عباس رضی اللہ تعالیٰ عنہما نے فرمایا کہ میں انہی کم لوگوں میں سے ہوں جو اصحابِ کھف کی تعداد کو جانتے ہیں۔

پھر آپ نے فرمایا کہ اصحابِ کھف کی تعداد سات ہے اور آٹھوں ان کا کتنا ہے۔ (تفسیر صاوی، ج ۳، ص ۱۱۹۱، پ ۱۵، الکھف: ۲۲)

قرآن مجید میں اللہ تعالیٰ نے اصحابِ کھف کا حال بیان فرماتے ہوئے ارشاد فرمایا کہ

إِنَّ حَسْبَكُ أَنْ أَصْبِحَ الْكَهْفَ وَالرَّقِيمَ ۝ كَانُوا مِنْ أَيْتَنَا عَجَبًا ۝ إِذَا أَوَى الْفَتِيَّةُ إِلَى الْكَهْفِ

فَقَالُوا رَبَّنَا أَنَا مِنْ لَدُنْكَ رَحْمَةً وَّهِيَّ لَنَا مِنْ أَمْرِنَا رَشِداً هَ فَضَرَبُنَا عَلَى أَذَانِهِمْ فِي

الْكَهْفِ سَنِينَ عَدَدًا هَ ثُمَّ بَعْثَنَاهُمْ لِنَعْلَمَ أَيِ الْحَزَبِينَ أَحْصَى لَمَّا لَبَثُوا أَمْدَاهُ

نَحْنُ نَقْصٌ عَلَيْكُمْ نِبَاهٌ بِالْحَقِّ ۝ أَنَّهُمْ فَتِيَّةٌ أَمْنَوْا بِرَبِّهِمْ وَزَدْنَهُمْ هَدِيَ هَ (پ ۱۵، الکھف: ۹-۱۲)

ترجمہ کنز الایمان : کیا تمہیں معلوم ہوا کہ پہاڑ کی کھوہ اور جنگل کے کنارے والے ہماری ایک عجیب نشانی تھے  
جب ان جوانوں نے غار میں پناہ لی پھر بولے اے ہمارے رب ہمیں اپنے پاس سے رحمت دے اور ہمارے کام میں  
ہمارے لئے راہ یابی کے سامان کر تو ہم نے اس غار میں ان کے کانوں پر کتنی کئی برس تھپکا پھر ہم نے انہیں جگایا کہ  
دیکھیں دو گرہوں میں کون ان کے ٹھہر نے کی مدت زیادہ ٹھیک بتاتا ہے ہم ان کا ٹھیک ٹھیک حال تمہیں سنائیں وہ کچھ جوان تھے کہ  
اپنے رب پر ایمان لائے اور ہم نے ان کو ہدایت بڑھائی۔

اس سے اگلی آیتوں میں اللہ تعالیٰ نے اصحابِ کھف کا پورا پورا حال بیان فرمایا ہے کہ جس کو ہم پہلے ہی تحریر کر چکے ہیں۔

ان کے ناموں میں بھی بہت اختلاف ہے۔ حضرت علی رضی اللہ تعالیٰ عنہ سے روایت ہے کہ ان کے نام یہ ہیں۔ یکلیخا، مکشلینا، مشلینا، مرنوش، دبرنوش، شاذنوش اور ساتواں چرواہا تھا جوان لوگوں کے ساتھ ہو گیا تھا۔ حضرت علی رضی اللہ تعالیٰ عنہ نے اُس کا ذکر نہیں فرمایا اور ان لوگوں کے کتنے کا نام 'قطمیر' تھا اور ان لوگوں کے شہر کا نام 'افسوس' تھا اور ظالم بادشاہ کا نام 'قیانوس' تھا۔ (مدارک التنزیل، ج ۳، ص ۲۰۶، پ ۱۵، الکھف: ۲۲) اور تفسیر صاوی میں لکھا ہے کہ اصحاب کھف کے نام یہ ہیں۔ مکملینا، یکلیخا، طونس، نینوس، ساریونس، زونواس، فلسطینس۔ یہ آخری چروائے تھے جو راستے میں ساتھ ہو لئے تھے اور ان لوگوں کے کتنے کا نام 'قطمیر' تھا۔ (صاوی، ج ۳، ص ۱۱۹۱، پ ۱۵، الکھف: ۲۲)

### اصحاب کھف کے ناموں کے خواص

حضرت ابن عباس رضی اللہ تعالیٰ عنہما سے روایت ہے کہ اصحاب کھف کے ناموں کا تعویذ نہ کاموں کیلئے فائدہ مند ہے:-

- (۱) بھاگے ہوئے کو بلانے کیلئے اور دشمنوں سے بچ کر بھاگنے کیلئے (۲) آگ بھانے کیلئے کپڑے پر لکھ کر آگ میں ڈال دیں
- (۳) بچوں کے رونے اور تیسرے دن آنے والے بخار کیلئے (۴) درود کیلئے دائیں بازو پر باندھیں (۵) اُمّ الصیان کیلئے گلے میں پہنائیں (۶) خشکی اور سمندر میں سفر محفوظ ہونے کیلئے (۷) مال کی حفاظت کیلئے (۸) عقل بڑھنے کیلئے (۹) گنہگاروں کی نجات کیلئے۔ (صاوی، ج ۳، ص ۱۱۹۱، پ ۱۵، الکھف: ۲۲)

### اصحاب کھف کتنے دنوں تک سوتے رہے

جب قرآن کی آیت **ولبِثُوا فِي كَهْفٍ ثُلُكَ مائِةً سَنِينَ وَازْدَادُوا تِسْعَا** (پ ۱۵، الکھف: ۲۵) (اور وہ اپنے غار میں تین سو برس ٹھہرے نہ اوپر) نازل ہوئی۔ تو کفار کہنے لگے کہ ہم تین سو برس کے متعلق توجانے ہیں کہ اصحاب کھف اتنی مدت تک غار میں رہے مگر ہم نو برس کو نہیں جانتے تو حضور اقدس صلی اللہ تعالیٰ علیہ وسلم نے فرمایا کہ تم لوگ سمشی سال جوڑ رہے ہو اور قرآن مجید نے قمری سال کے حساب سے مدت بیان کی ہے اور سمشی سال کے ہر سو برس میں تین سال قمری بڑھ جاتے ہیں۔ (صاوی، ج ۳، ص ۱۱۹۳، پ ۱۵، الکھف: ۲۵)

### درس ہدایت ﴿﴾

- (۱) مرنے کے بعد زندہ ہو کر اٹھنا حق ہے اور اصحاب کھف کا واقعہ اس کی نشانی اور دلیل ہے۔ جو قرآن مجید میں موجود ہے۔
- (۲) جو اپنے دین و ایمان کی حفاظت کیلئے اپنا طن چھوڑ کر ہجرت کرتا ہے اللہ تعالیٰ غیب سے اُس کی حفاظت کا ایسا ایسا سامان فرمادیتا ہے کہ کوئی اس کو سوچ بھی نہیں سکتا۔

﴿۳﴾ اللہ والوں کے ناموں میں برکت اور لفج بخش تائیرات ہوتی ہیں۔

﴿۴﴾ بیدروس ایک ایماندار اور نیک دل بادشاہ نے اصحاب کھف کے غار کی زیارت کیلئے سالانہ ایک دن مقرر کیا۔ اس سے معلوم ہوا کہ بزرگان دین کے عرس کا دستور بہت قدیم زمانے سے چلا آ رہا ہے۔

﴿۵﴾ بزرگوں کے مزاروں کے پاس مسجد تعمیر کرنا اور وہاں عبادت کرنا بھی بہت پرانا مبارک طریقہ ہے کیونکہ بیدروس بادشاہ نے اصحاب کھف کے غار کے پاس ایک مسجد بنادی تھی جس کا ذکر قرآن مجید کی سورۃ کھف میں ہے۔ (وَ اللَّهُ تَعَالَى أَعْلَمْ)

## ﴿38﴾ سفر مجمع البحرين کی جھاکیاں

ایک روایت ہے کہ جب فرعون مع اپنے شکر کے دریائے نیل میں غرق ہو گیا اور حضرت موسیٰ علیہ السلام کو بنی اسرائیل کے ساتھ مصر میں قرار نصیب ہوا تو ایک دن موسیٰ علیہ السلام کا اللہ تعالیٰ سے اس طرح مکالمہ شروع ہوا۔

**حضرت موسیٰ علیہ السلام:** خداوند! تیرے بندوں میں سب سے زیادہ تجھ کو محظوظ کون سا بندہ ہے؟

**اللہ تعالیٰ.....:** جو میرا ذکر کرتا ہے اور مجھے کبھی فراموش نہ کرے۔

**حضرت موسیٰ علیہ السلام:** سب سے بہتر فیصلہ کرنے والا کون ہے؟

**اللہ تعالیٰ.....:** جو حق کے ساتھ فیصلہ کرے اور کبھی بھی خواہش انسانی کی پیروی نہ کرے۔

**حضرت موسیٰ علیہ السلام:** تیرے بندوں میں سب سے زیادہ علم والا کون ہے؟

**اللہ تعالیٰ.....:** جو ہمیشہ اپنے علم کے ساتھ دوسروں سے علم سیکھتا رہے تاکہ اس طرح اسے کوئی ایک ایسی بات مل جائے جو اسے ہدایت کی طرف راہنمائی کرے یا اس کو ہلاکت سے بچائے۔

**حضرت موسیٰ علیہ السلام:** اگر تیرے بندوں میں کوئی مجھ سے زیادہ علم والا ہو تو مجھے اس کا پتا بتا دے؟

**اللہ تعالیٰ.....:** خضر تم سے زیادہ علم والے ہیں۔

**حضرت موسیٰ علیہ السلام:** میں انہیں کہاں تلاش کروں؟

**اللہ تعالیٰ.....:** ساحل سمندر پر چٹان کے پاس۔

**حضرت موسیٰ علیہ السلام:** میں وہاں کیسے اور کس طرح پہنچوں؟

**اللہ تعالیٰ.....:** تم ایک ٹوکری میں ایک مجھلی لیکر سفر کرو۔ جہاں وہ مجھلی گم ہو جائے اس وہیں خضر سے تمہاری ملاقات ہو گی۔

اس کے بعد حضرت موسیٰ علیہ السلام نے اپنے خادم اور شاگرد حضرت یوشع بن نون بن افرائیم بن یوسف علیہم السلام واپس پار میں سفر بنا  
‘مجموع البحرين’ کا سفر فرمایا۔ حضرت موسیٰ علیہ السلام چلتے چلتے جب بہت دور چلے گئے تو ایک جگہ سو گئے۔ اُسی جگہ مچھلی ٹوکری میں سے  
ترپ کر سمندر میں کوڈگئی اور جس جگہ پانی میں ڈوبی وہاں پانی میں ایک سوراخ بن گیا۔ حضرت موسیٰ علیہ السلام نیند سے بیدار ہو کر  
چلنے لگے۔ جب دوپہر کے کھانے کا وقت ہوا تو آپ نے اپنے شاگرد حضرت یوشع بن نون علیہ السلام سے مچھلی طلب فرمائی  
تو انہوں نے عرض کیا کہ چنان کے پاس جہاں آپ سو گئے تھے، مچھلی کو دکر سمندر میں چلی گئی اور میں آپ کو بتانا بھول گیا۔  
آپ نے فرمایا کہ ہمیں تو اس جگہ کی تلاش تھی۔ بہرحال پھر آپ اپنے قدموں کے نشانات کو تلاش کرتے ہوئے اُس جگہ پہنچ گئے  
جہاں حضرت خضر علیہ السلام سے ملاقات کی جگہ بتائی گئی تھی۔

وہاں پہنچ کر حضرت موسیٰ علیہ السلام نے دیکھا کہ ایک بزرگ کپڑوں میں لپٹے ہوئے بیٹھے ہیں۔ جب حضرت موسیٰ علیہ السلام  
نے ان کو سلام کیا تو انہوں نے تجب سے فرمایا کہ اس زمین میں سلام کرنے والے کہاں سے آگئے؟ پھر انہوں نے پوچھا کہ  
آپ کون ہیں؟ تو آپ نے فرمایا کہ میں ‘موسیٰ’ ہوں۔ تو انہوں نے دریافت کیا کہ کون موسیٰ؟ کیا آپ بنی اسرائیل کے موسیٰ ہیں؟  
تو آپ نے فرمایا کہ جی ہاں تو حضرت خضر علیہ السلام نے کہا کہ اے موسیٰ! مجھے اللہ تعالیٰ نے ایک ایسا علم دیا ہے جس کو  
آپ نہیں جانتے اور آپ کو اللہ تعالیٰ نے ایسا علم دیا جس کو میں نہیں جانتا۔ مطلب یہ تھا کہ میں علم اسرائیل جانتا ہوں۔ جس کا آپ کو  
علم نہیں اور آپ ‘علم الشرائع’ جانتے ہیں جس کو میں نہیں جانتا۔ پھر حضرت موسیٰ علیہ السلام نے فرمایا کہ اے خضر! کیا آپ مجھے  
اس کی اجازت دیتے ہیں کہ میں آپ کے پیچھے پیچھے چلوں تاکہ اللہ تعالیٰ نے آپ کو جو علوم دیئے ہیں آپ کچھ مجھے بھی تعلیم دیں۔  
تو حضرت خضر علیہ السلام نے کہا کہ آپ میرے ساتھ صبر نہ کر سکیں گے۔ حضرت موسیٰ علیہ السلام نے فرمایا کہ میں ان شاء اللہ تعالیٰ  
صبر کروں گا اور کبھی بھی کوئی نافرمانی نہیں کروں گا۔ حضرت خضر علیہ السلام نے کہا کہ شرط یہ ہے کہ آپ مجھے کسی بات کے متعلق کوئی  
سوال نہ کریں۔ یہاں تک کہ میں خود آپ کو بتا دوں۔ غرض اس عہد و معاهدہ کے بعد حضرت خضر علیہ السلام نے حضرت موسیٰ اور یوشع  
بن نون علیہما السلام کو اپنے ساتھ لے کر سمندر کے کنارے کنارے چنان شروع کر دیا۔ یہاں تک کہ ایک کشتی پر نظر پڑی اور  
کشتی والوں نے ان تینوں صاحبان کو کشتی پر سوار کر لیا اور کشتی کا کرایہ بھی نہیں مانگا۔ جب یہ لوگ کشتی میں بیٹھ گئے تو حضرت خضر  
علیہ السلام نے اپنے جھوٹے میں سے کلہاڑی نکالی اور کشتی کو پھاڑ کر اُس کا ایک تختہ نکال کر سمندر میں پھینک دیا۔ یہ منظر دیکھ کر  
حضرت موسیٰ علیہ السلام برداشت نہ کر سکے اور حضرت خضر علیہ السلام سے یہ سوال کر بیٹھے کہ

آخرقتها لتفرق اهلها لقدریت شيئاً امراً ه (پ ۱۵، الکھف: ۱۷)

ترجمہ کنز الایمان : کیا تم نے اس لئے چیرا کہ اس کے سواروں کو ڈبادو پیشک یہم نے نہی بات کی۔

<https://www.alahazrat.net> حضرت خضر علیہ السلام نے کہا کہ کیا میں نے آپ سے کہہ نہیں دیا تھا کہ آپ میرے ساتھ صبر نہ کر سکیں گے۔ حضرت موسیٰ علیہ السلام نے مذمت کرتے ہوئے فرمایا کہ میں نے بھول کر سوال کر دیا۔ لہذا آپ میری بھول پر گرفت نہ کیجئے اور میرے کام میں مشکل نہ ڈالئے۔

پھر یہ حضرات کچھ دور آگے کو چلے۔ تو حضرت خضر علیہ السلام نے ایک نابالغ بچے کو دیکھا جوانہ میں باپ کا اکلوتا بیٹا تھا۔ حضرت خضر علیہ السلام نے گلا دبا کر اور زمین پر پٹک کر اس بچے کو قتل کر دیا۔ یہ ہوش زبائی منظر دیکھ کر حضرت موسیٰ علیہ السلام میں صبر کی تاب نہ رہی اور آپ نے ذرا سخت لمحے میں حضرت خضر علیہ السلام سے کہہ دیا.....

**اقْتُلَتْ نَفْسًا زَكِيَّةً بِغَيْرِ نَفْسٍ ۖ لَقَدْ جَئَتْ شَيْئًا نَكَارًا ۚ** (پ ۱۵، الکھف: ۷۳)

ترجمہ کنز الایمان : موسیٰ نے کہا کیا تم نے ایک ستری جان بے کسی جان کے بد لے قتل کر دی بیشک تم نے بہت بڑی بات کی۔ حضرت خضر علیہ السلام نے پھر یہی جواب دیا کہ کیا میں نے آپ سے یہ نہیں کہہ دیا تھا کہ آپ ہرگز میرے ساتھ صبر نہ کر سکیں گے۔ حضرت موسیٰ علیہ السلام نے فرمایا کہ اچھا اب اگر اس کے بعد میں آپ سے کچھ پوچھوں تو آپ میرے ساتھ نہ رہنے گا۔ اس میں شک نہیں کہ میری طرف سے آپ کا اعذر پورا ہو چکا ہے۔

پھر اس کے بعد ان حضرات نے ساتھ ساتھ چنان شروع کر دیا۔ یہاں تک کہ یہ لوگ ایک گاؤں میں پہنچے اور گاؤں والوں سے کھانا طلب کیا۔ مگر گاؤں والوں میں سے کسی نے بھی ان صالحین کی دعوت نہیں کی۔ پھر ان دونوں نے گاؤں میں ایک گرتی ہوئی دیوار پائی تو حضرت خضر علیہ السلام نے اسم اعظم پڑھ کر دیوار سیدھی کر دی۔ حضرت موسیٰ علیہ السلام گاؤں والوں کی بداخلی سے بیزار تھے ہی، آپ کو غصہ آ گیا، برداشت نہ کر سکے اور یہ فرمایا.....

**لَوْ شِئْتَ لَتَخَذُّلْتَ عَلَيْهِ أَجْرًا ۚ** (پ ۱۶، الکھف: ۷۴)

ترجمہ کنز الایمان : تم چاہتے تو اس پر کچھ مزدوری لے لیتے۔

یہ سن کر حضرت خضر علیہ السلام نے کہہ دیا کہ اب میرے اور آپ کے درمیان جدا ہی ہے اور جن چیزوں کو دیکھ کر آپ صبر نہ کر سکے آن کاراز میں آپ کو بتا دوں گا۔ سنئے جو کشتی میں نے چھاڑ ڈالی وہ چند مسکینوں کی تھی جس کی آمدنی سے وہ لوگ گزر برس کرتے تھے اور آگے ایک ظالم بادشاہ رہتا تھا جو سالم اور اچھی کشتیوں کو چھین لیا کرتا تھا اور عیب دار کشتیوں کو چھوڑ دیا کرتا تھا تو میں نے قصد ایک تختہ نکال کر اس کشتی کو عیب دار کر دیا تاکہ ظالم بادشاہ کے غصب سے محفوظ رہے اور جس لڑکے کو میں نے قتل کر دیا اس کے والدین بہت نیک اور صالح تھے اور یہ لڑکا پیدائش کافر تھا اور والدین اس لڑکے سے بے پناہ محبت کرتے تھے اور اس کی ہر خواہش پوری کرتے تھے تو ہمیں یہ خوف و خطرہ نظر آیا کہ وہ لڑکا کہیں اپنے والدین کو کفر میں نہ بنتا کر دے۔ اس لئے میں نے

https://www.alahazrat.net

اس لڑکے کو قتل کر کے اُس کے والدین کو کفر سے بچالیا۔ اب اُس کے والدین صبر کریں گے تو اللہ تعالیٰ اُس رکے لئے بدلتے ہیں اس کے والدین کو ایک بیٹی عطا فرمائے گا، جو ایک نبی سے بیانی جائے گی اور اس کے شکم سے ایک نبی پیدا ہو گا جو ایک امت کو ہدایت کرے گا اور گرتی ہوئی دیوار کو سیدھی کرنے کا راز یہ تھا کہ یہ دیوار دوستیم بچوں کی تھی جس کے نیچے ان دونوں کا خزانہ تھا اور ان دونوں کا باپ ایک صالح اور نیک آدمی تھا۔ اگر ابھی یہ دیوار گرجاتی تو ان تیمبوں کا خزانہ گاؤں والے لے لیتے۔ اسلئے آپ کے پروار دگار نے یہ چاہا کہ یہ دونوں تیم بچے جوان ہو کر اپنا خزانہ نکال لیں، اسلئے ابھی میں نے دیوار کو گرنے نہیں دیا۔ یہ خداوند تعالیٰ کی ان بچوں پر مہربانی ہے اور اے مویٰ علیہ السلام! آپ یقین واطمینان رکھیں کہ میں نے جو کچھ بھی کیا ہے اپنی طرف سے نہیں کیا ہے بلکہ میں نے یہ سب کچھ اللہ تعالیٰ کے حکم سے کیا ہے۔ اس کے بعد حضرت مویٰ علیہ السلام اپنے وطن واپس چلے آئے۔ (مدارک المتریل، ج ۳، ص ۲۱۹-۲۲۱، پ ۱۵-۱۶، الکفہ ملخص)

### حضرت خضر علیہ السلام کا تعارف

حضرت خضر علیہ السلام کی کنیت ابو العباس اور ان کے والد کا نام 'بلیا' اور ان کے والد کا نام 'مکان' ہے۔ 'بلیا' سریانی زبان کا لفظ ہے۔ عربی زبان میں اس کا ترجمہ 'احمد' ہے۔ 'حضر' ان کا لقب ہے اور اس لفظ کو تین طرح سے پڑھ سکتے ہیں۔ حضر، حضر، حضر۔ 'حضر' کے معنی بزر چیز کے ہیں۔ یہ جہاں بیٹھتے تھے وہاں آپ کی برکت سے ہری ہری گھاس اُگ جاتی تھی اس لئے لوگ ان کو 'حضر' کہنے لگے۔

یہ بہت ہی عالی خاندان ہیں اور ان کے آبا اجداد بادشاہ تھے۔ بعض عارفین نے فرمایا ہے کہ جو مسلمان ان کا اور ان کے والد کا نام اور ان کی کنیت یاد رکھے گا، ان شاء اللہ تعالیٰ اُس کا خاتمه ایمان پڑھو گا۔ (صاوی، ج ۳، ص ۱۲۰-۱۲۱، الکفہ: ۲۵)

### حضرت خضر علیہ السلام ذنده ولی ہیں

بعض لوگوں نے حضرت خضر علیہ السلام کو نبی بتایا ہے لیکن اکثر علماء کا قول یہ ہے کہ آپ ولی ہیں۔ (جلالین، ص ۲۲۹، پ ۱۵، الکفہ: ۲۵) اور جمہور علماء کا یہی قول ہے کہ آپ اب بھی زندہ ہیں اور قیامت تک زندہ رہیں گے کیونکہ آپ نے آپ حیات پی لیا ہے۔ آپ کے گرد بکثرت اولیاء کرام جمع رہتے ہیں اور فیض پاتے ہیں۔ چنانچہ عارف باللہ حضرت سید بکری نے اپنے قصیدہ 'درود احر' میں آپ کے بارے میں یہ تحریر فرمایا ہے کہ

حَمِيْنَ وَحَقِّكَ لَمْ يَقُلْ نُوْرَ جَمَالِهِ  
فَعَلَيْهِ مِنِيْ ۖ كُلُّمَا هَبَّ الصَّبَا

تیرے حق کی قسم! کہ حضرت خضر علیہ السلام زندہ ہیں اور ان کی وفات کا قائل وہی ہو گا جو ان کے نور جمال سے ملاقات نہیں کر سکا ہے تو میری طرف سے ان پر جب جب بادشاہی ستر اسلام ہو کہ پاکیزگی کے ساتھ بادشاہی اس کو پہنچائے۔

حضرت خضر علیہ السلام حضور خاتم النبیین صلی اللہ تعالیٰ علیہ وسلم کی زیارت سے مشرف ہوئے ہیں۔ اس لئے یہ صحابی بھی ہیں۔ (صاوی، ج ۳، ص ۱۲۸-۱۲۹، پ ۱۵، الکفہ: ۲۵)

## ﴿٣٩﴾ ذوالقرنین اور یاجوج و ماجوج

ذوالقرنین کا نام 'سکندر' ہے۔ یہ حضرت خضر علیہ السلام کے خالہ زاد بھائی ہیں۔ حضرت خضر علیہ السلام ان کے وزیر اور جنگلوں میں علمبردار رہے ہیں۔ یہ حضرت سام بن نوح علیہ السلام کی اولاد میں سے ہیں اور یہ ایک بڑھیا کے اکلوتے فرزند ہیں۔ حضرت ابراہیم خلیل اللہ علیہ السلام کے دستِ حق پرست پر اسلام قبول کر کے مدتِ آن کی صحبت میں رہے اور حضرت ابراہیم خلیل اللہ علیہ السلام نے ان کو کچھ وصیتیں بھی فرمائی تھیں۔ صحیح قول یہی ہے کہ یہ نبی نہیں ہیں بلکہ ایک بندہ صالح ہیں جو ولایت کے شرف سے سرفراز ہیں۔ (صاوی، ج ۳، ص ۱۲۱۲، پ ۱۶، الکھف: ۸۳)

## ذوالقرنین کیوں کھلانے؟

حضور علیہ الصلوٰۃ والسلام نے فرمایا کہ یہ ذوالقرنین (دوسینگوں والے) کے لقب سے اس لئے مشہور ہو گئے کہ انہوں نے دنیا کے دوسینگوں یعنی دونوں کناروں کا چکر لگایا تھا اور بعض کا قول ہے کہ ان کے دور میں لوگوں کے دو قرن ختم ہو گئے سو برس کا ایک قرن ہوتا ہے اور بعض کہتے ہیں کہ ان کے دو گیسو تھے اس لئے ذوالقرنین کھلاتے ہیں اور یہ بھی ایک قول ہے کہ ان کے تاج پر دوسینگ بنے ہوئے تھے اور بعض اس کے قاتل ہیں کہ خود ان کے سر پر دونوں طرف ابھار تھا جو سینگ جیسا نظر آتا تھا اور بعضوں نے یہ وجہ بتائی کہ چونکہ ان کے باپ اور ماں نجیب الطرفین اور شریف زادہ تھے اس لئے لوگ ان کو ذوالقرنین کہنے لگے۔ (وَاللَّهُ تَعَالَى أَعْلَم) (مدارک التزیل، ج ۳، ص ۲۲۲، پ ۱۶، الکھف: ۸۳)

اللہ تعالیٰ نے ان کو تمام روئے زمین کی بادشاہی عطا فرمائی تھی۔ دنیا میں کل چار بادشاہ ایسے ہوئے ہیں جن کو پوری زمین کی پوری بادشاہی ملی۔ ان میں دو مومنین تھے اور دو کافر۔ مومن تو حضرت سلیمان علیہ السلام اور ذوالقرنین ہیں اور کافر ایک بخت نصر اور دوسرا نمرود ہے اور تمام روئے زمین کے ایک پانچویں بادشاہ اس امت میں ہونے والے ہیں جن کا اسم گرامی حضرت امام مہدی رضی اللہ تعالیٰ عنہ ہے۔ (صاوی، ج ۳، ص ۱۲۱۶، پ ۱۶، الکھف: ۸۳)

قرآن مجید میں حضرت ذوالقرنین کے تین سفروں کا حال بیان ہوا ہے جو سورہ کہف میں ہے۔ ہم قرآن مجید ہی سے ان تینوں سفروں کا حال تحریر کرتے ہیں، جن کی رواداد بہت ہی عجیب اور عبرت خیز ہے۔

**پہلا سفر** حضرت ذوالقرنین نے پرانی کتابوں میں پڑھا تھا کہ سام بن نوح علیہ السلام کی اولاد میں سے ایک شخص آبی حیات کے چشمہ سے پانی پی لے گا تو اس کو موت نہ آئے گی۔ اسلئے حضرت ذوالقرنین نے مغرب کا سفر کیا۔ آپ کے ساتھ حضرت خضر علیہ السلام بھی تھے وہ تو آبی حیات کے چشمہ پر پہنچ گئے اور اس کا پانی بھی پی لیا مگر حضرت ذوالقرنین کے مقدار میں نہیں تھا، وہ محروم رہ گئے۔ اس سفر میں آپ جانب مغرب روانہ ہوئے تو جہاں تک آبادی کا نام و نشان ہے وہ سب منزلیں طے کر کے آپ ایک ایسے مقام پر پہنچ کے انہیں سورج غروب کے وقت ایسا نظر آیا کہ وہ ایک سیاہ چشمہ میں ڈوب رہا ہے۔ جیسا کہ سمندری سفر کرنے والوں کو آفتاب سمندر کے کالے پانی میں ڈوبتا نظر آتا ہے۔ وہاں ان کو ایک ایسی قوم ملی جو جانوروں کی کھال پہنچنے ہوئے تھی۔ اس کے سوا کوئی دوسرا بائس ان کے بدن پر نہیں تھا اور دریائی مردہ جانوروں کے سوا ان کی غذا کا کوئی دوسرا سامان نہیں تھا۔ یہ قوم 'ناسک' کہلاتی تھی۔ حضرت ذوالقرنین نے دیکھا کہ ان کے لشکر بے شمار ہیں اور یہ لوگ بہت ہی طاقت ور اور جنگجو ہیں۔ تو حضرت ذوالقرنین نے ان لوگوں کے گرد اپنی فوجوں کا گھیرا ڈال کر ان لوگوں کو بے بس کر دیا۔ چنانچہ کچھ تو مشرف بے ایمان ہو گئے کچھ آپ کی فوجوں کے ہاتھوں مقتول ہو گئے۔

**دوسرा سفر** پھر آپ نے مشرق کا سفر فرمایا یہاں تک کہ جب سورج طلوع ہونے کی جگہ پہنچے تو یہ دیکھا کہ وہاں ایک ایسی قوم ہے جن کے پاس کوئی عمارت اور مکانات نہیں ہیں۔ ان لوگوں کا یہ حال تھا کہ سورج طلوع ہونے کے وقت یہ لوگ زمین کی غاروں میں چھپ جاتے تھے اور سورج ڈھل جانے کے بعد غاروں سے نکل کر اپنی روزی کی تلاش میں لگ جاتے تھے۔ یہ لوگ قوم 'منک' کہلاتے تھے۔ حضرت ذوالقرنین نے ان لوگوں کے مقابلہ میں بھی لشکر آرائی کی اور جو لوگ ایمان لائے ان کے ساتھ بہترین سلوک کیا اور جو اپنے کفر پر اڑے رہے ان کو تعلق کر دیا۔

**تیسرا سفر** پھر آپ نے شمال کی جانب سفر فرمایا یہاں تک کہ سدیں (دو پہاڑوں کے درمیان) میں پہنچے تو وہاں کی آبادی کی عجیب و غریب زبان تھی۔ ان لوگوں کے ساتھ اشاروں سے بمشکل بات چیت کی جا سکتی تھی۔ ان لوگوں نے حضرت ذوالقرنین سے یا جوچ ما جوچ کے مظالم کی شکایت کی اور آپ کی مدد کے طالب ہوئے۔

یہ یادیت بن نوح علیہ السلام کی اولاد میں سے ایک فسادی گروہ ہے اور ان لوگوں کی تعداد بہت ہی زیادہ ہے یہ لوگ بلا کے جنگل کو خونخوار اور بالکل ہی جھشی اور جنگلی ہیں جو بالکل جانوروں کی طرح رہتے ہیں۔ موسم ربيع میں یہ لوگ اپنے غاروں سے نکل کر تمام کھیتیاں اور سبزیاں کھا جاتے تھے اور خشک چیزوں کو لا دکر لے جاتے تھے۔ آدمیوں اور جنگلی جانوروں یہاں تک کہ سانپ، بچھو، گرگٹ اور ہر چھوٹے بڑے جانور کو کھا جاتے تھے۔

### سد سکندری

حضرت ذوالقرنین سے لوگوں نے فریاد کی کہ آپ ہمیں یا جوج و ماجوج کے شر اور ان کی ایذا رسانیوں سے بچائیے اور ان لوگوں نے ان کے عوض کچھ مال دینے کی بھی پیش کش کی تو حضرت ذوالقرنین نے فرمایا کہ مجھے تمہارے مال کی ضرورت نہیں ہے۔ اللہ تعالیٰ نے مجھے سب کچھ دیا ہے۔ بس تم لوگ جسمانی محنت سے میری مدد کرو۔ چنانچہ آپ نے دونوں پہاڑوں کے درمیان بینیا دکھداوی۔ جب پانی نکل آیا تو اس پر پکھلائے تابے کے گارے سے پھر جمائے گئے اور لوہے کے تختے نیچے اوپر چمن کر آن کے درمیان میں لکڑی اور کوئلہ بھرا دیا اور اس میں آگ لگوادی۔ اس طرح یہ دیوار پہاڑ کی بلندی تک اوپھی کر دی گئی اور دونوں پہاڑوں کے درمیان کوئی جگہ نہ چھوڑی گئی۔ پھر پکھلایا ہوا تابا دیوار میں پلا دیا گیا جو سب مل کر بہت ہی مضبوط اور نہایت مستحکم دیوار بن گئی۔ (خزانہ العرقان، ص ۵۲۵-۵۲۷، پ ۱۶، الکف: ۹۸۶)

قرآن مجید کی سورہ کہف میں **حثی اذا بلغ مغرب الشمس سے من امرنا یسرا** پہلے سفر کا ذکر ہے پھر ثم اتبع سببا سے خبرا تک دوسرے سفر کا مذکور ہے اور **ثم اتبع سببا سے وعد ربی حقا** تک تیرے سفر کی رواداد ہے۔

### سد سکندری کب ثوثی گی؟

حدیث شریف میں ہے کہ یا جوج و ماجوج روزانہ اس دیوار کو توڑتے ہیں اور دن بھر جب محنت کرتے کرتے اس کو توڑنے کے قریب ہو جاتے ہیں تو ان میں سے کوئی کہتا ہے کہ اب چلو باقی کوکل توڑ ڈالیں گے۔ دوسرے دن جب وہ لوگ آتے ہیں تو خدا کے حکم سے وہ دیوار پہلے سے بھی زیادہ مضبوط ہو جاتی ہے۔ جب اس دیوار کے ثوٹنے کا وقت آئے گا تو ان میں سے کوئی کہے گا کہ اب چلو ان شاء اللہ تعالیٰ کل اس دیوار کو توڑ ڈالیں گے۔ ان لوگوں کے ان شاء اللہ تعالیٰ کہنے کی برکت اور اس کلمہ کا یہ شمرہ ہوگا کہ دوسرے دن دیوار ٹوٹ جائے گی۔ یہ قیامت قریب ہونے کا وقت ہوگا۔ دیوار ٹوٹنے کے بعد یا جوج و ماجوج نکل پڑیں گے اور زمین میں ہر طرف فتنہ و فساد اور قتل و غارت کریں گے۔ چشموں اور تالا بول کا پانی پی ڈالیں گے اور جانوروں اور درختوں کو کھا ڈالیں گے۔ زمین پر ہر جگہوں میں پھیل جائیں گے۔ مگر مکہ مکر مہ و مدینہ طیبہ و بیت المقدس ان تینوں شہروں میں یہ داخل نہ ہو سکیں گے۔ پھر حضرت عیسیٰ علیہ السلام کی دعا سے ان لوگوں کی گردنوں میں کیڑے پیدا ہو جائیں گے اور یہ سب ہلاک ہو جائیں گے۔ قرآن مجید میں ہے.....

**حثی اذا فتحت ياجوج و ماجوج و هم من كل حدب ينسلون ه** (پ ۲۱، الانبیاء: ۹۶)

ترجمہ کنز الایمان : یہاں تک کہ جب کھولے جائیں گے یا جوج و ماجوج اور وہ ہر بلندی سے ڈھلتے ہوں گے۔

حضرت عیسیٰ علیہ السلام حضرت بی بی مریم کے شکم سے بغیر باپ کے پیدا ہوئے ہیں۔ جب ولادت کا وقت آیا تو حضرت بی بی مریم رضی اللہ تعالیٰ عنہا آبادی سے کچھ دور ایک کھجور کے سوکھے درخت کے نیچے تہائی میں بیٹھ گئیں اور اُسی درخت کے نیچے حضرت عیسیٰ علیہ السلام کی ولادت ہوئی۔ چونکہ آپ بغیر باپ کے کنوواری مریم رضی اللہ تعالیٰ عنہا کے شکم سے پیدا ہوئے۔ اس لئے حضرت مریم بڑی فکر مند اور بے حد اداس تھیں اور بدگوئی و طعنہ زنی کے خوف سے بستی میں نہیں آ رہی تھیں اور ایک ایسی سنان زمین میں کھجور کے سوکھے درخت کے نیچے بیٹھی ہوئی تھیں کہ جہاں کھانے پینے کا کوئی سامان نہیں تھا۔ ناگہاں حضرت جبریل علیہ السلام اُتر پڑے اور اپنی ایڑی زمین پر مار کر ایک نہر جاری کر دی اور اچانک کھجور کا سوکھا درخت ہرا بھرا ہو کر پختہ پھل لایا اور حضرت جبریل علیہ السلام نے حضرت مریم رضی اللہ تعالیٰ عنہا کو پکار کر ان سے یوں کلام فرمایا.....

**فَنادَهَا مَنْ تَحْتَهَا إِلَّا تَحْزَنَ قَدْ جَعَلَ رَبُّكَ تَحْتَكَ سَرِيَاهُ وَهَزِيَ الْيَكَ بِجَذَعِ النَّخْلَةِ**

**تسقط عليك رطبا جنيا ه فكلى واشربي وقرى علينا (پ ۱۶، مریم ۲۲-۲۳)**

ترجمہ کنز الایمان : تو اسے اس کے تلنے سے پکارا کہ غم نہ کھابے شک تیرے رب نے تیرے نیچے ایک نہر بہادی ہے اور کھجور کی جڑ پکڑ کر اپنی طرف ہلا تجھ پرتا زی پکی کھجور یں گریں گی تو کھا اور پی اور آنکھ ٹھنڈی رکھ۔

سوکھے درخت میں پھل لگ جانا اور نہر کا اچانک جاری ہونا، بلاشبہ یہ دونوں حضرت مریم رضی اللہ تعالیٰ عنہا کی کرامات ہیں۔

**درس مدادیت** ﴿ اس سے پہلے کے صفحات میں آپ پڑھ چکے ہیں کہ حضرت بی بی مریم رضی اللہ تعالیٰ عنہا جب پچھی تھیں اور بیت المقدس کی محراب میں عبادت کرتی تھیں تو بغیر کسی محنت کے وہاں بلا موسم کے پھل ملا کرتے تھے۔ مگر حضرت عیسیٰ علیہ السلام کی پیدائش کے بعد پکی ہوئی کھجور یں تو حضرت مریم رضی اللہ تعالیٰ عنہا کو ضرور ملیں۔ لیکن خداوند تعالیٰ کا حکم ہوا کہ کھجور کی جڑیں ہلا و تب تم کو کھجور یں ملیں گی۔ اس سے یہ سبق ملتا ہے کہ آدمی جب تک صاحب اولاد نہیں ہوتا تو اس کو بلا محنت کے بھی روزی مل جایا کرتی ہے اور وہ کہیں نہ کہیں کھا پی لیا کرتا ہے۔ مگر جب آدمی صاحب اولاد ہو جائے تو اس پر لازم ہے کہ محنت کر کے روزی حاصل کرے۔ دیکھو حضرت مریم رضی اللہ تعالیٰ عنہا جب تک صاحب اولاد نہیں ہوئی تھیں تو بلا کسی محنت و مشقت کے آن کے محراب عبادت میں پھلوں کی روزی ملا کرتی تھی۔ مگر جب ان کے فرزند حضرت عیسیٰ علیہ السلام پیدا ہو گئے تو اب خدا کا حکم ہوا کہ کھجور کے درخت کو ہلا و اور محنت کرو اور اس کے بعد کھجور یں ملیں گی۔ (و اللہ تعالیٰ اعلم)

## حضرت عیسیٰ علیہ السلام کی پہلی تقریر ﴿41﴾

جب حضرت مریم رضی اللہ تعالیٰ عنہا حضرت عیسیٰ علیہ السلام کو گود میں لے کر بنی اسرائیل کی بستی میں تشریف لائیں تو قوم نے آپ پر بدکاری کی تھت لگائی اور لوگوں نے کہنا شروع کر دیا کہ اے مریم! تم نے یہ بہت بُرا کام کیا۔ حالانکہ تمہارے والدین میں کوئی خرابی نہیں تھی اور تمہاری ماں بھی بدکار نہیں تھی۔ بغیر شوہر کے تمہارے لڑکا کیسے ہو گیا؟ جب قوم نے بہت زیادہ طعنہ زنی اور بدگوئی کی تو حضرت مریم رضی اللہ تعالیٰ عنہا خود تو خاموش رہیں مگر ارشاد کیا کہ اس بچے سے تم لوگ سب کچھ پوچھلو۔ تو لوگوں نے کہا کہ ہم اس بچے سے کیا اور کیونکر اور کس طرح گفتگو کریں؟ یہ تو ابھی بچہ ہے جو پالنے میں پڑا ہوا ہے۔ قوم کا یہ کلام سن کر حضرت عیسیٰ علیہ السلام نے تقریر شروع کر دی۔ جس کا ذکر اللہ تعالیٰ نے قرآن مجید میں یوں فرمایا ہے.....

قالَ أَنِي عَبْدُ اللَّهِ الَّذِي أَتَنِي الْكِتَابَ وَجَعَلَنِي نَبِيًّا هُوَ جَعَلَنِي مَبَارِكًا إِنِّي كَنْتُ سُرَّا  
 وَأَوْصَنَتِي بِالصَّلَاةِ وَالزَّكُوْةِ مَا دَمَتْ حَيَا هُوَ بِرَأْمَ بِوَالدِّتِي زَوْلُمْ يَجْعَلَنِي جَبَارًا شَقِيقًا هُوَ  
 وَالسَّلَمُ عَلَى يَوْمِ الْوِلَادَةِ وَيَوْمِ الْمَوْتِ وَيَوْمِ الْبَعْثَةِ حَيَا هُوَ (۱۲، مَرِيم: ۳۰-۳۲)

ترجمہ کنز الایمان : بچہ نے فرمایا میں ہوں اللہ کا بندہ اس نے مجھے کتاب دی اور مجھے غیب کی خبریں بتانے والا (نبی) کیا اور اس نے مجھے مبارک کیا میں کہیں ہوں اور مجھے نمازوں زکوٰۃ کی تاکید فرمائی جب تک جیوں۔ اور اپنی ماں سے اچھا سلوک کرنے والا اور مجھے زبردست بد بخت نہ کیا اور وہی سلامتی مجھ پر جس دن میں پیدا ہوا اور جس دن مروں گا اور جس دن زندہ اٹھایا جاؤں گا۔

### درس حدایت ﴿۱﴾

﴿۱﴾ یہ حضرت عیسیٰ علیہ السلام کا م مجرہ ہے کہ پیدا ہوتے ہی فصح زبان میں ایسی جامع تقریر فرمائی۔ اس تقریر میں سب سے پہلے آپ نے اپنے کو خدا کا بندہ کہا۔ تاکہ کوئی انہیں خدا یا خدا کا بیٹا نہ کہہ سکے۔ کیونکہ لوگ آئندہ آپ پر تہمت لگانے والے تھے۔ اور یہ تہمت اللہ تعالیٰ پر لگتی تھی۔ اسلئے آپ کے منصب رسالت کا یہی تقاضا تھا کہ اپنی والدہ پر لگائی جانے والی تہمت کو رفع کرنے سے پہلے اس تہمت کو دفع کریں جو اللہ تعالیٰ پر لگائی جانے والی تھی۔ اللہ اکبر! حق ہے خدا و بقدر قدوس جس کونبوت کے شرف سے نوازتا ہے یقیناً اس کی ولادت نہایت ہی پاک اور طیب و طاہر ہوتی ہے اور بچپن ہی سے اس کی نبوت کے اعلیٰ آثار ظاہر ہونے لگتے ہیں۔

﴿۲﴾ سورہ مریم کے اس روایت میں اللہ تعالیٰ نے حضرت عیسیٰ علیہ السلام کا پورا ذکر میلا در شریف میں بیان فرمایا ہے اور آخر میں سلام کا ذکر ہے۔ اس سے معلوم ہوا کہ رسول اللہ صلی اللہ تعالیٰ علیہ وسلم کا میلا در پڑھ کر آخر میں صلوٰۃ وسلام پڑھنا یہ اللہ تعالیٰ کی مقدس سنت ہے اور یہی اہل سنت و جماعت کا مبارک عمل ہے۔

﴿۳﴾ حضرت عیسیٰ علیہ السلام کی مذکورہ بالا تقریر سے معلوم ہوا کہ نمازوں زکوٰۃ اور ماں باپ کے ساتھ حسن سلوک یا ایسے فرائض ہیں جو حضرت عیسیٰ علیہ السلام کی شریعت میں بھی فرض تھے۔

آپ کا نام 'اخنون' ہے۔ آپ حضرت نوح علیہ السلام کے والد کے وادا ہیں۔ حضرت آدم علیہ السلام کے بعد آپ ہی پہلے رسول ہیں۔ آپ کے والد حضرت شیث بن آدم علیہما السلام ہیں۔ سب سے پہلے جس شخص نے قلم سے لکھا وہ آپ ہی ہیں۔ کپڑوں کے سینے اور سلے ہوئے کپڑے پہننے کی ابتداء بھی آپ ہی سے ہوئی۔ اس سے پہلے لوگ جانوروں کی کھالیں پہنٹتے تھے۔ سب سے پہلے ہتھیار بنانے والے، ترازو اور پیانے قائم کرنے والے اور علم نجوم و حساب میں نظر فرمانے والے بھی آپ ہی ہیں۔ یہ سب کام آپ ہی سے شروع ہوئے۔ اللہ تعالیٰ نے آپ پر تمیں صحیفے نازل فرمائے۔ اور آپ اللہ تعالیٰ کی کتابوں کا بکثرت درس دیا کرتے تھے۔ اسلئے آپ کا لقب 'اوریس' ہو گیا۔ اور آپ کا یہ لقب اس قدر مشہور ہو گیا کہ بہت سے لوگوں کو آپ کا اصلی نام معلوم ہی نہیں۔ قرآن مجید میں آپ کا نام 'اوریس' ہی ذکر کیا گیا ہے۔

آپ کو اللہ تعالیٰ نے آسمان پر اٹھا لیا ہے۔ بخاری و مسلم کی حدیث میں ہے کہ حضور اکرم صلی اللہ تعالیٰ علیہ وسلم نے شبِ معراج حضرت اوریس علیہ السلام کو چوتھے آسمان پر دیکھا۔ حضرت کعب احبار رضی اللہ تعالیٰ عنہ وغیرہ سے مروی ہے۔ حضرت اوریس علیہ السلام نے ملکِ الموت سے فرمایا کہ موت کا مزہ چکھنا چاہتا ہوں، کیسا ہوتا ہے؟ تم میری روح قبض کر کے دکھاؤ۔ ملکِ الموت نے اس حکم کی تعییل کی اور روح قبض کر کے اُسی وقت آپ کی طرف لوٹا دی اور آپ زندہ ہو گئے۔ پھر آپ نے فرمایا کہ اب مجھے جہنم دکھاؤ تاکہ خوفِ الہی زیادہ ہو۔ چنانچہ یہ بھی کیا گیا جہنم کو دیکھ کر آپ نے داروغہ جہنم سے فرمایا کہ دروازہ کھلو، میں اس دروازے سے گزرنا چاہتا ہوں۔ چنانچہ ایسا ہی کیا گیا اور آپ اس پر سے گزرے۔ پھر آپ نے ملکِ الموت سے فرمایا کہ مجھے جنت دکھاؤ، وہ آپ کو جنت میں لے گئے۔ آپ دروازوں کو کھلوا کر جنت میں داخل ہوئے۔ تھوڑی دیر انتظار کے بعد ملکِ الموت نے کہا کہ اب آپ اپنے مقام پر تشریف لے چلئے۔ آپ نے فرمایا کہ اب میں یہاں سے کہیں نہیں جاؤں گا۔ اللہ تعالیٰ نے فرمایا کہ 'كُلُّ نَفْسٍ ذَائِقَةُ الْمَوْتِ' تو موت کا مزہ میں چکھے ہی چکا ہوں اور اللہ تعالیٰ نے یہ فرمایا ہے کہ 'وَإِنْ مِنْكُمْ إِلَّا وَارِدُهَا' کہ ہر شخص کو جہنم پر گزرنا ہے تو میں گزر چکا۔ اب میں جنت میں پہنچ گیا اور جنت میں پہنچنے والوں کیلئے خداوند قدوس نے

اب مجھے جنت سے چلنے کیلئے کیوں کہتے ہو؟ اللہ تعالیٰ نے مک الموت کو وحی بھیجی کہ حضرت اور لیس علیہ السلام نے جو کچھ کیا میرے اذن سے کیا اور وہ میرے ہی اذن سے جنت میں داخل ہوئے۔ لہذا تم انہیں چھوڑ دو۔ وہ جنت ہی میں رہیں گے۔

چنانچہ حضرت اور لیس علیہ السلام آسمانوں کے اوپر جنت میں ہیں اور زندہ ہیں۔ ( خزانَ العرقان، ص ۵۵۶-۵۵۷، مریم: ۵۶-۵۸)

حضرت اور لیس علیہ السلام کے آسمانوں پر اٹھائے جانے اور انکو ملنے والی نعمتوں کا مختصر اور اجمالی تذکرہ قرآن مجید کی سورہ مریم میں ہے۔

واذكِر فِي الْكِتَبِ ادْرِيسَ زَانَهُ كَانَ صَدِيقًا نَبِيًّا هُ وَرَفِعْنَهُ مَكَانًا عَلَيْاهُ

أوْلَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ مِنْ ذرِيَّةِ آدَمَ (پ ۱۶، مریم: ۵۶-۵۸)

ترجمہ کنز الایمان : اور کتاب میں اور لیس کو یاد کرو بیشک وہ صدیق تھا غیب کی خبریں دیتا اور

ہم نے اسے بلند مکان پر اٹھایا یہ ہیں جن پر اللہ نے احسان کیا غیب کی خبریں بتانے والوں میں سے آدم کی اولاد سے۔

**درس ہدایت**) حضرت اور لیس علیہ السلام کے واقعہ سے یہ ہدایت کا سبق ملتا ہے کہ اللہ تعالیٰ کا رسولوں اور نبیوں پر کتنا بڑا فضل و کرم اور انعام و اکرام ہے۔ اسلئے ہر مسلمان کیلئے واجب الایمان اور لازم اعمال ہے کہ خداوند قدوس کے رسولوں اور نبیوں کی تعظیم و تکریم اور ان کا ادب و احترام رکھے اور ان کے ذکرِ جمیل سے خیر و برکت حاصل کرتا رہے۔ قرآن مجید کی مقدس آیتوں اور حدیثوں میں بار بار خدا کے ان برگزیدہ رسولوں اور نبیوں کا ذکرِ جمیل اس بات کی دلیل ہے کہ ان بزرگوں کا ذکرِ خیر اور تذکرہ موجود رحمت و باعث خیر و برکت ہے۔ (وَاللَّهُ تَعَالَى أَعْلَمْ

## ﴿43﴾ دریا کی موجودوں سے مان کمی گود میں

فرعون کو نجومیوں نے یہ خبر دی تھی کہ بنی اسرائیل میں ایک ایسا بچہ پیدا ہو گا جو تیری سلطنت کی بر بادی کا سبب ہو گا۔ اسلئے فرعون نے اپنی فوجوں کو یہ حکم دے دیا تھا کہ بنی اسرائیل میں جو لڑکا پیدا ہوا س کو قتل کر دیا جائے اسی مصیبت و آفت کے دور میں حضرت موسیٰ علیہ السلام پیدا ہوئے تو ان کی والدہ نے فرعون کے خوف سے ان کو ایک صندوق میں رکھ کر صندوق کو مضبوطی سے بند کر کے دریائے نیل میں ڈال دیا۔ دریا سے نکل کر ایک نہر فرعون کے محل کے نیچے بہتی تھی۔ یہ صندوق دریائے نیل سے بہتے ہوئے نہر میں چلا گیا۔ اتفاق سے فرعون اور اس کی بیوی آسیہ دونوں محل میں بیٹھے ہوئے نہر کا نظارہ کر رہے تھے۔ جب ان دونوں نے صندوق کو دیکھا تو خدام کو حکم دیا کہ اس صندوق کو نکال کر محل میں لا لیں۔ جب صندوق کھولا گیا تو اس میں سے ایک نہایت خوبصورت بچہ نکلا جس کے چہرہ پر حسن و جمال کے ساتھ ساتھ انوارِ نبوت کی تجلیات چمک رہی تھیں۔ فرعون اور آسیہ دونوں اس بچے کو دیکھ کر دل و جان سے اس پر قربان ہونے لگے اور آسیہ نے فرعون سے کہا کہ.....

**قرَّتْ عَيْنَ لِي وَلَكَ لَا تَقْتُلُهُ مَلِعْنًا إِنْ يَنْفَعُنَا أَوْ نَتَخَذَهُ وَلَذَا وَهُمْ لَا يَشْعُرُونَ (۲۰، لقصص: ۹)**

ترجمہ کنز الایمان : یہ بچہ میری اور تیری آنکھوں کی ٹھنڈک ہے اسے قتل نہ کرو  
شاید یہ میں نفع دے یا ہم اسے بیٹھانا لیں اور وہ بے خبر تھے۔

اس پورے واقعہ کو قرآن مجید نے سودۂ طہ میں اس طرح بیان فرمایا ہے کہ ترجمہ یہ ہے:-

ترجمہ کنز الایمان : جب ہم نے تیری ماں کو الہام کیا جو الہام کرنا تھا کہ اس بچے کو صندوق میں رکھ کر دریا میں ڈال دے تو دریا سے کنارے پر ڈالے کہ اسے وہ اٹھا لے جو میرا دشمن اور اس کا دشمن ہے۔ میں نے تجھ پر اپنی طرف کی محبت ڈالی اور اس لئے کہ تو میری نگاہ کے سامنے تیار ہو۔

چونکہ ابھی حضرت موسیٰ علیہ السلام شیر خوار بچے تھے۔ اسلئے ان کو دودھ پلانے والی کسی عورت کی تلاش ہوئی مگر آپ کسی عورت کا دودھ پینتے ہی نہیں تھے۔ ادھر حضرت موسیٰ علیہ السلام کی والدہ بے حد پریشان تھیں کہ نامعلوم میرا بچہ کہاں اور کس حال میں ہو گا؟ پریشان ہو کر انہوں نے حضرت موسیٰ علیہ السلام کی بہن مریم، کو جستجوئے حال کیلئے فرعون کے محل میں بھیجا اور مریم نے جب یہ حال دیکھا کہ بچہ کسی عورت کا دودھ نہیں پیتا تو انہوں نے فرعون سے کہا کہ میں ایک عورت کو لاتی ہوں شاید کہ یہ اس کا دودھ پینے لگیں۔ چنانچہ مریم، حضرت موسیٰ علیہ السلام کی والدہ کو فرعون کے محل میں لے کر گئیں اور انہوں نے جیسے ہی جوش محبت میں سینے سے چمنا کر دودھ پلایا تو آپ دودھ پینے لگے۔ اس طرح حضرت موسیٰ علیہ السلام کی والدہ کو ان کا مچھڑا ہوا لال مل گیا۔

اس واقعہ کا تذکرہ قرآن مجید کی سورہ فصل میں اس طرح بیان کیا گیا ہے.....

وَاصْبَحَ فَوَادُّ أَمْ مُوسَىٰ فِرِغًا ۚ إِنْ كَادَتْ لِتَبْدِي بِهِ لَوْلَا إِنْ رَبَطْنَا عَلَىٰ قَلْبِهَا لِتَكُونَ مِنَ الْمُؤْمِنِينَ ه  
وَقَالَتْ لَا خِتَّهُ قَصْبَهُ رَفِبَصَرَثُ بِهِ عَنْ جَنْبٍ وَهُمْ لَا يَشْعُرُونَ ه وَحَرَمَنَا عَلَيْهِ الْمَرَاضِعُ مِنْ قَبْلِ  
فَقَالَتْ هَلْ أَدْلَكُمْ عَلَىٰ أَهْلِ بَيْتٍ يَكْفُلُونَهُ لَكُمْ وَهُمْ لَهُ نَاصِحُونَ ه فَرَدَنَهُ إِلَىٰ أَمَهُ كَيْ تَقْرَعِينَهَا  
وَلَا تَحْزُنْ وَلِتَعْلَمَ إِنْ وَعَدَ اللَّهُ حَقٌّ وَلَكُنْ أَكْثَرُهُمْ لَا يَعْلَمُونَ ه (پ ۲۰، القصص: ۱۰-۱۳)

ترجمہ کنز الایمان : اور صبح کوموی کی ماں کا دل بے صبر ہو گیا ضرور قریب تھا کہ وہ اس کا حال کھول دیتی اگر ہم نہ ڈھارس بندھاتے اس کے دل پر کہ اسے ہمارے وعدہ پر یقین رہے اور (اس کی ماں نے) اس کی بہن سے کہا اس کے پیچھے چلی جا تو وہ اسے دور سے دیکھتی رہی اور ان کو خبر نہ تھی اور ہم نے پہلے ہی سب دائیاں اس پر حرام کر دی تھیں تو بولی کیا میں تمہیں بتا دوں ایسے گھروالے کہ تمہارے اس بچہ کو پال دیں اور وہ اس کے خیر خواہ ہیں تو ہم نے اسے اس کی ماں کی طرف پھیرا کہ ماں کی آنکھ شہنشدی ہوا غم نہ کھائے اور جان لے کہ اللہ کا وعدہ سچا ہے لیکن اکثر لوگ نہیں جانتے۔

### حضرت موسیٰ علیہ السلام کی والدہ کا نام

حضرت موسیٰ علیہ السلام کی والدہ کا نام 'یوحانہ' اور باپ کا نام 'عمران' ہے اور حضرت موسیٰ علیہ السلام کی بہن کا نام 'مریم' ہے۔ مگر یاد رکھو کہ یہ وہ مریم نہیں ہیں جو حضرت عیسیٰ علیہ السلام کی والدہ ہیں۔ حضرت عیسیٰ علیہ السلام کی والدہ 'مریم' حضرت موسیٰ علیہ السلام کی بہن سے سینکڑوں برس بعد کو ہوئی ہیں۔ (صاوی، ج ۳، ص ۳۶، ۳۵)

### درس ہدایت )

۱) اس واقعہ سے یہ سبق ملتا ہے کہ جب اللہ تعالیٰ کا فضل ہوتا ہے تو دشمن سے وہ کام کرایتا ہے جو دوست بھی نہیں کر سکتے۔ دیکھ لجھئے کہ فرعون حضرت موسیٰ علیہ السلام کا سب سے بڑا دشمن تھا۔ مگر حضرت موسیٰ علیہ السلام کی پرورش فرعون ہی کے گھر میں ہوئی۔

۲) یہ بھی معلوم ہوا کہ جب اللہ تعالیٰ کسی کی حفاظت فرماتا ہے تو کوئی بھی اس کو نہ ضائع کر سکتا ہے نہ ضرر پہنچا سکتا ہے۔ غور کرو کہ حضرت موسیٰ علیہ السلام کو کس طرح بہ حفاظت، سخت و سلامتی کے ساتھ اللہ تعالیٰ نے پھر ان کی ماں کی گود میں پہنچا دیا۔

(وَاللَّهُ تَعَالَى أَعْلَمْ)

## ﴿44﴾ حضرت ابراہیم علیہ السلام کی بُت شکنی

حضرت ابراہیم علیہ السلام نے بت پرستی کے معاملہ میں پہلے تو اپنی قوم سے مناظرہ کر کے حق کو ظاہر کر دیا۔ مگر لوگوں نے حق کو قبول نہیں کیا بلکہ یہ کہا کہ کل ہماری عید کا دن ہے اور ہمارا ایک بہت بڑا میلہ گے گا، وہاں آپ چل کر دیکھیں کہ ہمارے دین میں کیا لطف اور کیسی بہار ہے۔

اس قوم کا یہ دستور تھا کہ سالانہ ان لوگوں کا ایک میلہ لگتا تھا۔ لوگ ایک جنگل میں جمع ہوتے اور دن بھر لہو و لعب میں مشغول رہ کر شام کو بت خانہ میں جا کر بتوں کی پوجا کرتے اور بتوں کے چڑھاوے، مٹھائیوں اور کھانوں کو پرشاد کے طور پر کھاتے۔

حضرت ابراہیم علیہ السلام قوم کی دعوت پر تھوڑی دور تو میلہ کی طرف چلے لیکن پھر اپنی بیماری کا اعذر کر کے واپس چلے آئے اور قوم کے لوگ میلہ میں چلے گئے۔ پھر جو میلہ میں نہیں گئے آپ نے ان لوگوں سے صاف صاف کہہ دیا۔

**وَتَاللهِ لَا كِتْنَدَنْ أَصْنَامَكُمْ بَعْدَ أَنْ تُولَوا مَدْبُرِينَ ه** (پ ۷۱، الانبیاء: ۵۷)

ترجمہ کنز الایمان : اور مجھے اللہ کی قسم ہے میں تمہارے بتوں کا براچا ہوں گا بعد اس کے کہ تم پھر جاؤ پیشہ دے کر۔ چنانچہ اس کے بعد آپ ایک کلہاڑی لے کر بت خانہ میں تشریف لے گئے اور دیکھا کہ اس میں چھوٹے بڑے بہت سے بت ہیں اور دروازہ کے سامنے ایک بہت بڑا بت ہے۔ ان جھوٹے معبدوں کو دیکھ کر توحید اللہ کے جذبہ سے آپ جلال میں آگئے اور کلہاڑی سے مار مار کر بتوں کو چکنا چور کر ڈالا اور سب سے بڑے بت کو چھوڑ دیا اور کلہاڑی اُس کے کندھے پر رکھ کر آپ بت خانہ سے باہر چلے آئے۔ قوم کے لوگ جب میلہ سے واپس آ کر بت پوچھنے اور پرشاد کھانے کے لئے بت خانہ میں گھسے تو یہ دیکھ کر حیران رہ گئے کہ ان کے دیوتاؤں نے پھوٹے پڑے ہوئے ہیں۔ ایک دم سب بوکھلا گئے اور شور مچا کر چلانے لگے۔

**مِنْ فَعْلِ هَذَا بِالْهَتَّأَ أَنَّهُ لِمَنِ الظَّلِمِينَ ه** (پ ۷۱، الانبیاء: ۵۹)

ترجمہ کنز الایمان : کس نے ہمارے خداوں کے ساتھ یہ کام کیا بیشک وہ ظالم ہے۔

تو کچھ لوگوں نے کہا کہ ہم نے ایک جوان کو جس کا نام ابراہیم ہے اس کی زبان سے ان بتوں کو برا بھلا کہتے ہوئے سنائے۔ قوم نے کہا کہ اس جوان کو لوگوں کے سامنے لا۔ شاید لوگ گواہی دیں کہ اس نے بتوں کو توڑا ہے۔ چنانچہ حضرت ابراہیم علیہ السلام نے بلائے گئے۔ تو قوم کے لوگوں نے پوچھا کہ اے ابراہیم! کیا تم نے ہمارے خداوں کے ساتھ یہ سلوک کیا ہے؟ تو حضرت ابراہیم علیہ السلام نے فرمایا کہ تمہارے اس بڑے بت نے کیا ہو گا کیونکہ کلہاڑی اس کے کاندھے پر ہے۔ آخرتم لوگ اپنے ان ٹوٹے پھوٹے خداوں ہی سے کیوں نہیں پوچھتے کہ کس نے تمہیں توڑا ہے؟ اگر یہ بت بول سکتے ہوں تو ان ہی سے پوچھلو۔ وہ خود بتا دیں کہ کس نے انہیں توڑا ہے۔ قوم نے سر جھکا کر کہا کہ اے ابراہیم! ہم ان خداوں سے کیا اور کیسے پوچھیں؟

قَالَ افْتَعِبُدُونَ مِنْ دُونَ اللَّهِ مَا لَا يَنْفَعُكُمْ شَيْئًا وَ لَا يَضُرُّكُمْ ه

أَفْ لَكُمْ وَ لِمَا تَعْبُدُونَ مِنْ دُونَ اللَّهِ أَفَلَا تَفْقِلُونَ ه (پ ۷، الانبیاء: ۶۶-۶۷)

ترجمہ کنز الایمان : کہا تو کیا اللہ کے سوا یہ کو پوچھتے ہو جو نہ تمہیں نفع دے اور نہ نقصان پہنچائے۔  
تف ہے تم پر اور ان بتوں پر جن کو اللہ کے سوا پوچھتے ہو تو کیا تمہیں عقل نہیں۔

آپ کی اس حق گوئی کا نزہہ سن کر قوم نے کوئی جواب نہیں دیا۔ بلکہ شور مچایا اور چلا چلا کربت پرستوں کو بلایا۔

حَرَقُوهُ وَانصُرُوا أَهْتَكُمْ إِنْ كُنْتُمْ فَعَلِينَ ه (پ ۷، الانبیاء: ۶۸)

ترجمہ کنز الایمان : ان کو جلا دو اور اپنے خداوں کی مدد کرو اگر تمہیں کرنا ہے۔

چنانچہ ظالموں نے اتنا لمبا چوڑا آگ کا الاڈ جلا کیا کہ اس آگ کے شعلے اتنے بلند ہو رہے تھے کہ اس کے اوپر سے کوئی پرندہ بھی اڑ کر نہیں جاسکتا تھا۔ پھر آپ کو ننگے بدن کر کے ان ظلم و ستم کے مجسموں نے ایک گوپھن کے ذریعے اس آگ میں پھینک دیا اور اپنے اس خیال میں مگن تھے کہ حضرت ابراہیم علیہ السلام جل کر راکھ ہو گئے ہوں گے، مگر حکم الخاتمین کا فرمان اس آگ کیلئے یہ صادر ہو گیا کہ

قَلَا يَنَارُ كُونَى بِرْدًا وَ سَلَماً عَلَى إِبْرَاهِيمَ ه (پ ۷، الانبیاء: ۶۹)

ترجمہ کنز الایمان : ہم نے فرمایا اے آگ ہو جائھنڈی اور سلامتی ابراہیم پر۔

چنانچہ نتیجہ یہ ہوا جس کو قرآن نے اپنے قاہرانہ لمحہ میں ارشاد فرمایا کہ

وَأَرْأُوا بِهِ كَيْدًا فَجَعَلْنَاهُمُ الْأَخْسَرِينَ ه (پ ۷، الانبیاء: ۷۰)

ترجمہ کنز الایمان : اور انہوں نے اس کا برآ چاہا تو ہم نے انہیں سب سے بڑھ کر زیاد کار کر دیا۔

آگ بجھ گئی اور حضرت ابراہیم علیہ السلام زندہ اور سلامت رہ کر نکل آئے اور ظالم لوگ کف افسوس مل کر رہ گئے۔

### حضرت ابراہیم علیہ السلام کا توکل

روایت ہے کہ جب نمرود نے اپنی ساری قوم کے رو برو حضرت ابراہیم علیہ السلام کو آگ میں پھینک دیا تو زمین و آسمان کی تمام مخلوقات چیخ مار مار کر بارگاہ خداوندی میں عرض کرنے لگیں کہ خداوند! تیرے خلیل آگ میں ڈالے جا رہے ہیں اور ان کے سواز میں میں کوئی اور انسان تیری تو حید کا علمبردار اور تیرا پرستا نہیں، لہذا تو ہمیں اجازت دے کہ ہم ان کی امداد و نصرت کریں تو اللہ تعالیٰ نے فرمایا کہ ابراہیم میرے خلیل ہیں اور میں ان کا معبود ہوں تو اگر حضرت ابراہیم تم سکھوں سے فریاد کر کے

<https://www.alahazrat.net> مددطلب کریں تو میری اجازت ہے کہ سب ان کی مددکرو اور اگر وہ میرے سوا کسی اور سے کوئی مددطلب نہ کریں تو تم سب ان لوگوں میں ان کا دوست اور حامی و مددگار ہوں۔ لہذا تم اب اُن کا معاملہ میرے اوپر چھوڑو۔ اس کے بعد آپ کے پاس پانی کا فرشتہ آیا اور کہا کہ اگر آپ فرمائیں تو میں پانی برسا کر اس آگ کو بجھاؤں۔ پھر ہوا کا فرشتہ حاضر ہوا اور اس نے کہا کہ اگر آپ کا حکم ہو تو میں زبردست آندھی چلا کر اس آگ کو اڑاؤں تو آپ نے ان دونوں فرشتوں سے فرمایا کہ مجھے تم لوگوں کی کوئی ضرورت نہیں۔ مجھ کو میرا اللہ کافی ہے اور وہی میرا بہترین کار ساز ہے وہی جب چاہے گا اور جس طرح اس کی مرضی ہو گی میری مدد فرمائے گا۔

(صاوي، ج ۲، ص ۱۳۰، پ ۷، الانبیاء: ۲۸)

### کون سی دعا پڑھ کر آپ آگ میں گئے

ایک روایت میں یہ بھی آیا ہے کہ جب کافروں نے آپ کو آگ میں ڈالا تو آپ نے اُس وقت یہ دعا پڑھی لا إِلَهَ إِلَّا أَنْتَ سُبْحَانَكَ لَكَ الْحَمْدُ وَلَكَ الْمُلْكُ لَا شَرِيكَ لَكَ اور جب آپ آگ کے شعلوں میں داخل ہو گئے تو حضرت جبریل علیہ السلام تشریف لائے اور کہا کہ اے خلیل اللہ! کیا آپ کو کوئی حاجت ہے؟ تو آپ نے فرمایا کہ تم سے کوئی حاجت نہیں ہے تو حضرت جبریل علیہ السلام نے کہا کہ پھر خدا ہی سے اپنی حاجت عرض کیجئے تو آپ نے جواب دیا کہ وہ میرے حال کو خوب جانتا ہے۔ لہذا مجھے اُس سے سوال کرنے کی کوئی ضرورت ہی نہیں ہے۔ اس وقت حضرت ابراہیم علیہ السلام کی عمر شریف سولہ یا بیس برس کی تھی۔

### آپ کتنی دیو تک آگ میں رہے؟

اس بارے میں کہ آپ کتنی مدت تک آگ کے اندر رہے، تین اقوال ہیں۔

۱) بعض مفسرین کا قول ہے کہ سات دنوں تک آپ آگ کے شعلوں میں رہے۔

۲) اور بعض نے یہ تحریر کیا ہے کہ چالیس دن رہے۔

۳) اور بعض کہتے ہیں کہ پچاس دن تک آپ آگ میں رہے۔ (والله تعالیٰ اعلم)

(صاوي، ج ۲، ص ۱۳۰، پ ۷، الانبیاء: ۲۸)

**درس ہدایت**) اس واقعہ سے ان لوگوں کو سلی ملتی ہے جو باطل کی طاغوتی طاقتون کے بالمقابل استقامت کا پہاڑ بن کر ڈٹ جاتے ہیں۔

آج بھی ہو جو ابراہیم کا ایمان پیدا

آگ کر سکتی ہے انداز گلتاں پیدا

## ﴿45﴾ حضرت ایوب علیہ السلام کا امتحان

حضرت ایوب علیہ السلام حضرت الحق علیہ السلام کی اولاد میں سے ہیں اور ان کی والدہ حضرت لوٹ علیہ السلام کے خاندان سے ہیں۔ اللہ تعالیٰ نے آپ کو ہر طرح کی نعمتوں سے نوازا تھا۔ حسن صورت بھی اور مال و اولاد کی کثرت بھی، بے شمار مولیٰ اور کھیت و باغ وغیرہ کے آپ مالک تھے۔ جب اللہ تعالیٰ نے آپ کو آزمائش و امتحان میں ڈالا تو آپ کامکان گر پڑا اور آپ کے تمام فرزندان اس کے نیچے دب کر مر گئے اور تمام جانور جس میں سینکڑوں اونٹ اور ہزار ہا بکریاں تھیں، سب مر گئے۔ تمام کھیتیاں اور باغات بھی برباد ہو گئے۔ غرض آپ کے پاس کچھ بھی باقی نہ رہا۔ آپ کو جب ان چیزوں کے ہلاک و برباد ہونے کی خبر دی جاتی تھی تو آپ حمدِ الہی کرتے اور شکر بجالاتے تھے اور فرماتے تھے کہ میرا کیا تھا اور کیا ہے جس کا تھا اس نے لے لیا۔ جب تک اس نے مجھے دے رکھا تھا میرے پاس تھا، جب اس نے چاہا لے لیا۔ میں ہر حال میں اس کی رضا پر راضی ہوں۔ اس کے بعد آپ بیمار ہو گئے اور آپ کے جسم مبارک پر بڑے بڑے آبلے پڑ گئے۔ اس حال میں سب لوگوں نے آپ کو چھوڑ دیا، لہس فقط آپ کی بیوی جن کا نام رحمت بنت افرائیم تھا۔ جو حضرت یوسف علیہ السلام کی پوتی تھیں، آپ کی خدمت کرتی تھیں۔ سالہاں تک آپ کا یہی حال رہا، آپ آبلوں اور پھوڑوں کے زخموں سے بڑی تکلیفوں میں رہے۔

**فائده** ﴿ عام طور پر لوگوں میں مشہور ہے کہ معاذ اللہ آپ کو کوڑھ کی بیماری ہو گئی تھی۔ چنانچہ بعض غیر معتبر کتابوں میں آپ کے کوڑھ کے بارے میں بہت سی غیر معتبر داستانیں بھی تحریر ہیں، مگر یاد رکھو کہ یہ سب باتیں سرتاپا بالکل غلط ہیں اور ہرگز ہرگز آپ یا کوئی نبی بھی کوڑھ اور جذام کی بیماری میں بیٹھا نہیں ہوا۔ اسلئے کہ یہ مسئلہ متفق علیہ ہے کہ انبیاء علیہم السلام کا تمام ان بیماریوں سے محفوظ رہنا ضروری ہے جو عوام کے نزدیک باعث نفرت و حقارت ہیں۔ کیونکہ انبیاء علیہم السلام کا یہ فرض منصی ہے کہ وہ تبلیغ و ہدایت کرتے رہیں تو ظاہر ہے کہ جب عوام انکی بیماریوں سے نفرت کر کے ان سے دور بھاگیں گے تو بھلا تبلیغ کا فریضہ کیونکر ادا ہو سکے گا؟ الغرض حضرت ایوب علیہ السلام ہرگز کبھی کوڑھ اور جذام کی بیماری میں بیٹھا نہیں ہوئے بلکہ آپ کے بدن پر کچھ آبلے اور پھوڑے پھنسیاں نکل آئی تھیں جن سے آپ برسوں تکلیف اور مشقت جھیلتے رہے اور برابر صابر و شاکر رہے۔ پھر آپ نے بحکمِ الہی اپنے رب سے یوں دعا مانگی:-

**انی مسني الضروانت أرحمُ الراحمین ه** (پ ۷۱، الانبیاء: ۸۳)

ترجمہ کنز الایمان: مجھے تکلیف پہنچی اور تو سب مہر والوں سے بڑھ کر مہر والا ہے۔

جب آپ خدا کی آزمائش میں پورے اترے اور امتحان میں کامیاب ہو گئے تو آپ کی دعا مقبول ہوئی اور ارحم الراحمین نے حکم فرمایا کہ اے ایوب علیہ السلام! اپنا پاؤں زمین پر مارو۔ آپ نے زمین پر پاؤں مارا تو فوراً ایک چشمہ پھوٹ پڑا۔ حکمِ الہی ہوا کہ

<https://www.alahazrat.net> اس پانی سے غسل کرو، چنانچہ آپ نے غسل کیا تو آپ کے بدن کی تمام بیماریاں دور ہو گئیں۔ پھر آپ چایہں قدم دور پلے تو دوبارہ زمین پر قدم مارنے کا حکم ہوا اور آپ کے قدم مارتے ہی پھر ایک دوسرا چشمہ نمودار ہو گیا جس کا پانی بے حد تھندہ، بہت شیریں اور نہایت لذیذ تھا۔ آپ نے وہ پانی پیا تو آپ کے باطن میں نور ہی نور پیدا ہو گیا اور آپ کو اعلیٰ درجے کی صحت و نورانیت حاصل ہو گئی اور اللہ تعالیٰ نے آپ کی تمام اولاد کو دوبارہ زندہ فرمادیا اور آپ کی بیوی کو دوبارہ جوانی بخشی اور ان کے کشیر اولاد ہوئی، پھر آپ کا تمام ہلاک شدہ مال و مولیٰ اور اسے اب وسامان بھی آپ کو مل گیا بلکہ پہلے جس قدر مال و دولت کا خزانہ تھا اس سے کہیں زیادہ مل گیا۔

اس بیماری کی حالت میں ایک دن آپ نے اپنی بیوی صاحبہ کو پکارا تو وہ بہت دریکر کے حاضر ہوئیں اس پر غصہ میں آ کر آپ نے ان کو سوڈڑے مارنے کی قسم کھالی تھی تو اللہ تعالیٰ نے فرمایا کہ اے ایوب علیہ السلام آپ ایک سینکوں کی جھاڑو سے ایک مرتبہ اپنی بیوی کو مار دیجئے اس طرح آپ کی قسم پوری ہو جائے گی۔ چنانچہ اللہ تعالیٰ نے قرآن مجید میں اس واقعہ کو اس طرح بیان فرمایا ہے:-

**أَرْكضْ بِرِجْلَكَ حَذَا مَفْتَسِلَمْ بَارِدُ وَشَرَابُهُ وَوَهْبَنَا لَهُ أَهْلَةُ وَمِثْلَهُمْ مَعْهُمْ رَحْمَةٌ مَنَا  
وَذَكْرُهُ لَا ولِيَ الْأَلَبَابُهُ وَخَذْ بِيَدَكَ ضَغْثًا فَاضْرِبْ بِهِ وَلَا تَحْنِطْ أَنَا وَجْدَنَهُ صَابِرًا**

**نَفْعُ الْعَبْدِ مَا أَنْتَ أَوَابُهُ (پ ۲۳، ص ۳۳-۳۴)**

ترجمہ کنز الایمان : ہم نے فرمایا زمین پر اپنا پاؤں ماری ہے ٹھنڈا چشمہ نہانے اور پینے کو اور ہم نے اسے اس کے گھروالے اور ان کے برابر اور عطا فرمادیئے اپنی رحمت کرنے اور عقليں دوں کی نصیحت کو اور فرمایا کہ اپنے ہاتھ میں ایک جھاڑو لے کر اس سے مار دے اور قسم نہ توڑ بیٹک ہم نے اسے صابر پایا کیا اچھا بندہ بیٹک وہ بہت رجوع لانے والا ہے۔

الغرض حضرت ایوب علیہ السلام اس امتحان میں پورے پورے کامیاب ہو گئے۔ اور اللہ تعالیٰ نے ان کو اپنی نوازشوں اور عنایتوں سے ہر طرح سرفراز فرمادیا اور قرآن مجید میں ان کی مدح خوانی فرمائی اور اُنہوں کے لاجواب خطاب سے ان کے سر مبارک پر سر بلندی کا تاج رکھ دیا۔

**درس ہدایت**) حضرت ایوب علیہ السلام کے اس واقعہ امتحان میں یہ ہدایت ملتی ہے کہ اللہ تعالیٰ کے نیک بندوں کا بھی خدا کی طرف سے امتحان ہوا کرتا ہے اور جب وہ امتحان میں کامیاب اور آزمائش میں پورے اترتے ہیں تو خداوند قدوس ان کے مراتب و درجات میں اتنی اعلیٰ سر بلندی عطا فرمادیتا ہے کہ کوئی انسان اس کو سوچ بھی نہیں سکتا اور اس واقعہ سے یہ سبق بھی ملتا ہے کہ امتحان کی آزمائش کے وقت صبر کرنا اور خداوند عالم عزوجل کی رضا پر راضی رہنا اس کا پھل کتنا اچھا، کتنا بیٹھا اور کس قدر لذیذ ہوتا ہے۔ (والله تعالیٰ اعلم)

## (46) حضرت سلیمان علیہ السلام اور ایک چیونٹی

حضرت سلیمان علیہ السلام حضرت داؤد علیہ السلام کے فرزند ہیں۔ یہ اپنے مقدس باپ کے جانشین ہوئے اور اللہ تعالیٰ نے ان کو بھی نبوت اور سلطنت دونوں سعادتوں سے سرفراز فرمایا کہ تمام روئے زمین کا باادشاہ بنادیا اور چالیس برس تک آپ تخت سلطنت پر جلوہ گر رہے۔ جن وانسان و شیاطین اور چرندوں، پرندوں، درندوں سب پر آپ کی حکومت تھی سب کی زبانوں کا آپ کو علم عطا کیا گیا اور طرح طرح کی عجیب و غریب صنعتیں آپ کے زمانے میں بروئے کارائیں۔ چنانچہ قرآن مجید میں ہے:-

**وَوَرَثَ سَلِيمُنَ دَاؤِدَ وَقَالَ يَا يَهَا النَّاسُ عِلْمَنَا مِنْطَقَ الطَّيْرِ وَأَوْتَيْنَا مِنْ كُلِّ شَيْءٍ ۝**

**ان هَذَا الْهُوَ الْفَضْلُ الْمُبِينُ ۝** (پ ۱۹، انل ۱۶)

ترجمہ کنز الایمان : اور سلیمان داؤد کا جانشین ہوا اور کہا اے لوگوں میں پرندوں کی بولی سکھائی گئی اور ہر چیز میں سے ہم کو عطا ہوا بیشک یہی ظاہر فضل ہے۔

اسی طرح قرآن مجید میں دوسری جگہ ارشاد ہوا۔

**وَلِسَلِيمُنَ الرِّيحَ غَدوَاهَا شَهْرُ رُوَاخُهَا شَهْرُ حَ وَاسْلَنَا لَهُ عَيْنَ الْقَطْرِ ۝ وَمَنْ الْجَنُّ مَنْ يَعْمَلُ بَيْنَ يَدِيهِ بِإِذْنِ رَبِّهِ ۝ وَمَنْ يَزْغُّ مِنْهُمْ عَنْ أَمْرِنَا نِذْقَةٌ مِنْ عَذَابِ السَّعِيرِ ۝ يَعْمَلُونَ لَهُ مَا يَشَاءُ مَنْ مَحَارِيبَ وَتَمَاثِيلَ وَجَفَانِ كَالْجَوَابِ وَقَدْوِرِ رُسِيْتِ ۝** (پ ۲۲، سبا ۱۳، ۱۲)

ترجمہ کنز الایمان : اور سلیمان کے بس میں ہوا کردی اس کی صبح کی منزل ایک مہینہ کی راہ اور شام کی منزل ایک مہینہ کی راہ اور ہم نے اس کے لئے پھلے ہوئے تانبے کا چشمہ بھایا اور جنوں میں سے وہ جو اس کے آگے کام کرتے اس کے رب کے حکم سے اور جوان میں ہمارے حکم سے پھرے ہم اسے بھڑکتی آگ کا عذاب چکھائیں گے اس کے لئے بناتے جو وہ چاہتا اونچے اونچے محل اور تصویریں اور بڑے حوضوں کے برابر لگن اور لنگردار دیکھیں۔

روایت ہے کہ ایک مرتبہ حضرت سلیمان علیہ السلام جن و انس وغیرہ اپنے تمام لشکروں کو لے کر طائف یا شام میں 'وادی نمل' سے گزرے جہاں چیونٹیاں بکثرت تھیں تو چیونٹیوں کی ملکہ جو مادہ اور لنگری تھی اس نے تمام چیونٹیوں سے کہا کہ اے چیونٹیا تم سب اپنے گھروں میں چلی جاؤ ورنہ حضرت سلیمان اور ان کا لشکر تھمہیں بے خبری میں کچل ڈالے گا۔

<https://www.alahazrat.net> کی اس تقریر کو حضرت سلیمان علیہ السلام نے تین میل کی دوری سے سن لیا اور مسکرا کر ہنس دیئے۔ چنانچہ رب تعالیٰ نے قرآن مجید میں فرمایا:-

**حُتَّىٰ إِذَا أَتَوْا عَلَىٰ وَادَّ النَّمَلَ ۝ قَالَتْ نَمْلَةٌ يَا يَهُوا النَّمَلُ ادْخُلُوا مَسِكَنَكُمْ لَا يَحْطُمُنَّكُمْ**

**سَلَيْمَنٌ وَجْنُودُهُ ۝ وَهُمْ لَا يَشْعُرُونَ ۝ فَتَبَسَّمَ ضَاحِكًا مَّنْ قَوْلَهَا** (پ ۱۹، انمل ۱۸: ۱۹)

ترجمہ کنز الایمان : یہاں تک کہ جب چیونیوں کے نالے پڑائے ایک چیونی بولی اے چیونیو! اپنے گھروں میں چلی جاؤ تمہیں کچل نہ ڈالیں سلیمان اور ان کے لشکر بے خبری میں تو اس کی بات سے مسکرا کر ہنسا۔

**درس هدایت**) اس قرآنی واقعہ سے چند اسباق ہدایات معلوم ہوئے۔

(۱) چیونی کی آواز کو تین میل کی دوری سے سن لینا یہ حضرت سلیمان علیہ السلام کا مஜزہ ہے اور اس سے معلوم ہوا کہ حضرات انبیاء کرام علیہم السلام کی بصارت و ساعت کو عام انسانوں کی بصارت و ساعت پر قیاس نہیں کر سکتے بلکہ حق یہ ہے کہ انبیاء کرام کا سننا اور دیکھنا اور دوسرا طاقتیں عام انسانوں کی طاقتیوں سے بڑھ کر ہوا کرتی ہیں۔

(۲) چیونی کی تقریر سے معلوم ہوا کہ چیونیوں کا بھی یہ عقیدہ ہے کہ کسی نبی کے صحابی جان بوجھ کر کسی پر ظلم نہیں کر سکتے کیونکہ چیونی نے وہم لا یشعرون کہا یعنی حضرت سلیمان علیہ السلام اور ان کی فوج اگر چیونیوں کو کچل ڈالیں گے تو بے خبری کے عالم میں لاشوری طور پر ایسا کریں گے۔ ورنہ جان بوجھ کر ایک نبی کے صحابی ہوتے ہوئے وہ کسی پر ظلم وزیادتی نہیں کریں گے۔ افسوس کہ چیونیاں تو یہ عقیدہ رکھتی ہیں کہ نبی کے صحابی جان بوجھ کر کسی پر ظلم نہیں کر سکتے۔ مگر رافضیوں کا گروہ ان چیونیوں سے بھی گیا گزر اثابت ہوا کہ ان ظالموں نے حضور پیغمبر ﷺ کی اہمیت کا گھبٹا کر کر مقدس صحابہ پر تہمت لگائی کہ ان بزرگوں نے جان بوجھ کر حضرت بی بی فاطمہ رضی اللہ تعالیٰ عنہا اور اہل بیت پر ظلم کیا۔ (معاذ اللہ)

(۳) یہ بھی معلوم ہوا کہ حضرات انبیاء کرام علیہم السلام کا ہنسنا، تبسم اور مسکراہٹ ہی ہوتا ہے۔ جیسا کہ احادیث میں وارد ہوا ہے کہ یہ حضرات کبھی قہقهہ مار کر نہیں ہنتے۔ (خراسن العرفان، ص ۱۶۸۰، پ ۱۹، انمل ۱۹: ۱۹)

منقول ہے کہ ایک مرتبہ حضرت قادہ محدث رحمۃ اللہ تعالیٰ علیہ جو نہایت ہی بلند پایہ عالم اور جامع العلوم علامہ تھے۔ بالخصوص علم حدیث اور تفسیر میں تو اپنا مشل نہیں رکھتے تھے۔ کوفہ تشریف لائے تو ان کی زیارت کیلئے ایک عظیم الشان مجمع جمع ہو گیا۔ آپ نے تقریر فرماتے ہوئے حاضرین سے کئی بار یہ فرمایا کہ سلواعما شتم یعنی مجھ سے جو چاہو پوچھ لو۔ حاضرین پر آپ کی علمی جلالت کا ایسا سکھ بیٹھا ہوا تھا کہ سب لوگ دم بخود و ساکت و خاموش بیٹھے رہے مگر جب آپ نے بار بار لکھا تو حضرت امام اعظم ابوحنیفہ رحمۃ اللہ تعالیٰ علیہ جواب بھی بہت کم عمر تھے خود تو کمال ادب سے کچھ نہ بولے مگر آپ نے لوگوں سے کہا کہ آپ لوگ حضرت قادہ علیہ الرحمۃ سے یہ پوچھئے کہ وادی نمل میں جس چیزوں کی تقریر سن کر حضرت سلیمان علیہ السلام مسکرا کر ہنس پڑے تھے۔ وہ چیزوں نزدیکی یا مادہ! چنانچہ جب لوگوں نے یہ سوال کیا تو حضرت قادہ علیہ الرحمۃ ایسے سپٹائے کہ بالکل لا جواب ہو کر خاموش ہو گئے پھر لوگوں نے امام ابوحنیفہ رحمۃ اللہ تعالیٰ علیہ سے دریافت کیا تو آپ نے فرمایا کہ 'وہ چیزوں مادہ تھی،' حضرت قادہ علیہ الرحمۃ نے فرمایا کہ اس کا ثبوت؟ امام ابوحنیفہ رحمۃ اللہ تعالیٰ علیہ نے جواب دیا کہ اس کا ثبوت یہ ہے کہ قرآن مجید میں اس چیزوں کیلئے و قالت نملة مونث کا صیغہ ذکر کیا گیا ہے۔ اگر یہ چیزوں نزدیکی تو و قال نمل مذکور کا صیغہ ذکر کیا گیا ہوتا۔ حضرت قادہ رحمۃ اللہ تعالیٰ علیہ نے اس دلیل کو تعلیم کر لیا اور امام ابوحنیفہ رحمۃ اللہ تعالیٰ علیہ کی دانائی اور قرآن فہمی پر حیران رہ گئے اور اپنے بڑے بول پر نادم ہوئے۔

## حضرت سلیمان علیہ السلام کا ہدہ ہدہ ۴۷)

یوں تو سمجھی پرندے حضرت سلیمان علیہ السلام کے مخرا ور تابع فرمان تھے لیکن آپ کی فرماں برداری اور خدمت گزاری میں بہت مشہور ہے۔ اسی ہدہ ہدہ نے آپ کو ملک سبا کی ملکہ بلقیس، کے بارے میں خبر دی تھی کہ وہ ایک بہت بڑے تحنت پر بیٹھ کر سلطنت کرتی ہے اور بادشاہوں کے شایان شان جو بھی سرو سامان ہوتا ہے وہ سب کچھ اس کے پاس ہے مگر وہ اور اس کی قوم ستاروں کے پچاری ہیں۔ اس خبر کے بعد حضرت سلیمان علیہ السلام نے بلقیس کے نام جو خط ارسال فرمایا، اس کو یہی ہدہ ہدہ لے کر گیا تھا۔ چنانچہ قرآن کریم کا ارشاد ہے کہ حضرت سلیمان علیہ السلام نے فرمایا:-

”تم میرا یہ خط لے کر جاؤ اور ان کے پاس یہ خط ڈال کر پھر ان سے الگ ہو کر تم دیکھو کہ وہ کیا جواب دیتے ہیں۔“ (پ ۱۹، انمل، ۲۸)

چنانچہ ہدہ ہدہ خط لے کر گیا اور بلقیس کی گود میں اس خط کو اوپر سے گردایا۔ اس وقت اس نے اپنے گرد امراء اور ارکان سلطنت کا مجمع آکھا کیا پھر خط کو پڑھ کر لرزہ بر انداز ہو گئی اور اپنے ارکین سے یہ کہا کہ

ترجمہ کنز الایمان : ’اے سردارو! بے شک میری طرف ایک عزت والا خط ڈالا گیا  
بیشک وہ سلیمان کی طرف سے ہے اور بے شک وہ اللہ کے نام سے ہے جو نہایت مہربان رحم و الا  
یہ کہ مجھ پر بلندی نہ چاہو اور گردن رکھتے میرے حضور حاضر ہو۔ (پ ۱۹، انمل، ۳۱ تا ۲۹)

خط سننا کر بلقیس نے اپنی سلطنت کے امیروں اور وزیروں سے مشورہ کیا تو ان لوگوں نے اپنی طاقت اور جنگی مہارت کا اعلان و اظہار کر کے حضرت سلیمان علیہ السلام سے جنگ کا ارادہ ظاہر کیا۔ اس وقت عقلمند بلقیس نے اپنے امیروں اور وزیروں کو سمجھایا کہ جنگ مناسب نہیں ہے کیونکہ اس سے شہر ویران اور شہر کے عزت دار باشندے ذلیل و خوار ہو جائیں گے۔ اسلئے میں یہ مناسب خیال کرتی ہوں کہ کچھ ہدایا و تھائف اُن کے پاس بھیج دوں اس سے امتحان ہو جائے گا کہ حضرت سلیمان صرف بادشاہ ہیں یا اللہ عزوجل کے نبی بھی ہیں۔ اگر وہ نبی ہوں گے تو ہرگز میرا ہدیہ قبول نہیں کریں گے بلکہ ہم لوگوں کو اپنے دین کے اتباع کا حکم دینے کے اور اگر وہ صرف بادشاہ ہوں گے تو میرا ہدیہ قبول کر کے نہ ہو جائیں گے۔ چنانچہ بلقیس نے پانچ سو غلام پانچ سو لوگوں کیا اور بہترین لباس اور زیوروں سے آرستہ کر کے بھیجے اور ان لوگوں کے ساتھ پانچ سو سونے کی ایٹھیں، اور بہت سے جواہرات اور مشک وغیرہ اور ایک جڑاوتا جمع ایک خط کے اپنے قاصد کے ساتھ بھیجا۔ ہدہ ہدہ سب دیکھ کر روانہ ہو گیا اور حضرت سلیمان علیہ السلام کے دربار میں آ کر سب خبریں پہنچا دیں۔ چنانچہ بلقیس کا قاصد جب چند نوں کے بعد تمام سامانوں کو لے کر دربار میں حاضر ہوا

قال اتمدونن بمال ر فمَا اتُنَّ - اللَّهُ خَيْرٌ مِّمَّا اتَكُمْ ۝ بَلْ أَنْتُمْ بِهَدِيَّتِكُمْ تَفْرَحُونَ ۝

ارجع اليهم فلناتينهم بجنودِ لِأَقْبَلَ لَهُمْ بِهَا وَلَنَخْرِ جَنَّهُمْ مِنْهَا أَذْلَةٌ وَهُمْ صَنْفُنَ (پ ۱۹، انمل: ۳۶، ۳۷)

ترجمہ کنز الایمان : فرمایا کیا مال سے میری مدد کرتے ہو تو جو مجھے اللہ نے دیا وہ بہتر ہے اس سے جو تمہیں دیا بلکہ تمہیں اپنے تحفہ پر خوش ہوتے ہو پلٹ جان کی طرف تو ضرور ہم ان پر وہ لشکر لائیں گے جن کی انہیں طاقت نہ ہو گی اور ضرور ہم ان کو اس شہر سے ذلیل کر کے نکال دیں گے یوں کہ وہ پست ہوں گے۔

چنانچہ اس کے بعد جب قاصد نے واپس آ کر بلقیس کو سارا ماجرا سنایا تو بلقیس حضرت سلیمان علیہ السلام کے دربار میں حاضر ہو گئی اور حضرت سلیمان علیہ السلام کا دربار اور یہاں کے عجائبات دیکھ کر اس کو یقین آ گیا کہ حضرت سلیمان علیہ السلام خدا ہے وجل کے نبی برحق ہیں اور ان کی سلطنت اللہ تعالیٰ ہی کی طرف سے ہے۔ حضرت سلیمان علیہ السلام نے بلقیس کو اپنے دین کی دعوت دی تو اُس نے نہایت ہی اخلاص کے ساتھ اسلام قبول کر لیا پھر حضرت سلیمان علیہ السلام نے بلقیس سے نکاح کر کے اس کو اپنے محل میں رکھ لیا۔

اس سلسلے میں ہدہ نے جو کارنا میں انجام دیئے وہ بلاشبہ عجائبات عالم میں سے ہیں۔ جو یقیناً حضرت سلیمان علیہ السلام کے معجزات میں سے ہیں۔

## ﴿48﴾ تختِ بلقیس کس طرح آیا

ملکہ سبا بلقیس، کا تخت شاہی اُستی گز لمبا اور چالیس گز چوڑا تھا، یہ سونے چاندی اور طرح طرح کے جواہرات اور موتیوں سے آرائستہ تھا، جب حضرت سلیمان علیہ السلام نے بلقیس کے قاصد اور اُس کے ہدایا و تھائے کو ٹھکرایا اور اُس کو یہ حکم نامہ بھیجا کہ وہ مسلمان ہو کر میرے دربار میں حاضر ہو جائے تو آپ کے دل میں یہ خواہش پیدا ہوئی کہ بلقیس کے یہاں آنے سے پہلے ہی اُس کا تخت میرے دربار میں آجائے چنانچہ آپ نے اپنے دربار میں درباریوں سے یہ فرمایا:-

**قالَ يَا يَهَا الْمُلُوْا إِيْكَمْ يَا تِينِي بِعَرْشِهَا قَبْلَ أَنْ يَأْتُونِي مُسْلِمِينَ هَ قَالَ عَفْرِيتَ مَنِ الْجِنْ**

**اَنَا اَتِيكَ بِهِ قَبْلَ أَنْ تَقُومَ مِنْ مَقَامِكَ هَ وَأَنِّي عَلَيْهِ لَقْوَى اَمِينَ هَ (پ ۱۹، انحل ۳۸، ۳۹)**

ترجمہ کنز الایمان : سلیمان نے فرمایا اے درباریو! تم میں کون ہے کہ وہ اس کا تخت میرے پاس لے آئے قبل اس کے کہ وہ میرے حضور مطیع ہو کر حاضر ہوں ایک بڑا خبیث جن بولا میں وہ تخت حضور میں حاضر کر دوں گا قبل اسکے کہ حضور اجلاد برخاست کریں اور میں بیٹھ کر اس پر قوت والا امانت دار ہوں۔

جن کا بیان سن کر حضرت سلیمان علیہ السلام نے فرمایا کہ میں یہ چاہتا ہوں کہ اس سے بھی جلد وہ تخت میرے دربار میں آجائے۔ یہ سن کر آپ کے وزیر حضرت آصف بن برخیا رضی اللہ تعالیٰ عنہ جو اسم عظیم جانتے تھے اور ایک باکرامت ولی تھے۔ انہوں نے حضرت سلیمان علیہ السلام سے عرض کیا جیسا کہ قرآن مجید میں ہے:-

**قَالَ الَّذِي عِنْهُ عِلْمٌ مِّنَ الْكِتَابِ اَنَا اَتِيكَ بِهِ قَبْلَ أَنْ يَرْتَدَ الِّيْكَ طَرْفَكَ (پ ۱۹، انحل ۴۰)**

ترجمہ کنز الایمان : اس نے عرض کی جسکے پاس کتاب کا علم تھا کہ میں اسے حضور میں حاضر کر دوں گا ایک پل مارنے سے پہلے۔ چنانچہ حضرت آصف بن برخیا نے روحاںی وقت سے بلقیس کے تخت کو ملک سبا سے بیت المقدس تک حضرت سلیمان علیہ السلام کے محل میں کھینچ لیا اور وہ تخت زمین کے نیچے نیچے چل کر لمحہ بھر میں ایک دم حضرت سلیمان علیہ السلام کی کرسی کے قریب نمودار ہو گیا۔ تخت کو دیکھ کر حضرت سلیمان علیہ السلام نے یہ کہا:-

**هَذَا مِنْ فَضْلِ رَبِّنِيْ قَدْ لَيْلُونَعَ اشْكُرُ امْ اكْفُرُ هَ وَمَنْ شَكَرَ فَإِنَّمَا يَشْكُرُ لِنَفْسِهِ هَ**

**وَمَنْ كَفَرَ فَإِنَّ رَبِّيْ غَنِيْ كَرِيمَ هَ (پ ۱۹، انحل ۴۰)**

ترجمہ کنز الایمان : یہ میرے رب کے فضل سے ہے تاکہ مجھے آزمائے کہ میں شکر کرتا ہوں یا ناشکری اور جو شکر کرے وہ اپنے بھلے کوشکر کرتا ہے اور جو ناشکری کرے تو میرا رب بے پرواہ ہے سب خوبیوں والا۔

**درس ہدایت** اس قرآنی واقعہ سے ثابت ہوتا ہے کہ اللہ تعالیٰ اپنے اولیاء کو بڑی روحانی طاقت و قوت عطا فرماتا ہے۔  
<https://www.alahazrat.net>  
دیکھ لیجئے حضرت آصف بن برخیارضی اللہ تعالیٰ عنہ نے پلک جھپکنے بھر کی مدت میں تخت بلقیس کو ملک سبا سے دربار سلیمان میں حاضر کر دیا اور خود اپنی گدھ سے ہلے بھی نہیں۔ اسی طرح بہت سے اولیاء کرام نے سینکڑوں میل کی دوری سے آدمیوں اور جانوروں کو لمحہ بھر میں بلا لیا ہے۔ یہ سب اولیاء کی اُس روحانی طاقت کا کرشمہ ہے جو خداوند قدوس اپنے ولیوں کو عطا فرماتا ہے۔ اس لئے کبھی ہرگز اولیاء کرام کو اپنے جیسا نہ خیال کرنا اور نہ ان کے اعضاء کی طاقتوں کو عام انسانوں کی طاقتوں پر قیاس کرنا۔ کہاں عوام اور کہاں اولیاء۔ اولیاء کرام کو اپنے جیسا سمجھ لینا یہ گراہی کا سرچشمہ ہے۔ حضرت مولانا رومی علیہ الرحمۃ نے مشنوی شریف میں اسی مضمون پر روشنی ڈالتے ہوئے بڑی وضاحت کے ساتھ تحریر فرمایا ہے.....

کم کسرے زابدال حق آگاہ شد  
کہ خدا کے اولیاء سے بہت کم لوگ آگاہ ہوئے  
همسری با انبیاء برداشتند  
اور انبیاء کے ساتھ برابری کر بیٹھے  
ہست فرقے درمیان بے انتہا  
کہ عوام اور اولیاء کے درمیان بے انتہا فرق ہے

جملہ عالم زیں سب گمراہ شد  
تمام دنیا اس وجہ سے گمراہ ہو گئی  
اولیاء را ہم چو خود پنداشتند  
لوگوں نے اولیاء کو اپنے جیسا سمجھ لیا  
ایس ندانستند ایشان از عمنی  
ان لوگوں نے اپنے اندھے پن سے یہ نہیں جانا

بہر حال خلاصہ کلام یہ ہے کہ اولیاء کرام کو عام انسانوں کی طرح نہیں سمجھنا چاہئے بلکہ یہ عقیدہ رکھ کر اولیاء کرام کی تعظیم و تکریم کرنی چاہئے کہ ان لوگوں پر خداوند کریم کا خاص فضل عظیم ہے اور یہ لوگ بے پناہ روحانی طاقتوں کے پادشاہ بلکہ شہنشاہ ہیں۔ یہ لوگ اللہ عزوجل کے حکم سے بڑی بڑی بلائیں اور مصیبیتیں ٹال سکتے ہیں اور ان کی قبروں کا بھی ادب رکھنا لازم ہے کہ اولیاء کی قبروں پر فیوض و برکات خداوندی کی بارش ہوتی رہتی ہے اور جو عقیدت و محبت سے ان کی قبروں کی زیارت کرتا ہے وہ ضرور ان بزرگوں کے فیوض و برکات سے فیض یا بہا کرتا ہے۔ اس زمانے میں فرقہ وہابیہ اولیاء کرام کی بے ادبی کرتا رہتا ہے میں اپنے سئی بھائیوں کو یہ نصیحت و وصیت کرتا ہوں کہ ان گراہوں سے ہمیشہ دور رہیں اور ان لوگوں کے ظاہری سادہ لباسوں اور وضو و نمازوں سے فریب نہ کھائیں کہ ان لوگوں کے دل بہت گندے ہیں اور یہ لوگ نورِ ایمان کی تجلیوں سے محروم ہو چکے ہیں۔ (معاذ اللہ منہم)

## ﴿49﴾ حضرت سلیمان علیہ السلام کی بے مثل وفات

ملک شام میں جس جگہ حضرت موسیٰ علیہ السلام کا خیمه گاڑا گیا تھا۔ ٹھیک اُسی جگہ حضرت داؤد علیہ السلام نے بیت المقدس کی بنیاد رکھی۔ مگر عمارت پوری ہونے سے قبل ہی حضرت داؤد علیہ السلام کی وفات کا وقت آن پہنچا اور آپ نے اپنے فرزند حضرت سلیمان علیہ السلام کو اس عمارت کی تعمیل کی وصیت فرمائی۔ چنانچہ حضرت سلیمان علیہ السلام نے جنوں کی ایک جماعت کو اس کام پر لگایا اور عمارت کی تعمیر ہوتی رہی۔ یہاں تک کہ آپ کی وفات کا وقت بھی قریب آگیا اور عمارت مکمل نہ ہو سکی تو آپ نے یہ دعا مانگی کہ الہی میری موت جنوں کی جماعت پر ظاہرنہ ہونے پائے تاکہ وہ برابر عمارت کی تعمیل میں مصروف عمل رہیں اور ان سکھوں کو جو علم غیب کا دعویٰ ہے وہ بھی باطل نہ ہو۔ یہ دعا مانگ کر آپ محراب میں داخل ہو گئے اور اپنی عادت کے مطابق اپنی لاٹھی ٹیک کر عبادات میں کھڑے ہو گئے اور اسی حالت میں آپ کی وفات ہو گئی مگر جن مزدور یہ سمجھ کر کہ آپ زندہ کھڑے ہوئے ہیں برابر کام میں مصروف رہے اور عرصہ دراز تک آپ کا اسی حالت میں رہنا جنوں کے گروہ کے لئے کچھ باعث حیرت اسلئے نہیں ہوا کہ وہ بارہا دیکھے چکے تھے کہ آپ ایک ایک ماہ بلکہ کبھی کبھی دو دو ماہ برابر عبادات میں کھڑے رہا کرتے ہیں۔ غرض ایک سال تک وفات کے بعد آپ اپنی لاٹھی کے سہارے کھڑے رہے یہاں تک کہ بحکمِ الہی دیکھوں نے آپ کے عصا کو کھالیا اور عصا کے گر جانے سے آپ کا جسم مبارک زمین پر آگیا۔ اس وقت جنوں کی جماعت اور تمام انسانوں کو پتا چلا کہ آپ کی وفات ہو گئی ہے۔ قرآن مجید میں اللہ تعالیٰ نے اس واقعہ کو ان لفظوں میں بیان فرمایا ہے کہ:-

**فَلَمَّا قُضِيَّنَا عَلَيْهِ الْمَوْتُ مَا دَلَّهُمْ عَلَى مَوْتِهِ إِلَّا دَآبَةُ الْأَرْضِ تَأْكُلُ مِنْسَاتَهُ**

**فَلَمَّا خَرَّ تَبَيَّنَتِ الْجِنُّ أَنَّ لَوْ كَانُوا يَعْلَمُونَ الْغَيْبَ مَا لَبُثُوا فِي الْعَذَابِ الْمَهِينِ ه (پ ۲۲، سبا: ۱۳)**

ترجمہ کنز الایمان : پھر جب ہم نے اس پر موت کا حکم بھیجا جنوں کو اسکی موت نہ بتائی مگر زمین کی دیمک نے کہ اس کا عصا کھاتی تھی پھر جب سلیمان زمین پر آیا جنوں کی حقیقت کھل گئی اگر غیب جانتے ہوتے تو اس خواری کے عذاب میں نہ ہوتے۔

۱۱) اس قرآنی واقعہ سے یہ ہدایت ملتی ہے کہ حضرات انبیاء کرام علیہم السلام کے مقدس بدن وفات کے بعد سڑتے گئے نہیں ہیں۔ کیونکہ آپ نے ابھی ابھی پڑھ لیا کہ ایک سال تک حضرت سلیمان علیہ السلام وفات کے بعد عصا کے سہارے کھڑے رہے اور ان کے جسم مبارک میں کسی قسم کا کوئی تغیر و نہانہیں ہوا۔ یہی حال تمام انبیاء علیہم السلام کا ان کی قبروں میں ہے کہ ان کے بدن کوٹی کھانہیں سکتی۔ چنانچہ حدیث شریف میں ہے جس کو ابن ماجہ نے روایت کیا ہے کہ

إِنَّ اللَّهَ حَرَمَ عَلَى الْأَرْضِ إِنْ تَأْكُلْ أَجْسَادَ الْأَنْبِيَاءِ فَنَبِيَّ اللَّهِ حَيٌّ يُرْزَقُ  
(سنابن ماجہ، کتاب البخاری، باب ذکر وفات.... الخ، ج ۳، ص ۲۹۱، رقم ۱۶۲۷)

بے شک اللہ نے زمین پر حرام فرمادیا ہے کہ وہ انبیاء کے جسموں کو کھائے لہذا اللہ کے نبی زندہ ہیں اور ان کو روزی دی جاتی ہے۔ اور حاشیہ مشکلوۃ میں تحریر ہے کہ ہر نبی کی یہی شان ہے کہ وہ قبروں میں زندہ ہیں اور اللہ تعالیٰ ان کو روزی عطا فرماتا ہے اور یہ حدیث صحیح ہے اور امام نیہجی نے فرمایا ہے کہ انبیاء علیہم السلام مختلف اوقات میں متعدد مقامات پر تشریف لے جائیں یہ جائز و درست ہے۔ (مرقاۃ الفاتح، کتاب الصلوۃ، باب الجمدة، الفصل الثالث، ج ۳، ص ۳۶۰، رقم ۱۳۶۶)

اسی لئے اہل سنت و جماعت کا یہی عقیدہ ہے کہ حضرات انبیاء کرام علیہم السلام اپنی اپنی مقدس قبروں میں حیات جسمانی کے لوازم کے ساتھ زندہ ہیں۔ وہاں پر کا یہ عقیدہ ہے کہ وہ مرکر مٹی میں مل گئے۔ اسی لئے یہ گتاخ فرقہ انبیاء کرام کی قبروں کوٹی کا ذہیر کہہ کر ان مقدس قبروں کی توہین اور ان کو منہدم کرنے کی کوشش میں لگا رہتا ہے۔ حد ہو گئی کہ عالم اسلام کی انتہائی بے چینی کے باوجود گنبد خضری کو مسما کر دینے کی اسکیمیں برابر حکومت سعودیہ میں بنتی رہتی ہیں مگر خداوند کریم کا یہ فضل عظیم ہے کہ اب تک وہ اس پلان کو بروئے کا نہیں لاسکے ہیں اور ان شاء اللہ تعالیٰ آئندہ بھی ان کا یہ شیطانی پلان پورانہ ہو سکے گا۔ کیونکہ.....

جس کا حامی ہو خدا اُس کو گھٹا سکتا ہے کون      جس کا حافظ ہو خدا اُس کو مٹا سکتا ہے کون

۱۲) حضرت سلیمان علیہ السلام کی عمر شریف ۵۳ سال کی ہوئی۔ ۱۳ برس کی عمر میں آپ کو بادشاہی ملی اور چالیس برس تک آپ تخت سلطنت پر جلوہ گر ہے آپ کا مزار اقدس بیت المقدس میں ہے۔ (والله تعالیٰ اعلم)

## قارون کا انجام (50)

قارون حضرت موسیٰ علیہ السلام کے پچھا یہ صہر، کا بیٹا تھا۔ بہت ہی شکیل اور خوبصورت آدمی تھا۔ اسی لئے لوگ اُسکے حسن و جمال سے متأثر ہو کر اُس کو ”منور“ کہا کرتے تھے۔ اس کے ساتھ ساتھ اُس میں یہ کمال بھی تھا کہ وہ بنی اسرائیل میں ”توراۃ“ کا بہت بڑا عالم اور بہت ہی مفسار و بہا اخلاق انسان تھا اور لوگ اُس کا بہت ہی ادب و احترام کرتے تھے۔

لیکن بے شمار دولت اُس کے ہاتھ میں آتے ہی اُس کے حالات میں ایک دم تغیر پیدا ہو گیا اور سامری کی طرح منافق ہو کر حضرت موسیٰ علیہ السلام کا بہت بڑا دشمن ہو گیا اور اعلیٰ درجے کا متکبر اور مغزور ہو گیا۔ جب زکوٰۃ کا حکم نازل ہوا تو اُس نے حضرت موسیٰ علیہ السلام کے رو برو یہ عہد کیا کہ وہ اپنے تمام مالوں میں سے ہزار ہواں حصہ زکوٰۃ نکالے گا مگر جب اُس نے مالوں کا حساب لگایا تو ایک بہت بڑی رقم زکوٰۃ کی نکلی۔ یہ دیکھ کر اس پر ایک دم حرص و بخل کا بھوت سوار ہو گیا اور نہ صرف زکوٰۃ کا منکر ہو گیا بلکہ عام طور پر بنی اسرائیل کو بہکانے لگا کہ حضرت موسیٰ علیہ السلام اس بھانے تمہارے مالوں کو لے لینا چاہتے ہیں۔ یہاں تک کہ حضرت موسیٰ علیہ السلام سے لوگوں کو برگشثہ کرنے کیلئے اُس خبیث نے یہ گندی اور گھناؤنی چال چلی کہ ایک عورت کو بہت زیادہ مال و دولت دیکھ آمادہ کر لیا کہ وہ آپ پر بدکاری کا الزام لگائے۔ چنانچہ عین اُس وقت جب کہ حضرت موسیٰ علیہ السلام وعظ فرمائے تھے۔ قارون نے آپ کو ٹوکا کہ فلاںی عورت سے آپ نے بدکاری کی ہے۔ حضرت موسیٰ علیہ السلام نے فرمایا کہ اُس عورت کو میرے سامنے لاو۔ چنانچہ وہ عورت بلائی گئی تو حضرت موسیٰ علیہ السلام نے فرمایا کہ اے عورت! اُس اللہ کی قسم! جس نے بنی اسرائیل کیلئے دریا کو پھاڑ دیا اور عافیت و سلامتی کے ساتھ دریا کے پار کرا کر فرعون سے نجات دی۔ مجھ کہہ دے کہ واقعہ کیا ہے؟ حضرت موسیٰ علیہ السلام کے جلال سے عورت سہم کر کاپنے لگی اور اس نے مجھیں عام میں صاف صاف کہہ دیا کہ اے اللہ عزوجل کے نبی! مجھ کو قارون نے کثیر دولت دیکھ آپ پر بہتان لگانے کیلئے آمادہ کیا ہے۔ اُس وقت حضرت موسیٰ علیہ السلام آبدیدہ ہو کر سجدہ شکر میں گر پڑے اور بحالت سجدہ آپ نے یہ دعا مانگی کہ یا اللہ! قارون پر اپنا قهر و غصب نازل فرمادے۔ پھر آپ نے مجھ سے فرمایا کہ جو قارون کا ساتھی ہو وہ قارون کے ساتھ ٹھہر ارہے اور جو میرا ساتھی ہو وہ قارون سے جدا ہو جائے۔ چنانچہ دو خبیثوں کے سواتھ میں بنی اسرائیل قارون سے الگ ہو گئے۔

پھر حضرت موسیٰ علیہ السلام نے زمین کو حکم دیا کہ اے زمین! تو اس کو پکڑ لے تو قارون ایک دم گھنٹوں تک زمین میں ڈھنس گیا پھر آپ نے دوبارہ زمین سے یہی فرمایا تو وہ کرتک زمین میں ڈھنس گیا۔ یہ دیکھ کر قارون رونے اور بلبلانے لگا اور قرابت و رشتہ داری کا واسطہ دینے لگا مگر آپ نے کوئی التفات نہ فرمایا۔ یہاں تک کہ وہ بالکل زمین میں ڈھنس گیا۔ دونوں آدمی جو قارون کے ساتھی ہوئے تھے، لوگوں سے کہنے لگے کہ حضرت موسیٰ علیہ السلام نے قارون کو اس لئے ڈھندا یا ہے تاکہ قارون کے مکان اور اُس کے خزانوں پر خود قبضہ کر لیں۔ تو آپ نے اللہ تعالیٰ سے دعا مانگی کہ قارون کا مکان اور خزانہ بھی زمین میں ڈھنس جائے۔ چنانچہ قارون کا مکان جو سونے کا تھا اور اس کا سارا خزانہ، سبھی زمین میں ڈھنس گیا

اس کو قرآن کی زبان سے سنئے۔ اللہ تعالیٰ کا ارشاد ہے کہ ہم نے قارون کو اتنے خزانے دیئے تھے کہ ان خزانوں کی کنجیاں ایک مضبوط اور طاقت و رجاعت بمشکل اٹھا سکتی تھی۔ قرآن مجید میں ہے:-

**إِنَّ قَارُونَ كَانَ مِنْ قَوْمٍ مُّؤْسَلِي فِيْ بُغْيٍ عَلَيْهِمْ مِّنْ وَاتَّيْنَاهُ مِنَ الْكُنْزٍ مَا إِنْ مَفَاتِحَهُ لِتَنْتَهِي  
بِالْعُصُبَةِ أُولَى الْقُوَّةِ** (پ، ۲۰، القصص: ۶۷)

ترجمہ کنز الایمان : پیشک قارون موی کی قوم سے تھا پھر اس نے ان پر زیادتی کی اور ہم نے اس کو اتنے خزانے دیئے جن کی کنجیاں ایک زور آور جماعت پر بھاری تھیں۔

### حضرت موسیٰ علیہ السلام کی نصیحت

حضرت موسیٰ علیہ السلام نے قارون کو جو نصیحت فرمائی وہ یہ ہے کہ جس کو قرآن مجید نے بیان فرمایا ہے۔ اسی خیر خواہی والی نصیحت کو سن کر قارون حضرت موسیٰ علیہ السلام کا شمن ہو گیا۔ غور کیجئے کہ کتنی مخلصانہ اور کس قدر پیاری نصیحت ہے جو حضرت موسیٰ علیہ السلام کے ساتھ ساتھ ساری قوم قارون کو سناتی رہی کہ.....

**إِذْ قَالَ لَهُ قَوْمَهُ لَا تَقْرَخْ إِنَّ اللَّهَ لَا يُحِبُّ الْفَرِجِينَ هُوَ ابْتَغِ فِيمَا أَتَكَ اللَّهُ الدَّارُ الْآخِرَةِ وَلَا تَنْسِ  
نَصِيبَكَ مِنَ الدُّنْيَا وَأَخْسِنْ كَمَا أَحْسَنَ اللَّهُ إِلَيْكَ وَلَا تَنْتَعِ الْفَسَادَ فِي الْأَرْضِ** (پ، ۲۰، القصص: ۶۷)

ترجمہ کنز الایمان: جب اس سے اسکی قوم نے کہا ترانیں پیشک اللہ اترانے والوں کو دوست نہیں رکھتا اور جو مال تجھے اللہ نے دیا ہے اس سے آخرت کا گھر طلب کر اور دنیا میں اپنا حصہ بھول اور احسان کر جیسا اللہ نے تجھ پر احسان کیا اور زمین میں میں فساد نہ چاہ۔

قارون نے اپنے مال کے گھمنڈ میں اس مخلصانہ نصیحت کوٹھکرا دیا اور خوب بن سنور کرتکبر اور غرور سے اتراتا ہوا قوم کے سامنے آیا اور حضرت موسیٰ علیہ السلام کی بد گوئی اور ایذا رسانی کرنے لگا۔ اس کا نتیجہ کیا ہوا؟ اس کو قرآن کی زبان سے سنئے اور خدا کی اس قاہر انہ گرفت پر خوف الہی سے تحرراتے رہئے۔ ..... اللہ اکبر.....

فَخَسْفَنَا بِهِ وَبِدَارِهِ الْأَرْضُ قَفْ فَمَا كَانَ لَهُ مِنْ فَتْيَةٍ يَنْصُرُونَهُ مِنْ دُونِ اللَّهِ تَعَالَى  
وَمَا كَانَ مِنَ الْمُنْتَصِرِينَ ه (پ، ۲۰، القصص: ۸۱)

ترجمہ کنز الایمان : تو ہم نے اسے اور اس کے گھر کو زمین میں دھنسا دیا تو اس کے پاس کوئی جماعت نہ تھی کہ اللہ سے بچانے میں اس کی مدد کرتی اور نہ وہ بدلتے سکا۔

**درس ہدایت** یہ عبرتاک واقعہ ہمیں یہ درس ہدایت دیتا ہے کہ اگر اللہ تعالیٰ مال و دولت عطا فرمائے تو اس فرض کو لازم جانے کہ اپنے اموال کی زکوٰۃ ادا کرتا رہے اور ہرگز ہرگز اپنے مال و دولت پر غرور اور گھمنڈ کر کے نہ اترائے۔ کیونکہ اللہ تعالیٰ ہی دولت دیتا ہے اور جب وہ چاہتا ہے پل بھر میں دولت چھین بھی لیتا ہے۔ ہر وقت اس کا دھیان رکھتے ہوئے تواضع اور انکساری کی عادت رکھے اور ہرگز ہرگز کبھی انبیاء و اولیاء و صالحین کی ایذاء رسانی و بدگوئی نہ کرے کہ ان مقبولانِ بارگاہِ الہی کی دعا اور بد دعا سے وہ ہو جایا کرتا ہے جس کا لوگ تصور اور خیال بھی نہیں کر سکتے۔ (والله تعالیٰ اعلم)

## (۵۱) رومی مغلوب ہو کر پھر غالب ہوں گے

فارس اور روم کی دونوں سلطنتوں میں جنگ چھڑی ہوئی تھی اور چونکہ اہل فارس مجوسی تھے۔ اس لئے عرب کے مشرکین ان کا غلبہ پسند کرتے تھے اور رومی چونکہ اہل کتاب تھے اسلئے مسلمانوں کو ان کا فتح یا ب ہونا اچھا لگتا تھا۔ خسرو پرویز بادشاہ فارس اور قیصر روم دونوں بادشاہوں کی فوجیں سر زمین شام کے قریب معرکہ آرا ہوئیں اور گھسان کی جنگ کے بعد اہل فارس غالب ہوئے۔ مسلمانوں کو یہ خبر بڑی گزاری اور کفارِ مکہ اس خبر سے مسرور ہو کر مسلمانوں سے کہنے لگے کہ تم بھی اہل کتاب اور رومی نصاریٰ بھی اہل کتاب اور اہل فارس بھی آتش پرست اور ہم بھی بت پرست، ہمارے بھائی تمہارے بھائیوں پر غالب ہو گئے۔ اگر ہماری تمہاری جنگ ہوئی تو اسی طرح ہم بھی تم پر غالب ہوں گے۔ اس موقع پر قرآن مجید کی یہ آیتیں نازل ہوئیں جن میں غیب کی خبر دی گئی ہے:-

**الْمَهْلَكَةُ الرَّوْمَهُ فِي الْأَرْضِ وَهُمْ مِنْهُ بَعْدٌ غَلَبُهُمْ سِيَغْلِبُونَ هُنَّ فِي بَعْضِ سَنِينَ ۚ** (پ ۲۱، الرُّوم: ۲-۳)

ترجمہ کنز الایمان : رومی مغلوب ہوئے پاس کی زمین میں اور اپنی مغلوبی کے بعد عنقریب غالب ہوں گے چند برس میں۔ حضرت ابو بکر صدیق رضی اللہ تعالیٰ عنہ نے ان آیات کوں کر کفارِ مکہ میں یہ اعلان کرایا کہ خدا کی قسم رومی اہل فارس پر غلبہ پاجائیں گے۔ لہذا اے اہل مکہ! تم اس وقت کے نجیب جنگ سے خوشی نہ مناؤ۔ چونکہ بظاہر رومیوں کے فتح یا ب ہونے کے اسباب دور دوڑتک نظر نہ آتے تھے اس لئے ابی بن خلف، آپ کے بالمقابل کھڑا ہو گیا اور آپ کے اور اُس کے درمیان سو سو اونٹ کی شرط لگ گئی کہ اگر نو سال کے اندر رومی غالب نہ آئے تو حضرت ابو بکر صدیق رضی اللہ تعالیٰ عنہ ایک سو اونٹ دیں گے اور اگر رومی غالب آجائیں تو ابی بن خلف ایک سو اونٹ دے گا۔ اُس وقت تک جو اسلام میں حرام نہیں ہوا تھا۔ خدا کی شان کہ سات ہی برس میں قرآن کی اس غیبی خبر کی صداقت کا ظہور ہو گیا اور خالص صلح حدیبیہ کے دن ۲۷ میں رومی اہل فارس پر غالب ہو گئے اور رومیوں نے مدائیں میں گھوڑے باندھے اور عراق میں رومیہ نامی شہر بسایا اور حضرت ابو بکر صدیق رضی اللہ تعالیٰ عنہ نے حضرت ابو بکر صدیق رضی اللہ تعالیٰ عنہ اولاد سے وصول کرنے کیونکہ وہ اس درمیان میں مر چکا تھا۔ حضور سید عالم صلی اللہ تعالیٰ علیہ وسلم نے حضرت ابو بکر صدیق رضی اللہ تعالیٰ عنہ کو حکم دیا کہ شرط کے اونٹوں کو جوانہوں نے ابی بن خلف کی اولاد سے وصول کئے ہیں سب صدقہ کر دیں اور اپنی ذات پر کچھ بھی حرف نہ کریں۔ (مدارک التنزیل، ج ۳، ص ۳۵۸، پ ۲۱، الرُّوم: ۳)

**درس ہدایت**) فارس و روم کی جنگ میں رومی اس درجہ تکست کھاچے تھے کہ ان کی عسکری طاقت ہی فنا ہو گئی تھی اور بظاہر ان کے فتح یا ب ہونے کا کوئی امکان ہی نہیں تھا۔ مگر سات ہی برس میں رومیوں کو ایسی فتح حاصل ہو گئی کہ کوئی اس کو سوچ بھی نہیں سکتا تھا۔ رسول اللہ صلی اللہ تعالیٰ علیہ وسلم کی یہ غیبی خبر آپ کی صحیت نبوت اور قرآن کریم کے کلام الہی ہونے کی روشن دلیل ہے۔ سبحان اللہ! حق ہے.....

ہزار فلسفیوں کی چنان چنیں بدی! خدا کی بات بدلتی نہ تھی نہیں بدی!

## ﴿52﴾ غزوہ احزاب کی آندھی

”غزوہ احزاب“ سے ۳۰ یا ۴۵ ہیں پیش آیا۔ اس جنگ کا دوسرا نام ”غزوہ خندق“ بھی ہے۔ جب ”بنو نصیر“ کے یہودیوں کو جلاوطن کر دیا گیا تو یہودیوں کے سرداروں نے مکہ جا کر کفار مکہ کو نبی صلی اللہ تعالیٰ علیہ وسلم کے ساتھ جنگ کرنے کی ترغیب دلائی اور وعدہ کیا کہ ہم تمہارا ساتھ دیں گے۔ چنانچہ ان یہودیوں نے کثیر تعداد میں ہتھیار اور رقم دے کر کفار مکہ کو مدینہ پر حملہ کرنے پر ابھار دیا اور ابوسفیان نے مشرکین و یہودیوں کے بہت سے قبائل کو جمع کر کے ایک عظیم فوج کے ساتھ مدینہ پر دھاوا بول کر حملہ کر دیا۔ مکہ سے قبیلہ ”خزاعہ“ کے چند لوگوں نے حضور نبی اکرم صلی اللہ تعالیٰ علیہ وسلم کو کفار کی ان تیاریوں کی اطلاع دے دی تو آپ نے حضرت سلمان فارسی رضی اللہ تعالیٰ عنہ کے مشورہ سے مدینہ کے گرد ایک خندق کھدوائی شروع کر دی۔ اس خندق کو کھونے میں مسلمانوں کے ساتھ خود رحمتِ عالم صلی اللہ تعالیٰ علیہ وسلم نے بھی کام کیا۔ مسلمان خندق کھود کر فارغ ہی ہوئے تھے کہ مشرکین ایک لشکر جرار لے کر رٹ پڑے اور مدینہ طیبہ پر پہنچ بول دیا اور تین طرف سے کافروں کا لشکر اس زورو شور کے ساتھ امنڈ پڑا کہ شہر مدینہ کی فضاوں میں ہر طرف گرد و غبار کا طوفان اٹھ گیا۔ اس خوفناک چڑھائی اور لشکر کفار کی معزک آرائی کا نقشہ قرآن کی زبان سے سنئے۔

إِذْ جَاءَهُوكُمْ مَنْ فَوْقُكُمْ وَمَنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرُ وَتَظَنَّوْنَ

بِاللَّهِ الظَّنُونَا هُنَالِكَ ابْتَلَى الْمُؤْمِنُونَ وَزَلَّ لَوْا زَلَّ زَلَّا شَدِيدًا ه (پ ۲۱، الاحزاب: ۱۰-۱۱)

ترجمہ کنز الایمان : جب کافر تم پر آئے تمہارے اوپر سے اور تمہارے نیچے سے اور جب کھٹک کرہ گئیں تو انکا ہیں اور دل گلوں کے پاس آگئے اور تم اللہ پر طرح طرح کے گمان کرنے لگے (امید و یاس کے) وہ جگہ تھی کہ مسلمانوں کی جانچ ہوئی اور خوب سختی سے جھنجھوڑے گئے۔

اس لڑائی میں منافقین جو مسلمانوں کے دوش بدشوں کھڑے تھے وہ کفار کے ان لشکروں کو دیکھتے ہی بزدل ہو کر پھسل گئے اور ان کے نفاق کا پردہ چاک ہو گیا اور وہ جنگ سے جان چڑا کر اپنے گھروں میں چھپ کر بیٹھے رہنے کی اجازت طلب کرنے لگے۔ لیکن اسلام کے سچے جاں ثار مہاجرین و انصار اس طرح سینہ پر ہو کر رٹ گئے کہ کوہ سلع اور کوہ احد کی پہاڑیاں سراٹھا اٹھا کر

ان مجاہدین کی اولوالعزمیوں اور جاں شاریوں کو حیرت کی نگاہ سے دیکھنے لگیں۔ ان فداکاروں کی ایمانی جراءت و اسلامی شجاعت کی تصور صفحات قرآن پر بصورت تحرید دیکھئے خداوند عالم کا ارشاد ہے:-

**وَلَمَّا رَأَى الْمُؤْمِنُونَ الْأَحْرَابَ لَا قَالُوا هَذَا مَا وَعَدَنَا اللَّهُ وَرَسُولُهُ وَمَا زَادُهُمْ إِلَّا إِيمَانًا وَتَسْلِيْمًا** (پ ۲۱، الاحزاب: ۲۲)

ترجمہ کنز الایمان : اور جب مسلمانوں نے کافروں کے لشکر دیکھے بولے یہ ہے وہ جو ہمیں وعدہ دیا تھا اللہ اور اس کے رسول نے اور چجھ فرمایا اللہ اور اس کے رسول نے اور اس سے انہیں نہ بڑھا مگر ایمان اور اللہ کی رضا پر راضی ہونا۔ کفار نے جب مدینہ کے گرد خندق کو حائل دیکھا تو حیران رہ گئے اور کہنے لگے کہ یہ تو ایسی تدبیر ہے کہ جس سے عرب کے لوگ اب تک ناواقف تھے۔ بہر حال کافروں نے خندق کے کنارے سے مسلمانوں پر تیر اندازی اور سنگباری شروع کر دی۔ کہیں کہیں سے کافروں نے خندق کو پار بھی کر لیا اور جم کر لٹائی بھی ہوئی۔ مسلمان کافروں کے اس محاصرہ سے گوپریشان تھے۔ مگر ان کے عزم و استقلال میں بال برابر بھی فرق نہیں آیا۔ وہ اپنے اپنے مورچوں پر جم کر دفاعی جنگ لڑتے رہے۔ اچانک ایک دم اللہ تعالیٰ نے مسلمانوں کی اس طرح مدد فرمائی کہ ناگہاں مشرق کی جانب سے ایک ایسی طوفان خیز اور ہلاکت انگیز شدید آندھی آئی جو قبر قہار و غضب جبار بن کر لشکر کفار پر خدا کی مار بن گئی۔ دیگریں چوبیوں سے الٹ پلٹ ہو کر اوہراً دھڑک گئیں۔ خیمے اکھڑا اکھڑ کر اڑ گئے اور ہر طرف گھٹاٹوپ اندر ہمراچھا گیا اور شدید سردی کی لہروں نے کافروں کو چھبھوڑا۔ پھر اللہ تعالیٰ نے فرشتوں کی فوج بھیج دی جن کے رعب و بد بہ سے کفار کے دل لرز گئے۔ اور ان پر ایسی دہشت و وحشت سوار ہو گئی کہ انہیں راہ فرار اختیار کرنے کے سوا کوئی چارہ ہی نہ رہا۔ چنانچہ لشکر کفار کے سپہ سالار ابوسفیان نے ہما نپتے کا نپتے ہوئے اپنے لشکر میں اعلان کر دیا کہ راشن ختم ہو چکا اور موسم نہایت خراب ہے اور یہودیوں نے ہمارا ساتھ چھوڑ دیا۔ لہذا اب مدینہ کا محاصرہ بیکار ہے۔ یہ کہہ کر کوچ کا نقارہ بجادیا اور بہت سا سامان چھوڑ کر میدان جنگ سے بھاگ نکلا اور دوسرے قبائل بھی تتر ہو کر اوہراً دھڑک گئے اور پندرہ یا چوبیس روز کے بعد مدینہ کا مطلع کفار کے گرد و غبار سے صاف ہو گیا۔ (مدارج النبوت (فارسی) ج ۲، ص ۱۷۳-۱۷۴، بحث غزوہ خندق)

غزوہ احزاب کی بھی وہ آندھی ہے جس کا ذکر خداوند قدوں نے قرآن میں اس طرح فرمایا ہے۔

**يَا إِيَّاهُ الَّذِينَ أَمْنَوْا إِذْ كَرُوا نِعْمَةُ اللَّهِ عَلَيْكُمْ إِذْ جَاءَهُمْ جُنُودٌ فَارْسَلْنَا عَلَيْهِمْ رِحْـاً وَجَنُودًا لِمَ تَرَوُهَا**

ترجمہ کنز الایمان : اے ایمان والو! اللہ کا احسان اپنے اوپر یاد کرو جب تم پر کچھ لشکر آئے

تو ہم نے ان پر آندھی اور وہ لشکر بھیجے جو تمہیں نظر نہ آئے۔ (پ ۲۱، الاحزاب: ۹)

**درس ہدایت** ) اس واقعہ سے ہم کو یہ سبق ملتا ہے کہ جب کفار کا مقابلہ جنگ میں ہوتا تو مسلمانوں کو کسی حال میں بھی

ہرگز ہرگز مایوس نہ ہونا چاہئے اور یہ یقین رکھ کر مقابلہ پڑئے رہنا چاہئے کہ ضرور ضرور نصرت خداوندی اور امداد غیری مسلمانوں کی

مد کرے گی بس شرط یہ ہے کہ اخلاص نیت کے ساتھ مسلمان ثابت قدم رہیں اور صبر و استقلال کے ساتھ میدان جنگ میں

ڈٹے رہیں۔ چنانچہ جنگ بدر و جنگ احمد و جنگ احزاب وغیرہ کفر و اسلام کی لڑائیوں میں یہ منظر نظر آیا کہ انتہائی مشکل حالات میں

بھی جب مسلمان ثابت قدم رہے تو غیب سے نصرت خداوندی عزوجل اور امداد غیری نے اس طرح جلوہ دکھایا کہ دم زدن میں

جنگ کا پانسہ پلٹ گیا اور مسلمانوں کو فتح میں حاصل ہو گئی اور کفار باوجود اپنی کثرت و شوکت کے شکست کھا کر بھاگ نکلے۔

(وَاللَّهُ تَعَالَى أَعْلَمْ)

## ۵۳) قوم سبا کا سیلاپ

سبا، عرب کا ایک قبیلہ ہے جو اپنے مورث اعلیٰ سبا بن یشجب بن یعرب بن قحطان کے نام سے مشہور ہے اس قوم کی بستی یمن میں شہر صنعاء سے چھ میل کی دوری پر واقع تھی۔ اس آبادی کی آب و ہوا اور زمین اتنی صاف اور اس قدر لطیف و پاکیزہ تھی کہ اس میں مچھر نہ کھھی نہ پوسنہ کھٹل نہ سانپ نہ بچھو۔ موسم نہایت معتدل نہ گرمی نہ سردی۔ یہاں کے باغات میں کثیر پھل آتے تھے۔ کہ جب کوئی شخص سر پر ٹوکرائے گز رتا تو بغیر ہاتھ لگائے قسم قسم کے پھلوں سے اس کاٹو کر ابھر جاتا تھا۔ غرض یہ قوم بڑی فارغ الابالی اور خوشحالی میں امن و سکون اور آرام و چین سے زندگی بسر کرتی تھی مگر نعمتوں کی کثرت اور خوشحالی نے اس قوم کو سرکش بنادیا تھا۔ اللہ تعالیٰ نے اس قوم کی ہدایت کیلئے یکے بعد دیگرے تیرہ نبیوں کو بھیجا جو اس قوم کو خدا کی نعمتیں یاد دلا دلا کر عذابِ الہی سے ڈراتے رہے۔ مگر ان سرکشوں نے خدا کے مقدس نبیوں کو جھٹلا دیا اور اس قوم کا سردار جس کا نام حماد تھا وہ اتنا متکبر اور سرکش آدمی تھا کہ جب اس کا لڑکا مر گیا تو اس نے آسان کی طرف تھوکا اور اپنے کفر کا اعلان کر دیا اور اعلانیہ لوگوں کو کفر کی دعوت دینے لگا اور جو کفر کرنے سے انکار کرتا، اس کو قتل کر دیتا تھا اور خدا عزوجل کے نبیوں سے نہایت ہی بے ادبی اور گستاخی کے ساتھ کہتا تھا کہ آپ لوگ اللہ عزوجل سے کہہ دیجئے کہ وہ اپنی نعمتوں کو ہم سے چھین لے۔ جب حماد اور اس کی قوم کا طغیان و عصیان بہت زیادہ بڑھ گیا تو اللہ تعالیٰ نے اس قوم پر سیلاپ کا عذاب بھیجا۔ جس سے ان لوگوں کے باغات اور اموال و مکانات سب غرق ہو کر فنا ہو گئے اور پوری بستی ریت کے تدوں میں دفن ہو گئی اور اس طرح یہ قوم تباہ و بر باد ہو گئی کہ ان کی بر بادی ملک عرب میں ضرب المثل بن گئی۔ عمدہ اور لذیذ پھلوں کے باغات کی جگہ جھاؤ اور جنگلی بیروں کے خاردار اور خوفناک جنگل اُگ گئے اور یہ قوم عمدہ اور لذیذ پھلوں کیلئے ترس گئی۔

قوم سبا کی بستی کے کنارے پہاڑوں کے دامن میں بند باندھ کر ملکہ بلقیس نے تین بڑے بڑے تالاب بنیچے اور پر بنادیئے تھے۔ ایک چوہے نے خدا عزوجل کے حکم سے بند کی دیوار میں سوراخ کر دیا اور وہ بڑھتے بڑھتے بہت بڑا شگاف بن گیا۔ یہاں تک کہ بند کی دیوار ٹوٹ گئی اور ناگہاں زور دار سیلاپ آگیا۔ بستی والے اس سوراخ اور شگاف سے غافل تھے اور اپنے گھروں میں چین کی بانسری بجارتے تھے کہ اچانک سیلاپ کے دھاروں نے ان کی بستی کو غارت کر ڈالا۔ اور ہر طرف بر بادی اور ویرانی کا دور دورہ ہو گیا۔ اللہ تعالیٰ نے قوم سبا کے اس ہلاکت آفریں سیلاپ کا تذکرہ فرماتے ہوئے قرآن مجید میں فرمایا:-

لَقَدْ كَانَ لِسَبَا فِي مُسْكَنِهِمْ أَيَّةً جَنَّتْنَ عن يَمِينِ وَشَمَائِلِهِ كُلُّوا مِنْ رَزْقِ رَبِّكُمْ وَاشْكُرُوا لَهُ  
بِلْدَةٌ طَيِّبَةٌ وَرَبٌّ غَفُورٌ فَاعْرَضُوا فَارْسَلْنَا عَلَيْهِمْ سَيْلَ الْعَرِيمِ وَبَدَلْنَاهُمْ بِجَنَّتِهِمْ ذَوَاتِي  
اَكْلِ خُمُطٍ وَاثِلٍ وَشَعِيْمٍ مِنْ سَدِيرٍ قَلِيلٍ هُذُوكِ جَزِيْنَهُمْ بِمَا كَفَرُوا طَوْهُلْ نَجْزِيْ إِلَّا الْكُفُورُ ه

ترجمہ کنز الایمان : پیش سبا کیلئے ان کی آبادی میں نشانی تھی دو باغ دہنے اور باسیں اپنے رب کا رزق کھاؤ اور اس کا شکر ادا کرو پا کیزہ شہر اور بخششے والا رب تو انہوں نے منہ پھیرا تو ہم نے ان پر زور کا اہلا (سیلاپ) بھیجا اور ان کے باغوں کے عوض دو باغ انہیں بدل دیئے جن میں بکنا (بدمزہ) میوہ اور جھاؤ اور کچھ تھوڑی سی بیریاں ہم نے انہیں یہ بدلہ دیا ان کی ناشکری کی سزا اور ہم کے سزادیتے ہیں اسی کو جو ناشکرا ہے۔ (پ ۲۲، سا: ۱۵-۱۷)

**درس ہدایت**  قوم سبا کی یہ ہلاکت و بر بادی اُن کی سرکشی اور خدا عزوجل کی نعمتوں کی ناشکری کے سبب سے ہوئی۔ اُن کی بد اعمالیاں اور خدا عزوجل کے نبیوں کے ساتھ بے ادبیاں اور گستاخیاں جب بہت بڑھ گئیں تو خداوند قہار و جبار کا قہر و غصب عذاب بن کر سیلاپ کی صورت میں آگیا اور اُن کو تباہ و بر باد کر دیا گیا۔ سچ ہے نیکی کا اثر آبادی اور بدی کا اثر بر بادی ہے۔ لہذا ہر نعمت پانے والی قوم کو لازم ہے کہ خدا کی نعمتوں کا شکر ادا کرے اور سرکشی و گناہ سے ہمیشہ کنارہ کشی اختیار کرے، ورنہ خطرہ ہے کہ عذابِ الہی نہ اتر پڑے کیونکہ جو قوم سرکشی اور بد اعمالی کو اپنا طریقہ کار بنا لیتی ہے، اس کا لازمی اثر یہی ہوتا ہے کہ وہ قوم عذابِ الہی کی مار سے بر باد اور اس کی آبادیاں تھیں نہیں ہو کر ویرانہ بن جاتی ہیں۔ (واللہ تعالیٰ اعلم)

## ﴿54﴾ حضرت عیسیٰ علیہ السلام کے تین مبلغین

‘انطا کیہ ملک شام کا ایک بہترین شہر تھا۔ جن کی فصیلیں سُعَدیں دیواروں سے بنی ہوئی تھیں اور پورا شہر پانچ پہاڑوں سے گھرا ہوا تھا اور شہر کی آبادی کار قبہ بارہ میل تک پھیلا ہوا تھا۔ حضرت عیسیٰ علیہ السلام نے اپنے حواریوں میں سے دو مبلغوں کو تبلیغ دین کیلئے اس شہر میں بھیجا۔ ایک کا نام صادق، اور دوسرے کا نام مصدق تھا۔ جب یہ دونوں شہر میں پہنچ تو ایک بوڑھے چڑا ہے سے ان دونوں کی ملاقات ہوئی جس کا نام عبیب نجار تھا۔ سلام کے بعد عبیب نجار نے پوچھا کہ آپ لوگ کون ہیں اور کہاں سے آئے ہیں اور مقصد کیا ہے؟ تو ان دونوں صاحبان نے کہا کہ ہم دونوں حضرت عیسیٰ علیہ السلام کے بھیجے ہوئے مبلغین ہیں اور اس بستی والوں کو توحید اور خدا پرستی کی دعوت دینے آئے ہیں تو عبیب نجار نے کہا کہ آپ لوگوں کے پاس اس کی کوئی نشانی بھی ہے؟ تو ان دونوں کی نے کہا کہ جی ہاں ہم لوگ مریضوں اور مادرزادوں اور کوڑھیوں کو خدا غُرِّ جل کے حکم سے شفادیتے ہیں۔ یہ ان دونوں کی کرامت اور حضرت عیسیٰ علیہ السلام کا مججزہ تھا۔ یہ سن کر عبیب نجار نے کہا کہ میرا ایک لڑکا مدت توں سے یہاں ہے۔ کیا آپ لوگ اس کو تندرست کر دیں گے؟ ان دونوں نے کہا کہ جی ہاں! اس کو ہمارے پاس لاو۔ چنانچہ ان دونوں نے اس مریض لڑکے پر اپنا ہاتھ پھیر دیا اور وہ فوراً ہی تندرست ہو کر کھڑا ہو گیا۔ یہ خبر بھلی کی طرح سارے شہر میں پھیل گئی اور بہت سے مریض جمع ہو گئے اور سب شفایا بھی ہو گئے۔

اس شہر کا بادشاہ ‘اطیخنا’ نامی ایک بت پرست تھا وہ ان دونوں کی زبان سے توحید کی دعوت سن کر مارے غصہ کے آپ سے باہر ہو گیا اور اس نے دونوں مبلغوں کو گرفتار کر کے سوسودرے لگا کر جیل خانہ میں قید کر دیا۔ اس کے بعد حضرت عیسیٰ علیہ السلام نے اپنے حواریوں کے سردار حضرت ‘شمعون رضی اللہ تعالیٰ عنہ کو انطا کیہ بھیجا۔ آپ کسی طرح بادشاہ کے دربار میں پہنچ گئے اور بادشاہ سے کہا کہ آپ نے ہمارے دوآدمیوں کو کوڑے لگا کر جیل خانہ میں قید کر دیا ہے۔ کم سے کم آپ ان دونوں کی پوری بات توں لیتے۔ بادشاہ نے ان دونوں کو جیل خانہ سے بلوا کر گفتگو شروع کی تو ان دونوں نے کہا کہ ہم یہی کہنے کیلئے یہاں آئے ہیں کہ تم لوگ ان بتوں کی عبادت کو چھوڑ کر خدا نے وحدۃ کی عبادت کرو جس نے تم کو اور تمہارے بتوں کو بھی پیدا کیا ہے۔ جب بادشاہ نے ان دونوں سے کوئی نشانی طلب کی تو ان دونوں صاحبوں نے ایک ایسے مادرزادہ کو جس کے سر میں آنکھیں تھیں ہی نہیں، ہاتھ پھیر دیا تو اس کی پیشانی میں آنکھوں کے دوسرا خ بن گئے۔ پھر ان دونوں صاحبان نے مٹی کے دوغلوں پہنچ کر ان سوراخوں میں رکھ کر دعا کر دی تو یہ دونوں غلوں لے آنکھیں بن کر روشن ہو گئے اور مادرزادہا انکھیا را بن گیا۔

<https://www.alahazrat.net> حضرت شمعون نے فرمایا کہ اے بادشاہ! کیا تمہارے بتوں میں بھی یہ قدرت ہے؟ بادشاہ نے کہا کہ نہیں تو حضرت شمعون نے فرمایا کہ پھر تم اُس کی عبادت کیوں نہیں کرتے جو ایسی قدرت والا ہے کہ انہوں کو آنکھیں عطا فرمادیتا ہے۔ یہ سن کر بادشاہ نے کہا کہ کیا تمہارا خدا مردوں کو زندہ کر سکتا ہے؟ اگر وہ مردوں کو زندہ کر سکتا ہے تو ایک مردے کو زندہ کر دے جو میرے ایک دہقان کا لڑکا ہے اور وہ کئی روز سے مرا پڑا ہے اور میں نے اُس کے باپ کے انتظار میں ابھی تک اس کو دفن نہیں کیا ہے۔ بادشاہ ان تینوں صاحبان کو لے کر لڑکے کی لاش کے پاس گیا اور ان تینوں صاحبان نے دعا مانگی تو خدا کے حکم سے وہ مردہ زندہ ہو گیا اور بلند آواز صاحبان کو لے کر لڑکے کی لاش کے پاس گیا اور ان تینوں صاحبان نے دعا مانگی تو خدا کے حکم سے وہ مردہ زندہ ہو گیا اور بلند آواز سے کہا کہ میں بت پرست تھا تو میں مرنے کے بعد جہنم کی وادیوں میں داخل کیا گیا۔ لہذا میں تم لوگوں کو عذابِ الٰہی سے ڈراتے ہوئے اللہ پر ایمان لانے کی دعوت دیتا ہوں اور تم لوگوں کو نصیحت کرتا ہوں کہ خدا کے پیغمبر حضرت عیسیٰ علیہ السلام کا کلمہ پڑھ کر ان تینوں مبلغین کی بات مان کر ان لوگوں کے ساتھ اچھا سلوک کرو کیونکہ یہ تینوں صاحبان حضرت عیسیٰ علیہ السلام کے حواری اور ان کے فرستادہ ہیں۔

یہ منظر دیکھ کر اور مردہ کی تقریں کرسب کے سب حیران رہ گئے۔ اتنے میں حبیب نجار بھی دوڑتے ہوئے پہنچ گئے اور انہوں نے بھی بادشاہ اور سارے شہروالوں کو مبلغین کی تصدیق کیلئے پرزو تقریر کر کے آمادہ کر لیا۔ یہاں تک کہ بادشاہ اور اُس کے تمام درباریوں نے ایمان کی دعوت کو قبول کر لیا اور سب صاحب ایمان ہو گئے مگر چند منہوں لوگ جو بتوں کی محبت میں عقل و ہوش کھو چکے تھے وہ ایمان نہیں لائے بلکہ حبیب نجار کو قتل کر دیا تو ان مردوں کو پر عذاب آیا اور عذابِ الٰہی سے ہلاک کر دیئے گئے۔ (تفیر صاوی، ج ۵، ص ۷۰۸-۷۱۰، پ ۲۲، یس: ۱۳)

اس واقعہ کو قرآن مجید نے ان لفظوں میں بیان فرمایا ہے:-

وَاضْرِبْ لَهُم مَّثَلًا أَصْحَابَ الْقَرْيَةِ إِذْ جَاءَهَا الْمُرْسَلُونَ هُوَ الَّذِي أَرْسَلْنَا إِلَيْهِمْ اثْنَيْنِ فَكَذَّبُوهُمَا فَعَزَّزَنَا بِثَالِثٍ فَقَالُوا إِنَّا إِلَيْكُم مُّرْسَلُونَ هُوَ الَّذِي أَنْتُمْ إِلَّا بَشَرٌ مِّثْلُنَا هُوَ الَّذِي أَنْزَلَ الرَّحْمَنَ مِنْ شَيْءٍ لَا إِلَهَ إِلَّا هُوَ هُوَ الَّذِي أَنْتُمْ تَكْذِبُونَ هُوَ الَّذِي أَرْسَلْنَا إِلَيْكُمْ لِمَرْسَلُونَ هُوَ الَّذِي أَنْعَلَنَا إِلَّا بَلْغُ الْمِبْيَنِ هُوَ الَّذِي قَالُوا إِنَّا طَائِرُنَا بِكُمْ هُوَ الَّذِي لَمْ تَنْتَهُوا لِنَرْجُمَنَّكُمْ وَلِيَمْسِنَّكُمْ مِّنَّا عِذَابُ الْيَمِنِ هُوَ الَّذِي قَالُوا طَائِرُكُمْ مَعَكُمْ إِنَّمَا ذَكْرُنَا بِكُمْ هُوَ الَّذِي لَمْ يَنْتَهُوا لِنَرْجُمَنَّكُمْ وَلِيَمْسِنَّكُمْ مِّنَّا عِذَابُ الْيَمِنِ هُوَ الَّذِي قَالُوا يَقُولُ إِنَّمَا قَوْمُ مُسْرَفُونَ هُوَ الَّذِي وَجَاءَ مِنْ أَقْصَا الْمَدِينَةِ رَجُلٌ يَسْعَى هُوَ الَّذِي قَالَ يَقُولُ اتَّبَعُوا إِنَّمَا مَنْ لَا يَسْئَلُكُمْ أَجْرًا وَهُمْ مُهْتَدُونَ هُوَ الَّذِي (پ ۲۲، یس: ۲۱-۲۲)

<https://www.alahazrat.net> ترجمہ کنز الایمان : اور ان سے مثال بیان کروں شہروالوں کی جب انکے پاس فرستادے (رسول) آئے جب ہم نے اسی طرف دو بھیجے پھر انہوں نے ان کو جھٹلایا تو ہم نے تیرے سے زور دیا اب ان سب نے کہا کہ بیشک ہم تمہاری طرف بھیجے گئے ہیں بولے تم تو نہیں مگر ہم جیسے آدمی اور حملن نے کچھ نہیں اتنا تم نزے جھوٹے ہو وہ بولے ہمارا رب جانتا ہے کہ بیشک ضرور ہم تمہاری طرف بھیجے گئے ہیں اور ہمارے ذمہ نہیں مگر صاف پہنچا دینا بولے ہم تمہیں منحوس سمجھتے ہیں بیشک تم اگر بازنہ آئے تو ضرور ہم تمہیں سنگار کریں گے اور بیشک ہمارے ہاتھوں تم پر دکھ کی مار پڑے گی۔ انہوں نے فرمایا تمہاری خhos سوت تو تمہارے ساتھ ہے کیا اس پر بد کتے ہو کہ تم سمجھائے گئے بلکہ تم حد سے بڑھنے والے لوگ ہو اور شہر کے پر لے کنارے سے ایک مرد دوڑتا آیا بولا اے میری قوم! بھیجے ہوؤں کی پیروی کرو ایسوں کی پیروی کرو جو تم سے کچھ نیگ (اجر) نہیں مانگتے اور وہ راہ پر ہیں۔

**درس ہدایت**) حضرت عیسیٰ علیہ السلام کے تینوں مبلغین یعنی صادق و مصدق و ق اور شمعون کی سرگزشت اور تبلیغ دین کی راہ میں ان حضرات کی دشواریاں اور قید و بند کے مصائب اور ہوش زباد ہمکیوں کو دیکھ کر یہ سبق ملتا ہے کہ تبلیغ دین کرنے والوں کو بڑی بڑی مصیبتوں اور مشکلات کا سامنا کرنا پڑتا ہے۔ مگر جب آدمی اس راہ میں مستقل مزاج بن کر ثابت قدم رہتا ہے اور صبر و تحمل کے ساتھ اس دینی کام میں ڈنارہ تھا ہے تو اللہ تعالیٰ غیب سے اُس کی کامیابی کا سامان پیدا فرمادیتا ہے وہ **مُقلِّبُ الْقُلُوبُ** اور ہادی ہے وہ ایک لمحہ میں منکرین کے دلوں کو بدل دیتا ہے اور دلوں کی گمراہی دور فرمائے کا نور بخش دیتا ہے۔ (والله تعالیٰ اعلم)

## ﴿55﴾ پھولا باغِ منڈوں میں تاراج

حضرت عیسیٰ علیہ السلام کے آسمان پر اٹھائے جانے کے تھوڑے دنوں بعد کا واقعہ ہے کہ یمن میں 'صنعا' شہر سے دو کوس کی دوری پر ایک باغ تھا جس کا نام 'ضروان' تھا۔ اس باغ کا مالک بہت ہی نیک نفس اور سچی آدمی تھا۔ اُس کا دستور یہ تھا کہ چلوں کو توڑنے کے وقت وہ فقیروں اور مسکینوں کو بلا تاتا تھا اور اعلان کر دیتا تھا کہ جو پھل ہوا سے گرپڑیں یا جو ہماری جھوٹی سے الگ جا کر گریں وہ سب تم لوگ لے لیا کرو۔ اس طرح اس باغ کا بہت سا پھل فقراء و مساکین کو مل جایا کرتا تھا۔ باغ کا مالک مر گیا تو اُس کے تینوں بیٹے اس باغ کے مالک ہوئے مگر یہ تینوں بہت بخیل ہوئے۔ ان لوگوں نے آپس میں طے کر لیا کہ اگر فقیروں اور مسکینوں کو ہم لوگ بلا میں گے تو بہت سے پھل یہ لوگ لے جائیں گے اور ہم لوگوں کے اہل و عیال کی روزی میں شغلی ہو جائے گی۔ چنانچہ ان تینوں بھائیوں نے قسم کھا کر یہ طے کر لیا کہ سورج نکلنے سے قبل ہی چل کر ہم لوگ باغ کا پھل توڑ لیں تاکہ فقراء و مساکین کو خبر ہی نہ ہو۔ چنانچہ ان لوگوں کی بد نیتی کی نحودت نے یا اثر بد کھایا کہ ناگہاں رات ہی میں اللہ تعالیٰ نے باغ میں ایک آگ بھیج دی۔ جس نے پورے باغ کو جلا کر خاک سیاہ کر ڈالا اور ان لوگوں کو اس کی خبر بھی نہ ہوئی۔ یہ لوگ اپنے منصوبہ کے مطابق رات کے آخری حصے میں نہایت خاموشی کے ساتھ پھل توڑنے کیلئے روانہ ہو گئے اور راستہ میں چکے چکے با تیں کرتے تھے تاکہ فقیروں اور مسکینوں کو خبر نہ مل جائے۔ لیکن یہ لوگ جب باغ کے پاس پہنچتے تو وہاں جلے ہوئے درختوں کو دیکھ کر حیران رہ گئے۔ چنانچہ ایک بول پڑا کہ ہم لوگ راستہ بھول کر کسی اور جگہ چلے آئے ہیں مگر ان میں سے جو بہ نسبت دوسرے بھائیوں کے کچھ نیک نفس تھا۔ اُس نے کہا کہ ہم راستہ نہیں بھولے ہیں بلکہ اللہ تعالیٰ نے ہم لوگوں کو پھلوں سے محروم کر دیا ہے لہذا تم لوگ خدا کی تسبیح پڑھو تو ان سکھوں نے یہ پڑھنا شروع کر دیا کہ سُبْحَنَ رَبِّنَا إِنَّا كُنَّا ظَلَمِينَ یعنی ہمارے رب کیلئے پاکی ہے ہم لوگ یقیناً ظالم ہیں کہ ہم نے فقراء و مساکین کا حق مار لیا پھر وہ تینوں بھائی ایک دوسرے کو ملامت کرنے لگے اور آخر میں یہ کہنے لگے کہ

**عَسَى رَبُّنَا أَنْ يَبْدِلَنَا خَيْرًا مِنْهَا أَنَا إِلَى رَبِّنَا رَاغِبُونَ ه** (پ ۲۹، اقلم: ۳۲)

**ترجمہ کنز الایمان :** اُمید ہے کہ ہمیں ہمارا رب اس سے بہتر بدل دے ہم اپنے رب کی طرف رغبت لاتے ہیں۔

حضرت عبد اللہ بن مسعود رضی اللہ تعالیٰ عنہ نے فرمایا کہ ان لوگوں نے سچے دل سے توبہ کر لی تو اللہ تعالیٰ نے ان لوگوں کی توبہ قبول فرمائی اور پھر ان لوگوں کو اس کے بد لے ایک دوسرے باغ عطا فرمادیا جس میں بہت زیادہ اور بہت بڑے بڑے پھل آنے لگے۔ اس باغ کا نام 'حیوان' تھا اور اس میں ایک ایک انگور اتنا بڑا بڑا ہوتا تھا کہ اُس کا ایک خوشہ ایک خچر کا بوجھ ہو جایا کرتا تھا۔ ابو خالد یمانی کا بیان ہے کہ میں اس باغ میں گیا تھا تو میں نے دیکھا کہ اس باغ میں انگوروں کے خوشے جبشی آدمی کے قد کے برابر بڑے تھے۔ (تفہیم صادقی، ج ۲، ص ۲۲۱۶، پ ۲۹، اقلم: ۳۲)

**درس ہدایت**) اس واقعہ سے سبق ملتا ہے کہ سخاوت اور نیک نیتی کا اثر مال میں خیر و برکت اور مال کی فراوانی ہے اور بخیلی و بد نیتی کا شمرہ مال کی ہلاکت و بر بادی ہے۔ اور یہ بھی معلوم ہوا کہ پچھی توبہ کر لینے سے اللہ تعالیٰ زائل شدہ فتحت سے بڑی اور بڑھ کر فتحت عطا فرمادیا کرتا ہے۔ حق ہے کہ

**ذِلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمُ**

## ﴿56﴾ دربارِ دائود علیہ السلام میں ایک عجیب مقدمہ

حضرت داؤد علیہ السلام کی ننانوے بیویاں تھیں۔ اس کے بعد آپ نے ایک دوسری عورت کو نکاح کا پیغام دیا جس کو ایک مسلمان نے پہلے سے پیغام دے رکھا تھا لیکن آپ کا پیغام پہنچنے کے بعد عورت کے اولیاء دوسرے کی طرف بھلاکب اور کیسے توجہ کر سکتے تھے، آپ سے نکاح ہو گیا۔ یہ بات نہ تو شرعاً ناجائز تھی، نہ اُس زمانے کے رسم و رواج کے خلاف تھی۔ لیکن حضرات انبیاء کرام علیہم السلام کی شان بہت ہی ارفع و اعلیٰ ہوتی ہے۔ یہ آپ کے منصب عالیٰ کے مناسب نہ تھا۔ اس لئے اللہ تعالیٰ کی مرضی یہ ہوئی کہ آپ کو اس پر متنبہ اور آگاہ کر دیا جائے۔

چنانچہ اس کا ذریعہ یہ بنایا کہ فرشتے مدئی اور مدعا علیہ بن کر آپ کے دربار میں ایک مقدمہ لے کر آئے اور بجائے دروازہ سے داخل ہونے کے دیوار پھانند کر مسجد میں آئے۔ آپ ان لوگوں کو دیوار پھاندتے دیکھ کر کچھ گھبرا گئے۔ تو فرشتوں نے کہا کہ آپ ڈریں نہیں۔ ہم دو فریق ہیں کہ ایک نے دوسرے پر زیادتی کی ہے۔ لہذا آپ ہماراٹھیک ٹھیک فیصلہ کر دیجئے اور ہمیں سیدھی راہ چلائیے۔ ہمارا مقدمہ یہ ہے کہ میرا یہ بھائی اس کے پاس ننانوے و نبیاں ہیں اور میرے پاس ایک ہی دنبی ہے۔ اب یہ کہتا ہے کہ تو اپنی ایک دنبی بھی میرے حوالہ کر دے اور اس بات کے لئے مجھ پر دباؤ ڈالتا ہے۔ یہن کر حضرت داؤد علیہ السلام نے فوراً یہ فیصلہ فرمادیا کہ بے شک یہ زیادتی ہے کہ وہ تیری دنبی کو اپنی دنبیوں میں ملا لینے کو کہتا ہے اور اس میں کوئی شبہ نہیں کہ اکثر ساجھے والے ایک دوسرے پر زیادتی کرتے رہتے ہیں۔ بجز اُن لوگوں کے جو صاحب ایمان اور نیک عمل ہوں اور ایسوں کی تعداد بہت ہی کم ہے۔ مقدمہ کا فیصلہ ناکر حضرت داؤد علیہ السلام کا ماتھا نہ کا اور انہوں نے سمجھ لیا کہ اس مقدمہ کی پیشی درحقیقت یہ میرا امتحان تھا۔ چنانچہ فوراً ہی آپ سجدہ میں گر پڑے اور خدا سے معافی مانگنے لگے تو اللہ تعالیٰ نے آپ کو معاف فرمادیا۔ چنانچہ قرآن مجید میں ہے:-

**فَفَرَّنَا لَهُ ذَلِكُ ۖ وَإِنَّ لَهُ عِنْدَنَا لِزَلْفِيٍّ وَحَسْنَ مَابِ ۚ هُ يَدْأَوُ إِنَّا جَعَلْنَاكَ خَلِيفَةً فِي الْأَرْضِ**

**فَالْحُكْمُ بَيْنَ النَّاسِ بِالْحَقِّ ۖ وَلَا تَنْتَعَ الْهُوَىٰ فَيَضْلُكُ عَنْ سَبِيلِ اللَّهِ ۖ (۲۳، ۲۵: ص)**

ترجمہ کنز الایمان : تو ہم نے اسے یہ معاف فرمادیا اور بیشک اس کیلئے ہماری بارگاہ میں ضرور قرب اور اچھاٹھکانا ہے۔

اے داؤد بیشک ہم نے تجھے زمین میں نائب کیا تو لوگوں میں سچا حکم کرو خواہش کے پیچھے نہ جانا کہ تجھے اللہ کی راہ سے بہکادیگی۔

**درس ہدایت** ﴿ حضرات انبیاء کرام علیہم السلام کی شان بہت ہی عظیم الشان ہے اس لئے بہت ہی معمولی اور چھوٹی چھوٹی باتوں پر بھی خداوند قدوس کی طرف سے ان حضرات کو آگاہی دی جاتی ہے اور یہ نفووس قدسیہ بھی بارگاہ خداوندی میں اس قدر مطیع اور متواضع ہوتے ہیں کہ فوراً ہی دربار خداوندی میں سجدہ ریز ہو کر غفرانی کی استدعا کرنے لگتے ہیں۔ مثل مشہور ہے کہ

**حَسَنَاتُ الْأَبْرَارِ سِيَّئَاتُ الْمُقْرَبِينَ** یعنی نیک لوگوں کی نیکیاں مقریبین کیلئے خطاؤں کا درجہ رکھتی ہیں۔

کیوں نہ ہو.....

جن کے رتبے ہیں سوا اُن کو سوا مشکل ہے

## ﴿57﴾ إن شاء الله عزوجل چھوڑنے کا نقصان

حضرت سلیمان علیہ السلام کی ننانوے بیویاں تھیں۔ ایک مرتبہ آپ نے فرمایا کہ میں رات بھرا پنی ننانوے بیویوں کے پاس دورہ کروں گا اور سب کے ایک ایک لڑکا پیدا ہو گا تو میرے یہ سب لڑکے اللہ کی راہ میں گھوڑوں پر سوار ہو کر جہاد کریں گے۔ مگر یہ فرماتے وثقت آپ نے ان شاء اللہ نبیس کہا۔ غالباً آپ اس وقت کسی ایسے شغل میں تھے کہ اس کا خیال نہ رہا۔ اس 'ان شاء اللہ' کو چھوڑ دینے کا یہ اثر ہوا کہ صرف ایک عورت حاملہ ہوئی اور اُس کے بھی ایک ناقص الخلق (کچا بچہ) ہوا۔ حضور خاتم النبیین صلی اللہ تعالیٰ علیہ وسلم نے فرمایا کہ اگر حضرت سلیمان علیہ السلام نے 'ان شاء اللہ' کہہ دیا ہوتا تو ان سب عورتوں کے لڑکے پیدا ہوتے اور وہ خدا کی راہ میں جہاد کرتے۔ (بخاری شریف، کتاب الجہاد، باب من طلب الولد للجهاد، ج ۲۲، ص ۲۲، رقم ۲۸۱۹)

قرآن مجید میں اللہ تعالیٰ نے اس واقعہ کو اجمالاً بہت مختصر طریقے پر اس طرح بیان فرمایا ہے:-

**ولقد فتنا سليمان والقينا على كرسيه جسدا ثم أتاكه قال رب اغفرلني وهب لي  
ملكاً لا ينبغي لأحد من بعدك إني أنت الوهاب** (پ ۳۵، ۳۳: ص ۲۳)

ترجمہ کنز الایمان : اور پیشک ہم نے سلیمان کو جانچا اور اس کے تخت پر ایک بے جان بدن ڈال دیا پھر رجوع لایا عرض کی اے میرے رب مجھے بخش دے اور مجھے ایسی سلطنت عطا کر کہ میرے بعد کسی کو لائق نہ ہو پیشک تو ہی بڑی دین والا۔

**درس مدایت** ) اس قرآنی واقعہ سے یہ سبق ملتا ہے کہ مسلمان کو لازم ہے کہ آئندہ کے لئے جو کام کرنے کو کہے تو 'ان شاء اللہ تعالیٰ' ضرور کہہ دے۔ اس مقدس جملہ کی برکت سے بڑی امید ہے کہ وہ کام ہو جائے گا۔ اور 'ان شاء اللہ تعالیٰ' چھوڑ دینے کا انعام سراسر نقصان اور ناکامی و محرومی ہے۔ غور کیجئے کہ حضرت سلیمان علیہ السلام جو خدا و عباد قدوس کے پیارے نبی اور بے مثال بادشاہ بھی ہیں۔ مگر انہوں نے لا شوری طور پر ان شاء اللہ تعالیٰ کہنا چھوڑ دیا تو ان کا مقصد جو اعلیٰ درجے کی عبادت تھی پورا نہیں ہوا اور وہ اس بات پر نہایت متاسف اور رنجیدہ ہو کر خدا کی طرف رجوع ہوئے، وہ اپنی مغفرت کی دعا مانگنے لگے، پھر بھلا ہم تم گنہگاروں کا کیا ٹھکانا ہے؟ کہ اگر ہم تم ان شاء اللہ تعالیٰ کہنا چھوڑ دیں گے تو بھلا کس طرح ہم اپنے مقصد میں کامیاب ہوں گے؟ لہذا 'ان شاء اللہ تعالیٰ' کہنا ضرور یاد رکھئے۔ کیونکہ اللہ تعالیٰ نے ہمارے رسول مقبول حضور خاتم النبیین صلی اللہ تعالیٰ علیہ وسلم کو قرآن مجید میں بڑی تاکید کے ساتھ یہ حکم دیا ہے کہ آئندہ کیلئے جو کام بھی کرنے کو کہئے تو ضرور 'ان شاء اللہ تعالیٰ' کہہ لیجئے۔ چنانچہ اللہ تعالیٰ نے اپنے حبیب صلی اللہ تعالیٰ علیہ وسلم کو یہ حکم فرمایا۔

**ولا تقول لشائی ائی فاعل ذلك غداه الا ان يشاء الله واذكر ربك اذا نسيت** (پ ۱۵، الکف: ۲۲، ۲۳)

ترجمہ کنز الایمان: اور ہرگز کسی بات کو نہ کہنا کہ میں کل یہ کر دوں گا مگر یہ کہ اللہ چاہے اور اپنے رب کی یاد کر جب تو بھول جائے۔

## ﴿58﴾ اصحاب الْخُدُودَ کے مظالم

”اصحاب الْخُدُودَ“ کے بارے میں مفسرین کا اختلاف ہے کہ یہ کون لوگ تھے؟ اور ان کا کیا واقعہ تھا۔ اس بارے میں حضرت صہیب رضی اللہ تعالیٰ عنہ سے روایت ہے کہ اگلی امتوں میں ایک بادشاہ تھا جو خدائی کا دعویٰ کرتا تھا اور ایک جادوگر اُس کے دربار کا بہت ہی مقرب تھا۔ ایک دن جادوگر نے بادشاہ سے کہا کہ میں اب بوڑھا ہو چکا ہوں۔ لہذا تم ایک لڑکے کو میرے پاس بھیج دوتا کہ میں اُس کو اپنا جادو سکھا دوں۔ چنانچہ بادشاہ نے ایک ہوشیار لڑکے کو جادوگر کے پاس بھیج دیا۔ لڑکا روزانہ جادوگر کے پاس آنے جانے لگا لیکن راستہ میں ایک ایماندار راہب رہتا تھا۔ لڑکا ایک دن اُس راہب کے پاس بیٹھا تو اس کی باتیں لڑکے کو بہت پسند آگئیں۔ چنانچہ لڑکا جادوگر کے پاس آنے جانے میں روزانہ راہب کے پاس بیٹھنے لگا۔ ایک دن لڑکے نے دیکھا کہ ایک بڑا اور مہیب جانور کھڑا انسانوں کا راستہ روکے ہوئے ہے۔ لڑکے نے یہ منظر دیکھ کر اپنے دل میں کہا کہ آج یہ ظاہر ہو جائے گا کہ جادوگر افضل ہے یا راہب؟ چنانچہ لڑکے نے ایک پتھراٹھا کر یہ دعا مانگی کہ یا اللہ عزوجل! اگر تیرے دربار میں یہ مذہب جادوگر سے زیادہ مقبول و محبوب ہو تو اس جانور کو اسی پتھر سے مقتول فرمادے۔ یہ دعا کر کے لڑکے نے جانور کو اس پتھر سے مار دیا تو یہ بہت بڑا جانور ایک چھوٹے سے پتھر سے قتل ہو کر مر گیا اور لوگوں کا راستہ کھل گیا۔

لڑکے نے راہب سے یہ پورا واقعہ بیان کیا تو راہب نے کہا کہ اے لڑکے! خدا عزوجل کے دربار میں تیرا مرتبہ بلند ہو گیا ہے۔ لہذا اب تو غقریب امتحان میں ڈالا جائے گا۔ اس لئے کسی کو میرا پتانہ بتانا اور امتحان کے وقت صبر کرنا۔ اس کے بعد یہ لڑکا اس قدر صاحبِ کرامت ہو گیا کہ اس کی دعاؤں سے مادرزاد اندھے اور کوڑھی شفافانے لگے۔ رفتہ رفتہ بادشاہ کے دربار میں اس کا چرچا ہونے لگا تو بادشاہ کا ایک بہت ہی مقرب ہم نشین جواندھا ہو گیا تھا، اس لڑکے کے پاس بہت سے ہدایا اور تحائف لے کر حاضر ہوا اور اپنی بصارت کیلئے دعا کا طالب ہوا۔ تو لڑکے نے کہا کہ اگر تو اللہ تعالیٰ پر ایمان لائے تو میں تیرے لئے دعا کروں گا۔ چنانچہ وہ ایمان لایا اور لڑکے نے اس کیلئے دعا کر دی تو فوراً ہی وہ انکھیا را ہو گیا اور بادشاہ کے دربار میں گیا تو بادشاہ نے پوچھا کہ تمہاری آنکھوں میں بصارت کیسے آ گئی؟ تو مقرب ہم نشین نے کہا کہ میرے رب نے مجھے بصارت عطا فرمادی ہے۔ بادشاہ نے غصب ناک ہو کر کہا کہ کیا میرے سوا بھی تمہارا کوئی رب ہے؟ تو اُس نے کہا کہ ہاں۔ اللہ تعالیٰ میرا اور تیرا دونوں کا رابت ہے۔ بادشاہ نے اس کو طرح طرح کی سزا میں دے کر پوچھا کہ کس نے تجھے یہ بتایا ہے؟ تو اس نے لڑکے کا نام بتا دیا۔ پھر بادشاہ نے لڑکے کو قید کر کے اُس کو اس قدر مارا پیٹا کہ اُس نے راہب کا نام بتا دیا۔ بادشاہ نے راہب کو گرفتار کر کے اُس سے کہا کہ تم اپنے عقیدہ کو چھوڑ دو مگر راہب نے صاف صاف کہہ دیا کہ میں اپنے اس عقیدہ پر آخری دم تک قائم رہوں گا۔ یہ سن کر بادشاہ آگ بگولہ ہو گیا اور اس نے راہب کے سر پر آ را چلو اکر اس کے دلکش کر دیئے۔ اس کے بعد بادشاہ نے اپنے مقرب ہم نشین

کے سر پر بھی آ را چلوا دیا۔ پھر لڑکے کو سپاہیوں کے سپرد کیا اور حکم دیا کہ اس کو پہاڑ کی چوٹی پر چڑھا کر اوپر سے نیچے رکھا دو۔ لڑکے نے پہاڑ پر چڑھ کر دعا مانگی تو ایک ززلہ آیا اور بادشاہ کے سپاہی ززلہ کے جھکلوں سے ہلاک ہو گئے اور لڑکا سلامتی کے ساتھ پھر بادشاہ کے سامنے آ کھڑا ہو گیا۔ پھر بادشاہ نے غیظ و غضب میں بھر کر حکم دیا کہ اس لڑکے کو کشتی پر بٹھا کر سمندر میں لے جاؤ اور سمندر کی گہرائی میں لے جا کر اس کو سمندر میں پھینک دو۔ چنانچہ بادشاہ کے سپاہی اس کو کشتی میں بٹھا کر لے گئے۔ پھر جب لڑکے نے دعا مانگی تو کشتی غرق ہو گئی اور سب سپاہی ہلاک ہو گئے اور لڑکا صحت و سلامتی کے ساتھ بادشاہ کے سامنے آ کر کھڑا ہو گیا اور بادشاہ حیران رہ گیا۔ پھر لڑکے نے بادشاہ سے کہا کہ اگر تو مجھ کو شہید کرنا چاہتا ہے تو اسکی صرف ایک ہی صورت ہے کہ تو مجھ کو سولی پر لٹکا کر اور یہ پڑھ کر مجھے تیر مار کہ بِسْمِ اللَّهِ رَبِّ الْفَلَامِ چنانچہ اسی ترکیب سے بادشاہ نے اس لڑکے کو تیر مار کر شہید کر دیا۔ یہ منظر دیکھ کر ہزاروں کے مجمع نے بلند آواز سے یہ اعلان کرنا شروع کر دیا کہ ہم اس لڑکے کے رب پر ایمان لائے۔ بادشاہ غصہ میں بوکھلا گیا اور اس نے گڑھا کھدوا کر اس میں آگ جلوائی۔ جب آگ کے شعلے خوب بلند ہونے لگے تو اس نے ایمانداروں کو پکڑوا کر اس آگ میں ڈالنا شروع کر دیا۔ یہاں تک کہ ستتر مومنین کو اس آگ میں جلا ڈالا۔ آخر میں ایک ایمان والی عورت اپنے بچے کو گود میں لئے ہوئے آئی اور جب بادشاہ نے اس کو آگ میں ڈالنے کا ارادہ کیا تو وہ کچھ گھبرائی تو اس کے دودھ پیتے بچے نے کہا کہ اے میری ماں! صبر کر تو حق پر ہے۔ بچے کی آواز سن کر اس کے ماں کا جذبہ ایمانی بیدار ہو گیا اور وہ مطمئن ہو گئی۔ پھر ظالم بادشاہ نے اس مومنہ کو اس کے بچے کے ساتھ آگ میں پھینک دیا۔

بادشاہ اور اس کے ساتھی خندق کے کنارے مومنین کے آگ میں جلنے کا منظر کر سیوں پر بیٹھ کر دیکھ رہے تھے اور اپنی کامیابی پر خوش منار ہے تھے اور قہقہے لگا رہے تھے کہ ایک دم قبراء الہی نے ظالموں کو اپنی گرفت میں لے لیا۔ اور وہ اس طرح کہ خندق کی آگ کے شعلے اس قدر بھڑک کر بلند ہوئے کہ بادشاہ اور اس کے ساتھیوں کو آگ نے اپنی لپیٹ میں لے لیا اور سب کے سب لمحہ بھر میں جل کر راکھ کا ذہیر ہو گئے اور باقی تمام دوسرے مومنین کو اللہ تعالیٰ نے کافر اور ظالم کے شر سے بچالیا۔ (تفہیم صاوی، ج ۲، ص ۲۳۳۹-۲۳۴۰، پ ۳۰، البروج: ۲-۱)

اس واقعہ کو اللہ تعالیٰ نے قرآن مجید میں ان لفظوں کے ساتھ بیان فرمایا ہے:-

**قتل أصحاب الأخدوده النار ذات الوقوده اذهم عليهما قعوده وهم على ما يفعلون بالمؤمنين هوده**  
ترجمہ کنز الایمان : کھائی والوں پر لعنت ہو وہ اس بھڑکتی آگ والے جب وہ اس کے کناروں پر بیٹھے تھے اور وہ خود گواہ ہیں جو کچھ مسلمانوں کے ساتھ کر رہے تھے۔ (پ ۳۰، البروج: ۲-۱)

﴿۱﴾ اس واقعہ سے یہ ہدایت کا سبق ملتا ہے کہ عموماً خدا کی طرف سے امتحان ہوا کرتا ہے اور بوقت امتحان مومنوں کا بلا ذل اور مصیبتوں پر صابر و شاکر ہنا ہی اس امتحان کی کامیابی ہے۔

﴿۲﴾ یہ بھی معلوم ہوا کہ ایمان کامل کی یہی نشانی ہے کہ مومن خدا عزوجل کی راہ میں پڑنے والی تکلیفوں اور مصیبتوں سے گھبرا کر کبھی بھی اُس میں تذبذب نہیں پیدا ہوتا، بلکہ مومن خواہ پھولوں کے ہار کے نیچے ہو یا تکوار کے نیچے، پانی میں غرق کیا جائے یا آگ کے شعلوں میں جلایا جائے ہر حال میں بہر صورت وہ اپنے ایمان پر استقامت و استقلال کے ساتھ پھاڑ کی طرح قائم رہتا ہے اور اس کا خاتمه ایمان ہی پر ہوتا ہے۔ یہ وہ سعادت عظیمی ہے کہ جس کونصیب ہو جائے اس کی خوش بختیوں کی معراج ہو جاتی ہے اور وہ خدا عزوجل اور رسول صلی اللہ تعالیٰ علیہ وسلم کی بارگاہ میں وہ قرب حاصل کر لیتا ہے کہ آسمانوں کے فرشتے اس کے اعلیٰ مراتب کی سر بلندیوں کے مداح اور شناء خواں بن جاتے ہیں۔

## چار قابل عبرت عورتیں ﴿59﴾

واہلہ

یہ حضرت نوح علیہ السلام کی بیوی تھی۔ اس کو ایک نبی برحق کی زوجیت کا شرف حاصل ہوا اور برسوں یہ اللہ تعالیٰ کے نبی علیہ السلام کی صحبت سے سرفراز رہی مگر اس کی بد نصیبی قابل عبرت ہے کہ اس کو ایمان نصیب نہیں ہوا بلکہ یہ حضرت نوح علیہ السلام کی دشمنی اور توہین و بے ادبی کے سبب سے بے ایمان ہو کر مرگئی اور جہنم میں داخل ہوئی۔

یہ ہمیشہ اپنی قوم میں جھوٹا پروپیگنڈہ کرتی رہتی تھی کہ حضرت نوح علیہ السلام مجھوں اور پاگل ہیں، لہذا ان کی کوئی بات نہ مانو۔

واعلہ

یہ حضرت لوط علیہ السلام کی بیوی تھی۔ یہ بھی اللہ کے ایک جلیل القدر نبی علیہ السلام کی زوجیت و صحبت سے برسوں سرفراز رہی مگر اس کے سر پر بد نصیبی کا ایسا شیطان سوار تھا کہ سچے دل سے کبھی ایمان نہیں لائی بلکہ عمر بھر منافقہ رہی اور اپنے نفاق کو چھپاتی رہی جب قوم لوط پر عذاب آیا اور پھر وہ کی بارش ہونے لگی، اُس وقت حضرت لوط علیہ السلام اپنے گھر والوں اور مومنین کو ساتھ لے کر بستی سے باہر چلے گئے تھے۔ ’واعلہ‘ بھی آپ کے ساتھ تھی آپ نے فرمادیا تھا کہ کوئی شخص بستی کی طرف نہ دیکھے ورنہ وہ بھی عذاب میں مبتلا ہو جائے گا۔ چنانچہ آپ کے ساتھ والوں میں سے کسی نے بھی بستی کی طرف نہیں دیکھا اور سب عذاب سے محفوظ رہے لیکن واعلہ چونکہ منافق تھی اُس نے حضرت لوط علیہ السلام کے فرمان کو ٹھکرا کر بستی کی طرف دیکھ لیا اور شہر کو والٹ پلٹ ہوتے دیکھ کر چلانے لگی کہ یَا قَوْمًا هَيْ رَمِيرِيْ قَوْمٌ، یہ زبان سے نکلتے ہی ناگہاں عذاب کا ایک پھر اس کو بھی لگا اور بھی ہلاک ہو کر جہنم رسید ہو گئی۔

آسیہ

آسیہ بنت مزاحم رضی اللہ تعالیٰ عنہا یہ فرعون کی بیوی ہیں۔ فرعون تو حضرت موسیٰ علیہ السلام کا بدترین دشمن تھا لیکن حضرت آسیہ رضی اللہ عنہا نے جب جادوگروں کو حضرت موسیٰ علیہ السلام کے مقابلہ میں مغلوب ہوتے دیکھ لیا تو فوراً ان کے دل میں ایمان کا نور چمک آٹھا اور وہ ایمان لے آئیں۔ جب فرعون کو خبر ہوئی تو اس ظالم نے ان پر بڑے بڑے عذاب کئے، بہت زیادہ زد و کوب کے بعد چو میخنا کر دیا یعنی چار کھوئیاں گاڑ کر حضرت آسیہ رضی اللہ تعالیٰ عنہا کے چاروں ہاتھوں پیروں میں لو ہے کی میخیں ٹھونک کر چاروں کھونٹوں میں اس طرح جکڑ دیا کہ وہ بھی نہیں سکتی تھیں اور بھاری پھر سینہ پر رکھ کر دھوپ کی تپش میں ڈال دیا اور دانہ پانی بند کر دیا لیکن ان مصائب و شدائد کے باوجود وہ اپنے ایمان پر قائم و دائم رہیں اور فرعون کے کفر سے خدا عزوجل کی پناہ اور جنت کی دعا کیں مانگتی رہیں اور اسی حالت میں ان کا خاتمه بالخیر ہو گیا اور وہ جنت میں داخل ہو گئیں اور ابن کیسان کا قول ہے کہ وہ زندہ ہی اٹھا کر جنت میں پہنچا دی گئیں۔

مریم بنت عمران رضی اللہ تعالیٰ عنہا، یہ حضرت عیسیٰ علیہ السلام کی والدہ ہیں۔ چونکہ حضرت عیسیٰ علیہ السلام ان کے شکم سے بغیر باپ کے پیدا ہوئے اس لئے ان کی قوم نے طعن اور بدگوئیوں سے ان کو بڑی بڑی ایذا میں پہنچا کیں مگر یہ صابر رہ کرتے ہوئے بڑے مراتب و درجات سے سرفراز ہوئیں کہ خداوند قدوس نے قرآن مجید میں ان کی مدح و ثنا کا بار بار خطبہ ارشاد فرمایا۔

ان چاروں عورتوں کے بارے میں قرآن مجید نے سورہ تحریم میں فرمایا جس کا ترجمہ یہ ہے:-

”اللہ تعالیٰ کافروں کی مثال دیتا ہے۔ جیسے حضرت نوح (علیہ السلام) کی عورت (والہ) اور حضرت لوٹ (علیہ السلام) کی عورت (والعله) یہ دونوں ہمارے دو مقرب بندوں کے نکاح میں تھیں۔ پھر ان دونوں نے ان دونوں سے دعا کیا تو وہ دونوں پیغمبران، ان دونوں عورتوں کے کچھ کام نہ آئے اور ان دونوں عورتوں کے بارے میں خدا کا یہ فرمان ہو گیا کہ تم دونوں جہنمی عورتوں کے ساتھ جہنم میں داخل ہو جاؤ اور اللہ تعالیٰ مسلمانوں کی مثال بیان فرماتا ہے۔ فرعون کی بیوی (آیہ) جب انہوں نے عرض کی اے میرے رب! میرے لئے اپنے پاس جنت میں گھر بننا اور مجھے فرعون اور اس کے کام سے نجات دے اور مجھے ظالم لوگوں سے نجات بخش اور عمران کی بیٹی مریم جس نے اپنی پارسائی کی حفاظت کی تو ہم نے اس میں اپنی طرف کی روح پھوٹکی اور اس نے اپنے رب کی باتوں اور اس کی کتابوں کی تصدیق کی اور فرمانبرداروں میں سے ہوئی۔ (پ ۲۸، اتحریم: ۱۰-۱۲)

**درس ہدایت )** والہ اور والعلہ دونوں نبی کی بیویاں ہو کر کفر و نفاق میں گرفتار ہو کر جہنم رسید ہوئیں اور فرعون جیسے کافر کی بیوی حضرت آسیہ ایمان کامل کی دولت پا کر جنت میں داخل ہوئیں اور حضرت آسیہ حق ظاہر ہو جانے کے بعد اس طرح ایمان لا نہیں کہ فرعون کے سب آرام و راحت کوٹھکر ادیا اور بے پناہ تکلیفوں اور ایذاؤں کے باوجود اپنے ایمان پر قائم رہیں، بلاشبہ یہ باتیں قابل عترت ہیں۔

## ﴿60﴾ حضرت فاطمہ رضی اللہ تعالیٰ عنہا کے تین روزے

حضرت حسن و حضرت حسین رضی اللہ تعالیٰ عنہما مچھپن میں ایک مرتبہ بیمار ہو گئے تو حضرت علی و حضرت فاطمہ و حضرت فضہ رضی اللہ تعالیٰ عنہم نے ان شاہزادوں کی صحت کیلئے تین روزوں کی منٹ مانی۔ اللہ تعالیٰ نے دونوں شاہزادوں کو شفا دے دی۔ جب نذر کے روزوں کو ادا کرنے کا وقت آیا تو سب نے روزے کی نیت کر لی۔ حضرت علی رضی اللہ تعالیٰ عنہ ایک یہودی سے تین صاع جو لائے۔ ایک ایک صاع تینوں دن پکایا لیکن جب افطار کا وقت آیا اور تینوں روزہ داروں کے سامنے روٹیاں رکھی گئیں تو ایک دن مسکین، ایک دن میتیم، ایک دن قیدی دروازے پر آگئے اور روئیوں کا سوال کیا تو تینوں دن سب روٹیاں سائلوں کو دے دی گئیں اور صرف پانی سے افطار کر کے اگلا روزہ رکھ لیا گیا۔ حضرت فضہ رضی اللہ تعالیٰ عنہا حضرت بی بی فاطمہ رضی اللہ تعالیٰ عنہا کے گھر کی خادمہ تھیں۔ (تفہیم خزانہ العرفان، ص ۱۰۳۳، پ ۲۹، الدھر: ۸-۹)

قرآن مجید میں اللہ تعالیٰ نے اپنے محبوب صلی اللہ تعالیٰ علیہ وسلم کی پیاری بیٹی کے گھر کی اس سرگزشت کو ان افظوں میں بیان فرمایا:-

وَيَطْعَمُونَ الطَّعَامَ عَلَى حَبَّهِ مَسْكِينًا وَيَتِيمًا وَأَسِيرًا هُنَّمَا نَطَعْمُكُمْ لَوْجَهِ اللَّهِ

لَا نَرِيدُ مِنْكُمْ جَزَاءً وَلَا شُكُورًا هُنَّمَا نَدْهَرُ (پ ۲۹، الدھر: ۸-۹)

ترجمہ کنز الایمان : اور کھانا کھلاتے ہیں اس کی محبت پر مسکین اور میتیم اور اسیر کو ان سے کہتے ہیں ہم تمہیں خاص اللہ کیلئے کھانا دیتے ہیں تم سے کوئی بدلہ یا شکرگزاری نہیں مانگتے۔

**درس ہدایت**) سچان اللہ اس واقعہ سے اہل بیت نبوت کی سخاوت کا عجیب و غریب اور عدیم الشال حال معلوم ہوتا ہے۔ مسلسل تین روزے اور سحری و افطار میں صرف پانی پی کر روزے رکھنا اور خود بھوکے رہ کر روٹیاں سائلوں کو دے دینا یہ کوئی معمولی بات نہیں ہے۔ اللہ اکبر کسی نے کیا خوب کہا ہے کہ۔

بھوکے رہتے تھے خود اوروں کو کھلا دیتے تھے  
کیسے صابر تھے محمد ﷺ کے گھرانے والے

## ﴿61﴾ شداد کی جنت

یہ آپ 'قوم عاد کی آندھی' کے عنوان میں پڑھ چکے ہیں کہ قوم عاد کا مورث اعلیٰ عاد بن عوص بن ارم بن سام بن نوح ہے۔ اس 'عاد' کے بیٹوں میں 'شداد' بھی ہے۔ یہ بڑی شان و شوکت کا بادشاہ ہوا ہے۔ اس نے اپنے وقت میں تمام بادشاہوں کو اپنے جھنڈے کے نیچے جمع کر کے سب کو اپنا مطیع و فرمانبردار بنایا تھا۔ اس نے پیغمبروں کی زبان سے جنت کا ذکر سن کر برآہ سرکشی دنیا میں ایک جنت بنائی چاہی اور اس ارادہ سے ایک بہت بڑا شہر بنایا جس کے محل سونے چاندی کی اینٹوں سے تعمیر کئے گئے اور زبرجد اور یاقوت کے ستون ان کی عمارتوں میں نصب کئے گئے اور ایسے ہی فرش مکانوں میں بنائے گئے۔ سنگریزوں کی جگہ آبدار موتی بچھائے گئے۔ محل کے گرد جواہرات سے پنہریں جاری کی گئیں۔ قدم قدم کے درخت زینت اور سائے کیلئے لگائے گئے۔ الغرض اس سرکش نے اپنے خیال سے جنت کی تمام چیزیں اور ہر قدم کی عیش و عشرت کے سامان اس شہر میں جمع کر دیے۔ جب یہ شہر مکمل ہوا تو شداد بادشاہ اپنے اعیان سلطنت کے ساتھ اس کی طرف روانہ ہوا۔ جب ایک منزل کا فاصلہ باقی رہ گیا تو آسمان سے ایک ہولناک آواز آئی جس سے اللہ تعالیٰ نے شداد اور اس کے تمام ساتھیوں کو ہلاک کر دیا اور وہ اپنی بنوائی ہوئی جنت کو دیکھ بھی نہ سکا۔

حضرت امیر معاویہ رضی اللہ تعالیٰ عنہ کے دور حکومت میں حضرت عبداللہ بن قلابہ اپنے گم شدہ اونٹ کو تلاش کرتے ہوئے صحرائے عدن سے گزر کر اس شہر میں پہنچے اور اس کی تمام زینتوں اور آرائشوں کو دیکھا مگر وہاں کوئی رہنے بننے والا انسان نہیں ملا۔ یہ تھوڑے سے جواہرات وہاں سے لے کر چلے آئے۔ جب یہ خبر حضرت امیر معاویہ رضی اللہ تعالیٰ عنہ کو معلوم ہوئی تو انہوں نے عبداللہ بن قلابہ کو بلا کر پورا حال دریافت کیا اور انہوں نے جو کچھ دیکھا تھا سب کچھ بیان کر دیا پھر حضرت امیر معاویہ رضی اللہ تعالیٰ عنہ نے کعب احبار رضی اللہ تعالیٰ عنہ کو بلا کر دریافت کیا کہ کیا دنیا میں کوئی ایسا شہر موجود ہے تو انہوں نے فرمایا کہ ہاں جس کا ذکر قرآن مجید میں بھی آیا ہے۔ یہ شہر شداد بن عاد نے بنایا تھا لیکن یہ سب عذاب الہی سے ہلاک ہوئے اور اس قوم میں سے کوئی ایک آدمی بھی باقی نہیں رہا اور آپ کے زمانے میں ایک مسلمان جس کی آنکھیں نیلی، قد چھوٹا اور اس کے ابر و پر ایک تل ہوگا، اپنے اونٹ کو تلاش کرتے ہوئے اس ویران شہر میں داخل ہوگا، اتنے میں عبداللہ بن قلابہ آگئے۔ تو کعب احبار نے ان کو دیکھ کر فرمایا کہ بخدا وہ شخص جو شداد کی بنائی ہوئی جنت کو دیکھے گا، وہ یہی شخص ہے۔ (تفیر خزانہ العرفان، ص ۱۰۷۶-۱۰۷۹، پ ۳۰، الفجر: ۸)

قوم عاد اور دوسرا سرکش قوموں کا حال بیان کرتے ہوئے قرآن مجید نے ارشاد فرمایا:-

الْمَ تَرْكِيفُ فَعْلَ رَبِّكَ بَعْدَهُ إِرْمَ ذَاتُ الْعَمَادِهِ الَّتِي لَمْ يَخْلُقْ مِثْلُهَا فِي الْبَلَادِ ه  
وَنَمُودُ الَّذِينَ جَابُوا الصَّخْرَ بِالْوَادِهِ وَفَرَعُونَ ذِي الْأَوْتَادِهِ الَّذِينَ طَغَوْا فِي الْبَلَادِ ه  
فَاكْثُرُوا فِيهَا الْفَسَادِ ه فَصَبَّ عَلَيْهِمْ رَبِّكَ سُوتُ عَذَابِهِ (پ ۳۰، الحج: ۶-۱۳)

**ترجمہ کنز الایمان :** کیا تم نے نہ دیکھا تمہارے رب نے عاد کے ساتھ کیسا کیا وہ ارم حد سے زیادہ طول والے کہ ان جیسا شہروں میں پیدا نہ ہوا اور شہود جنہوں نے واڈی میں پھر کی چٹانیں کائیں اور فرعون کہ چو میخا کرتا (سخت سزا میں دیتا) جنہوں نے شہروں میں سرکشی کی پھر ان میں بہت فساد پھیلایا تو ان پر تمہارے رب نے عذاب کا کوڑا بقوت مارا۔

**درس ہدایت**) اللہ تعالیٰ کو بندوں کی سرکشی اور تکبر و غرور بے حد ناپسند ہے اس لئے خداوند قدوس کا دستور ہے کہ ہر سرکش اور متکبر قوم حس نے زمین میں اپنی سرکشی اور ظلم وعدوان سے فساد پھیلایا۔ اس قوم کو قہرا الہی نے کسی نہ کسی عذاب کی صورت میں ظاہر ہو کر ہلاک و بر باد کر دیا۔ شداد اور قوم عاد کے دوسرے افراد سب اپنی سرکشی اور تکبر کی وجہ سے خدا کے مبغوض نہشیرے اور جب ان لوگوں کا تمرد اور ظلم وعدوان اس درجہ بڑھ گیا کہ روئے زمین کا ذرہ ذرہ ان کے گناہوں اور بد اعمالیوں سے بلبلہ اٹھا تو خداوند قہار و جبار کے عذابوں نے ان سب سرکشوں اور ظالموں کو تباہ و بر باد کر کے صفحہ ہستی سے حرف غلط کی طرح مندا دیا۔ لہذا ان قوموں کے عروج و زوال اور ان لوگوں کے عذاب الہی سے پامال ہونے کی داستانوں سے عبرت و نصیحت حاصل کرنی چاہئے۔ کیونکہ قرآن کریم میں ان اقوام کے انجام کے ذکر کا مقصد ہی یہ ہے کہ اہل قرآن ان کی داستان سن کر عبرت پکڑیں اور خوف الہی سے ہر دم لرزہ بر انداز رہیں۔ مسلمانوں کو لازم ہے کہ قرآن مجید کی بکثرت تلاوت کریں اور اس کا ترجمہ بھی پڑھا کریں اور ان اقوام کی ہلاکت سے عبرت حاصل کریں۔ ہر وقت توبہ واستغفار کرتے رہیں اور ہر قسم کی بد اعتقادیوں اور بد اعمالیوں سے ہمیشہ بچتے رہیں۔ اعمال صالحہ کی کوشش کرتے رہیں اور مال و دولت کے غرور و گھمنڈ میں سرکشی و تکبر نہ کریں بلکہ ہمیشہ دل میں خوف خدا عز و جل رکھ کر تواضع و انساری کو اپنی عادت بنا کیں اور جہاں تک ہو سکے اپنی زندگی میں اچھے اعمال کرتے رہیں۔

وَاللَّهُ هُوَ الْمَوْفِقُ

## ﴿62﴾ اصحابِ فیل و لشکرِ ابایل

یمن و جبہ کا بادشاہ ابرہہ تھا۔ اس نے شہر صنعت میں ایک گرجا گھر بنایا تھا اور اس کی خواہش تھی کہ حج کرنے والے بجائے مکہ مکرمہ کے صنعت میں آئیں اور اسی گرجا گھر کا طواف کریں اور یہیں حج کا میلہ ہوا کرے۔ عرب خصوصاً قریشیوں کو یہ بات بہت شاق گزری۔ چنانچہ قریش کے قبیلہ بنو کنانہ کے ایک شخص نے آپ سے باہر ہو کر صنعت کا سفر کیا اور ابرہہ کے گرجا گھر میں داخل ہو کر پیشتاب پاخانہ کر دیا اور اس کے درودیوار کو نجاست سے آلو دہ کر ڈالا۔ اس حرکت پر ابرہہ بادشاہ کو بہت طیش آیا اور اس نے کعبہ معظمه کو ڈھادینے کی قسم کھالی اور اس ارادہ سے اپنا لشکر لے کر روانہ ہو گیا۔ اس لشکر میں بہت سے ہاتھی تھے اور ان کا پیش رو ایک بہت بڑا کوہ پیکر ہاتھی تھا جس کا نام محمود تھا۔ ابرہہ نے اپنی فوج لے کر مکہ مکرمہ پر چڑھائی کر دی اور اہل مکہ کے سب جانوروں کو اپنے قبضے میں لے لیا۔ جس میں عبدالمطلب کے اونٹ بھی تھے۔ یہی عبدالمطلب جو ہمارے حضور خاتم النبیین صلی اللہ تعالیٰ علیہ وسلم کے دادا ہیں، خانہ کعبہ کے متولی اور اہل مکہ کے سردار تھے۔ یہ بہت ہی رعب دار اور نہایت ہی جسم و باشکوہ آدمی تھے۔ یہ ابرہہ کے پاس آئے، ابرہہ نے ان کی بہت تعظیم کی اور آنے کا مقصد پوچھا تو آپ نے فرمایا کہ تم میرے اونٹوں کو مجھے واپس دے دو۔ یہ سن کر ابرہہ نے کہا کہ مجھے بڑا تعجب ہو رہا ہے کہ میں تو تمہارے کعبہ کو ڈھانے کیلئے فوج لے کر آیا ہوں جو تمہارا اور تمہارے باپ دادا کا ایک بہت مقدس و محترم مقام ہے۔ آپ نے اس کے بارے میں کچھ بھی مجھ سے نہیں کہا، صرف اپنے اونٹوں کا مطالبہ کر رہے ہیں؟ حضرت عبدالمطلب نے فرمایا کہ میں اپنے اونٹوں ہی کا مالک ہوں اس لئے اونٹوں کیلئے کہہ رہا ہوں اور کعبہ کا جو مالک ہے وہ خود اس کی حفاظت فرمائے گا۔ مجھے اس کی کوئی فکر نہیں۔ ابرہہ نے آپ کے اونٹوں کو واپس کر دیا۔ پھر آپ نے قریش سے فرمایا کہ تم لوگ پہاڑوں کی گھاٹیوں اور چوٹیوں پر پناہ گزیں ہو جاؤ۔ چنانچہ قریش نے آپ کے مشورہ پر عمل کیا۔ اس کے بعد حضرت عبدالمطلب نے کعبہ کا دروازہ پکڑ کر بارگاہِ الہی میں کعبہ کی حفاظت کیلئے خوب رورو کر دعا مانگی اور دعا سے فارغ ہو کر آپ بھی اپنی قوم کے ساتھ پہاڑ کی چوٹی پر چڑھ گئے۔ ابرہہ نے صحیح تڑکے اپنے لشکروں کو لے کر کعبہ مقدسہ پر دھاوا بول دینے کا حکم دے دیا اور ہاتھیوں کو چلنے کیلئے اٹھایا لیکن ہاتھیوں کا پیش رو محمود جو سب سے بڑا تھا وہ کعبہ کی طرف نہ چلا جس طرف اس کو چلاتے تھے چلتا تھا مگر کعبہ مکرمہ کی طرف جب اس کو چلاتے تھے تو وہ بیٹھ جاتا تھا۔ اتنے میں اللہ تعالیٰ نے سمندر کی جانب سے پرندوں کا لشکر بھیج دیا اور ہر پرندے کے پاس تین کنکریاں تھیں، دو پنجوں میں اور ایک چونچ میں۔ ابایلوں کے اس لشکر نے ابرہہ کی فوجوں پر اس زور کی سنگ باری کی کہ ابرہہ کی فوج بدحواس ہو کر بھاگنے لگی۔ مگر کنکریاں گوچھوٹی چھوٹی تھیں لیکن وہ قہرِ الہی کے پتھر تھے کہ پرندے جب ان کنکریوں کو گراتے تو وہ سنگریزے فیل سواروں کے خود کو توڑ کر، سر سے نکل کر، جسم کو چیر کر، ہاتھی کے بدن کو چھیدتے ہوئے زمین پر گرتے تھے۔ ہر کنکری پر اس شخص کا نام لکھا تھا جو اس کنکری سے

<https://www.alahazrat.net> ہلاک کیا گیا۔ اس طرح ابرہم کا پورا شکر ہلاک و بر باد ہو گیا اور کعبہ معظمہ محفوظ رہ گیا۔ یہ واقعہ جس سال وقوع پدیر ہواں سال اہل عرب 'عام الفیل' (ہاتھی والا سال) کہنے لگے اور اس واقعہ سے پچاس روز کے بعد حضور سید عالم صلی اللہ تعالیٰ علیہ وسلم کی ولادت ہوئی۔ (تفیر خزانہ العرفان، ص ۸۳، پ ۳، الفیل)

اس واقعہ کو اللہ تعالیٰ نے قرآن مجید میں بیان فرماتے ہوئے ایک سورہ نازل فرمائی جس کا نام ہی "سورہ فیل" ہے یعنی

آلم ترکیف فَعَلَ رَبِّكَ بِأَصْحَابِ الْفَیلِ ه آلم يَجْعَلْ كَيْدُهُمْ فِي تَضليلٍ ه وَارْسَلَ عَلَيْهِمْ طَيْرًا أَبَايِيلَ ه

ترمیمہ بِحِجَارةٍ مَنْ سَجَّيلَ ه فَجَعَلَهُمْ كَعَصِيفٍ مَأْكُولَ ه (پ ۳۰، الفیل: ۱-۵)

ترجمہ کنز الایمان : اے محبوب کیا تم نے نہ دیکھا تمہارے رب نے ان ہاتھی والوں کا کیا حال کیا، کیا ان کا داؤں تباہی میں نہ ڈالا اور ان پر پرندوں کی تکڑیاں (فوجیں) بھیجیں کہ انہیں کنکر کے پتھروں سے مارتے تو انہیں کرڈا جیسے کھائی بھیتی کی پتی (بھوسا)۔

**درس ہدایت**) اس سے معلوم ہوا کہ قرآن مجید کی طرح کعبہ معظمہ کی حفاظت کا ذمہ بھی خداوند قدوس نے اپنے ذمہ کرم پر لے رکھا ہے کہ کوئی طاغوتی طاقت نہ قرآن مجید کو فنا کر سکتی ہے نہ کعبہ کو صغیر ہستی سے مٹا سکتی ہے کیونکہ خداوند کریم ان دونوں کا محافظ و نگہبان ہے۔ (والله تعالیٰ اعلم

## ﴿63﴾ فتح مکہ کی پیش گوئی

بھرتوں کے وقت انتہائی رنجیدگی کے عالم میں حضور تاجدارِ عالم صلی اللہ تعالیٰ علیہ وسلم نے اپنے یارِ گار صدیق جاں نثار رضی اللہ تعالیٰ عنہ کو ساتھ لے کر رات کی تاریکی میں مکہ سے بھرتوں فرمائے وطن عزیز کو خیر باذکرہ دیا تھا اور مکہ سے نکلتے وقت خدا کے مقدس گھر خانہ کعبہ پر ایک حضرت بھری نگاہ ڈال کر یہ فرماتے ہوئے مدینہ روانہ ہوئے تھے کہ 'اے مکہ! خدا کی قسم! تو میری نگاہِ محبت میں تمام دنیا کے شہروں سے زیادہ پیارا ہے۔ اگر میری قوم مجھے نہ نکالتی تو میں ہرگز تجھے نہ چھوڑتا۔' اس وقت کسی کو یہ خیال بھی نہیں ہوا سکتا تھا کہ مکہ کو اس بے سرو سامانی کے عالم میں خیر باد کہنے والا صرف آٹھ ہی برس بعد ایک فاتحِ اعظم کی شان و شوکت کے ساتھ اسی شہر مکہ میں نزولِ اجلال فرمائے گا اور کعبۃ اللہ میں داخل ہو کر اپنے سجدوں کے جمال و جلال سے خدا کے مقدس گھر کی عظمت کو سرفراز فرمائے گا۔ لیکن ہوایہ کہ اہل مکہ نے صلحِ حدیبیہ کے معاهدہ کو توڑ ڈالا اور صلح نامہ سے غداری کر کے 'عہدِ ملنی' کے مرتكب ہو گئے کہ حضور علیہ الصلوٰۃ والسلام کے حلیف بنو خزانہ کو مکہ والوں نے بے درودی کے ساتھ قتل کر دیا۔ بے چارے بنو خزانہ اس ظالمانہ حملہ کی تاب نہ لا کر حرم کعبہ میں پناہ لینے کے لئے بھاگے تو ان درندہ صفت انسانوں نے حرمِ الہی کے احترام کو بھی خاک میں ملا دیا اور حرم کعبہ میں بھی ظالمانہ طور پر بنو خزانہ کا خون بھایا۔ اس حملہ میں بنو خزانہ کے تمیس آدمی قتل ہو گئے۔ اس طرح اہل مکہ نے اپنی اس حرکت سے حدیبیہ کے معاهدہ کو توڑ ڈالا اور یہی فتح مکہ کی تمهید ہوئی۔

چنانچہ ۱۰ رمضان ۸ھ کو رسول اللہ صلی اللہ تعالیٰ علیہ وسلم مدینہ سے دس ہزار لشکر پر انوار ساتھ لے کر مکہ کی طرف روانہ ہوئے۔ مدینہ سے چلتے وقت حضور صلی اللہ تعالیٰ علیہ وسلم اور تمام صحابہ کرام روزہ دار تھے لیکن جب آپ مقام 'کدید' میں پہنچے تو پانی مانگا اور اپنی سواری پر بیٹھے ہوئے پورے لشکر کو دکھا کر آپ نے پانی نوش فرمایا اور سب کو روزہ چھوڑ دینے کا حکم فرمایا۔ چنانچہ آپ اور آپ کے اصحاب نے سفر اور جہاد میں ہونے کی وجہ سے روزہ رکھنا موقوف کر دیا۔ (بخاری شریف، کتاب المغازی، باب غزوۃ الفتح فی رمضان، رقم ۳۲۶، ج ۵، ص ۱۳۶)

غرض فاتحانہ شان و شوکت کے ساتھ بانی کعبہ کے جانشین حضور رحمۃ للعالمین صلی اللہ علیہ وسلم نے سرز میں مکہ میں نزولِ اجلال فرمایا اور حکم دیا کہ میرا جھنڈا مقام 'تجون' (جنة المعلی) کے پاس گاڑا جائے اور حضرت خالد بن ولید رضی اللہ تعالیٰ عنہ کے نام فرمان جاری کر دیا کہ وہ فوجوں کے ساتھ مکہ کے بالائی حصہ یعنی 'کدا' کی طرف سے مکہ میں داخل ہوں۔ (بخاری شریف، کتاب المغازی، باب این رکزا لبی صلی اللہ تعالیٰ علیہ وسلم... الخ رقم ۳۲۸۰، ج ۵، ص ۱۳۷)

تاجدارِ دو عالم صلی اللہ تعالیٰ علیہ وسلم نے مکہ کی سر زمین میں قدم رکھتے ہی جو پہلا فرمان شاہی جاری فرمایا وہ یہ اعلان تھا کہ جس کے لفظ لفظ میں رحمتوں کے دریا موجیں مار رہے ہیں: 'جو شخص ہتھیار ڈال دے گا اُس کیلئے امان ہے۔ جو شخص اپنا دروازہ بند کر لے گا اُس کیلئے امان ہے جو کعبہ میں داخل ہو جائے گا اس کیلئے امان ہے'۔

اس موقع پر حضرت عباس رضی اللہ تعالیٰ عنہ نے عرض کیا کہ یا رسول اللہ! ابوسفیان ایک فخر پسند آدمی ہے اس کیلئے کوئی ایسی امتیازی بات فرمادیجئے کہ اس کا سر فخر سے اوپنچا ہو جائے تو آپ نے فرمایا کہ 'جو ابوسفیان کے گھر میں داخل ہو جائے اس کیلئے امان ہے'۔

حضور صلی اللہ تعالیٰ علیہ وسلم جب فاتحانہ حیثیت سے مکہ میں داخل ہونے لگے تو آپ اپنی اوثنی 'قصواء' پر سوار تھے اور آپ ایک سیاہ رنگ کا عمameہ باندھے ہوئے تھے اور بخاری میں ہے کہ آپ کے سر پر 'مغفرہ' تھا۔ آپ کے ایک جانب حضرت ابو بکر صدیق رضی اللہ تعالیٰ عنہ اور دوسری جانب اسید بن حفیر رضی اللہ تعالیٰ عنہ تھے اور آپ کے چاروں طرف جوش میں بھرا ہوا ہتھیاروں میں ڈوبا ہوا شکر تھا جسکے درمیان کو کہہ نبوی تھا۔ اس شاہانہ جلوس کے جاہ و جلال کے باوجود شہنشاہ رسالت صلی اللہ تعالیٰ علیہ وسلم کی شان تواضع کا یہ عالم تھا کہ آپ سورہ فتح کی تلاوت فرماتے ہوئے اس طرح سر جھکائے ہوئے اوثنی پر بیٹھے ہوئے تھے کہ آپ کا سر اوثنی کے پالان سے لگ لگ جاتا تھا۔ آپ کی یہ کیفیت تواضع خداوند قدوس کا شکر ادا کرنے اور اس کی بارگاہِ عظمت میں اپنی عجز و نیازمندی کا اظہار کرنے کیلئے تھی۔ (زرقانی، ج ۲، ص ۳۲۰-۳۲۱)

## بیت اللہ میں داخلہ

پھر آپ اپنی اوثنی پر سوار ہو کر اور حضرت اسامة بن زید کو اوثنی کے پیچھے بٹھا کر مسجد حرام کی طرف روانہ ہوئے اور حضرت بلاں رضی اللہ تعالیٰ عنہ اور حضرت عثمان بن طلحہؓ رضی اللہ تعالیٰ عنہ کعبہ کے کلید بردار بھی آپ کے ساتھ تھے۔ آپ نے مسجد حرام میں اپنی اوثنی کو بٹھایا اور کعبہ کا طواف کیا اور حجر اسود کو بوسہ دیا۔ (بخاری شریف، کتاب المغازی، باب دخول النبی صلی اللہ علیہ وسلم من اعلیٰ مکہ، رقم ۳۲۸۹، ج ۵، ص ۱۳۹-۱۴۰)

کعبہ کے اندر وہ حصار تین سو سانچھ بتوں کی قطار تھی۔ آپ خود بہ نفس نیس ایک چھڑی لے کر کھڑے ہوئے اور ان بتوں کو چھڑی کی نوک سے ٹھوٹکے مار مار کر گراتے جاتے تھے اور جَاءَ الْحَقُّ وَ زَهَقَ الْبَاطِلُ کی آیت تلاوت فرماتے تھے۔ یعنی حق آگیا اور باطل مت گیا اور باطل مٹنے ہی کی چیز تھی۔ (بخاری شریف، کتاب المغازی، باب این رکن النبی صلی اللہ علیہ وسلم الرایہ یوم الفتح، رقم الحدیث ۳۲۸۷، ج ۵، ص ۱۳۸)

<https://www.alahazrat.net> پھر ان بتوں کو جو عین کعبہ کے اندر تھے آپ نے ان سب کو نکالنے کا حکم فرمایا۔ جب تمام بتوں سے کعبہ پاک ہو گی تو آپ اپے ساتھ اُسامہ بن زید اور حضرت بلاں رضی اللہ تعالیٰ عنہ اور عثمان بن طلحہؒ رضی اللہ تعالیٰ عنہ کو ساتھ لیکر خانہ کعبہ کے اندر تشریف لے گئے اور تمام گوشوں پر تکسیر پڑھی اور دور کعت نماز بھی پڑھی۔ (بخاری، ج ۱، ص ۲۱۸ و بخاری، ج ۲، ص ۶۱۳)

کعبہ مقدسہ کے اندر سے جب آپ باہر نکلے تو حضرت عثمان بن طلحہؒ رضی اللہ تعالیٰ عنہ کو بلا کر کعبہ کی کنجی ان کے ہاتھ میں عطا فرمائی اور ارشاد فرمایا کہ خذوها خالدۃ تالدة لا ينزعها منكم الا ظالم یعنی لویہ کنجی ہمیشہ ہمیشہ کے لئے تم لوگوں میں رہے گی۔ کنجی تم سے وہی چھیننے گا جو ظالم ہوگا۔ (زرقانی، ج ۲، ص ۲۳۹)

### شہنشاہ دو عالم صلی اللہ تعالیٰ علیہ وسلم کا دربارِ عام

اس کے بعد حرم الہی میں آپ نے سب سے پہلا دربارِ عام منعقد فرمایا جس میں افواجِ اسلام کے علاوہ ہزاروں کفار و مشرکین کے عوام و خواص کا ایک زبردست اثر دھام تھا۔ اس دربار میں آپ نے ایک خطبہ دیا اور پھر اہل مکہ کو مناطب کر کے آپ نے فرمایا کہ یہ لوگوں تم کو معلوم ہے کہ آج میں تم سے کیا معاملہ کرنے والا ہوں۔

اس دہشت انگیز اور خوفناک سوال سے تمام مجرمین حواس باختہ ہو کر کانپ اٹھے، لیکن جبین رحمت کے پیغمبرانہ تیور کو دیکھ کر سب یک زبان ہو کر بولے آخ کریم وَابن آخ کریم یعنی آپ کرم والے بھائی اور کرم والے باپ کے بیٹے ہیں۔ یہ سن کر فاتح مکہ صلی اللہ تعالیٰ علیہ وسلم نے اپنے کریمانہ لبھجے میں ارشاد فرمایا کہ.....

### اتثربُ عَلَيْكُمْ الْيَوْمَ فَإِذْهَبُوا أَنْتُمُ الظَّلَاقَةُ

آج تم پر کوئی ملامت نہیں۔ جاؤ تم سب آزاد ہو۔ (شرح الزرقانی، باب غزوۃ الفتح الاعظم، ج ۳، ص ۲۲۹)

بالکل غیر متوقع طور پر ایک دم اچانک یہ فرمان رحمت سن کر سب مجرموں کی آنکھیں فرط ندامت سے اشکبار ہو گئیں اور کفار کی زبانوں پر لا إِلَهَ إِلَّا اللَّهُ مُحَمَّدُ رَسُولُ اللَّهِ کے نعروں سے حرم کعبہ کے درود یوار پر بارش انوار ہونے لگی۔ مجرموں کی نظر میں ناگہاں ایک عجیب انقلاب برپا ہو گیا کہ سماں ہی بدلتے گئی اور ایک دم ایسا محسوس ہونے لگا کہ

کوئی پردے سے کیا نکلا گھر گھر اجالا تھا

جہاں تاریک تھا ظلمت کدھ تھا سخت کالا تھا

اس میں بڑا اختلاف یہ ہے کہ مکہ مکرمہ کون سی تاریخ میں فتح ہوا؟ امام تیہقی نے ۱۳ رمضان، امام مسلم نے ۱۶ رمضان، امام احمد نے ۱۸ رمضان بتایا، مگر محمد بن الحنفی نے اپنے مشائخ کی ایک جماعت سے روایت کرتے ہوئے فرمایا کہ ۲۰ رمضان ۸ھ کو مکہ فتح ہوا۔ (واللہ تعالیٰ اعلم) (شرح الزرقانی، باب غزوۃ الفتح الاعظم، ج ۳، ص ۳۹۶-۳۹۷)

فتح مکہ کی پیشین گوئیاں اور بشارتیں قرآن کریم کی چند آیتوں میں مذکور ہیں ان میں سے سورہ نصر بھی ہے۔ چنانچہ خداوند کریم نے ارشاد فرمایا.....

**اذا جاءَ نَصْرُ اللَّهِ وَالْفَتحُ هُوَ رَأْيُكُمْ إِذَا دُخُلُواْ فِي دِينِ اللَّهِ أَفْوَاجًا هُوَ فَسَبِّحْ بِحَمْدِ رَبِّكَ وَاسْتَغْفِرْهُ هُوَ أَنَّهُ كَانَ تَوَابًا ه**

(پ ۳۰، النصر: ۱-۳)

ترجمہ کنز الایمان : جب اللہ کی مدد اور فتح آئے اور لوگوں کو تم دیکھو کہ اللہ کے دین میں فوج و فوج داخل ہوتے ہیں تو اپنے رب کی شنا کرتے ہوئے اس کی پاکی بولو اور اس سے بخشش چاہو بیشک وہ بہت توبہ قبول کرنے والا ہے۔

**درس ہدایت**) فتح مکہ کے واقعہ سے یہ سبق ملتا ہے کہ حضور رحمۃ للعالمین صلی اللہ تعالیٰ علیہ وسلم نے اس موقع پر عفو و درگز راور حرم و کرم کا جوا علان و اظہار فرمایا تاریخ عالم میں کسی فاتح کی زندگی میں اس کی مثال نہیں مل سکتی۔

غور فرمائیے کہ اشرافِ قریش کے ان ظالموں اور جفا کاروں میں وہ لوگ بھی تھے جو بارہا آپ صلی اللہ تعالیٰ علیہ وسلم پر پھر کی بارش کر چکے تھے، وہ خونخوار بھی تھے جنہوں نے بارہا آپ صلی اللہ تعالیٰ علیہ وسلم پر قاتلانہ حملے کئے تھے، وہ بے رحم و بے درد بھی تھے جنہوں نے آپ صلی اللہ تعالیٰ علیہ وسلم کے دندان مبارک کو شہید اور آپ صلی اللہ تعالیٰ علیہ وسلم کے چہرہ انور کو لہو لہان کر دالا تھا۔ وہ او باش بھی تھے جو برسہا برس تک اپنی بہتان تراشیوں اور شرمناک گالیوں سے آپ صلی اللہ تعالیٰ علیہ وسلم کے قلب مبارک کو زخمی کر چکے تھے۔ وہ سفاک اور درندہ صفت بھی تھے جو آپ صلی اللہ تعالیٰ علیہ وسلم کے گلے میں چادر کا پھنڈا ڈال کر آپ صلی اللہ علیہ وسلم کا گا گھونٹ چکے تھے۔ وہ ظلم و ستم کے مجسمے اور پاپ کے پتلے بھی تھے، جنہوں نے آپ صلی اللہ تعالیٰ علیہ وسلم کی صاحبزادی حضرت زینب رضی اللہ تعالیٰ عنہا کو نیزہ مار کر اونٹ سے گرا دیا تھا اور ان کا حمل ساقط ہو گیا تھا۔ وہ جفا کار و خونخوار بھی تھے جن کے جارحانہ حملوں اور ظالمانہ یلغار سے بار بار مدینہ کے در و دیوار میں چکے تھے۔ وہ ستم گار بھی تھے جنہوں نے حضور علیہ الصلوٰۃ والسلام کے پیارے چچا حضرت حمزہ رضی اللہ تعالیٰ عنہ کو قتل کیا اور ان کی ناک کان کا شنے والے، ان کی آنکھیں پھوڑنے والے، ان کا جگر چبانے والے بھی اس مجمع میں موجود تھے۔ وہ بے رحم بھی تھے جنہوں نے شمع نبوت کے جان شار پروانوں سے حضرت بلال، حضرت صہیب، حضرت عمر، حضرت خباب، حضرت خبیب، حضرت زید بن دشنه رضی اللہ تعالیٰ عنہم کو رسیوں سے

بأندھ باندھ کر کوڑے مار مار کر جلتی رہیوں پر لٹایا تھا، کسی کو آگ کے دلکتے ہوئے کوئیوں پر لٹایا تھا، کسی کو سوی پر لٹایا تھا  
یہ تمام جور و جفا اور ظلم و ستم گاری کے پیکر، جن کے جسم کے رو ٹکٹے رو ٹکٹے اور بدن کے بال بال، ظلم وعدوان اور سرکشی و طغیان کے  
وابال سے شرمناک مظالم اور خوفناک جرموں کے پھاڑ بن چکے تھے، آج یہ سب کے سب دس بارہ ہزار مہماجرین و انصار کے لشکر کی  
حرast میں مجرم بنے ہوئے کھڑے کانپ رہے تھے اور اپنے دلوں میں یہ سوچ رہے تھے کہ شاید آج ہماری لاشوں کو کتوں سے  
نچوا کر ہماری بویاں چیلوں اور کوؤں کو کھلا دی جائیں گی اور انصار و مہماجرین کی غصب ناک فوجیں ہمارے پچے پچے کو خاک و خون  
میں ملا کر ہماری نسلوں کو نیست و نابود کر ڈالیں گی اور ہماری بستیوں کو تاخت و تاراج کر کے تھس نہیں کر دیں گی، مگر ان سب مجرمین  
کو رحمت عالم صلی اللہ تعالیٰ علیہ وسلم نے یہ کہہ کر معاف فرمادیا کہ انتقام تو کیسا؟ بدلا تو کہاں کا؟ آج تم پر کوئی ملامت بھی نہیں۔  
اے آسمان بول! اے زمین بتا! اے چاند و سورج تم بلو! کیا تم نے روئے زمین پر ایسا فاتح اور حمد ول شہنشاہ کبھی دیکھا ہے؟ یا  
کبھی سنا ہے؟ سن لو تمہارے پاس اس کے سوا کوئی جواب نہیں ہے کہ حضور صلی اللہ تعالیٰ علیہ الصلوٰۃ والسلام کے سوا اور کوئی فاتح نہ ہوا ہے  
نہ ہوگا۔ کیونکہ رسول اکرم صلی اللہ تعالیٰ علیہ وسلم اپنے ہر کمال میں بے مثال و بے مثال ہیں۔

مسلمانو! یہ ہے ہمارے حضور انور صلی اللہ تعالیٰ علیہ وسلم کا اسوہ حسنة اور سیرت مبارکہ۔ لہذا ہم مسلمانوں پر لازم ہے کہ  
اپنے پیارے رسول اللہ صلی اللہ تعالیٰ علیہ وسلم کے اسوہ حسنة اور سیرت مقدسہ پر عمل کرتے ہوئے اپنے دشمنوں سے بدلہ اور انتقام لینے کا  
جدبہ اپنے دل سے نکال کر اپنے دشمنوں کو درگزر کرنے اور معاف کر دینے کی کوشش کریں۔ کیونکہ لوگوں کی تقصیرات اور خطاؤں کو  
معاف کر دینا، یہ ہمارے رسول اکرم صلی اللہ تعالیٰ علیہ وسلم کی سنت بھی ہے اور یہی امت کیلئے حضور صلی اللہ تعالیٰ علیہ وسلم کی تعلیم بھی ہے۔  
جبیا کہ آپ گزشتہ صفحات میں یہ حدیث پڑھ چکے ہیں کہ صلُّ من قطعكَ واعفُ عنْ ظلمكَ واحسنُ إلی مِنْ أَسَاءَكَ  
یعنی جو تم کا ہے تم اس سے میل ملا پر کھوا اور جو تم پر ظلم کرے اس کو معاف کر دیا کرو اور جو تمہارے ساتھ بدسلوکی کرے  
تم اس کے ساتھ احسان اور اچھا سلوک کرو اور قرآن مجید میں بھی عفوٰ تقصیر اور دشمنوں سے درگزر کر دینے والوں کے بڑے بڑے  
درجات و مراتب بیان کئے گئے ہیں۔ ارشاد باری تعالیٰ ہے کہ والاعافین عن الناس (پ ۲، آل عمران: ۱۳۳) یعنی لوگوں کی  
خطاؤں کو معاف کر دینے والے اللہ تعالیٰ کے محبوب بندے ہیں اور بڑے درجات والے ہیں۔ خداوند کریم ہر مسلمان کو رسول اکرم  
صلی اللہ تعالیٰ علیہ وسلم کے اسوہ حسنة اور سیرت مبارکہ پر عمل کرنے کی توفیق عطا فرمائے۔ (آمين)

## ﴿64﴾ جادو کا علاج

روایت ہے کہ لبید بن اعصم یہودی اور اس کی بیٹیوں نے حضور سید عالم صلی اللہ تعالیٰ علیہ وسلم پر جادو کر دیا تھا جس کا اثر حضور صلی اللہ تعالیٰ علیہ وسلم کے جسم مبارک پر نمودار ہوا۔ لیکن آپ کے قلب اور عقل و اعتقاد پر کچھ بھی اثر نہیں ہو سکا۔ چند روز کے بعد حضرت جبریل علیہ السلام حاضر خدمت ہوئے اور انہوں نے عرض کیا کہ یا رسول اللہ صلی اللہ تعالیٰ علیہ وسلم ایک یہودی نے آپ صلی اللہ تعالیٰ علیہ وسلم پر جادو کر دیا ہے اور جادو کا جو کچھ سامان ہے وہ فلاں کنوئیں میں ایک پتھر کے نیچے دبادیا گیا ہے۔ حضور صلی اللہ تعالیٰ علیہ وسلم نے حضرت علی رضی اللہ تعالیٰ عنہ کو بھیجا۔ انہوں نے کنوئیں کا پانی نکال کر پتھر اٹھایا تو اس کے نیچے سے کھجور کے گابھے کی تھیلی برآمد ہوئی۔ اس میں حضور صلی اللہ تعالیٰ علیہ وسلم کے موئے مبارک جو گلگھی سے ٹوٹے تھے اور گلگھی کے ٹوٹے ہوئے کچھ دندانے اور ایک ڈوریا کمان کا چلہ جس میں گیارہ گر ہیں لگی ہوئی تھیں اور ایک موم کا پتلا جس میں گیارہ سویاں چبھی تھیں۔ یہ سب سامان پتھر کے نیچے سے لکلا اور یہ سب سامان حضور صلی اللہ تعالیٰ علیہ وسلم کی خدمت میں لا یا گیا۔

اس کے بعد قرآن مجید کی دونوں سورتیں قل اعوذ برب الفلق اور قل اعوذ برب الناس نازل ہوئیں۔ ان دونوں سورتوں میں گیارہ آیتیں ہیں۔ ہر ایک آیت کے پڑھنے سے ایک ایک گرہ کھلتی جاتی تھی۔ یہاں تک کہ سب گر ہیں کھل گئیں اور حضور علیہ الصلوٰۃ والسلام بالکل شفایا ب ہو گئے۔ (تفیر خزانہ العرفان، ص ۱۰۹۸)

**درس ہدایت ﴿۶﴾** توعیزات اور عملیات جس میں کوئی لفظ کفر و شرک کا نہ ہو جائز ہیں۔ اسی طرح گندے بنانا اور ان پر گر ہیں لگا کر آیات قرآن اور اسماء الہمیہ پڑھ کر پھونک مارنا بھی جائز ہے۔ جمہور صحابہ اور تابعین اسی پر ہیں اور حدیث عائشہ رضی اللہ تعالیٰ عنہا میں ہے کہ جب حضور سید عالم صلی اللہ تعالیٰ علیہ وسلم کے گھروالوں میں سے کوئی یہاں ہوتا تو آپ صلی اللہ تعالیٰ علیہ وسلم ان دونوں سورتوں کو پڑھ کر اس پر دم فرماتے تھے۔ (تفیر خزانہ العرفان، ص ۶۳۷، پ ۳۰، الفلق: ۲)

اور بخاری و مسلم کی حدیث میں ہے کہ حضور اکرم صلی اللہ تعالیٰ علیہ وسلم رات کو جب بستر مبارک پر تشریف لاتے تو اپنے دونوں ہاتھوں پر دم فرمایا کرتے اور اپنے سر سے پاؤں تک پورے جسم مبارک پر اپنے دونوں ہاتھوں کو پھرایا کرتے تھے جہاں تک دست مبارک پہنچ سکتے، یہ عمل تین مرتبہ فرماتے۔ (تفیر خزانہ العرفان، ص ۶۳۷، پ ۳۰، الناس: ۲)

خلاصہ یہ ہے کہ قل اعوذ برب الفلق اور قل اعوذ برب الناس ..... یہ دونوں سورتیں جن و شیاطین اور نظر بد و آسیب اور تمام امراض خصوصاً جادو ٹوٹے کا مجرب علاج ہیں۔ ان کو لکھ کر توعیز بنائیں اور گلے میں پہنائیں۔ اور ان کو بار بار پڑھ کر مریض پر دم کریں اور کھانے پانی اور دواؤں پر پڑھ کر پھونک ماریں اور مریض کو کھلانیں پلا کیں۔ ان شاء اللہ تعالیٰ ہر مریض خصوصاً جادو ٹوٹے کا اور مریض شفایا ب ہو جائے گا۔ اسی طرح قرآن مجید کی دوسری تمام سورتوں کے خصوصی خواص ہیں

جن کو ہم نے اپنی کتاب 'جنتی زیور' میں تفصیل کے ساتھ تحریر کر دیا ہے اور ان اعمال کی ہر سی مسلمان پابند شریعت و حکم کے اجازت بھی دے دی ہے۔ ہذاستی مسلمانوں کو چاہئے کہ وہ ان اعمال قرآنی کے فوائد و منافع سے خود بھی فیض یا ب ہوں اور دوسرے لوگوں کو بھی فائدہ پہنچائیں۔ حدیث شریف میں ہے کہ خیر النّاسِ مَنْ ينْفَعُ النّاسَ (کشف الْخَاء، وزیر الالباس، ج ۱، ص ۳۲۸، رقم الحدیث ۱۱۵۲) یعنی بہترین آدمی وہ ہے جو لوگوں کو فوائد پہنچائے۔ (والله تعالیٰ اعلم)

### ﴿سورة الفلق﴾

قُلْ أَعُوذُ بِرَبِّ الْفَلَقِ هَ مِنْ شَرِّ مَا خَلَقَ هَ وَمِنْ شَرِّ غَاسِقٍ إِذَا وَقَبَ هَ  
وَمِنْ شَرِّ النَّفَثَاتِ فِي الْعَقَدِ هَ وَمِنْ شَرِّ حَاسِدٍ إِذَا حَسَدَ هَ (پ ۳۰، الفلق: ۱-۵)

ترجمہ کنز الایمان : تم فرماؤ میں اس کی پناہ لیتا ہوں جو صحیح کا پیدا کرنے والا ہے اس کی سب مخلوق کی شر سے اور اندھیری ڈالنے والے کے شر سے جب وہ ڈوبے اور ان عورتوں کے شر سے جو گر ہوں میں پھونکتی ہیں اور حسد والے کے شر سے جب وہ مجھ سے جلتے۔

### ﴿سورة الناس﴾

قُلْ أَعُوذُ بِرَبِّ النَّاسِ هَ مَلِكِ النَّاسِ هَ إِلَهِ النَّاسِ هَ مِنْ شَرِّ الْوُسُوسِ ۝ الْخَنَّاسِ هَ  
الَّذِي يُوسُوسُ فِي صُدُورِ النَّاسِ هَ مِنَ الْجَنَّةِ وَالنَّاسِ هَ (پ ۳۰، الناس: ۱-۲)

ترجمہ کنز الایمان : تم کہو میں اس کی پناہ میں آیا جو سب لوگوں کا رب سب لوگوں کا بادشاہ سب لوگوں کا خدا اس کے شر سے جو دل میں بڑے خطرے ڈالے اور دبک رہے وہ جو لوگوں کے دلوں میں وسو سے ڈالتے ہیں جن اور آدمی۔

## ﴿65﴾ حضرت خضر علیہ السلام کی بتائی ہوئی دعا

حضرت علامہ محمد بن سماک علیہ الرحمۃ بہت جلیل القدر محدث اور باکرامت ولی تھے۔ ایک مرتبہ یہ بہت سخت بیمار ہو گئے تو ان کے متولیین ان کا قارورہ لے کر ایک نصرانی طبیب کے پاس چلے۔ راستے میں ان لوگوں کو ایک بہت ہی خوش پوشاک بزرگ ملے جن کے بدن سے بہترین خوبیوں آ رہی تھی۔ انہوں نے فرمایا کہ تم لوگ کہاں جا رہے ہو؟ ان لوگوں نے کہا کہ حضرت محمد بن سماک علیہ الرحمۃ بہت سخت علیل ہیں یہ ان کا قارورہ ہے جس کو ہم فلاں طبیب کے پاس لے جا رہے ہیں۔ یہ سن کر ان بزرگ نے فرمایا کہ سبحان اللہ! ایک اللہ عزوجل کے ولی کیلئے تم لوگ ایک اللہ عزوجل کے دشمن سے مدد طلب کر رہے ہو؟ قارورہ پھینک کرو اپس جاؤ اور محمد بن سماک علیہ الرحمۃ سے کہہ دو کہ مقام درد پر و بالحق انزلنہ و بالحق نَزَل (پ ۱۵، بنی اسرائیل: ۱۰۵) پڑھ کر دم کریں۔ یہ فرمایا کہ بزرگ غالب ہو گئے اور لوگوں نے واپس ہو کر حضرت محمد بن سماک علیہ الرحمۃ سے ذکر کیا تو آپ نے مقام درد پر ہاتھ رکھ کر آیت کے ان دونوں جملوں کو پڑھا تو فوراً ہی آرام ہو گیا۔ پھر حضرت محمد بن سماک علیہ الرحمۃ نے لوگوں سے فرمایا کہ وہ بزرگ جنہوں نے تم لوگوں کو یہ وظیفہ بتایا، تمہیں یہ خبر ہے کہ وہ کون بزرگ تھے؟ لوگوں نے کہا کہ جی نہیں۔ ہم لوگوں نے انہیں نہیں پہچانا۔ تو حضرت محمد بن سماک علیہ الرحمۃ نے فرمایا کہ وہ بزرگ حضرت خضر علیہ السلام تھے۔ (تفیریڈارک المتنریل، ج ۳، ص ۱۹۵، پ ۱۵، بنی اسرائیل: ۱۰۵)

قرآن مجید کی آیت کا اتنا سالمکارا ہر مرض کی مکمل دوا اور مجب علاج ہے۔ مرض کی جگہ پر ہاتھ رکھ کر پڑھ دیا جائے تو بیماری دور ہو جاتی ہے۔ لیکن شرط یہ ہے کہ پڑھنے والا پابند شریعت اور صدق مقاول ورزق حلال پر کاربند ہو۔ بلاشبہ یہ آیت شفاء امراض کیلئے قرآن مجید کے عجائب میں سے ہے۔ (والله تعالیٰ اعلم)

## تلاوت کی اہمیت و آداب

عن ابی هریرہ قال قال رسول اللہ صلی اللہ علیہ وسلم نزل القرآن علی خمسۃ او جهہ حلال و حرام و محکم و متشابہ و امثال فاحلوا الحلال و حرموا الحرام و عملوا بالمحکم و امنوا بالمتشابہ و اعتبروا بالامثال  
 (مشکاة المصابح، کتاب الإيمان، باب الاعتصام بالكتاب والسنة، الفصل الثاني، ج ۱، ص ۹۹، رقم ۱۸۲)

حضرت ابو ہریرہ سے روایت ہے انہوں نے کہا کہ رسول اللہ صلی اللہ تعالیٰ علیہ وسلم نے فرمایا کہ قرآن پانچ طریقوں پر نازل ہوا۔ حلال و حرام و محکم و متشابہ اور امثال۔ تو تم لوگ حلال کو حلال جانو اور حرام کو حرام جانو اور محکم پر عمل کرو اور متشابہ پر ایمان لا اور مثلوں (گزشتہ امتوں کے قصوں اور مثالوں) سے عبرت حاصل کرو۔

قرآن عظیم کے مذکورہ بالا پانچوں مفہماً میں پر مطلع ہونے کیلئے ضروری ہے کہ قرآن پاک کو بغور اور بار بار سمجھ کر پڑھا جائے۔ اسی لئے تلاوت قرآن مجید کا اس قدر زیادہ ثواب ہے کہ ہر حرف کے بدلتے دس نیکیاں ملتی ہیں یعنی مثلاً کسی نے صرف آلم پڑھا اور اس کی تلاوت مقبول ہو گئی تو اس کو تیس نیکیاں ملیں گی کیونکہ اس نے قرآن کے تین حروف کو پڑھا ہے۔

### تلاوت کی چند آداب

﴿۱﴾ مساوک کر کے صحیح طریقے سے وضو کر لے اور قبلہ رو ہو کر بیٹھ جائے اور اعوذ باللہ من الشیطون الرجیم بسم اللہ الرحمن الرحيم پڑھ کر الفاظ و معانی میں غور و فکر کرتے ہوئے دل کو پوری طرح متوجہ کر کے خشوع و خضوع اور نہایت عجز و انگساری کے ساتھ تلاوت میں مشغول ہو اور نہ بہت بلند آواز سے پڑھے اور نہ بہت پست آواز کرے۔ بلکہ درمیانی آواز سے پڑھے۔

﴿۲﴾ بہتر یہ ہے کہ دیکھ کر تلاوت کرے کیونکہ قرآن مجید کو دیکھنا بھی عبادت ہے اور عبادتوں میں ثواب بھی دو گناہ ملتا ہے۔ حدیث شریف میں ہے کہ جس نے دیکھ کر قرآن مجید کی تلاوت کی اس کے لئے دو ہزار نیکیاں لکھی جائیں گی اور جس نے زبانی پڑھا اس کیلئے ایک ہزار نیکیاں لکھی جائیں گی۔ (کنز العمال، کتاب الاذکار، قسم الاقوال، الباب فی تلاوة القرآن الخ رقم ۲۳۰، ج ۱، ص ۲۶۰)

﴿۳﴾ تین دن سے کم میں قرآن کریم نہ ختم کرے بلکہ کم از کم تین دن یا سات دن یا چالیس دن میں قرآن کریم ختم کرے تاکہ معانی و مطالب کو سمجھ کر تلاوت کرے۔

﴿۴﴾ ترتیل کے ساتھ اطمینان سے اور ٹھہر ٹھہر کر تلاوت کرے۔ ارشاد ربانی ہے:

**ورتيل القرآن ترتيلًا** ..... یعنی خوب ٹھہر ٹھہر کر قرآن مجید کو پڑھو۔ (پ ۲۹، المزمول: ۳)

اس میں کئی فائدے ہیں، اولاً تو اس سے قرآن مجید کی عظمت ظاہر ہوتی ہے اور ثانیاً قرآن مجید کے عجائب و غرائب کو سوچنا اور معانی کو سمجھنا ہی تلاوت کا مقصود اعظم ہے اور یہ ترتیل کے بغیر دشوار ہے۔

﴿۵﴾ بوقت تلاوت ہر لفظ کے معانی پر نظر رکھے اور وعدہ و وعید کو سمجھنے کی کوشش کرے اور ہر خطاب میں اپنے کو مناسب تصور کرے اور امر و نہی اور نقص و حکایات میں اپنے آپ کو مرجع خطاب سمجھے اور احکام پر عمل پیرا ہونے اور ممنوعات سے باز رہنے کا پختہ ارادہ کر لے۔

﴿٦﴾ دورانِ تلاوت جس جگہ جنت اور اس کی نعمتوں کا ذکر آئے یا حفظ و امان اور سلامتی ایمان یا کسی بھی پسندیدہ چیز کا ذکر آئے تو ٹھہر کر دعا کرے اور جس جگہ جہنم اور اس کے عذابوں کا ذکر آئے یا ان جیسی کسی بھی باعث خوف چیز کا ذکرہ آئے تو ٹھہر کر ان چیزوں سے اللہ عزوجل کی پناہ مانگے اور خوفِ الہی عزوجل سے روپڑے اور اگر روناہ آئے تو کم از کم رونے کی صورت بنالے۔

﴿٧﴾ رات کے وقت تلاوت کی کثرت کرے کیونکہ اس وقت ذہن پر سکون اور دل مطمئن ہوتا ہے۔ تلاوت کیلئے سب سے افضل وقت سال بھر میں رمضان شریف کے آخری دس ایام اور ذوالحجہ کے ابتدائی دس دن ہیں۔ اس کے بعد جمعہ پھر دو شنبہ پھر پنج شنبہ اور رات میں تلاوت کا بہترین وقت مغرب اور عشاء کے درمیان ہے اور اس کے بعد نصف شب کے بعد اور دن میں سب سے عمدہ صحیح کا وقت ہے۔

﴿٨﴾ خوشحالی اور تجوید کے ساتھ حروف کی صحیح ادا یعنی اور اوقاف کی رعایت کرتے ہوئے تلاوت کرے مگر اس کا لحاظ رہے کہ خوشحالی کیلئے قواعد موسیقی اور گانے کے لہجوں کا ہرگز ہرگز استعمال نہ کرے۔

﴿٩﴾ تلاوت کے وقت قرآن کریم کی عظمت پر نظر رکھئے اور آیت کریمہ لَوْأَنْزَلْنَا هَذَا الْقُرْآنَ عَلَى جَبَلٍ لَرَأَيْتَهُ خَاشِعًا مَتَصَدِّعًا مَنْ خَشِيَ اللَّهُ مَعْنَى أَكْرَاهُمْ يَقْرَأُنَّ كَسْيَ پَهَارُّ پَرَاتَارَتَةَ تَوْضُورَتَوَاسَ دَيْكَتَاجَهَکَا ہوا پاش پاش ہوتا ہے۔ آیت کے اس مضمون کو بوقت تلاوت اپنے ذہن میں حاضر رکھئے اور خوفِ الہی سے بھر پور ہو کر نہایت عاجزی کیسا تھا تلاوت کرے۔

﴿١٠﴾ جو آئیں اپنے حال کے مطابق ہوں، ان کو بار بار پڑھنا چاہئے اور قرآن عظیم پڑھتے وقت یہ خیال جمائے کہ گویا خدا وہ تعالیٰ کے حضور میں پڑھ رہا ہے۔ جب اس منزل پر پہنچ جائے تو یہ تصور جمائے کہ گویا رب کریم مجھے ہی سے خطاب فرمار رہا ہے اور اس ترقی کی انتہا یہ ہے کہ یہ تصور پیدا ہو جائے کہ قرآن عظیم پڑھنے والا گویا اللہ تعالیٰ اور اس کی صفات و افعال کو اس کے کلام میں دیکھ رہا ہے۔ لیکن یہ بلند مرتبہ صدقیقین کیلئے مخصوص ہے ہر کس ونا کس کو یہ حاصل نہیں ہوتا۔

﴿١١﴾ جب تھائی میں ہو تو درمیانی آواز سے تلاوت کرنا بہتر ہے۔ لیکن اگر بلند آواز سے تلاوت کرنے میں ریا کاری کا خوف ہو یا کسی نمازی کی نماز میں خلل کا اندیشہ ہو یا کچھ لوگ گفتگو میں مصروف ہیں اور ان کے تلاوت نہ سننے کا گمان ہو تو ان صورتوں میں قرآن مجید کو آہستہ پڑھنا بہتر ہے۔ ایسے موقع کیلئے حدیثوں میں وارد ہوا ہے کہ پوشیدہ عمل، ظاہری عمل سے ستر گناہ زیادہ ثواب رکھتا ہے۔

بہر حال قرآن مجید کی تلاوت کے وقت آداب کا لحاظ رکھنا نہایت ضروری ہے تاکہ دین و دنیا کی بے شمار برکتیں حاصل ہوں اور ہرگز ہرگز آداب سے غفلت نہ ہونے پائے کہ یہ غفلت برکات دین سے بہت بڑی محرومی کا سبب ہے۔

اللَّهُمَّ اجْعَلْنَا مِن الصَّدِيقِينَ وَلَا تَجْعَلْنَا مِن الْغَافِلِينَ امِينٌ بِحَمَادِ سَيِّدِ الْمُرْسَلِينَ

صَلَّى اللَّهُ تَعَالَى عَلَيْهِ وَعَلَى الْهُ وَصَحْبِهِ أَجْمَعِينَ